

ХЫДЫР ДЕРЯЕВ



Line ID:

@kitaphana

ДӨРДҮНҢИ ТОМ

ЫКБАЛ

РОМАН

АШГАБАТ 1985

Деряев Х.

Эсерлер йыгындысы. 6 томлук. Хыдыр Деряев —
-31 Ред. коллегия: Г. Кулыев, Т. Гурбанов, Х. Меләев ве
башг. — А.: Түркменистан. — 20 см. — 1981-нжи й. бәри
чыкяр.

Том 4. Ыкбал. — 4-нжи китап. — 1984. — 300 с.
1 м. 40 к.

Халк языжысы Хыдыр Деряевия эсерлер йыгындысынын алты
томлугынын дөрдүнжи томуна мешхур «Ыкбал» романынын жем-
лейжи — дөрдүнжи китабы гиризилди. Бу китапда түркмен оба-
сында Совет хәкиметинин дөрейши, йити сынпы гөреш чепер
образлар аркалы шөхлелендирилийәр.

Топлап, чапа тайярланлар Режеп Алланазаров, Ширин Агабаева

4702540200—00
Д М 551 (14)—85 65—84

84Түр7



Line ID:

@ kitaphana

© «Түркменистан» неширяты, 1985



Line ID:

@ kitaphana

1-нчи бап

ЖЕРЕН: «БАЛАМ!» ДИИП АГЛАСА, БӨРИ: «ДОЙМАДЫМ» ДИИП АГЛАР

Уруш, ачлык билен хор дүшөн башагай халкың ичи не аралашан гарахассалык вагты билен чыкманды. Уруш Марының үстүндөн эйлэк-бейлэк пыланча гайра гечен вагтында, гача-гачлык болуп, сувлар идегсиз галды. Пес мейданлар көл болуп, порсы сувлар чыбын-чиркейиң өрнейән месгени болды. Шонуң نتیжесинде гыззырма кесели-де гарахассалыгың үстүне урна болуп, илиң арасындан йылы билен чыкмады. Ким — урушдан, ким сыркавчылыкдан өйүн-өйүн авунмадык аз галды.

Врачларың етмезчилиги зерарлы гыззырманың, гарахассачылыгың вагтында өңүни алмак-да Совет хөкүметиниң тәзе гуралып башлан вагтларында аңсатлык билен башартмады. Бу ишиниң агыр тарапы хем гафлат укусындан онлы оянмадык халк врачлара, кеселханалара йүзленмән, тебиплерден, моллалардан делалат иследилер. Гарахассалык дегене дога-тумар алдылар, гыззырма тутаны баглатдылар. Шол дога-тумар берий, баглап йөренлериниң өзлери-де кеселлән вагтларында, шол ынанчлары билен арманлы-өлүп гитдилер.

Хава, Сейидахмет ишан-да өзүниң гелни билен бир вагтда кеселләнди. Черкез ишан олар үчин шәхерден йөрите врач алып барды. Сейидахмет ишан үстүне аба-

нып, бежермәге хәзир болуп дуран ак гейимли врача гөзүни алардып серетди. Онуң гахарлы гөзлерине врачын гөзи дүшенден, өзүне чәксиз йигренч билен гарал-яндыгыны билип, элини чекенини билмән галды. Догры, врачлары чагалар хем говы гөрмейәр. Ак халатлыны гөрән бадына, чагаларың гөзүнде горкы-ховатыр, эжизлик пейда боляр. Олар делалат исләп, эжелериниң аңырсына айланярлар, аглаярлар. Эмма Сейидахмет ишан середенде, оларың гөзлеринде ол алапатлардан нам-нышан ёкды.

Бир бакышда Сейидахмет ишаның гөзлери гахар-газап, йигренч чешмесине өврүлип, кәсесинде ер тапм-ярды. Врач онуң гөзлериндәки гөчжек болуп дуран газап окуна гарап отурып билмән, туруп бейләк айрылды. Черкез ишаның сүнни говшап, лампа ашак отурды. Манлай дерини сүпүрип:

— Дәде, ол догтор ахыры. Оны мен гетирдим. Дер-дине дерман эдер — дийди.

Сейидахмет ишан гахарлы гөзлерини агдарып, оглуна середенде, күлли әлем-жаханың гахар-газабы онуң гөзүнде жемленип, хер назарында Нухуң тупаны туру-бержек ялы болуп дуюлды. Ол бакыша врач-да, оглы-да дүшүнди. Чүнки оңа хинди-де, овган-да, арап-да, хе-беш-де... болса, дең дүшүнмелиди. Ол йигренч хем газапды.

Черкез ишан шол отурышына ене:

— Дәде, догтор серетсин-дә, дердине дерман эдер — дийди.

— Мен аманады табшыржак болуп ятыркам, нәме үчин дини башга терсаны гетирдин?! Я-да инди алжы-рандыр, чашандыр, гой, дини башга назарыны салып, вепат болсун дийип гетирдинми?! Мениң шәхериң үс-түнден ёлум дүшенде, дини башга гөзүм дүшмесин ди-йип, узакдан айланып гидйәндигими билмейәдинми? Мен шоны дини башга терсаналара гөзүм дүшмесин дийип эдйәрин ахыры. Сенем шоңа дүшүнйәсин, аңыр-сына-да гечйәсин... Әкит! Әкит! Маңа яраданың дела-татындан башга делалат гөрек дәл. Әкит, гөрмәйин! — дийип, Сейидахмет ишан ятан еринде йүзүни бейләк совды.

Черкез ишан атасының гапдалында үстүне абанып отуран еринден усуллык билен турды, эмма гөни чы-кып гидибәрмеди. Хәзирки хәсратлы ягдай — оны йүц-

сүз-танапсыз баглады, бутнамады, шол доңан ялы болуп дуршуна:

— Эй тоба, ата-огул бир-бириниң дилине дүшүнмесе, гөр, неңеңси хасратлы ягдай болар экен... — дийип, дерини сүпүрди.

Өйи долдурып отуран яшулуларың бири:

— Егсамам, ахырзаман якын геленде, огул — ата, гыз — энэ дүшүнмели дәлдир — дийип, ак сакгалыны сыпап гойберди.

Черкез ишан ол яшула ашаклыкдан середин:

— Буйругы шейле болса, бендесиниң этжек чәреси ёкдур. Онда ахырзамана гарашыбермели-дә? — дийди.

Ак сакгалыны сыпан яшулы:

— Хава, Черкез ишан, гарашыбермелидир, башга чәре ёкдур... — дийип, башыны ашак-ёкары атды.

— Догры... Сизиң айдяныңыз хем догры!.. Бу көрлүк, бу наданлык, бу гаранкылык, гафлат укусыңдан бейле оянман ятмаклык заманы, элбетде, ахыр болмалыдыр... Дүе-де гарраса, көшегине эерйәндир, яшулулар... — дийип, Черкез ишан врач билен даш чыкды. Шәхерден хорматлап гетирен адамсының өңүнде өзүни масгара хасаплап, көп хыжалат чекди, ондан өтүнч сорады.

— Багышлан, Николай Иванович, өзүңиз ялы медениетли адамларың бейле ягдайы гең гөрмежекдигини мен өзүм хем билйәрин. Йөне биз шейле агыр гафлат укусыңдан оянып билерисми, билмерисми — шоңа гаты акылым чатанок? — дийди.

— Хөкман, Черкез, хөкман. Чишгинли сув бөведиң бир еринден сызып билсе йыкар.

— Бизде чишгин ёк, Николай Иванович. Ине, шу өйде отуранлар халкымызың гөрелдеси, нусгасы. Чишгинем, гүйжем шоларда...

— Зыяны ёк. Бу өйде отуран яшулулары ята сув хасап эт. Ята сув бөвет йыкмаз. Дуран еринде ысланар, порсар, ере сиңер гидер. Эмма гөзбаша тәзе ягын ягар, булаклар акар. Ана, бөведи шол сил гелип йыкар. Гафлат батгасына батып галман, медениете эе болжак хем гелжекки несилдир.

Черкез ишан агыр хыжалат астында:

— Медениете эе болмак үчин несил чалышмалы болармы? — дийди.

— Элбетде, Мениң пикиримче, долы манысында ме-

дениете эе болмак үчин бирнече несиллер чалшып, соңкусы өңкүсінден медениетли болуп гитмелидир.

— Онда долы манысында медениете эе болан нэчен-жи несил болмалы?

— Оны айтмак болмаз, Черкез ишан. Чүнки медениет дийлен зат мыдама херекетде болуп, несилме-несил өзгериپ, өсүп бармалыдыр.

— Догры, йөне биз медениете тизрэк етмели. Дердине дерман этмэге гелен врачы ковмалы дэл-де, ондан миннетдарлык билен делалат ислемели. Ханы, йөрүн, ол өе-де баралың — дийип, Черкез ишан врачы сыр-кав ятан аялының янына алып барды. Онуң янында-да үйшүп отуран ишсиз хелейлер аз дэлди. Йөне сыркава тебипчилик эдип, иң якын отуран аял Энекүтүди.

Черкез ишан бир вагт Энекүтини йигренч билен өйүнден ковупды. Соңра эжесем ишанларын төверегинде онуң гөрүнмегини гадаган эдипди. Эмма ол вагтлар өтди гитди, көп затлар үйтгеди, йөне Энекүти велин шол Энекүтулигине галды. Бир вагтда йигренч билен кован аялындан делалат ислэп, гелнине дәри-дерман этдирип, оңа иң якын отуран аялам күкрегиниң ак сүйдүни эмдирип, Черкези кемала гетирен мәхрибан эжесиди. Бу ягдайы гөрөнде, Черкезин гөзлери гаранкырап, башы айланып гитди. Хер ничик-де болса, сыр билдирмән, башдан алан тербиеси боюнча, элини күкрегиниң үстүнде гоюп:

— Эжем жана салам болсун. Эссалавмалейким, кыблам — дийип, баш эгди.

Эжеси:

— Гелдиңми, балам? — дийип, еринден турды.

Оглы эжесиниң гөвнүни гөтермек үчин өз дүзөн шыгырындан бир парча окады.

Катыра сувдан сурат эйлэп, ер йүзүнө яндерен,
Жисмими пэк эйлейип, адам лыбасын гейдирен.
Күкрегиниң мәхри-нуры — ак сүйдүни эмдирен,
Элмыдам калбымдадыр кэбэм атам, кыблам энем... —

диенде, эжеси Черкезин башыны сыпап, хамсыкды.

— Черкез жан, аман-сагжа гезип йөрмүн? Түвелеме, шейдип оба-да гелип дургун. Обаны ятдан чыкарай-магын. Түвелеме. Эжең сени мыдам ятлап отыр ахыры. Хий, эне-атаңам ятдан чыкарып болармы. Эк, Черкез-жан эне-атасын ятдан чыкармаз. Түвелеме, гелип дур-

гун... — дийип, Энекути-де ханнаслыгына йүз уруп башлады.

Черкез Энекутинин сөзүнө үнс бермән:

— Эже, сиз аяллар билен бирсалым ол өе барың. Мен догтор гетирдим. Гелнице середип, дәри-дерман этсин. Деррев, иншалла, говы болар — дийди.

Черкез ишан сөзүни сонлап-сонламанка, Энекути:

— Вай, худай эй-й..., аял адама-да эркек догтор секретмели бор огушян, гыз... Худай сакласын, тоба-тагсыр эй!.. Гөрлүп-эшидилмедик зат!.. — дийип, өзүниң уулакан, хайяр гөзлерини отуранлара тарап айлап гойберди. Шол бакышда-да өйде отуранларың барысыны жадылады. Аяллар хышыр-да вышыр гозганышып башлады. Бу хышыр-вышыр, гозганышык Черкез ишаның эжесине-де яман тәсир этди. Онуң үстесине-де:

— Вай, бибим, айдың ахыры оглуңыз. Хий, аял адамам эркек адама гөркезмек бормы! Пирим эшидәйсе нәме диер, тоба-тагсыр!.. — дийип, Энекути өзүниң эйменч жөги гөзлерини бибинин гөзүнө дикди.

Биби онуң гөзүнден бүтин пыссы-пыжурлыкларын агыр йүкли кервениниң инип гелйәнини гөрүп:

— Вай эй..., балам, әкидевери догторыңы. Мен гелними эркек догтора гөркезип, улы иле вежера болуп билмен — дийип, загырдап башлады.

— Вай, бибим, онсоңам биз оны яныжа дерә салдык ахыры. Хәзир үстүни ачып болмаз. Япың, басырың үстүни, ене бир ёрган атың — дийип, Энекути сыркавы ене агыр басырды. Яныжа сойлан гойнуң дерисине доланып, үстүне пыланча ёрган атылан хассаның демидемине етмән сожайшы, найынжар чыкян инчилдис кем-кемден хаяллап барялды. Энекути болса: — Ана, инчилдиси песелйәр. Ынжаляндыр. Ынха, иркилерем — дийип, бибинин дашында пырланярды.

Эмма онуң инчилдисинин песелип, дем алшынын суслашып баршындан сыркавың угрунын гачяндыгыны тежрибели врач билип дурды. Ол:

— Черкез, сыркав өрән дарыгяр. Онуң үстүни еңлетмек герек — дийип, хассаның үстүне гатбар-гатбар япылан ёрганларын бирини айыржак болуп, элини узатды.

Энекути шол халат:

— Чек элини, дини башга харам! Гелнин ёрганына әл дегирмәге нәме хакың бар?! — дийип, ол өйде ятаң

гарры ишана эшитдиржек болуп, шерменделик билен
гыгырды.

Ичерде отуран аялларын хеммеси өр-бойларына га-
лып, якаларыны тутдулар. Биби-де:

— Эй танрым, бу нә күлпетдир?! — дийип, ёкары
галды.

Энекути биринжи ролуны ерине етирди. Врач бу яг-
дая долы дүшүнмән, утанжындан йүзи гызарып, Чер-
кез ишана серетди. Бейле гүлки хем хасратлы гөрнүше
Черкез ишаның өзи хем эл-аягыны йитирди. Шол дуран
еринде:

— Эй танрым, гафлат укусындан асырлар оянман
ятан халкын ичинде өнүрти оянан өзүн болма! Бу гаф-
латың намыс-арың, хыжалат йүкүни чеке-чеке, сүекле-
рим күл болды. Дүшүниң хов-в... дүшүниң! Хеммәниң
бирликде ол бичерәниң нәхак ганына галарсыңыз. Ба-
сырып, демикдирип өлдүрйәрсиниз! — дийип, Черкез
ишан өйдәкиләре йүзленди.

— Черкез жан, етмедик болса, хич зат болмаз. Сен
гетирен адамыңы «танры ялкасын» билен шәхере алып
гит. Бизинң неслимизде өнде-сонда орс догторына серет-
дирени ёкдур, индем шонсуз оңарыс — дийип, әжесем
ялбармага башлады.

— Тоба-тагсыр, «Нәхак гана галасыңыз» дийип, не-
нең агзы баряка, гыз. Басыраның билен, сыркав өлер-
ми? Дерләр, ачылар гидер-дә. Тоба-тагсыр, нәхак төх-
метден алла сакласын — дийип, Энекути дуран аялла-
ра уллакан ала гөзлерини айлап гойберди. Олар: «То-
бада-тоба» пышырдашдылар.

Черкез ишаның пикири Энекутининң адыны тутман
гитмекдеди. Эмма ол болмады. Онуң болшуна чыда-
ман, гахарлы ганлары депсине урды. Шонда-да совук-
ганлылык билен:

— Энекути, сен бир вагт бу ерден ковлупдын, инди
ишә гелдин? — дийди.

— Мен ковулсам гидйән, чагырылсам гелйән. Мен
бойны ёгың гедемлерден дәлдириң. Ковлан гелмели дәл
болса, сенем гелмели дәл. Бир вагт сен менден өң хем
ковлуңдын — дийип, Энекути гыжалат билен жогап
берди.

— Ким сени чагырды?

— Пирим чагырды. Бирнәче гүнден бәри мен шу ер-
де пиримәм бежерйән, гелниңем.

— Пирини бежерйән болсаң, бар пирин янына. Шу ерде гөрүнмә!

— Вай, бибим, эшидйәсинизми оглуңызың айдяныны? Хамана мен өзүм гелен ялы — дийип, Энекүти хайярлык билен агламага башлады.

— Балам, Черкез жан, сен ак сүйт эмдирен энең диенини эт. Алып гелен догторыңы алып гит. Энекүтини биз өзүмиз чагырдык. Дәдең чагыртды.

— Дәдем чагырдан болса, дәдемиң янына барсын. Шу өйде мен шонун гарасыны гөрмәйин — дийди.

Черкез ишан сыркавың үстүне япылан ёрганларын бирини, икисини, үчүсини айранда, аялының чиг дерә доланып, дөрдүнжи ёрганың ашагында межалсыз ятанына гөзи дүшди:

— Эй ынсапсызлар, бейле басырып, мунуң нәхак ганына галжак болясыңызмы? — дийип, Энекүтә гахарлы серетди.

Тебиңчилигине гөвнүетмезчилик әдиленине Энекүтинин өңден хем гахары гелип, земзен ялы чишип дурды. Бирдәң хем ол:

— Нәхак ганына сен галжак болясын! Дерләп ятан хассаның хем үстүни ачмак бормы?! — дийип, габава дүшен мекежин ялы болуп топулды. Айрылан ёрганлары еке-екедән чалт-чалт япмага башлады.

Черкез ишан Энекүти билән дең болмажак болуп, нәче чыдам этсе-де ахыры болмады. Онуң хем чыдам чатмасы юмрулып, чым-пытрак, чалам-чаш болды. Энекүтинин гөтерен ёрганының гырасындан тутуп, гахар билән:

— Гойбер ёрганы! — дийди.

Энекүти уллакан жөги гөзлерини тегеләп, бибисинин йүзүнә серетди-де:

— Бибим, мени иле шейле рысва этжек болуп чагырдыңызмы?.. Вай, мен масгара, нирә гелдим?! — дийип, агламага башлады. Шонда-да тутуп дуран ёрганыны гойбермеди. Бибисиниң хем хайярлык билән ыгытыярыны элине алып, өзүнә тарапдар этди. Ыгытыярыны алдыран биби оглуна ялбармага башлады.

— Эй мәхрибан перзендим, эмдирен сүйдүмин хакы учин мени разы эт! Гойбер ёрганы, дегме... Делалат исләп чагыран адамымызы өз өйүмизде масгара этмәли... — дийип, биби өз сөзүниң тәсирине өзи аглап башлады.

Бу ягдай Черкезе өрән агыр дегди. Өзүни билип, онуң эжесини агырданы ядына дүшмейәрди. Ол мыда-ма: «Мәхрибаным, жан эжем» дийип йүзленйәрди. Эжесиниң дуйгусының өрән йити хем нәзикдигине-де говы дүшүнәрди.

— Мениң эжем өз дүнйәсиниң адалат немунасыдыр, ол «Махлуку-махлукатлар хем яшамак ислеяндир» дийип, гарынжаның үстүнден басман гечйә. Ол — мәхир-мылаката сувсан бир ынсан, ол мәхир-мылакатдан хич ганмая. Эмма бир юртйыкан гелип, оны ненеңси гүн-лере салды! — диенде, Черкезинң бүтин дамарлары тарсылдап урмага башлады. Бирден хем — Гойбер ёрга-ны! — дийип, берк дартды.

Энекүти ёрганы гойбермән, оңа:

— Сен — большавук. Хөкүминиң шәхерде йөрәт! — диениңден, Черкез гапдалындакы сапанчасыны согруп, онуң маңлайында гойды.

Энекүти он бармагыны герип, ики элинем ёкары гө-терди. Улы гөзлери гиңелип, атыза дөңди. Горкандыр диерсин?! Ёк. Ол горкудан дәл-де, гахарданды. Бирден хем ол ики пенжесини гошалап, Черкезинң йүзүнден урды. Черкез хем онун гулагының гапдалыны гырды-рып, ики оқы гойберди.

Энекүти:

— Ва-ай! Мен өләйдим эй!.. Ва-ай! Мени өлдүрәй-дей-й!.. Ва-ай, ики окам бу гулагымдан гирип, о гула-гымдан чыкайды эй!.. — дийип, бокурдагына сыгдыгын-дан гыгырмага башлады.

Биби йүзүни тутуп, ашак отурды. Өйде отуран аял-ларың ичине йылан гирен ялы гыгырышып башлады-лар. Бу гыкылыга ол өйде отуран яшулулар-да ерли-ерден етип гелдилер. Иң сонундан ишаның өзәм ыраң-дараң эдип гелди. Энекүти:

— Вай, пирим, оглун ики окунам бу гулагымдан уруп, о гулагымдан чыкарды эй!... Вай, мен эшидемок! Хич зат эшидемок, у-у!... — эдип увланда, хайярчылык ролуны иң гүйчли артистлерденем белендрәк ерине етирди. Төверегинде дуранларың барысыны ынандыр-ды. Ховсала дүшен адамлар, хақыкатдан хем, оңа ок дегипми-дегмәнми, барламак билән болман, ерли-ерден Черкези гүнәкәрлемәге башладылар.

— Бир кеми шолды. Онам этди...

— Хава-да, адам өлдүрмекди, онам этди...

— Медресәни ташлап, шәхере гиденденем, абатчылыгың үстүнден бармажагы мәлимди.

— Мәлим болса, ана, барды-да... — диен ялы вагырды, Энекүтиниң шагал ялы увлайшы, бидерек ерде какыны тутян көпбилмиш, хайяр хелейлерин: «ай-ай» эдип гыгырмагы гатышып, асманга гөтерилди. Бейле эйменч зензеле-гыкылыга Сейидахмет ишан чыдап билмеди. Рабгатсыз халда барып, өе япланды-да, хасасыны ере берк дирәп, маңлайыны ики элиниң үстүнде гойды. Шол отурышына-да сессиз-седасыз доңан ялы болуп галды.

Бейле башагайчылыклы вака Черкез ишаның акылы хайран болуп, нәме айдып, нәме дийжегини билмеди. Бейле масгара ягдайың эмер-дамарыны ызарладыгыча гахары гелип, бозук ганы депесине урмага башлады. Бейле жемгыетин даш бардасының гафлат гараңкысыдыгына дүшүнсе-де, онуң нәмә даянып, нәмә сөөнип дуряндыгына етик дүшүнмеди. Йөне шол жемгыетин гурлушык биналарының бир сүтүнине зепер етирәйжек еринде велин Энекүти ялыларың берк шатысына сезе-вар болунжакдыгына ачык дүшүнди.

Ол шол дуран еринде агыр ой-пикире батды: «Ана, Энекүти. Өлдүржекми, йитиржекми?.. Өлдүрмәнкән, — өлдүрди — дийип гыгырар. Ягшы, онуң гапдалындакы «ай, ай...» эдйән хелейлере нәме герек?.. Бейнисине таяк дегип, чала сөңселән ит ялы ваңкырышылар. «Какыны тутды» дийжекдирлер... Хайярлык, масгарачылык, шермендечилик, башга зат дәл. Асла бу дүнийәде какын диен кеселем ёк, какын диен задам ёк...» дийип, Черкез ишан улудан демини алды-да, ашаклыкдан төверегинә гөз айлап, ене пикирленмәге башлады. Догры, чагалар хем гаты гахарлары геленде, гоюп билмән, «ай, ай, хе-хе...» эдип аглаярлар, йөне ол агы чагалык билен совлуп гидйәр. Эмма хелейлерин ичинде бир-ярым түйс едиряның сувуны гурадып, етмиш харазы ятыран шерменделери боля. Олар шол чагалыкдакы «ай, ай...» эдип гыгырышларыны гоймаярлар. Гайтам, багшыларын саз өврениши ялы, гитдикче өкделейәрлер. Надан моллалар хем оңа «какын» диййәр. Дүшүнжесиз гарамаяк хал хем оңа ынаняр. Ики бәхбит хем биле битйәр: бир тарапдан — дога, икинжи тарапдан — аклык. Гурдам док, гоюнам дири...» дийип, Черкез ишан пикирини соңламанка, Сейидахмет ишан:

— Тутуң, дәлихана салың масгараны! — дийди.

Черкез ишан башыны галдырып серетсе, дәдесинин гарагына дүртүлжек болуп дуран хасасына гөзи дүшди.

— Ёк, дәде, дәлихана масгараны салмалы!

— Сен — масгара!

— Ёк, дәде, мен ит ялы уулап, гапдалымда гүжүк-лерими чынсадамок ахыры — дийип, Энекүтин вежера-чылык эдйән өйүне тарап элини узатды.

— Оларың барысыны сен чынсатдың, пеләкет! Ка-кынларыны тутдуран сен дәлми, пеләкет?!

— Дәде, Эзрайылың санажындан чыкып, асмандан гачан пеләкети, мусаллады, дәлихана салмалы!

— Айдяның нәме, пеләкет? Ким Эзрайылың сана-жындан чыкан?!

— Дәде! Бир вагт Энекүтини өзүңиз ковуп билмән, әжеме ковдурыпдыңыз, инди киме чагыртдыңыз, бил-медим... Энекүти шу ерик герекемикә? Гечмишинизе бир сер салын, дәде... — диенде, Сейидахмет ишан бир хи-ли диниргенип, энтән ялы этди. Бирден хем ол:

— Эй-й алла-а!.. — дийип, ики элини асманга гөтер-ди.

Шол вагт йықылманка, гапдалында дуран адам ети-шип, голтугындан сөйгет берди. Ишан рабгатсыз халда барып, ене өйүң гамшына япланды. Элини энегине ди-рәп, йүзүни ёкаррак тутушына гөзлерини сүзди. Төве-рекдәки адамлар дуран-дуран еринде доңан ялы болуп галды. Шол отурышына гарры ишаның гөзүниң өңү-ден бүтин гечмишлери хатарлы кервен гурап, гечип баш-лады. Бир вагтда дивалларың өңүнде Узугың дуршы, онуң өйүнде болшы, онуң гөзяшы, Ахал ялы ере гачып гидиши, соңра өзүни сува атышы... Бердинин дәлихана-да өлүме гарашып яшайшы... ене шолар ялы йүзлерче гечмишлери гөз өңүне геленде, гарры ишан өмүр бойы утушын өз тарапында болмандыгыны дуйды. Яш гай-дансоң, Огулнәзиге өйленени, оны дәлихана саланы, онуң гачып гидени, сакгалыны сыраны үчин, Черкези кованы ядына дүшенде болса, ол кемсиз утуландыгыны билди. Тутжак болан гушуның барысының элинден сы-пып, белент перваза йүз урандыгына әшгәр дүшүн-ди. Оларың хеммесинин хем гелжегиниң өңүндедигине, гүйч-кувваты тениндедигине, өзүниң болса гүйч-гурба-тының, гачып, саналгы гүнүниң галандыгына гөзи етди. Ики дүйәниң векиллеринин эп-эсли вагтдан бәри орта чыкып, гүйч сынанышяндыгына Сейидахмет ишан етик

дүшүнмөсө-де, эзи билен оглунын арасында ылалашык болмажакдыгына ачык ынанды. Ишан оглуны башы селлели, эгни ала ектайлы, аягы месили, «хак!» дийип отуран ревүшде гөржекди. Ол хем болмады. Хэзир Черкезин башы ак шемпа телпекли, аягы туфлили, дар гейимли, гапдалы сапанчалы болуп дуршы оңа өрөн эйменч гөрүнди. Оны гөрмөйин дийип, гөзүни сүзенде, башы айланып гитди.

— Эй танрым, биз бимахал гаррадык!.. Дини ысламың тугуны берк тутуп, белент гөтермели вагты гелди! Йөне, арман, биз гүйч-кувватдан дүшүп, межалсыз галдык. — дийди-де, сакгал сайы гойберип, йүзүни тутды. Төверекде дуран яшулуларың барысы гөзлерини сүпүрдилер. Чүнки ишан аглады! Олар ненең агламасын?..

Черкез бейле эйменч гөрнүшө сын эдип дурмады. Врач билен ёла дүшдүлөр. Эп-эсли вагт гахар-газаба гапланып, ёлдашы билен хем сөзлешмеди. Сонра:

— Николай Иванович, бу гопан вака дүшүндүңизми? — дийип, ёлдашына сөз гатды.

— Ончаклы дүшүнөмедим. Элбетде, бу ваканың чунур сыры болмалы. Ол инче сырлара дүшүнмөк үчин хем ол халкың дилини билмели. Хава, еке дилини билмек хем аз, хатда урп-адатыңам билмели. Мениң болса кэрим ол дэл.

— Хава, Николай Иванович, шол затларың хеммеси-ни билеңде-де, бу вака дүшүнөр ялы болмады. Мениң «Асырлар бойы гафлат укусындан оянман ятан халкың биринжи оянаны өзүң болма» диймегимиз себэбине инди дүшүнөңсиз. Өзүң оянаныңдан сонра, гафлатда галан халкыңа совукганлылык билен сын эдип дурмак өрөн кын, яман агыр болар экен.

— Элбетде кын, йөне сын эдип дурмалы дэл-де, бир ужундан оярмак герек.

— Оярмак кын. Йөне «тур» дийип, ыраланың билен оянаймаярлар. Гөрдүңизми, шу гүңки эдилен надарачылыктары. Шонуң барысыңам бизи оярарсыңыз; укмыза зыян берйөрсиз дийип эдйөрлөр.

— Догры, Черкез ишан, шол единжи-секизинжи асырларда араптар булары ненеңси уссатлык билен укладан болсалар, хэзир булары оярмак үчин ондан хем хас гүйчлүрөк уссатлык герекдир.

— Ек, Николай Иванович, «единжи-секизинжи асырдан» диймэли-де, ылмың медреселерде окалмагыны га

даган эдилен дөвүрден бәри диели. Ана, шондан соң халкымыз яман агыр ука батып галды.

— Белкием, шейледир... Мениң ыслам тарыхына онча белетчилигим ёк — дийип, Николай Иванович Черкез ишан билен ылалашды.

— Догры, мениң дәдем хем халкы агыр ука саянларын бири. Гөрдүнизми, дәдем аглады, шол ерде дуран, адамларын хеммеси гөзлерини сүпүрдилер. Чүнки мениң дәдем — хожа. Пыгамбер неслинден дийип дүшүнйәрлер. Йөне ол бейле дәл. «Хожа» дийлен сөзүн аслы парс дилинде молла, окудыжы, өвредижи, дүшүндирижи диймекдир. Шонуң үчин-де хожа Насреддинем дийилйәр, молла Насреддинем дийилйәр. Чүнки «хожа, молла» дийлен сөзлериң манысы бирдир. Шейле болуп-да, ыслам дининиң илки яйран ерлеринде йөрите белленен хорматлы адамлар болупдыр. Олар дини яйратмак, беркитмек, гүйчлендирмек билен бирликде, салгыт йыгнамак ялы хожалык ишлеринем алып барялдылар. Ана, шол адамлара ол дөвүрде хожа диййәрдилер. Ол адамларын пыгамбер несилинден болмагы хөкман дәлди. Хава, сонра орта асырларда көшклерде болян хорматлы адамлара-да, хатда көшге якын бай сөвдагәрлере-де хожа дийилди. Нененсем болса, хәзир гарачылар хожаның итине-де хар дийип билмейәрлер. Чүнки хожаның итем гарачыдан белент. Менем хожа, йөне бир самсык итим бар велин, гарачын итиниң аягына-да алжак дәл. Өлдүржек болуп йөрүн. Шоны бир гарача әкит-де, өлдүр дийсем, эдип билмез, горкар, йөне араплар Хорасана итлери билен гелмәндирлер. Хеммесем түркмен итлериниң тохумы. Шейле-де болса, тамдырдан чыкарып гоян наныны бир хожаның ити алып гидиберсе, шол аял онун ызындан середип, сөгүбем биленок, кесевүсини гөтерип, салып хем биленок. Йөне ызындан середип, «Худай ёлуна болсун» дийип галяр. Ине, наданлык, көрлүк билен ынанмак нирә әлтйәр... Шу затлары гөрүп, дүшүнүп-де ненен чыдарсын?!

— Чыдамак герек. Шура хөкүмети гафлатда узав гоймаз. Кем-кемден ояраp.

— Ояраp велин, ерли халкдан ояржак армиямыз аз. Егсам Мерген вала дагы ялы адамлар хем ише чекилйәр велин, оларын нәме, өзлерем соватсыз, ярым укудан оянан гөречлер-дә...

— Зыяны ёк, Черкез ишан, хэзир олар хем гереkdir. Оларың хем йүреклери этмекде. Айтсаң, дүшүндирсең, бар, ояр дийсең, барар, ырар, гыкылык эдер, оярар. Болмаса, гафлат укусында мунча көп ятан халкы бирденкө ояраймак аңсат дэлдир.

— Ол айдяныңыз хем догры... — диенде, ызларыңдан орлашып сес чыкды. Черкез ишан: — Гутарды — дийди.

— Шейле-де болмалыды — дийип, ол пайтуны ызына өвүрди.

Булар барянча сес песелди. Черкез ишаны гөрүп, адамлар ене орлашып, гапа йыкылдылар. Өйде-де аялларың сеси башланды. Черкез ишан хем адат боюнча аңрыдан «Вай эй!!!» дийип, йүзүни тутуп гелшине гапыда түкге дүшүп, бокурдагына сыгдыгыңдан гыгырып агламалыды. Эмма Черкез ишан ол адата уймады. Ол аңрыдан гелшине гөни өе гирди. Аялының башужунда отурды. «Агыран-ынжан болсаң, разы бол! Сен хем гафлат укусыңдан оянман, бимахал, биажал өленлериң бири болдуң!.. Сен өлмедин, өлдүрдилер! Разы бол... Сениң биажал өлмегиңде, белки, мениң хем гүнәм ёк дэлдир...» дийип, Черкез ишан усуллык билен ёкары галды.

2-нҗи бап

ЧӨЛСҮРЭН ДҮЕ МЕНЗИЛДЕН СУВ ЫСЫНЫ АЛАР

Гүндогар тарапдан хаялжа сүйшүп гелйән отлының паровозы ызына тиркелен аңырсыз-бәрсиз дөвүк-енжик вагонлары зордан чекйәрди. Паровоз нәче вассык-вассык эдип, йөришини чалтландыржак болса-да, шол өңки чалажан гымылдысыны батландырып билмейәрди. Чүнки онуң ожагында янян етер-етмез өл-чыгар одун гүйч-кувват бермән, гара түссә өврүлмек билен, тәмиз хова гарышып гидйәрди.

Паровоз гола етмәге эп-эсли ара галанда, узыңдан-узак гыгырмага башлады. Чүнки ол ачылман, паровоз дурмалы болайса, тәзеден бат алып, гозганмак онуң үчин уллакан хыллаллады.

Хакыкатдан хем отлусы шейле дережә етен хөкү-

мет, хий, бир вагтда даянып, аяк үстүнө галармыка дийлен пикир өзүндөн-өзи башында пейда болярды. Эмма шонда-да хөкүметин бүтин дамарлары даянмак, галкынмак ёлунда урарды. Хэзирки паровозың зордан чекйән дөвүк-енжик, от алан вагонлары хем Гызыларбадың вагон бежерилиён заводына барярды. Эмма паровозың шейле жансыз херекет эдиши билен ол вагонлар хачан Гызыларбада барып етер дийлен сорага жогап бермек-де аңсат дэлди.

Хава, паровоз гола етмән, гыгыра-гыгыра дурды. Шол ерде бир көне шинелли гызыл эсгер гызыл вагондан бөкүп дүшди. Дуран еринде төверегини гаранжаклап, кемерини дүзетди. Сонра чаклаңжа халтасынны эгнинден асды-да, демир ёлуң белентлигинден ылгап дүшүшине гөни йыкылан-юмурулан жайлара сын эдип баршына, гиң мейдана чыкды. Обаның тот-тозанлы ёлы билен хем эп-эсли йөрөп, саг тарапа айрылян ёла доланды. Өнүни кесип гечйән гырасы хышалы ябың гүзеринден инип чыкан еринде, аркасына ялаңы одун йүкленип, чалажа ыраң атып барян адама гөзи дүшди. «Бичере нече яшыңда? Халыс эңкамы гачыпдыр. Херекети яңкы паровозыңкыча-да ёк экен» дийип, өнүне геченде, йүк ашагында егшерип баряның өз. эжесидигини билип галды.

— Эже жан, дүшүр йүкүңи! — дийип, гужагыны герди.

Гарры энэниң:

— Ай! — диен найынжар сеси чала эшидилди. Шол халатда аркасындакы йүки билен билеликте өзүни ашаң гойберди. Отуран еринде гужагыны ачды. — Балам, Дурды жан!.. Гел, багрыма басайын! — дийип гыгырды.

Дурды гарры энесини гужаклап, күкрегинде башыны гойды.

— Балам, энеңи ятлап доландыңмы? Гижеде-гиримде аяк-сеси эшидилсе, Дурды жан хем шейдип геләйсе дийип ятлаядым. Алла дилегими эшитди! — дийип, бегенжинден яңа боюр-боюр гойберен гөзяшлары йүзүнден сырыкды.

Дурды башыны галдырып:

— Эже, аглама, инди мен гелдим — дийип, гарры энесинин гөзяшыны сүпүрди.

— Вах, балам, бегенжимден аглаян. Инди гитмегин,

— Ёк, инди хич ере гитмен. Уруш гутарды.

— Вах, гутардыгы болсун, балам.

— Гутардыгыдыр, эже. Ханы йөр — дийип, Дурды эжесиниң зордан гөтерип гелйән одуныны бир эли биле аркасына эмгенмен атды.

Дурды биле саглык-аманлык сорашмага обаның адамлары гелип-гидип дуран болса-да, узак гүррүңлешип отурияны ёкды. Чүнки Оразсолтан эжениң гарып түнегинде отыра дүшек, чоюнара йылы ожак ёкды.

— Дурды жан, «Илим-гүнүм болмаса, айым-гүнүм догмасын» дийлени догры экен. Илим-гүнүм өлдүрмән саклады. Саңа етирди. Ынха, гелип-гидип дурлар. Шонда-да башым асмана етйә. Ил-гүн гурбанлыкда өлдүрөн гоюнларының дерисини гетирип берди. Шол дерилери үтүп, йүнүнден шол ашагындакы кечәни этдим. Шонда «Дурды жан геленде, дүшәрин» дийип, ниет эдипдим. Ол максадыма-да этдим. Гарып гүнде эден налышым алла етди. Ялңыз перзендими гетирип, ожагымың башында отуртды. Инди өлсөм, арманым ёк — дийип, Оразсолтан эже бегенжинден яңа гөзлеринден боюр-боюр гойберди.

Ол илиң зекат дийип берен дерисине-де, илиң: «Гөзүң айдың!» дийип отурман гитмеклерине-де разыды. Чүнки оглуның гелмегинден дөрән шатлыгы онун йүрегиндәки көпден бәри гасын баглап, гаррап ятан гам-гуссаларың барысыны ювуп-ардып ёк эдипди. Эмма Дурды хәзир башгача пикирленйәрди: «Нәме үчин мениң эжем зекат дийлип берлең дерилере-де миннетдар болмалымыш?! Нәме үчин мениң эжем өз оглуның ашагына атан эл ялы екеже кечесине-де миннетдар болмалымыш?! Нәме үчин мениң эжем «Гөзүң айдың!» дийип геленлериң отыра ер тапман, тиз чыкып гитмеклерине-де разы болмалымыш?! Бир вагтда обаның бүтин докмачы аяллары мениң эжемиң янына маслахата гелйәди. Ол вагтда эжемиң эллеринден дүр дөкүлйәди. Инди болса, залым айралык, агыр дурмуш, рехимсиз гарыплык оны вагтыңдан өң гаррадыпдыр, гөзлерини чөңнелдипдир. Инди ол хич киме герек болмандыр... Ёк!.. Ол өзүниң екеже оглуна герек. Ол маңа герек — дийип ойланды. Шол бада:

— Эже жан, сен маңа герек! — дийип гужакламак исләди. Эмма янында адам болаңсоң, сабыр билең сакланды. Отуран еринде Магтымгулының сөзүни ятлады.

«Замана бейледир, гөзе илмезлер,
Хер йигидиң элде бары болмаса.
Йүз түменлик сөзүн шая алмазлар,
Хер кишиниң әхтибары болмаса...» —

диенде, даш ишикте «Х-х, Чөк» дийлен сес эшидилди. Оразсолтан эже гапыдан гарап:

— Моммак ики дүе о жар гетирипдир — дийип пышырдады. — Узук сүйреленде, атларыны гайгыран не-
ненси ики дүе одун эчиләйди кә?.. — дийип, көнәни
ятлады.

— Ишин болмасын, эже, гелен дәвлетдир — дийип,
Дурды йылгыржак ялы этди.

Онянча-да Моммак гапыдан гыкылыклап гирди.

— Оразсолтан эже, гөзүн айдың! Оглуңам оңат до-
ланыпдыр. Ханы, Дурды, гөршели — дийип, ики эли
билен гөрүшди.

— Халха, ики дүе о жар гетирип дүшүрдим. Хәзир
бир гоюн гетирибем, гапында басжак. Бу гүн тойдур.
Оразсолтан эже — дийип, Моммак ховлукмач чыкып
гитди.

Оразсолтан эже миннетдарлык билен оглунын йүзү-
не серетди:

— Балам, илим-гүнүм мени өлдүрмеди, саклады.
Гылычлынын телни Абадангөзелем мениң багтым үчин
шу хатара гелен гелин болайыпдыр. Сыржавласам, эр-
тир гелип гапымы ачды, агшам серпигими япып гитди.
Ожагымда от якды, сувумы гетирди. Гүнде биширен
нанындан «Дурдының әжеси, ийиң» дийип, йылыжак
нан гетирип гитди. Йөне Огулныяз хатарда ёк! Гөч эт-
ди, ганым оқы алып гитди — дийип, Оразсолтан эже
хесердешини ятлап, гөзүни сүпүрди. Улудан бир деми-
ни алып, азажык дымды.

— Хава балам, Огулныяз болмаса-да, Абадангөзел
гелин гайынының хатарда ёклугыны билдирмеди. Узун
хатарын ады-абрайы, гөрки-гөрмеги болуп отыр — ди-
енде, гапыдан бир гызжагаз гелип:

— Оразсолтан эне, Абадангөзел гелнежем сени ча-
гыря — дийип, ызына доланды.

Оразсолтан эже чыкып гиденден сонра, арадан са-
лымам гечмәнди. Ол эгни тәзеже алача көйнекли, башы
тәзеже ак гүлли яглыклы, аягы тәзеже көвүшли, йыл-
гырып гапыдан гирди.

— Ине, мениң хабарымам ёк. Абадангөзел гелин

«Дурды геленде геер» дийип, маңа той халадыны тай-ярлап гоян экени. Шейле хормат-хеззете ненең гөзүң яшланмасын — дийип, Оразсолтан эже тәзеже богнан яглыгының ужуна гөзяшыны сүпүрди.

— Хай, эже, тәзе богнан яглыгың ужуна гөзяшыны сүпүрме ахыры.

— Вах, балам, шейле бегенчден гелен гөзяшым шейле яглыгың ужуна гүнде сүпүрилсин.

— Гутлы болсун, эже.

— Вах, танры ялкасын, балам. Шейле «гутлук» сесин гүнде эшидилсин, гузым. Ана, серет, Моммак гоюн өлдүрүп отыр. Абадангөзел эййәм гөрүпдир. Халха, сув, чанак алып баря. Бир задың хем аладасыны етирмән, өзи жайба-жай эдер. Шейле эдепли-экрамлы гелни аллам бизе-де етирсин-дә — дийип, Оразсолтан эже эйни йүзүнә етирди. — Ай, ил ичинде шейле эдепли-экрамлы машгала кәндир, бизе-де етир-дә... — дийип, ене-де бир зат айтжак болды-да, диңиргенип отур-берди.

— Кәндир, эже, хеммеси ербе-ер болар гидер.

— Шейле болсун-да, худайым. Балам, көнелерин: «Ил гарыбын галдырмаз, галдырса-да өлдүрмез» диен сөзи догры экен. Менем юртда еке галсамам өлдүрмедилер. Илим-гүнүм гарашык этди. Ил-гүн бир говы зат. Хава, Абадангөзел бир огланы атарып, Гылычлының үстүнә бушлуга иберипдир. Гылычлы бушлукчы огланың элине мүн маңат берип гойберипдир. «Йыгнагым бар, агшам барарын» дийипдир. Гылычлам шураларың эслиси болды. Абадангөзелем шәхере алып гитди. Шәхерде яшаялар. Абадангөзел дүйн гелди. «Дүйш гөрдүм, Дурды гелйә» дийди. Бу гүнем шәхере гитмеди. Дүйши орашан гелди. Абадангөзел ялы ягшы гелинлер пери гатан бормуш, балам. Перилер, дуйгулы бормуш. Гөрдүңми, Абадангөзелин гөрән дүйши орашан гелди — дийип, Оразсолтан эже оглуна әхли гүррүңини бирден берәйжек болды.

Хакыкатдан хем, бири кече, бири көне ичмек, ене бири ене бир зат гетирди. Аяллар тамдырлап, нан биширип гетирди. Моммак гоюн өлдүрди. Умуман, Мерет арчының яшулулыгында Дурдының гелмеги тоя меңзеди. Той бир гүнде гутарды. Бирки гүн Дурдыны ол-бу нахара чагырды. Ол хем гутарды. Инди өзбашдак яшамак, дурмуш гурмак меселеси дыкылып галды. Эмма ол

заманда сопбаш дуран еринде дурмуш гурап, гүзеран гөрмек өрән кынды.

Дурды Мерет арчынын гапысында гезен вагтында, агзы сары огланды. Яш башында гачгак болуп, чөле чыкды. Гражданлык-уршуны овалдан-ахыра ченли башындан гечирди. Хәзир ол ичинден от-ялын гечен йигитди. Шейле-де болса, гүн-гүзеран гурмак меселеси оны агыр ой-пикире салды. Гүн-гүзеран гөрмек билен бирликде Бекмырат байларын гөзүне-де эжиз гөрүнмели дәлди. Чүнки оларын хем горкмаса, сыламажакдыгына гөзи эшгәр етйәрди. Ине, Дурды шейле агыр ой-пикире батып отырка, эжеси онун пикирине пикир гошды.

— Балам, Дурды жан, сени маңа алла тәзеден берди. Шу атандан галан гара өй йыкылманка етишдиң. Хол тәримлериниң көкклери гырлып, уклары гышарыпдыр. Инди шу өй йыкылайманка, ичине эе герек.

— Эже, энтек эеден бәрде иш кән.

— Иш кәндир вели, балам, хеммесинден өнүрти гелин герек.

— Ай, эже, энтек эт — газанда, пет — таганда, гелин герек диениң билен болайярмы нәме... Өнүрти иймәге-ичмәге, япынмага-дүшенмәге герек. Ондан сонра галын герек...

— Ёк, балам, «Чөлсүрән дүе мензилден сув ысыны алар» диййә, сен маңа гулак сал. Узук жан Бекмырат байларын элинден аман-эсен өлмән сыпды. Ашгабатда окап йөр. Гитдежик, шоны алып гел. Гой, өйде отурсын. Аял машгала окув гереги ёк. Өңки масгарачылыгымыз аз дәл. Саг-аман шоны бир ере ерлешдирәгеде, сени өерип билсем, соң какаң ызындан гидиберсемем, арманым ёк — дийип, Оразсолтан эже оглунын йүзүне серетди.

Дурдыдан ягшыдан-ямандан жогап болмансон, ол ене геплемәге башлады.

— Узук жаны алып гелсән, узак отуртмарыс. Черкез ишан өлемен алжак.

— Нәме, Черкез ишанын өң аялы ёкмы?

— Ёк. Йөне Узук жан она гөвүнли дәлмиш. Онун йүреги шол Бердиде болмага чемели. Хәзир гызың галыңы мала өврүлди. Он алты гара мал, йигрими сөвүш, йигримем халады. Дулуң бахасы йигрими мал. Онам бирден бермели.

— Эже, о нәме, дул гыздан гымматмы?

— Ёк, балам, онун башга хасабы бар. Дулуң халадыны, сөвүшини мала өврүп, бирден йигрими мал салалар. Онсон дул алмак гыз алмакдан агыр дүшйө. Гыз галыңының «өт-гечи» кән боля. Дулуң «Өт-гечи» ёк. Сен гит-де, Узук жаны гетир. Мен бергисиз-борчсуз тойы-томашасы билен гелнем эдинерин, гайтарыбам гетирерин — дийип, Оразсолтан эже оглуның жогабына гашшды. Эмма Дурды, ягшыдан-ямандан жогап бермән, еринден турды-да:

— Эже, мен бир шөхере барып гелейин. Мары шөхери еринде, бир бармыка? — дийип, уграмакчы болды.

— Бекмырат байлардан эгө болавергин, балам — дийип, эжеси ызындан гарап галды.

Дурды демир ёлуң дүшегинден инип, «Ёлбарслы» чайхана гирди. Ол огланка, бу чайхана иң сонкы гайра геленде, айдым-саз, гыкылык ер ярайын диййәрди. Эмма хәзир үмсүмликди, адамам азды. Ол дуран еринде төверегине сын этди. Бир вагт Чары жалайын муртуна бат берип отуран ерине гөзи дүшенде, онун ини бир хили чүмшүлдөп гитди. Ондан агыр, гыжалатлы сөзлөр эшидени ядына дүшди. Ар-намыс астында ят түнүни галдырып гиден ерине гөзүни айлады. «Ондан бәри сув акды, даш галды, оба гөчди, гол галды» дийип, дуран еринде пикирленди.

Шол вагт онун гулагына «Дурды, бәрик гел!» диең сес эшидилди. Ялта середенде, Торла гөзи дүшди, тисгинен ялы этди.

— Гелсене-айт, нәме анкарылып дурсун? Чайчы, бир чәйнек чәй гетир! Ханы отур ашак — дийип, Торлы гадырлы гөрүшди. — Хов, адамлар, эшидиң, шу йигитден бир махалкы горканымы сизиң өңүнизде әр кимин бойнума алян. Өвлүйә кессин, алладан шейле горкан болсам, асманда гуш болуп учардым — дийип, Торлы бир махал араларында болан иши гыгырып гүррүң бермәге башлады. Чайханада отуранлар анкарылышып середишдилер. Эмма онун айдян затларының чындыгына-яландыгына хич ким-де дүшүнип билмеди.

— Валла, шонда ок мейданына гетирен болсан, атайжакмыдың айт?

— Атайман, шу махалам аман гутулаяндырын өйтме. Ол яраглар үчин жогап бермели боларсың.

— Чыныңмы айт?

— Менин яланым болмаз.

— Ха-ха...

— Гүлме.

— Боля, гүлмәйин. Дурды жан, сен акылсыз йигит дәл, оны мен биләйән. Йөне сен хенизем акылыңа айланмансың. Инди маңа гулак сал — дийип, Торлы ене геплемәге башлады. — Биз барымыз билеликдә көп ярагы әле салдык. Ол яраглары әле салмак үчин өлүм ховпы астында хеммәмиз дең загырдадык. Ондан соң мен-ә «Хыва әкидип саталың» дийдим, сизем этмединиз. Мен өзүме етен пайы диледим, онам бермединиз. Онсоң менем үч-дөрт саны ярагы алып гачдым. Йөне мениң ол гачышымам өндә бир пал атып йөрән гарачынын гачышы ялы болды — дийип, Торлы төверегиндә отуранлара гөзүни айлады-да, ене сөзлемәге башлады. — Өндә бир пал атып йөрән гарачыны юрда патыша әдипдирлер. Олам бир тегелек нан билән бир гадак яг огурлап, юрдуны ташлап гачыпдыр. Мениңкем шоңа меңзешрәк болды. Ол ярагларда мениң хакым кәнди-де, алып гачаным аз болды. Йөне олам несип этмеди. Хыва баран бадыма, хан Жүнейидиң адамлары гарныма депәгеде, элимден жытырдадып алдылар. Сенем ол яраглары әлтип берениң үчин, балшебик эгниңе пәгун дакып гойбермәндир. Дурды жан, ынха, икимизем чайханада чай ичип отырыс. Чай ичип отырыс... дүшүнйәмин?.. — дийип, Торлы гүррүндешиниң йүзүне сәредип йылгырды.

Дурды:

— Нәме дийжек болясын? — дийип сорады.

— «Сув гетиренем, күйзе дөвенем бир болды» дийжек болян. Мен-ә балшебигиң ярагыны алып гачдым, сенем балшебиге яраг әлтип бердиң. Уршуң башындан ахырына ченли гөвсүңи ока герип гездиң. Бекмырат баям полк гурап, балшебигиң гаршысына урушды. Ынха, икимиз-ә чайханада чай ичип отырыс, Бекмырат баям гарныны яглы палавдан гәбердип, совук шемала гөвсүңи герий йөр.

— Ховлукма, балшебик товшаны араба билән тутуп башлар.

— Ай, нәбилейин. Дурды жан, шу махал-а арабасының жыгылдысы гол ашыа.

— Ховлукма, әнтеңк яглар.

— Яглайса... боля... Чайчы, яглы палав гетир!

— Яглар.

— Яглаянча, бизиң бокурдагымыз гурап баря. Шуны ягламак герек — дийип, Торлы алкымының ашагыны сыпап гойберди.

Догрудан хем, Торлының сөзлери Дурдыны пикирлендирен болса герек... Ол өйлеринден хем нәме үчин чыкып гайданыны ончаклы билмейәрди. Белки хем, гарып өйлери оны гысып чыкарандыр...

— Чайчы, чаям гетир! Ажырак демле; өңкүлериңем юван болупдыр — дийип, Торлы ене гүррүңе башлады.

— Дурды жан, сен маңа агзына шейтан сиен ялы; янрап отыр дийме. Жаны янан таңрысына гаргар. Мен өйүмде отурсам, хелейиме-де, огланларыма-да гаргаян. Ынха, чай гелди. Чай ич. Юван демлән болса, чайча-да гаргарын. Йөне мен таңрыма гаргап билемок. Себәби ол мени өнүрти гаргап ярадайыпдыр. Шейле-де болса, биз бу дүниәни гүлүп гечиржек боларыс — диенде, бейлерәкде отуран яшулы:

— Башартса, гүлүп гечирмелидир — дийди.

— Башардар, яшулы. Бир гүн биз бириниңкә барядык велин, өнүмизде бир кичижик салмадан сув акып ятан экени. Барян өйүмизиң эеси аңырдан бат алып гелшине, чыны билен уллакан япдан бөкән ялы бөкди. Адамлар: «Улы япдан бөкдүн-ов» дийип, она гүлүшдилер. Менем әтләп гечдим велин, — Сен бизиң сувумызы эсгермезлик этдиң. Чының билен бөкмедиң — дийип, мени сува мыңңырдадып басдылар. Ана, она-да адамлар гүлүшдилер. Гүлкини дәрәдйән адамдыр, яшулы — дийип, Торлы бир чәйнеги Дурдының өңүне сүйшүрди. Икинжи чәйнегем өзи гайтармага башлады.

Умуман, Торлыда гүррүн аз дәлди. Чайханада отуранлары аңк этди. Ягшы бир салымдан соң йөрите бишен товуклы палав буларың өңүне бугарып гелди. Товук этиниң, кәшириң, гара бурчуң ысы гатышып, бур билен отуранларың бурнуна урды. Ювдунмадык аз болды.

Торлы:

— Ал бакалы, Дурды жан, несип этдигинден иели, ине, биссимилла — дийип, улы табага элини узатды. Дурды хем ыз янындан элини етирди. Палав башында гүррүн башланды.

— Хава, пылан вагт яраг алып гачды, пылан этди. Писсиган этди дийип, ол затлары ятлашып йөрмәнин

хажаты ёк, Дурды жан. Ол ерде галан ярагларын хем-
месини чөплемек асыл-ха башартмаз. Ол ерде еке яраг
галмады, келлелерем галды. Ярагдагы нәме, элинден
гачан бадына, үстүне гум сырап, гөмлүп галы. Эртеси
бир-гүнем ел туруп, үстүни ачы. Шу махалам гөзлән
адам шол гумун ичинден послап галан ярагы нәче дий-
сең тапар. Онсоң ики саны яраг алып гачаным үчин йүз
өврен болуп йөрмегиң гереги ёк. Хораз нәче вак-вакла-
са-да, юмуртга гетирйән товукдыр, Дурды жан — ди-
йип, Торлы яглы эли билен муртларыны галдырын
гойберди.

Торлының накылы Дурда ярамады.

— Ол накылы гетирмек билен нәме дийжек боля-
сың? — дийип сорады.

— Биз нәче балшебиксирәнем болсак, патышаны
Петербургда йыкдылар — дийжек болян.

— Оңа шүбхе ёк, йөне инлисleri, аклары Ватандан
чыкарып ковмакда бизем гөвсүмизи ока аз гермедик-дә.

— Оның догры, Дурды жан, йөне гөвсүми ока гер-
дим дийип, тумшугыңы ёкары тутмалы дәл. «Агажың
шахасы белент болса-да, мивеси — ашак» диенем бир
геп бардыр — дийип, табагың дүйбүнде ики агыз палав
галаңда, бир-бириниң йүзлерине середишип «Ал-да ал»
болушдылар. Соңра хер хайсы бир агыз алып, үсти би-
лен үмелип дуран уллакан табагың дүйбүни такрат-
дылар.

Торлы элиниң ягыны муртларына чалышдырды. Га-
ланынам инлисleriң яг ёкмаян маңчала матасындан
тикилен жалбарына сүпүрди. Дурдам элиниң ягыны,
нәтжегини билмән, көне жалбарына сүпүрүп гойберди.
Шол вагт чилимсаз Хорезмде ясалан сурайы чилими-
ниң гапагыны шарк этдирип япды-да, Торлының элине
берди. Торлы тә гөзи гышарянча соруп, агзыны ёкар-
рак тутды. Яшыл түссәни содалык билен гойберди. Бу-
ругсап чыкян яшыл түссәниң бир ужы агзында болса,
бейлеки ужы барып, потолога-урды. Соңра голтук жү-
бүсинден элине илишип чыкан йүз манада серетмән,
чилимсаза узатды.

— Хава, Дурды, сениң билен отурмалы, кән отур-
малы, ятлара гүррүң кән. Ынха, яңкы нахар жошар, ене
отурып чай ичмели, йөне мен турмалы, ишим бар. Хава,
агыр гүнлерде биле болдук, тиркешдик. Соңам айры-
лышдык. Атжак болуп коваладыңам. Оң Бекмырат ба

1
ям өлдүржек болды, олам болмады. Алланың хасап-лап берен, гүнүни бендесиниң кемелдип билмежекдигине-де гөзүмиз етйэ. Ол затлар гечди гитди. Мен-э ятлабам йөрөмок. Сенем ятлап йөрме. Йөне ол агыр гүндэки ёлдашлыгымызы, достлугымызы мен-э ятдан чыкарман, сенем чыкарма. «Йигит йигидиң төрүне бир гечер» диййэ. Себэби йигит йигиди тиз танамалы. Мен сениң төрүңе, несип болса, муң гечерин. Себэби танадым. Йөне мениң бир телек эден ерим бар. Олам өзүң ёккан, гарры эжәне гөз-гулак болуп, көмөк эдип билмедим. Ол гарып чатмада шу махал саңа-да гереkdir. Ынха, шу махал янымда барым ярым миллион манат шу. Шуны бир ал. Соңам гөрүберйэс-дэ — дийип, чайханаңның ичинде Торлы бир петде пул узатды.

Дурды:

— Онча пулуң маңа гереги ёк — дийип, алмажак болды.

Торлы Дурдының йүзүне эп-эсли середип отурды.

— Габарасы улы боланы биленем битирйән иши ёкдур, алай — дийип, Торлы чалажа йылгырды.

Бейлерэке отуран яшулам буларың сөзүне гатышды.

— Шу махал-а хөкүметиң пулуның хүммети ёк, соң хүмметленер-дэ — дийди.

— Хүмметленер, яшулы, патышаны йыкан дөвлөтиң пулуны хүмметлендиржекдигине шүбхе ёк — дийип, Торлы онуң сөзүни тассыклады.

— Алай, иним. Сенем урушдан гелен болсан, пул гереkdir. Соң бир гүн «таңры ялкасыны» билен гайтарарсың — дийип, яшулы сакгалыны сыпап гойберди.

— Мен-э, валла, шу балшабигиң берйән тербиесйне хайран. Сен-э муңа ёлдашым дийип, кын гүнлеринде көмөк бержек болясың. Биём оңа дүшүнөнок. Ол ярагларың пулудыр өйтме. Ол яраглары Харазымда гарныма депип аландыклары чын. Мен саңа ялан сөзлемен. Мен муны ёлдан тапдым. «Ёлдан тапаның — ёлдашыңкы» диййэ. Ал — дийип, өңүне оклап гойберди.

Дурды пулы алып, голтугына салды. Ненеңси-де болса, бир хили пикире гиденем онуң йүзүндө мәлим болды.

— Онуң үчин пикире гидип отурма, Дурды жан. Мениң шоңы ерден тапаным хем чын. «Худай берсе гулуша, гетирип гояр ёлуна» диййэ. Мен бир байың еринө

көне галадан гум чекип йөркәм, бир чакланжа голчан үстүнден дүшдүм. Ханы йөр, туралы — дийип, Торлы орнундан турды. Икиси биле чыкып гитди.

— Хий, яңкы адама дүшүнениң болдумы? Отурандан тә турянча, чашың гөзүне середен ялы этди өтәгитди.

— Ай, оңа дүшүнмек кын... — дийшип, чайханадакылар өзара говурдашып галдылар.

Даш ишикте Дурды билен Торлы хем айрылышды.

Дурды шол ерден өйлерине гайтды. Онуң голтугына гирен ярым миллион пул пйкир, хем этдирди. Өкжесинем еңлетди. Догры, ол гүнлерин миллионы санына гөрә иш битирмейәрди, йөне, шейле-де болса, хенизе-бу гүне ченли Дурдының голтугына гирен пул хем дәлди.

Торлы өзүниң өврүмли сөзлери билен еке чайханада отуранлары чашының гөзүне середен ялы этмеди, Дурдынам шейле ягдая салып гойберди. Хакыкатдан хем, Торлы кене галадан алтын тапыпмы я алып гачан ярагларыны сатып, сөвда үсти билен баяпмы?.. Оңча пулы аңырдан өврүлйән бир максат билен бердимиз?.. Ол ненеңси максат?.. Я-да агыр гүнүнде достума көмөк берейин дийип, жомартлык этдимиз?.. Ол затларын хем-меси хакында-да Дурды ёл бойы ойланды. Эмма белли бир нетиже чыкарып билмән, өйлерине етди.

— Ине эже, хөкүмет пул берди — дийип, уллакан петде пулы оклады.

Оразсолтан эже гарбалап, ерден гөтерди-де:

— Кән пул экен, бир гелне етермикә, балам? — дийип, гөзлерини петредип серетди.

— Бир гелне-хә етмез, эже.

— Зыяны ёк, балам. Сен гит-де, Узук жаны Ашгабатдан алып гел. Бир ере ерлешдирәгеде, сени бир өөрип, аягыңы багламасам, сен ене бир ерик чыкып гитдерсиң. Гарып чатмада мен ене ялңыз галарын. Өленимем билинмез — дийип, Оразсолтан эже гөзлеринден боюр-боюр гойберди.

— Ек, эже, горкма инди уруш гутарды. Мен сени ташлап, хич ерик гитмен.

— Гитмесен боля. Шол гелелиң бәри, бегенжимиң гапдалындан горкы айрыланок. Ене мени еке ташлап өтәгидермикәң өйдүп, йүрегим сув үстүнде.

— Аркайын бол. Инди хич яна гитмен.

— Гитмесен боля, балам. Онда Ашгабада гит-де, Узук жаны алып гел.

— Боляр, эже...

3-жи бап

ПАЛАК ЮМУРТГАДАН ЖҮЙЖЕ ЧЫКМАЗ

Бир гүн эртир ирден Ревкомың эдарасына Гылычлы билен сүрреноклешип гелен Черкез ишанды. Ол саг бөвүрдәки столуң башында отуран билен «Салам, Сергей» дийип эллешди. Дуран еринде башындакы ак шемпасыны чыкарып, бир элине алды-да:

— Бизиң-ә, валла, халыс башымыз-гөзүмиз айланды. Нәме эдип, нәме гойжагымызы билмедик... — дийди.

— Ери, башың-гөзүң айланар ялы нәме болды? — дийип, Гылычлы столуның башында ашак отурды.

— Ол курса йыгнан талыпларымызың барысы өтен гиже гачып гидипдир.

— Гачып гидипдир?!

— Хава, гачып гидипдир.

Гылычлы бираз бөврүни динлөп дурды-да, нәме дийжегини билмән:

— Нирә гачып гидипдир? — дийип сорады.

— Ким билйә нирә гидендиклерини, гараз, мөйүн чагасы ялы даргапдырлар-да.

— Бирем галманмы?

— Екежесем галмандыр.

— Ёрган-дүшекден огулланан зад-а ёкдур?

— Гайтам, өз паты-сутуларындан хем галдыран затлары бар.

— Хе-е..., медениетден горкялар дийсене... — дийип, Гылычлы отуран еринде башыны сыпады.

— Асыл йылан-ичяндан хем шейле горкян дәл болсалар герек.

— Медениетин зәхерли зат дәлдигини дүшүндирмек герек, магсым¹.

— Дүшүндире май тапмасаң нәдерсин. Дек дүйнүн өзүнде ненеңсилик билен йыгнадык. Холха, бир ги-

¹ Ишаның оглуна «магсым» дийилйөр.

жәнин ичинде сүлгүни жүйжеси ялы дув-дагын болуп гидипдирлер.

— Нененси-де болса, шу йыл бирнәче обаларда шу-ра мекдебини ачмал-а болар — дийип, Сергей хем усуллык билен туруп, буларын янына гелди.

— Бизиңки «От болмаса, говурга эдәй» диен сөзө баряр. Сергей ага. Мугаллым болмаса, мекдеп ачып болармы?

— Ёлдаш Сейидов, (Черкез ишан шейле фамилия алыпды) кыямат гопдурмалың. Бу иш-де патышаны йыкмакдан кын дәлдир.

— Ёлдаш Ярошенко, ишчилер патышаның көшгүни бир гижеде эледидилер. Эмма медениет көшгүни эеле-мек үчин көп вагт герек — дийип, Черкез ишан элинде тутуп дуран ак шемпасыны силкип гойберди.

— Ол затлар дүшнүкли, ёлдаш Сейидов... — дийип, Сергей сөзүни соңламанка, Черкез ишан ене сөзләп башлады.

— Дүшнүкли болса, бирденкә ин ашакы пердеден тутман, ёкаркы перделерден тутуп, ювашлык билен инип башламалы.

— Нәме дийжек болясың?

— Дийжек болян задым: талыпларын курсдан гач-макларынын эсасы себәби худая, пыгамбере шек етир-мели болар өйтмеклери. Шонуң үчин хем гачялар. Биз худая дил етирмек билен гарамаяк халкымызы горку-зын-үркуздик.

— Бу сөзүне мен хә диймейән, ёлдаш Сейидов. Хал-кы горкузанам, үркузенем акларын бизиң хакымызда әдип гиден терс вагыз-несихаты. Биз халкын арасына барып, худай, пыгамбер хакында сөзлемейәс. Догры, моллалар хакында сөзлейәс. Байлар, сөвдагерлер, ялан-чы, кеззап деллаллар, мутхорлар... хакында сөзлейәс. Худай, пыгамбер меселеси өрән чылшырымлы, чуннур меселедир. Ол адамларын дуйгы-дүшүнжесиниң ин чун-нур еринде айратын берк орун алып ятан ынанчдыр. Ол йөне бир ынанч хем дәлдир, өрән гүйчли ынанчдыр. Диндар адамлар шол ынанжындан нәумыт боланларын-дан жанларыны пидә эденлерини говы гөрйәлер. Ондан соңра бир адама «Худая ынанямың, ынананок?» диен ялы сорагы бермек, гөр, нәхили чыдамсыз габахат иш боларды. Дини дуйгы, дини ынанч акбашын тозгасы ялы елин уғруна гелип, адамын башына гонуи-да, ене

елиң угруна гөтерилип гидиберйән зәт дәлдир. Ол асырма-асыр, несилме-несил адамларың башына сип-орнап гелйән берк дуйгы, ынанчдыр. Ол еңил-елпайгысыланы билен чыкмаз. Ол дуйгы, ол ынанжың ерлешен бейнисине шура медениети барып ерлешип башлар. Ол көне дуйгуларың, ол көне ынанчларың орнуны тәзе дуйгулар, тәзе ынанчлар алып башлар. Бир бейни-де көне билен тәзәниң арасында узак вагтлап ярашыксыз чакнышык турар. Хайсысы кувватлы болса, узак дөвруң чакнышыгында шол өкде чыкар. Ана, бизиң хәзирки ачжак болян мекдеплеримизде-де шол гелжекки чакнышыгың лешгерлери тайярланмалыдыр. Шонуң үчин-де шура мекдебини ачмак ненеңси кын-да болса, биз шол кынчылыгы еңмели боларыс. Ненеңси-де болса, шу томусда курса азу-көп талыб-а йығнамалы бола-рыс — диенде, Черкез ишан улудан бир демини алды.

Гылычлы:

— Нәме бейле улудан демини алдың? — дийин йылыгырды.

— Хов, Гылычлы, бу ишлере серетсәң, акылың хайран галар. Сен-ә олары медениете чагырсың. Оларам гача.

— Зыяны ёк. «Түркмен гөчи дура-бара» дийилйә.

— Дүзелер велин, дүзелйәнчә йш бержек-дә...

— Боляр онда, Гылычлы, мен шол өңки йығнайшым ялы әдип йығнарын.

— Нәдип йығнасаң, шейдип йыгна. Йыгнасаң боля.

— Боляр онда. Саг болуң — дийип, Черкез ишан чыкып гитди. Ол көчеде бираз диңиргенип дурды-да, милицияның ерлешен жайына гирди. Ол ерден ики саны милиционери янына алып, өз обаларына уграды.

* * *

Сейидахмет ишаның хужрелеринде анырсыз-бәрсиз кәр якмаз мугтхорлар яшап йөрйәрди. Оларың араларында өмүрлерини шол ерде өтүрип, гарранларам барды, шол ерде яшап, шол ерде өлмеги максат тутунаң боюнлары чапгы яссык ялы яш йигитлерем барды. Буларың хич биринде-де машғала, өй-өвзар ёкды. Ишләп дер чыкармак якмансәң, «Мениң анрым янып дуран

өвлүйәдир, мен шу ерде хак ёлунда сәхерлер тагат чекип, өмрүми өтүржек» дийип яшап йөрдүлөр.

Черкез ишан шоларың барысыны йыгнап, сөзлемәге башлады.

— Адамлар, мениң дәдем көп вагтдан бәри сыркак-лыкдан ачылып билмейә. Бир тарапдан, гаррылык, икинжи тарапдан, кесел эгбарладып баря. Йөне мениң сизе өнүнден бир айтжак сөзүм бар: мениң дәдем бир хили адам, менем бир хили адам, эмма сиз болсаңыз дүйбүнден башга бир хили адамлар. Инди дәдем хем нәче гүнүң адамсы, ким билйә... Йөне ыгтыяр мениң элиме гечен гүни, сизи бейле гойман. Догры, сиз хер гүн сәхер вагты туруп, алкыш хем эдйәсиниз. Ягшы алкышлар. этмек, элбетде, яман зат хем дәл. Йөне мен: «Шол эдйән алкышларыңызы өзүңиз үчин эдин-де, мунча бош гечйән вагтыңызам зәхмете сарп эдин» диймели боларын. Мениң өз эден алкышымам өзүме етерлик болар. Етмесе-де, сизден алкыш сорамайын — диенде, отуранлар бир хили херекете гелдилер. Бойны чапгы яссык ялы мугтхорың бири сөзлемән отурып билмеди.

— «Ягмыр билен ер гөгәр, алкыш билен — әр» дийипдирлер, ишан ага. Ери, гөги юмурман саклап дуран алкыш дәлми нәме? — дийип, төверегине гөзүни айлады. Өз айдан сөзүне өзүниң гөвни етип, отуран еринде хас орнашды. Онуң гапдалында отуран тер гара сакгаллы хем:

— Ериң-гөгүн дирегини говшатмалы дәлдир. Беркидип дурмалыдыр, болмаса кыямат гопар — дийип, сакгалыны бипервай сыпап гойберди.

Бейле сөзлери Черкез ишан биринжи гайра эшитмели дәлди, ялягылары бу ерик давалашмак үчин хем чагырманды. Йөне «Атамың өлен гүни, барыңы дувдагын эдерин» диен пикирини өнүнден сыздырды. Оңа-да дүшүнени дүшүнди, дүшүнмедиги хем пирине аркаланып давалашмага башлады.

Бу ялягыларын көпүси бисоватды. Олар гелениң втыны тутмак, эшегини данмак, олар от-сув бермек, одун айырмак, газаның одуна серетмек... ялы ишлер билен мешгул болуп, гарынларыны отарып йөрйәрдилер. Эмма олар өзлерини мал-хал, гуш-гумры... махлуклар ялы йөне гарынларыны отарып йорендирис өйтмейәрдилер. Оларда-да шол ягдайдакы бәхбитлерини

горап, делиллендирйән дүшүнже барды. «Дүңйә малы-ны йыгнажак болуп, гара небис угрунда харсыдүңйәлик әтмән, канагат әтмелидир. Мыдам дилиң зикри-сенада болуп, хайры-согап газанмалыдыр. Адамзадын бу дүңйәден яны билен алып гитжек зады ялңыз хайры-сахаватдыр. Дүңйә малы дүңйәдә галар. Мал-мүлк, өй-өвзар, машгала — бары галар. Гаян зады газанжак хем болуп йөрмели дәлдир...» диердилер.

Ялягыларың бейле философиялары Черкез ишан үчин тәзелик дәлди. Ол бейле сөзлери эшиде-эшиде гулагы камата гелип, шәхере чыкып гидипди. Онун хем өз философиясы барды. «Мен асмандан төтәнден гачан даш дәл, онда мен шол дүшен еримде ятардым. Эмма мен дүңйә умумы канун боюнча адам неслинден инип-дирин. Менде аяк бар, йөремели, эл бар, алмалы, агыз бар, иймели, келле бар, пикирленмели, дил бар, сөз-лемели, гөз бар, гөрмели, бурун бар, ысгамалы, сөйги бар, сөймели — диерди.—Шу затларың хеммесем умумы канун боюнча адамзада кейпи-сапа, рахат үчин берлип-дир. Шол затларың хеммесинем шу дүңйә диричилигинде, заманасының лабзында уланмалы, пейдаланмалы, бош гечирмели затлар дур. Яшлыгын өнүнде — гаррылык, диричилигин өнүнде өлүм дур. Элбетде, гаррылык-да, өлүм-де яшлыгын, дирилигин шу дүңйәдәки миземез кануныдыр. Она кайыл болуп, боюн әгмекден башга чәре ёкдур. Өлүмден сонра ол дүңйәнин хем айтатын кануны бар болса, элбетде, ол дүңйә баранымыздан сонра гөрерис. Она-да боюн әгмели болса әгерис» дийип, Черкез ишан-да өз дүшүнжесине, өз дуйгусына әерерди.

Черкез ишаның хәзирки везипеси болса шу йыл томус ачылжак мугаллымлар курсуна соватлы адамлар йыгнамакды. Ол дөвүрде түркменлерден соватлы адамларың өрән аз боланлыгы себәпли хем-де «Курсда жедит ёлуны окатжакмышлар» дийлен сөзүң обалара яйранлыгы себәпли, курса соватлы адам йыгнамак өрән кынды. «Жедит» сөзлүк манысында арапча «тәзе» диен сөз болса-да, түркменлер она бейле дүшүнмейәрди. Олар допба-догры диниң гаршысына чыкмак дийип дүшүнйәрдилер.

Черкез ишан яңкы ялягыларың арасындан соватлыларыны сайлап алып, медреселерине тарап уграды. Энтеке ичәрик гирмәнкә, даш ишике ахун онун билен.

саглык-аманлык сорашды. Черкез ишаның башындакы ак шемпа телнегине, аягындакы түфлисине, якалы көйнек, дар жалбарына сын эдип:

— Магсым, сиз-э түйс орус болайыпсыңыз-ов. Бир-неме йөнекейрэк болайсыз болмадымы? — дийип, несихат бержек болды.

Черкез ишаның оңа еңсеси гатап, бир йылгыржак ялы этди-де:

— Ахуным, мен сизи гаты сыланым үчин, бир сөз айдайын. Хер кимин өз акылы еринде болса ягшыдыр. Кесекинин берен мүн акымындан бир акыллы келле ягшыдыр. Өз акылын еринде болмаса, кесекинин акылы билен акыллы болуп болмаз. Сизинкем еринде болан болса, маңа бейле сөз айтмаздыңыз. Ругсат болса, мен ичерик гиржек? — дийди.

Ахунын йүзи чым-гызыл болды.

— Гирин — дийип эпилди.

Черкез ишан ичерик гиренде, талыпларын барысы орунларындан турды. Эпилия, гол говшурып, салам бердилер.

Черкез ишан:

— Ахунымыз, ругсат болса, талыплар билен ики агыз сөзүмиз бар? — дийип сорады.

Ахун:

— Ругсатдыр — диенсон, ол сөзлемәге башлады.

— Дүңйәде иң пес зат, пес хәсиет, пес гылык кишиден хантамачылыкдыр. Дүңйәде иң белент зат хем бир кәре эе болуп, өз зәхметин муздуны алып, миннетсиз чәрек чейнедекдир. Шу ики зады ятдан чыкарман — дийип, талыплара ойланмага салым бермек үчин Черкез ишан бираз дымып дурды. — Инди гулак асын — дийип, ене сөзлемәге башлады.

— Эйсем-де болса, дүңйәде иң ярамаз кәр гедайчылык дәлми? Чүнки ол зәхмет чекмек илемән, илден сора. Ол — ялта, ол — теммел, ол — мугтхор.

Сизем медресәни гутарып, молла болжак адамлар. Моллачылыгын гедайчылыктан нәме тапавуды бар? Мениң пикиримче, шейле бир улы тапавуды ёк. Гедаям илден хантама, молла-да илден хантама. Йөне гедайын эшиги кирли хем йыртык, молланыңкы битин хем араса. Онуңа себәби гедайлар илден сорап билйәр-де, или алдап биленок. Моллалар болса илден сорабам билйәр, алдабам. Ана, шонуң үчин хем моллаларын эшиги би-

тиңем боляр, арасса-да боляр. Эмма илиң дилегини
этмек меселесине геленимизде-де, гедайлар дилеги
моллалардан хас көпрөгем эдйәрлер — дийип, Черкез
ишан ашаклыкдан динлейжилеринин йүзүне серетди.
Өз сөзи билен отуранлара ягшылык тарапдан тәсир
этмәндигини ол эшгәр билди. Шейле-де болса, ол бу
меселеде дәдесинин өнүнде-де сыпайычылык этмә-
ди. — Талыплар! — дийип, ол ене сөзлемәге башла-
ды. — Мен гатырагам гидйәндириң. Мениң сөзүм сизе
ёкуш-да дегйәндиң. Мен оны өзүм билйәрин. Йөне бу
меселеде мен сыпайычылыклы сөзләп билмейәрин, чүн-
ки гафлат укусындан оянман ятан халкым гөзүмнң өнү-
не геленде, йүрегим орнунда ер тапмаяр. Талыплар, сиз
ачлыкдан доклуга чыкылмазының өң янында, бахар
айларындан башлап, халкың арасына аралашан гара-
хассалыгың узак довамлы вагтын ичинде алып гидең
адамларыны гөз өнүне гетирсеңиз, ченден-чакдан көп-
дүр. Шоларын хеммеси догтора гөрүмән, әндекден
дерман алман, арманлы өлүп гитди.

Хәзир. Шуралар хөкүмети ылым-ырпан, хак-хукук,
азатлык, денлик диен шыгар билен халкымыза йүз-
ленди. Шол шыгары биз күкрегимизниң үстүне дога-
тумар ялы ерлешдирмелидирис. Хәзир сизе шәхерде
гара бага бүренип, шаңлап дуран жайың ичинде ёрган-
яссык, дүшек, йылы нахар гарашяр. Йөрүн, шу ерден
гиделиң-де, шол нахары иелиң. Дүздан улы болма-
лын. Ханы нәме диййәрсин? — дийип, адамлардан жо-
габа гарашды. Эмма ерден сеза чыкды, бир адам
дан-да сеза чыкмады. Черкез ишан эп-эсли гарашандан
сонра:

— Ахунымыз, мен сизин барыңызы нахара чагыря-
рын, сизден жогап ёк. Бу неенеси геп болды? — дийип
сорады.

— Нахар гөвы зат, йөне нахардан сонра нәме бол-
малы? — дийип, ахун бир ардынды.

— Нахардан сонра шол ёрган-дүшеклере эе болар-
сыңыз. Шу йыл томусда ики-үч ай оглан-окатманың
тәзе усулыны өвредерис. Ондан сонра обаларда тәзе
усулда мектеплер ачып берерис. Сизем чагалары ока-
дарсыңыз.

— Усулы жедитми?

— Хава, усулы жедит.

— Бейле зат болмаз.

— Ахунымыз, нәме бейле «жедит» сөзүнден горкярсыңыз? «Жедит» диймек «тәзе» диймек дәлми нәме?

— Хава, «тәзе» диймек.

— Нәме үчин тәзе усуллы мекдепден горкярсыңыз?

— Ай, олар сонра шәхере гидип окарлар, сандан чыкарлар.

— Догры, олар сонра шәхере гидип окарлар. Бир вагт догтор болуп гелерлер. Халкы кеселден горарлар. Бивагт өлүмден сакларлар. Ол зыянмы нәме?

— Магсым, бейле сөз айтмаң, ажалла чәре ёкдур, етмесе-де, өлүм ёкдур — дийип, ахун йүзүни кесертди.

Черкез ишан ахун билен ажал хакында нәче давалашса-да, нетиже чыкмажакдыгыны билйәрди. Шонун үчин бидерек давалашып хем отурмады-да:

— Талыплар, шу окап отуран жайыңызда мен сизе окамагы гадаган әдйәрин. Бу жайда мен тәзе усуллы мекдеп ачжак. Хәзир хеммәңиз мениң ызыма дүшүн — дийип, өзи даш чыкды.

Талыплар он ики саны соватлы мугтхоры тайяр дуран арабалара мүндурди. Хәлки «Ягмыр билен ер гәгәр, алкыш билен — әр» диен бойны чапгы яссык ялы ялягысы арабаның янына барды-да, мүнмеди. Төверегине ялтаклап, май тапайса гачжак болды.

— Сен нәме ялтаклап дурсун?! Нәме, араба гөтермез өйдйәрмин я-да ябы чекмез өйдйәрмин?! Мүн дерев араба! — дийип, Черкез ишан она хемле урды.

— Башыңа гурбан болайын, мени жезит ёлунда окатмага әкитме. Яшымам бир чене етипдир. Бу яшдан сонра мени масгара этме, — дийип, эли билен сакгалыны гөркезди. Онун сакгалыны сыпап, ялбарып дуршундан Черкез ишан яман хыжалат чекди. Тәзе усуллы окувдан шейле горкушларына ичи-багры кебап болуп, дүшүндирмәге башлады.

— Ох-о-в... гөзли көрлер, гөзүңизи ачын! Гафлатдан оянын. Узак ятдыңыз, узак! Бу ерде масгарачылык ёк! Сизи масгарачылыктан халас этмәге, гөзүңизи ачмага алып барярлар, шоңа дүшүңиз. Сен болса «масгара этме» дийип, маңа сакгалыны гөркезийәрсин. Мениң сакгалым сениңкиден өсгүнрәкди. Мен оны эййәм-эййәмләр сырып гойбердим. Сакгалың елгинине муртам сырып гойбердим.

— Шонуң үчин дәден көп вагтлар хыжалат чекип кәйинди-дә.

— Сениң кәйинер ялы дәденем ёк, өйүн-өвзарыңам. Мугаллым боларсың, иле мензеш өйли-өвзарлы боларсың.

— Ай, ишан ага, олар ялы мертебе бизе етдирмез.

— Етдир. Етдирмесе, мен өзүм етирин. Ханы мүн араба — дийди. Яңкы сакгалындан утанян Черкез ишаның «Етдирмесе, өзүм етирин» диен сөзүне бираз йүзи ачылып, йылгыржак ялам этди. Араба тарап бир йөнел-жегем болды-да, ене-де ялбармага дурды.

— Ишан ага, мени әкитмән. Гүнүн гүнүне пиримин йүзүне йүзүмиз дүшүп дуранына он дөрт йылдыр. Шол йүзден мени айыржак болмаң!

— Ханы мүн араба. Курсда мен өзүм боларын. Менин йүзүме середибер. Менем шол пирин оглы.

— Яък, мени әкитжегиниз чыныңыз-ов.

— Гаты чыным. Халха, милисенер дур. Шонун өнү не салып әкидерин велин, инди сени сыпдырман. Сениң ялы ишсизи биз ниреден тапалы?

— Онда мен пирим билен бир хошлашып гелейин.

— Ёк, пирин янына аягыңам секмерсин. Мүн араба! — дийип, Черкез ишан онун чигнинден берк тутансон, ахыры гөвүнли-гөвүнсиз мүнди.

Хәки «Ерин-гөгүн дирегини говшатмалы дәлдир. Беркедип дурмалыдыр, болмаса кыямат гопар» дийип, гара сакгалыны бипервай сыпап гойберен ялягысы хем тагадасыны тапса, сыпжак болуп дурды. Йөне ол Черкез ишаның тутушыны хас берк гөрүп, толгунман, араба мүнди.

Арабалар бир-биринин ызындан хатарланып, ёла дүшдүлер. Яңкы Черкез ишаның чигнинден тутуп, араба мүндүрен ялягысы янында отуран тер гара сакгалла:

— Ай, бу хүжрелерем галмалы болды! Нәче вагт булардан чыкман окап, этагат әдип, ин сонунда кәфире гошулмалы болдук — дийип, гөзүни сүпүрип гойберди.

Тер гара сакгаллы хем:

— Ай, нәсини айдасың... Терс окамалы болдук! Жадыгөй болмалы болдук! — дийип, гөзүни сүпүрди.

Черкез ишан буларын гапдалындан галман, атыны сүрүп геленсон, йөрите шоңа эшитдиржек болуп, айдян сөзлерини хем гаты айтдылар. Гөзлеринем оңа гөркезип сүпүрдилер.

Әлбетде, олар Черкез ишаның ички рухы дүнйәсине дүшүнип билмейәрдилер. Бейле атаның тербиесинде

өнүп-өсөн бир ынсанын рухы дүйнөсү атасынынкыдан уйтгешик болуп билер диең дүшүнжө оларын бейнисинде ерлешип хем билмейәрди. Шонуң үчин-де олар гөзлерини Черкез ишана гөркезип сүпүрмөк билең, онун рехимини индержек болдулар. Черкез ишан оларын херекетине гөзи каклышанда дүшүнди, йөңө азажык-да рехими инмеди. Чүнки ол хазирки алып барың адамларыны гаранкыдан — ягга, бетбагтчылыкдан — багга, көрлүкден гөзлүлиге алып барыңдыгына өрөн говы дүшүнйәрди. Шейле-де болса, оларын надан, найынжар гөрнүшлери Черкез ишаны ёл бойы пикирленмөге межбур этди.

«Адамзадың гурлушы өрөн чылшырымлы. Онуң рухы дүйнөсү шейле бир-гич, хатда онун анырда ачылмаң ятан пынхан гатлакларына адамзадың өзи-де дүшүнип билеңок. Жадыгөйлүк... Ол өзүниң айратын рухы тәсири билең сени айратын ука гидерйәр. Ыгтыярыны элине аляр. Ондан сонра сен оя-да дөл, укуда-да дөл. Акыл-лам дөл, акылсызам... Шол нәме дийсе, эдиң отырсын. Эмма ондан анырда-да адамзадың рухы дүйнөсинде хениз етилмедик гизлиң ятан сырлы гатлақлар хем болмалыдыр?..

Хиндистанда шыйгалар өзлериниң мәхеррем байрамында гүмрәп ятан оҗар көзүниң үстүнө аяқ ялаңач басың, эл-эсли ере гидйәрлер. Аяқлары янмаяр?.. Я-да шол байрамда ёгын-ёгын чүйлери, атын налыны тендеринден гечирип, узак вагт чыдаң гезйәрлер?.. Олар агырыларына дуймаярлар. Адамзадың жеседи рухы байлыгының чешмеси болансон, белкем, бейле ягдай-дан жесет өзи янмасын, ызаланмасын үчин, отдан хем йити рухы гүйч, ынанч хасыл эдйәндир?.. Элбетде, бу затлар адамзадың бай рухы дүйнөсиниң энтөк етилмедик акылдан дашары сырлары болса гөрек?..» дийип, Черкез ишан атын үстүнде махорка долаң чекди. Ызлы-ызына ики гайра соруп, ене пикире гитди. «Түркмен аяқларының бөрүгиниң узынлыгы бир арчын бар. Онуң билине-де тапан яглыгыны орап данярлар. Эмма онун эйменч, бетнышандыгыны олар дүшүндирип болмаяр. Чүнки ол шол бөрүги энесиниң-де, эжесиниң-де башында гөрүндир. Өзем геййәр. Шонуң үчин-де онун рухы дүйнөсинде ол бөрүк гөзеллик пайыны алыпдыр. Хакыкатдан хем, онун гөзүнө овадан гөрүнйәндир?..» дийип, Черкез ишан ене махоркасыны ызлы-ызына ики гайра

соруп, өңки пикирини довам этдирди. «Бир заманларда римлилер гуллары өлүм сөвешине гойберер экенлер. Оларын бири басылан вагты, томашачылар басан гула: «Өлдүр! Рехим этме! Ер билен егсан эт!» дийип, гыгыр-яр экенлер. Ягшы, шол халатда шол томашачылар рухы жәхетден сагат адамлар диймек болармы?.. Болмаз! Дәли, телбе диймек болармы? Элбетде. Йөне еке ол халатда хем дәл, асыл-ха шол меселеде олар дәли, телбе, рухы дуйгулары зәхерленен, хапаланан ынсанлардыр. Охо-в... адамзадын рухы дүнйәсини хапаламак, дуйгы-дүшүнжесини зәхерлемек ненеңси эйменч зат! Рухы дүнйәси хапаланан, дуйгы-дүшүнжеси зәхерленен ынсан дүнйәде ин эйменч, горкулы ховпдур, вагшыдыр! Патышаларын көшгүндәки желлатлар, бир бигүнә нерессе чатанын дирилигинде гарныны ярып, онуң тарсылдап дуран терже йүрежигини алып, гүл чемени кимин ысгап билийрлер! Ондан анырда нәме бар?.. Хич зат. Чүнки ол желлатларын рухы дүнйәси зәхерленипдир. Бир вагтда оларын рухы дүнйәсинде рехим-шепагат, адалат дуйгусы болан-да болса, ол дуйгулар хем гүйчли зәхерлер астында мах болуп гидипдир. Инди болса олар үчин дүнйәнин хөзири — адам өлдүрмек, патышанын хөкүмини бержай этмек болуп галыпдыр. Ана, рухы дүнйәси хапаланан, зәхерленен ынсанлар нә дережә етйәрлер!.. Шонун үчин-де хер бир жемгыетде тербиечилик иши биринжи орунда дурмалыдыр. Адамзадын рухы дүнйәсинде адалат дуйгусыны өрән гүйчлендирмелидир. Чүнки адамзадын рухы дүнйәси өрән чылшырымлы хем гаршылыклы әлемдир. Дурмушда ягшы гөрелдеден яман гөрелде агыр хем гүйчли гелийәр. Шонун үчин хем яман гөрелдәнин гаршысына дынгысыз гөреш алып бармак билен, ягшы гөрелдәни хем дынгысыз өсдүрмелидир. Хер бир жемгыетде, гөрелде лешгери нәче көп болса-да, хениз хем аздыр. Тербиечилик ишине бүтин жемгыет хем гошуумалыдыр. Болмаса, яман гөрелде үстүн чыкар, агыр гелер...» дийип, Черкез ишан хениз пикирин хем сонламанды. Бирден хем хәлки метжидин янында араба мүнмежек болан ики саны ялягысы арабадан өзүни оклады. Икисем дүшөн-дүшөн еринде гозганман, доннара даш болуп галды. Черкез ишан оларын болшунан очаклы хайран хем галмады. Ховлукман яналарына барды да:

— Нәме, арабадан йыкылайдыңызмы? Ханы турун,

мүнүн — дийип, оларың нәме үчин йыкыланыны билмедиксирән болды. Эмма ерден сеза чыкды, олардан чыкмады. Черкез ишан ене-де билмедиксирән болуп: — Нәме, бир ериниз агырайдымы? Араба лаңкылданда беркрәк отуларлар. Ханы туруң, мүнүн араба — дийди.

Оларың икисем, диллешен ялы, габакларыны чала-жа гөтерип, гөз гытагы билен Черкез ишаның йүзүне серетдилер-де, ене габакларыны гойбердилер.

Элбетде, Черкез ишан оларың әхли жөгүликлерине дүшүнйәрди. Йөне ол жөгүликлерден нененси үстүн чыкжакдыгыны билмән, хайран болуп дурды. Ол булара середип дурка, гөзүниң өңүне яңы бойнадылян жүп өкүзче гелди. «Олар ер сүрмәни ёкуш гөрүп ятдылар, өзлерини жөгүлиге урдулар. Бойнадян адам олары өлдир ялы енчди, турмадылар. Гуйрукларыны эпләп, ики эли билен гыса-гыса дөвди, турмадылар. Ахыры чәре тапман, гуйрукларының ужуна от басды. Өкүзчелер сычраклап туршуна өкжәни гөтердилер. Күнде йыкылды. Паза бириниң аягындан дүшди. Яраланан аягыны силкип-силкип, төверегини ган этди». Ине, Черкез ишаның гөзүниң өңүндөн шейле сурат гечип дурка, агыр хыжалат астында хырчыны дишләп, башыны яйкады. Сонра ол бу ялягылара ене жаны янып, шейле пикирленди:

«Буларың дөвер ялы я-да от басар ялы гуйрукларам ёк. Эмма шол жөгүлик эдйән өкүзчелерден велин тапавутларам ёк. Йөне шейле-де болса, буларың бир ерине одам басып боланок, дөвүбем боланок, хатда гаты-гайрым сөз хем айдып боланок. Чүнки булар хем адам. Йөне буларың рухы дүнйәлери башга. Буларың бүтин дуйгусы, дүшүнжелери, эдеп-экрамлары, намыс-арлары, ахлак-хәсиетлери... Шол өз рухы дүнйәлериниң ичинде айланяр. Хакыкатда хем, шол өз дүнйәлеринден чыкып, башга бир дүнйә гечмек булар үчин өрән гаранкы, ховатырлы хем әйменч бир зат болуп гөрүнйәндир. Зыяны ёк. Адамзат ан-дүшүнжели жандардыр. Гөрүм-гөрелде, төверек ан-дүшүнжә тәсир этмели, үйтгетмелидир. «Чүйремедик тохум гөгермелидир. Булары гөгердип, майса-ладарыс» дийип, ашак отурды.

— Хов, ханы бир сөзлән ахыры, сизе нәме болды? Нәме гереkdигини бир билели ахыры — дийди.

Хәки метжидиң янында араба мүнмежек болуп ялба-

ран ялягсы гөзүни айлап, Черкез ишанын йүзүнө бир серетди-де:

— Сөзлөр ялы этдинизми?! — дийди.

— А сөзлемез ялы нәме этдим?

— Улы иле масгара, вежера этдиниз. Ондан бетер нәме этжекдиниз!

— Шу болуп отурышын масгарачылык дәл-де, мугаллым болмак масгарачылыкмы?

— Биз дүнъеви окувы окажагам дәл, окатжагам дәл. Асыл жезитче язылан китабын йүзүнө-де серетжек дәл.

— Хәзир янымда тәзе усулда язылан китап бар. Шонуң сахыпасыны ачып, гөзүн өнүнә тутсам, серетмезмин? — дийип, Черкез ишан йылгырды.

— Серетмен!

— Нәдерсин?

— Гөзүми юмарын.

— Габагыны галдырайсам нәдерсин?

Ики бармагымы ики гөзүмә сокагада, көр болуп отурыбырин — диенде, Черкез ишан: «Овф!» эдип, еринден зөввә ёкары галды. Шейле-де болса, орта ёлда олары ташлап гидеси гелмеди. Янындакы милиционер:

— Ханы гөтер, зор билен арабан үстүнә аталы — диенден, яккы ялягысы:

— Өлдүрип, маслыгымы атарсыңыз араба. Маслыгым мүнөр араба! — дийип, тигре азазыл ялы япышды. Мүндүрмек бейледе дурсун, хатда ики адам болуп, тигирден элинем сыпдырып билмедилер. Ол вагт онда пейда болан гүйч адам гүйжи дәлди. Икинжи ялягсы болса бейләк чыкып:

— Атын, өлдүрин! Мазарым галсын шу ерде! — дийип, богазына сыгдыгындан гыгырмага башлады. Шол бармана өндәки арабалардан хем алты саны ялягсы дүшүп, өкжәни гөтерди. Милиционер тарк-тарк ұсташыр атан болды. Ялягылар өзлерини сува-сөле уруп, нобурлардан гечип, зым-зыят болдулар. Бу ики саны шерменде ялягысынам Черкез ишан: — Палак юмуртгадан жүйже чыкмаз — дийип, ковуп гойберди. Дөрт саны ялягысы билен йигрими ики саны талыбы курса алып гайтдылар.

ТУТУЛАН ИШДЭЛЕР

Черкез ишан курса гетирен адамларыны өнүрти ятакханалара айлап, хер кимин ятжак ерини гөркезди.

— Ине, адамлар, йөрите сизин үчин тайярланан пәкизе ёрган-дүшек, кровать... — дийип, хениз сөзүни соңламанка, бейлерәкде дураның бири ювашрак - сес билен:

— Керебат нәме? — дийип сорады.

— Ана, адамлар, ёлдашыңыз «керебадың» нәмеди-гини билжек болуп сораг берйар. Хий, араңызда дүшүндирип билжек адам бармы? — дийип, Черкез ишан дуранлара йүзленди. Оларын хич биринден сес чыкмады. Чүнки кровать оларын дурмушында душ гелмәндир, дүшүнжелеринде-де ёкды. Шонун үчин хем Черкез ишанын өзи дүшүндирмели болды.

— Ынха, дөрт аяклы, үстүнде ятмалы. Йөне кровать демирден боляндыр велйи, бизин демир-кроватымыз болмансон, ағачдан ясадайдык. Сиз медреседе окая йөрән талыплар тертип-дүзгүнли болмалысыңыз, йөне араңызда гараголларам ёк дәлдир. Үстүнде басалашсыңыз-а, кроватларыңызы доверсиңиз — дийип, Черкез ишан йылгырды. Онун сөзүне «доверис-дөвмерис» диен жогап болмады. Йөне бейлерәкде дураның бири:

— Шу кереватларын үстүнде ятмак дүрсмүкә, берин? — дийип, гүмүр-сүмүр элди. Онун гапдадында дуран ёлдашы:

— Дүрс нәме ишлесин. Дүрс зат этдиржек болсалар, бизи бу ерик алып гелмездилер — дийди.

Черкез ишан оларын гүррүнлерини эшитмеди. Ене-де шол «Дүрсмүкә?» дийип соран йигит:

— Мунча адамлары бир жая ерлендирипдирлер велйи, хер ким өз ерини бир танармыка? — дийди.

Ёлдашы она:

— Танамак нәмә герек? Хеммеси бир меңзеш ёрган, бир дүшек, бир дөрт аяк (кровать). Хайсы боланда нәме, ятыбирлер — дийип жогап берди.

— Ёк, бейле дәл. Хер кимин онусы-мунусы өз ятан еринде болса ягышы.

— Онусы-мунусы болар ялы багжыгындан башга нәмәң бар?

— Болар-да нәме.

— «Болар-да нәме» дийип, сен өзүн бу ерде нәче гүн болжак?

— Нәче гүн болсанаң, янында одук-будук задың бор.

— Бизин-ә бу ерде янымызда задымыз болмаз. Нәсип этсе, шу гижә өзүмиз задымызын янында боларың — дийип, гүмүр-сүмүр этди. Гүрлешип дуран ёлдашы онун йүзүнә середип:

— Нәме, гачжакмы? — дийип сорады.

— Эмай билен, эшидәймесинлер — дийип, ол ашаклыктан дуранлара гөзүни айлады.

Черкез ишан олары класларына-да айлап гөркезжекди, йөне ажыгандырлар өйдүп:

— Мен сизе окажак ериңизем гөркезжекдим велиң, нахархана бараялың, ажыгансыңызам — дийди.

— Ажыгдык.

— Ажыгмагам бир ажыкмакмы...

— Нахархана болса баралың... — диен сеслер эшик дилди.

Бир-улы жайын ортасында көне-сөне ыран атышып дуран столлар узын сетир эдилеп гөйлүпдыр. Үстүнә скатерть-зат япылмандыр-да, онат ювлүпдыр. Шейле-де болса, көне столларын реңклеринин гиден ерлери, берчизылып оюлан ерлери гөрнүп дурды. Йөне ики тарапында гойлан скамейкаларын арасында тәзе ясалып, реңкленмедиклерем барды.

Черкез ишан бу ерик йыгнанаң адамларын гөкден дүшәң ялы, нәме этжекдиклерини билмән, бир хили тыкырашып дурандыкларына онат дүшүнйәрди. Шонун үчин-де олары тәзе ягдай билен танышдырмакчы болды.

— Ёлдашлар, ыңха, шу ери сизин нахархананың болмалы. Сиз бүтин өмүңизин ерде отурып, сачагың башында нахар эдинип геленсиниз. Инди шу стол сизин сачагыңыз болмалы. Өзүңиз хем ерде отурман, шу узын отургычларын үстүңде отурмалы. Шол-да сизин тәзе медени дурмуша биринжи гадам басышыңыз болар... — диенде, бейлерәкде бири Черкез ишанын сөзүни яңса алып:

— Шу көне столлар меденнетин? — дийип сорады.

Черкез ишан онун яңса аляндыгыны билди.

— Хава, меденнет. Эйсем нәме? — дийип, онун йүзүнә йити серетди.

— Ай, нәбилейин...

— Нәме билмән, сиз медениети башы селлели, әгнн ала дойлы, эли хасалы гөржекмидиңиз? Бейле медениет бу ерде ёк — дийип, Черкез ишан кинаялы сөзүни йңкы сораг берениң дашы билен айлап гойберди. Сонра ол ене курсантлара йүзленди.

— Догры, ёлдашлар, столлар тәзе болан болса, үстлерине тәзе маталар япылан болса, хас медениетлирәк боларды. Хеммәңиз билйәрсиниз, шәхеримизин үстүнден әйләк-бейләк уруш ики гайра гечди. Хемме десгалар вейран болды. Хәзирликче ягдай билен ылалашмак герек.

— Ягдай билен ылалашарыс. Ханы көне-сөне кечепечән бар болса гетир, шу ерик аталың. Биз ерде отурып хем нахар ийип билерис — дийип, бейледен бири бойнуны узатды. Черкез ишан онуң йүзүне мысса йылгырып:

— Ханы отурың, нахар гелйәр — дийип, курсантлар столуң башында отуртды.

Черкез ишан келемли чорбаны говы гөрйәрди. Шонун үчин хем ол курсантлары биринжи гүн келемли чорбадан доюрмак максады билен, нирелердендир сораг-идег әдип, бир челек дуза ятырылан келем тапыпды. Черкез ишаның хорматлы нахары чекилип башланды. Хер кимиң өңүнде бир табак гоюлды. Гызгын чорба бугарып, дуза ятырылан келемин сарымсак, сирке ысы билен гатышан туршумтык ысы, ене-де арпамәдиян ялы нәбелли отларың нәтаныш ысы гатышып, нахархананың ичйне айланды. Черкез ишаның ишдәси ачылып, өзүне-де нахар буюрды. Эмма өмүр бойы эт, сув, дуз — үчүсинден чорба әдинип ийип гелен курсантларың ишдәсини бу нахар ачмады. Гайтам, онуң бир хили туршумтык ысы оларың бурунларына якымсыз уруп, бирнәчелериниң йүрегини булара якын гетирди. Черкез ишан ишдәмен ийип отырка, бирден окараларының ичини дөрүп, сеңриклерини йыгрышып отуран курсантлара гөзи дүшди.

— Нәме иймейәсиниз, нахар ярамадымы? — дийип сорады.

— Ярады...

— Ичинде дузы бар!..

— Догры, ичине дуз атылан нахара ат дакып болмаз.

— Хава-ла, тә ийип болянчалар, кемсидәерлер өйдүп, эндирәр дурармыш.

— Эндиремежек болса, дузы азрак кабул этсин...

— Ай, дуз өвлүйә болансон, нәче атсалар, тагам оны кабул эдер дурармыш.

— Кабул эдип дурса эндиремесин. Хем-ә ичини як-жак, хемем ат-дакдыржак дәл, сүйжи, тагамлы болуп-дыр дийдиржек. Онусы болмаяр. Дүньәде адаладам бар ахыры.

— Охов, Көпек, гойсана, нахара ат дакып отурмаса-на.

— Нәме гоюп, ысы жаныңы алып гелйәр ахыры. Олам ысыны гойсун, менем ат дакмамы гояйын. Хутма-хут. Хакымы. гидермен. Хутма-хут чыкарын — дийип, Көпек базыр-бузур сөзләп, столуң башындан чаласын турды. «Хәй, гурбанын гидейин, медениетли нахарының ысы. Учманың лукмаларының ысы гелйәр...» дийип, Көпек дуран еринде нахархананың ичине бурнуны өврүп гойберди. Бейлеки отуранларам нахар иймән турушдылар.

Черкез ишан столуң башында айдылан сөзлерин яңса алнып айдыляндыгына дүшүнип отырды. Иллер турансон, онуң хем бир хили ишдәси янып, еринден турды.

— Онда, ёлдашлар, сизем ядансыңыз. Бир салым дынч алын, ислесеңиз, ятакханада гышарарсыңыз; ислесеңиз, багларын ашагында отурарсыңыз. Агшам иер ялы сизин үчин түйс түркмен чорбасыны буйрарын — диймекден башга Черкез ишан-да бу ягдайда айтмага үйтгешик сөз тапмады.

Курсантлар икиден-үчден багларын арасына яйрадылар.

Хакыкатдан хем, бу ерик йыгнанан курсантлар ятакларына өвренишмедик мал ялы ерләп билмейәрдилер. Олар үчин курс гарашылмадык ерден «вәх» дийлен ялы бир тәзеликди. Николай патыша кырк йыла якын хөкүм сүрән-де болса, медреселерде окап йөрен талыплара азар бермәнди, — курса гелиң — диймәнди. Большевиклериң хөкүмет боланы яңам болса, курс ачып, медреселерде окап йөрен талыплара дүнъеви окув окат-жак болярлар. Бу затлар йөнелиге дәлдир диен ялы шүбхели пикирлер бу ерик йыгнанан курсантларын башында хөкүм сүрийәрди. Мугаллымчылык курсы хакын-

да олар ягшылык тарапдан асыл-хә пикирленип хем билмейәрдилер. Нененси пикирленселер-де, ин сонунда яманлык болуп чықарды. Чүнки тәзе — дүнъеви мекдеп үсти билен ылым, медениет дүнйәсине етмек хакында пикирленмәге оларда азажык-да дүшүнже ёкды. Дүнъеви мекдепде окамак — ялңыз динден йүз өвүрмек дийип дүшүнәрдилер. Нененси-де болса, ол дөвүрде медени фронтун башлангыч эсгерлерини шейле адамлардан дүзмекден башга хич хил чәре ёкды. Элбетде, оларын хеммесем соватлы адамларды. Окадыш усулыны өврәнмек билен оба мекдеплеринде чагалара соват өвредип билжекдиклерине-де шүбхе ёкды, йөнә веллин, өнүрти оларын өзлерини тербиеләп, ёла салмалыды. Ана, өз дөврүнде тәзе гуралан Совет хөкүметиниң өнүнде дуран ин агыр ишлерин бирем шолды.

Черкез ишан олары үйшүрип, йөрите йыгнак этмесе-де, тә гүн гижигйәнчә, бағын ичинде айланып гүррүңләшди. Ылым, медениет, тәзе гурлан Совет хөкүмети хакында дүшүндириш гечирди, сөзләшди. Эмма яп-яны бир тарапы зорлук билен медреседен алнып гетирилен талыплара тәзе окув; медениет хакында бирденкә нетижели бир зат дүшүндирәймек еңил иш дәлди. Черкез ишан хем гичден соң хонлашып өйүне гайтды.

5-нҗи бап

ДИЛЕ ДҮШМЕДИК ҮМЕ ДҮШЕР

Курсантлар гараңкы дүшйәнчә, багларын арасында болдулар. Сонра екеден-икиден ятакхана гелип башладылар. Хеммелерден өнүрти гелен ики саны хожамды. Оларын бири тер гара сақгаллыды. Бейлекисиниң сагалының ики дулугындан яңы ак сепип башлан-да болса, йүз-гөзи тер гара сақгаллыныңкыдан хас нәзикди. Чиртсең, ганы дамжак болуп дурды.

Тер-гара сақгаллы:

— Эй тоба, инди бизи гараңкыда ятыржакмыкалар? — дийди.

— Ятан адама ягты нәмә герек? — дийип, сагалындан ак сепен хожам она кинаялы жогап берди.

— Ятянчан герек-дә, бодмаса ерин хайсыдыгынам билип болжак дәл.

— Хайсында ятсаң, шол ерин болар. Ятыбер арка-
йың. Бу ерде хич киминем пул берип алан жайы ёкдур.

— Сизин шол айдяныңызам догры. Бу ерде пул бе-
рип алнан жай-а ёкдур — дийип, тер гара сакгаллы хо-
жам сөзүни соңламанка, завхоз коридордан эли чыра-
лы ховлукмач гирди. Русча, түркменче, татарчаны га-
тышдырып, сөзлемөге башлады.

— Ну, малайлар. Хэзир свет була. Гарангуда отур-
масизлер. Киросин жалеть надо. Кимде шырпы бар? Ну
кимде шырпы бар? Хэзир яндырамыз — дийип, чалт-
чалт сөзледиди.

«Шырпы» сөзүне дүшүнмөн, хожамлар аңк-таңк бол-
дулар. Сонра тер гара сакгаллы хожам:

— Хов, «шырпың» нәме сен? — дийип сорады.

— «Шырпыга» дүшүнмисизлерми? Ну, сиренге —
дийип, ол чыра тарап элини узатды.

Тер гара сакгаллы хожам:

— Бий-э түйс парсысына тутды — дийип, ёлдашы-
нын йүзүне серетди,

Сакгалындан ак сепен хожам:

— Нәме диййәр айт? — дийип сорады.

— «Серенге» диййәр.

— «Серенгеси» нәме?

— Билмедик.

— Ниге «билмедик», спичка.

Анырдан гелениң бири:

— Хов, шунун «сившиге» диййәни гүнебакарын чи-
гиди болаймасың? — дийди.

— Гүнебакарын чигидине «смишге» дийилйәр ахыры
— дийип, икинжи гелен онун сөзүне дүзедиш гириздиди.

— Гойсанызлан айт. Гүнебакарын чигидини нәме эт-
син ол?

— Гаранкыда чигитлежек отуржакдыр-да.

— Догруданам, шу маҳал смишге болайса, хезил
бийрди. Ятянчак чигитләр отырдык — дийип гүлүшди-
лер.

Завхоз булара сөз билен дилини дүшүндирип билме-
жекдигини билди. Сонра жаныгып:

— Сиренге, шырпы, спичка! — дийип, эли билен
ызлы-ызына күкүрт чакан ялы херекет этди. Ахыры, би-
ри дүшүнип:

— Охов, шу күкүрт сораандыр. Ме күкүрт — дийип,
жүбүсинден чыкарып берди.

Завхоз отузлык чыраны отлап, ёкардан асды. Онуң тегелек .пелтесиниң тегеленип янышына курсантлар хайран галдылар.

— Орсданам эмел гутулжак дөл-ов. Жайың ичин гүндизлик ялы эдәйди — дийип, бири асылгы чыраның ашагына барып серетди.

— Мунуң ортасыны нәме үчин дешик этдилеркә? — дийип, хайран галды. Ёлдашларының барысы чыраның ашагына гелип серетди. Онуң ортасындакы дешигинң нәме үчин эдилендиги хакда хер хайсы өзүче чаклады.

— Бу нешесидир...

— Ёк, шу дешикден ашагына ягты дүшйәндир.

— Ягты дүшйән болса ягтылтмазмы? Хол, ашагына көлегеси дүшүд дур ахырын.

— Сизиң хич бириңиз хем билмедиңиз. Мунуң нәме үчин гойландыгыны мен билйәрин — дийип, Көпек хем дыкылып гелди.

— Хә, Көпек.

— Я, алла, Көпек.

— Көпек билер.

— Көпек билсе, адамлар, би... ёкардан асаймага зат ёк еринде, бир узын таягың ужуны дешиге сокага-да, бейлеки ужуны хем ере тикйәндирлер. Онсоң төверегини ягтылдар дурар — дийип, Көпек еринде чаласын отурды.

Көпегинң айданына ёлдашлары ялңыш дийип билмедилер. Эмма буларың өрән сада дүшүнжелерине кейп әдип, диңләп дуран завхоз мысса йылгырып, чыраның ортасындакы дешигиниң нәме үчин гойландыгыны дүшүндирмәге башлады.

— Ипдешлер, ошол тишикден лампа дем ала. Хова кирип яндыра — дийип, түркменче-татарчаны гатышдырып сөзледі. Эмма онуң айданына курсантлар разы болман, яңса алып башладылар.

— Дем алар ялы адаммы ол? — дийип, Көпек зиңкилдәп еринден галды.

— Хова янян болса, небит нәмә герек?

— Бейлеки чыралара хова герек болманда, муңа герек болайармыка?..

— Муңда небит ёкдур. Хова яняндыр... — дийип, хер хайсы бир зат дийди.

Завхоз барып, чыраның дешигине элиниң аясыны гойды. Чыра деррәв түтүнләп, сөнмәге башлады. Элини

айырды. Ене ягтылып, оңат янмага башлады. Курсантлар гөзлерини петредишип, дымып галдылар.

— Ана, ипдешлер, сиз медреседе бик зур окагансизлер. Бик куп нәрселер билесизлер. Бир нәрсе-де билмисизләр — дийип, завхоз гатырганып чыкып гитди.

Дөрт саны ялягысы ёлда гачып билмән галыпды. Булар бейлеки курсантлара гаранда, яшлары аңырак гиден эпей адамларды. Хатда оларын бири сакгалындан ак сепип башлан адамды. Бейлеки үчүси тер гара сакгаллы, йүзлери жоззук ялы адамларды. Талыпларын хем арасында яңы сакгалы табап баряны барды, йөне оларын көпүси муртлары гаралып барян йигдекчелерди. Дөрт саны ялягысы хожам бейлекилере гошулманрак, айратын гезйәрди. Оларын гөзүне талыплар, айратында Көпек еңлесрәк гөрүнйәрди. Өз араларында болса хымыр-сымыр гүррүнлери гутармаярды.

Хава, ятакхана ягтыландан соңра, дашарда гезин йөрен курсантларын барысы йыгнанышды. Эмма оларын хич бири-де барып, кроватиң үстүнде отурмады. Төзе ягдая уйгунлашып билмән, тыкырашып дуркалар, хожамларын бири:

— Шу керебатларын үстүнде ятмак дүрсмүкә берин?.. — дийип, сакгалындан ак сепен ёлдашына йүзленди.

— Дүрс нәме ишлесин. Бизи нәме бу ерик дүрс иш этдирмәге йыгнандырлар өйдйәсинизми?! — дийип, сакгалындан ак сепен хожам ювашлык билен ардынды. Талыпларын барысы гулакларыны габардышып, онун дашына йыгнандылар. Ол ики дулугыны, сакгалыны сыпап, бир ардынды-да, ене аграслык билен сөзлемәге башлады. — Бизи бу ерик дүрс зат этдиржек болуп йыгнамандыкларыны — гурбаны гидейин, ичинде дузы бар — шу гүнки өңүмизде гойлан нахар айдып дурманмы нәме? — дийип, ашаклыкдан төверегине гөз аялады.

— Догры, шол илки берен нахарлары-ха иер ялы дәл экен. Порсы, ысы жаныны алып гелйә... — дийип, Көпек чалт-чалт, базур-бузур сөзледі.

— Көпек, нахара бейле ат дакмак дүрс дәлдир. Гурбаны гидейин. Ичинде дузы бар — дийип, сакгалындан ак сепен ылалашмады.

— Хава-ла, гурбаны гидейин. Ичинде дузы бар, йөне болшуну айдайяс-да.

— Яманлык тарапдан болшунам айтмалы дәлдир — дийип, сакгалындан ак сепен хожам ене сөзләп башлады. — Ичине атылан керттишгәни алып гөрүн. Онуң не гүл тарапы бар, не-де — сапак тарапы. Башга назы-ныгматларын барысынын бир-э гүл тарапы болмалыдыр, бирем сапак тарапы. Донуз бүтин хайванларын арасында бетнышан болуп, ала-бөле сайланып дуран болса, керттишге-де назы-ныгматларын хич бирине менземән, өзүниң бетнышан гөрнүши билен сайланып дурандыр. Кештишге донуз үчин ярадыландыр. Ынсан лара оны иймек дүрс дәлдир.

— Догры.

— Догры, дүрс дәлдир.

— Охов, «дүрс дәлдир» дийәсиниз велин, керттишгәни башга миллетлер-э ийиәмиш — дийип, Көпек ене олар билен угурдаш галмады.

— Көпек, сен өзбашыңа бир келле экениң-ов...

— Вей, хожам ага, мениңем келләм пикир әдйәр, ол ёкардан асылан мәширик дәл ахырын.

— Пикир этсе, ызына гулак сал — дийип, сакгалындан ак сепен хожам ене сөзлемәге башлады. — Керттишгәни ийиән миллетлер доңзун өзүнем ийиәндир. Донзы иенсон, онуң ийиән хөрегинем иймели бор.

— Ёк, ёк, хожам ага, ол саз какышыңа мен янында хиңленип билмен — дийип, Көпек ене сакгалындан ак сепен хожамга гаршы чыкды.

— Көпек, сен үмсүм отуруп билеңокмы? Асыл-а сен гепиң манысына дүшүниән адам дәл экениң — дийип, икинжи хожам гахарланды.

— Хожам ага, маңа гахарыңыз гелмесин. Сөзүң манысына дүшүниң. «Донзун өзүни ийиән халклар онуң хөрегинем иймели бор» дийәсиниз. Биз сыгрың этини ийиәс, эмма сыгырлар билен мейданда биле отлашып йөрөмзөк ахырын.

— Боля, ёгсамам сенден шондан акыллы сөз чымаз — дийип, сакгалындан ак сепен хожам ене сөзлемәге башлады. — Нахарыңыза атылан памадоры алып гөрүн. Дашы чым-гызыл, ганың реңкидир гөрсен... Бир заманлар, шол Сулейман пыгамбериң дөврүнде кәфирлер бир пыгамбери нәхак ере гынап өлдүрипдирлер. Шонуң ганының дөкүлең ерине биринжи памадор гөгерип чыкыпдыр. Ягшы, ондан сонра памадоры иймек дүрсмүдир?

— Элбетде, дүрс дэлдир. Кулли гүнәдир — дийип, икинжи хожам онуң сөзүни тассыклады.

— Бе-е, бу хурманың дашы памадорыңкыданам гызыл велин, олам пыгамберин ганының үстүне гөгериң чыкдымыка?.. — дийип, Көпек сөзүни соңламанка:

— Хов, Көпек, сен гаты гитме! Хурма Арабыстандан гелйәндир! — дийип, үчүнжи хожам гахарланды.

— Гелсе гелиберсин Арабыстандан. Пыгамберлерин көпүси шол төверекде дөреди-дә. Хорасанда пыгамбер дөредими нәме? — дийип, Көпек бейлесине бакды.

Сакгалындан ак сепен хожам:

— Сиз Хорасанда пыгамберин дөрәмәндигини билйәрсиниз. Эмма хурманы памадор билен деңәп, уллакан гүнә галандыгыңызы билеңзок! — дийип гахарланды. Соңра ол эп-эсли вагт дымып отурды. Эмма бейлеки хожам Көпеге гүнәкәрләп башлады.

— Элбетде, гүнә эт дийип, аллатагала мунун хем калбына саяндыр-да.

— Аллатагала саян дэлдир, шейтан, мелгун саяндыр.

— Элбетде, мелгун саяндыр.

— Шу махал шоңа якалы көйнек, дар балак гей дийсен хем эдер — дийшип, ерли-ерден Көпеге аларладып башладылар.

Бу ерик йыгнанан курсантлара дөрт хожамың тәсири гүйчлүди. Чүнки олар көп окар, көп гөрән, көп диңләң адамларды. Шонун үчин хем курсантларын көпүси хожамларын дуйгудашларыды. Эмма Көпегин хем дуйгудашлары ёк дэлди. Йөне эңтек ким кимин тарапдары болса-да, айыл-сайыл сайланып, тарап тутушыбермән, ики тарапың хем сөзүни диңлешип дурдулар.

Көпек хожамга тарап өврүлди-де:

— Вах, хожам ага, гетирсене дар балагың бар болса, биз-ә шу гың балагың агзыны сүйрәп хем халыо болундырыс. Дик яка көйнегиң болса, шу эгнимдәки эзяка көйнегимем чыкарып, саңа берейин. — дийип, криватының үстүне гышарды. Ол инди өзүне дегишли бир зат айдылмаса, дава гошулжак дэлди. Йөне сакгалындан ак сепен хожам сөзүни оңа какдырып гоймады.

— Ана, середин. Ол барып, дөрдаягың үстүне гышарды. Хий, мунун үстүнде ятмак дүрсдүр-дүрс дэлдир-дир, пикир башында бардыр өйдйәсинизми? Хей, то,

ба! — дийип, хожам төверегинде дуранларын йүзүнә серетди.

— Бе, хожам ага, керебадын үстүндә ятмак дүрс дәлмидир? — дийип, Көпек дызанып турды.

— Дүрс дәлдир.

— Нәме үчин?

— Мусулманларын дүзгүни дәл.

— Кимин дүзгүни?

— Мусулманлардан башга халкын дүзгүни!

— Ягшы, мусулмандан башга бир халк башына селле орайды-да, онсон сиз башыңыздакы селләңизи ташлайжакмы?

— Ташлайжак.

— Ташлайсан, бар ташлай. Мусулмандан башга халкам селле ораня.

— Ниредә ораня?

— Хиндистанда ораня.

— Хиндистаны сиз гөрдүңизми?

— Гөрмесем, гөрөндөн эшитдим.

— Гөрөнем дәлсиниз, эшиденем. Сизин билен сөзүм ёк — дийип, сакгалындан ак сепен хожам гахарына эп-эсли вагт дымып отурды. Сонра: — Биз-ә дөрт аягын үстүндә ятып, ата-бабаларымызын анырдан гелйән дәп-дүзгүнини бозуп билмерис — дийип, еринден чаласын турды. Ерган-дүшегини алып, кроватинын габадында пола дүшеди-де, айбогдашыны гуруп, аркайын отурды. Ики дулугынын сакгалыны сыпалашдырды. Муны гөрөн үч хожамам, оларын дуйгудашлары-да, хысырдашып, ёрган-дүшеклерини деррев ашак дүшүрип, пола язды. Эмма Көпек, ене-де бирнәче адам буларын гөрелдесини кабул этмеди. Олар кроватда ятмакчы болдулар.

Бу ерде, умуы гөз билен гаранда, шейле бир үйтгешик зат ёкды. Ислән кроватда ятды, ислемедик хем ере дүшди дийәймелиди. Эмма велин шол дөвүрдә яныжа медреседен чыкып гелен талыпларын, өмүрбойы дин ожагына дабанларыны чоюп гелен хожамларын дүшүнжелери боюнча, бу ерде гозгалан меселелерин хеммеси-де өрән чылшырымлы меселеди. Хәзир олар гөзлерини ачып гөрөн дүйнәлеринден икинжи бир дүйнә гечен адамларды. Олар үчин икинжи дүйнәнин хемме зады үйтгешик, нирә серетсе — гаранкы, нирә басса — опурылып барян чукур, нәме этселер, гүнә ялыды. Хатда дөрт хожамын хем-де оларын дуйгудашларынын йүре-

гинде кроватда ятанлара гаршы уллакан йигренч хем дөрәпди. Ана, шол йигренжи боюнча ерде отуранларын бири:

— Балшабиклер-ә белентде ятжаг-ов — дийип мас-гаралажак болды.

Көпек инди геплемән укламакчыды. Шейле-де болса, ол өзүне дегишли айдылан сөзе хас өкдерәк жогап бермек хәсиети боюнча ене геплемән ятып билмеди.

— Болшебиклер белентде ятар. Мундан хем белентде чыкар. Гой, меншебиклер ерде ятсын. Ондан хем ашагракда ятсын — дийди.

Сакгалындан ак сепен хожам:

— Дегмән, ятсынлар. Йөне биз бир зат эделиң... — диенде, төверегинде отуранлар:

— Нәме эделиң? — дийшип, гулакларыны габардышдылар.

— Эртир ирден Черкез ишан гелер велиң, бизиң айтжак сөзүмиз шейле болмалы...

— Хава.

— Нәхили болмалы? — дийип, төверегиндәкилер хао хем хешерленишдилер.

— Өңи билән-ә, шу бизиң үчин гойлан дәрдаяклары шу жайдан чыкарсын. Бизиң ата-бабаларымыз ерде ятып онупдыр. Бизем оңарыс.

— Догры.

— Хава.

— Онсоң нәме? — дийип, үч хожам, ене бирнәче адам онуң айданыны бирагыздан тассыклады.

— Онсоң шейле: бизи ерде отурдып нахарласын, хер хайсымыза бир табагын гереги ёк, үчимизе-дөрдимизе бир улұрак табага гуяп берсин. Бу ерик гелип, мусулманчылыгы ятдан чыкараймалы дәлдирис.

— Догры, хожам ага.

— Өрән догры айдысыңыз.

— Догры болса, гулак салың. Бизиң нахарымызын ичине кертишге, памадор атмасын. Биз доңзуң хөрегини, пыгамберин ганының үстүне битен зады ийип билмерис — диен сөзүни хем онуң дуйгудашлары макул билдилер.

Шейле маслахат билән хем чыраны сөндүрип ятышдылар. Узак вагт гечмәнкә, ким хор чекип башлады, ким укусында сыкылык атып башлады, ким-де болса, от үфлейән ялы, пүф-пүф эдиң башлады. Буларын ука

гиденини билип, көне полун тагтабитилери хем хужу-
ме гиришип уградылар. Аркайын хор чекип, сыкылык
атмага гоймадылар. Ятанлар гарс-гарс гашанышып, ики
яна агдарылмага башладылар. Бимаза укынын арасын-
да самраянам ёк дёлди. Ахыры сакгалындан ак сепен
хожам дик отурды. Аласармык укынын арасында готур
гечи ялы гарс-гарс гашанды. Эмма гашанмак билен эн-
дамынын авусыны көшөдип билмеди. Онянча бейле
янында ятанларын хем бирки санысы туруп, гарзынма-
га башлады. Сакгалындан ак сепен-хожам:

— Эй, тоба-тагсыр, бу не алааматдыр?! — дийип,
чыраны якды. Беденинин менек-менек гызарып, пакга-
ранына гөзи дүшенде болса: — Эй тоба, бу алааматдыр?
Кемсиз алааматдыр! — дийип, гаңдалында ятанларын
барысыны оярды. Олар хем гарс-гарс гашанышып тур-
дулар. Эндамларынын менек-менек пакгараныны гө-
рүп, ховсала дүшдүлөр. Сакгалындан ак сепен-хожам
хем довул-ховсаланы нэче дийсең гөтерди. Шол махал
гандан докуп, ак простынянын үстүндөн зордан сүйренип
барян тагтабитэ биринин гөзи дүшүп:

— Вай, ынха, бизи чакан мөжек — дийип, горкусы-
на бөкүп, бейлэк дүшди.

Дуранлар:

— «Ханы-да ханы?» болшуп, ярылжак болуп барян
тагтабитинин дашына үйшдүлөр. Бири оңа бармагыны
дегиржек болды. Икинжи бири:

— Хай, эялеме, чакар! — дийип гыгырды. Ол твсгн-
нип, элини чекди.

— Хий, гөрөн мөжегинми?

— Ек.

— Хий, араңызда шейле мөжеги гөрөн бармы?

— Ек — дийшип дуркалар, Көпек хем оянып гелди.

— Көпек, хий, гөрүп-эшиден мөжегинми?

— Ек.

— Яман эрбет чакяр, зэхери зор. Гижедип, халыс
жаныны алып гелиэ — дийип, бири элинин пакгаран
ерлерини гөркезди.

Көпек оңа:

— Битем, бүре-де дишлейэ. Чыбын, аякчам чакя.
Бу-да-шолар ялы мөжекдир-дэ — дийип жогап берди.

Хожамларын бири:

— Хов, Көпек, сен бир дүшнүксиз адам экенин. Бит,
бүре, чыбын ялы мөжек болса, хий, гөрүп-эшидилмез.

миди?! Бу бир аламати — дийип, жаныгып дүшүндир-
жек болды.

Тагтабити Көпегин өзем билмейерди. Шонун үчин-
де:

— Шәхер мөжегидир-дә... — дийип, ол ене совук-са-
ла жогап берди.

— Сиз Көпегин сөзүнө гулак салман. Ол балшабигин
ёлуна берлен адам. Эгер-де дүшүнсениз, шу мөжек ал-
латагаланың бизе гөркезен гөзи. Аллатагала шек ети-
рени үчин, Немрут кәфириң гошуны бир чыбындан
гырландыр. Эгер-де шу жайың ичинде шу мөжегин зә-
херинден сизем Немрудың гошуны ялы гырылмажаң
болсаңыз, мениң ызыма дүшүң! Мен гитдим — дийип,
сакгалындан ак сепен хожам гапа тарап гин-гин эдип
уграберди. Онуң ызындан үч хожам, ене бирнөчө адам
сүррек болуп уграды. Эмма хожамың дуйгудашларының
хем бир топары нәтжеклерини билмән, сагынышып гал-
дылар.

Сакгалындан ак сепен хожам — өңүнде, бейлеки-
лер — онуң ызында, топар тутушып, улы ховлының
гапысындан бир чола көчө чыкдылар. Өңден хайдап
барың хожам ызына гаңрылып:

— Адамлар, шәхерден топарымызы язман чыкалың.
Ондан сонра «Хер ким өйли-өйүне, өйсүз — чөп дүйбү-
не» диенлери болсун. Хеммәниз хүжрә барсаңыз, эртир
Черкез ишан ене алып гайдар — дийди-де, өзүниң узын
сатанларыны алдыгына герип башлады. Ызындакылар
хем:

— Догруда-догры — болшуп, ондай галмадылар.
Эмма йигрими-отуз эдим эдип-этмәнкәлер, агажың кө-
легесине букулып дуран Черкез ишан:

— Дуруң! Биринем бир эдим әдәймән! — дийип, өң-
леринден чыкды. Оларын барысы сакга дурдулар. —
Гижән ичинде нирә хасанаклашып барясыңыз?! — ди-
йип, Черкез ишан хемлели сорады.

Сакгалындан ак сепен хожам:

— Биз окажагам дәл, окатжагам дәл. Асыл бизе
дүнъевн окув герек дәл. Аллатагала эййәм гөз гөрке-
зиң башлады — дийип, перт-перт жогап берди.

Черкез ишан хожамың ынам билен жаныгып айды-
шына хайран галып:

— Ол нененсн гөз? Олар ялы гудратлы гөз бар бол-
са, маңа-да гөркезин — дийди.

— Гержек болсаңыз, хол бизи салан жайыңызга барайын.

— Йөрүн, биле баралын.

— Ек, биз бармарыс. Келләмиз кесилсе-де бармарыс — дийип, сакгалындан ак сепен хожам сөзүни беркитди.

Черкез ишан онун йүзүнө эп-эсли середип дурды-да, аграс, салдамлы сес билен:

— Хожам ага, келләмиз эгниңизин үстүндө дурка бармалы боларсыңыз. Гөз гөрдүңизми, гөркезмелем боларсыңыз. Йөрүн! Ханы мениң өнүмө дүшүп угран! — диенде, адамлар ызларына доланып уграбердилер. Сакгалындан ак сепен хожам хем олардан галман, ятакхана гелди.

Көпөк биркүч саны доян тагтабити тутуп, элинде саклап отуран экен. Ол Черкез ишаны гөрөндө:

— Ишан ага, хожам аганын гудрат дийип, горкян мөжеги деррев экди боляр экен. Чаканогам, дишлэногам — дийип, кинаялы сөз билен оларың өнүндө чыккды.

Көпөгин кинаялы сөзи сакгалындан ак сепен хожам ярамады. Гахары гелип, чым-гызыл болды.

— Экди эден болсаңыз, өйүңизе алып гидин. Мал эднерсиңиз — дийип, йүзүни торсартды.

Көпөк дегишмек билен бирини габаса кейп эдерди. Шол хәсиети боюнча ене хожамга дегип башлады.

— Вах, хожам ага, серет буларың оваданжадыгыны. Эдил сизин йүзүңиз ялы чым-гызылжа. Эртир бир чүйшәни долдуруп, оба алып гитжек. Өзүңиз ялы мугтхор-семизлери гөрөмде, усуллыжык билен үстлерине гойбәрин велин, деррев ганларыны соруп, гарыплык катдына гетир — диен сөзүнө ене хожамын гахары гелди.

— Көпөк, дилиңи йыгна! Мен семизлиги диләп алмадым, худай берди. Алланың эденине надыллыгым ёк-дур... — дийип, хожам сөзүни сонламанка, Көпөк онун сөзүни бөлди.

— Хожам ага, семизлиги сизе Сейидахмет ишанын мугт наны берди. Өмүрбойы мугтжа чөреги ийипжик гелдиңиз. Мугтжа чөрек семретгич бор — дийип, Көпөк Черкез ишаның йүзүнө ялт эдип серетди.

Черкез ишана Көпөгин сөзи ярады. Ол ашаклыктан мысса йылгырып, сөзлөмөгө башлады.

— Ёлдашлар, бу мөжеклер хақында сиз гөз дийсе-

низем, гудрат дийсеңизем барден гайдяндыр. Мунун агзы өрән авулы боля. Бу мөжөклери сиз гөрөн дәлсиниз. Чүнки булар түркменлерин гара өйлеринде, полсуз-потолоксыз хужрелерде болмаяр. Шонун үчин хем түркмен дилинде бу мөжөклерин ады ёк. Илкирэк шәхере дүшен түркменлер муңа нәме дийжеклерини билмән, тагтаның бити дийипдирлер. Индем шу мөжегин ады тагтабит болуп галыпдыр. Бу мөжөклер, тагтабитлер, поллы-потоклы жайлар хапа сакланса, шол ерде өрнейәрлер. Өзүңизе мәлим, бизиң шәхеримизиң үстүнден әйләк-бейләк ики гайра уруш гечди. Бу жайлар иди-иссиватсыз хапаланып, бош галды. Тагтабитлер өрңеди, көпелди. Хәзир мен бу тагтабитлерин чәресини гөрерин дийип, айдып билжек дәл. Йөне әртирин өзүнде багларың ашагында сизин үчин уллакан кетлер ясадарын. Шоларың үстүнде болубирсиниз. Гүндизине — салкын, гижесине селең болар. Бир тагтабит хем яныңыза бармаз, хич хили гөз-аламат хем болмаз. Разымы шоңа?

— Разы, разы — дийлен сеслер әшидилди. Әмма сакгалындан ак сепен хожам:

— Мен окажагам дәл, окатжагам дәл. Жезитче язылан китабың йүзүне-де серетжек дәл! Асыл маңа дүнъеве окуп герек дәл! — дийип гыгырды. Бейлеки үч хожам хем шонун сөзүни гайталады.

Черкез ишан:

— Ханы ене ким окамажак болса, хожамларың яныңа гечсин — дийди.

— Хә, сиз окажагам дәл, окатжагам. Боляр — дийип, Черкез ишан еди санысының селлесини башындан алды-да, бир бош жайын ичинде гоюп, дашындан гуллады. Сакгалындан ак сепен хожам: «Ханы окамажак болсаңыз, йөрүн, мен сизи уградайын» дийди. Ол айдыларына мәхетдел, деррев уграберди. Черкез ишан бейлеки едисине-де — йөрүн, гитсениз, сизем уградайын — дийди. Оларың едисем бирден ялаңач келлелерини сыпады. Олар келлелерини сыпандан, «Селләмиз ёк, башымыз ялаңач, баш ялаңач даш чыкмаклык шерменделикдир, биз нененси гидели?» дийлен нышаны берендиклерине Черкез ишан оңат дүшүнди. — Боляр. Баш ялаңач көчә чыкмак шерменделик болса, сиз галың — дийип, сакгалындан ак сепен хожамың еке өзүни алып көчә чыкды. Чола көчеде агачларың саясына етен ерлеринде Черкез ишан:

— Хань, хожам ага, бираз аяк саклан, икимиз шу ерде дем-дынч алалы — дийди.

— Ёк, биз энтёк дынч алар ялы ядамзёк. Сиз гайдыберин. Бизи угратжак болуп азара галып йөрмөн. Дәденизе салам элтерис — дийип, хожам гадырсырады.

Черкез ишан гахар-газабындан сыр билдирмөн:

— Ёк, еке салам дәл, салам билен совгат хем алып гитмели боларсыңыз — дийип юмшаксы сөзледи.

— Совгат болса, бедөхет әкидерис... — дийип, хожам сөзүни соңламанка, Черкез ишан:

— Ме саңа совгат! — дийип, бердашлы голунын бар гүйжи билен раслап яплады. Хожам мисли топ деген ялы тогаланып гитди.

Дәдесиниң терсине гайдып башлалы бәри, Черкез ишаның мугтхор хожама дөрән гахар-газабы йүрегиндә берч алып дурды. Хәзирки деген юмрук болса ол гахар-газабы гайнаг дережесине етирди. Хожам туруп топулды. Ол Черкез ишандан эгинлек хем тутушды. Черкез ишан болса ондан узынрак, өз беденине гаты ыгтыяр әдйән, агажет, чаласын йигитди. Гызыл юмруғың мерт сөвеши эп-әслиже довам этди. Башда икисиниң хем юмругы денечеррәк дегйәрди. Эмма Черкез ишаның юмругы гитдигиче гүйжәп башлады. Хожам асгынлап башландан соңра болса, Черкез ишан хер индеренде, әдид гоч сүсен ялы әдйәрди. Хожам юмрук салмасыны гойды. Әжизләп ялбармага башлады. Черкез ишан онуң ялбаранына гараман, суvasалма енжи́п, кейпден якды. Соңра хожамы отурдып, өзем гаршысында отурды.

— Хожам ага, билдинми нәме үчин енжилениңи?

— Енжесин гелендир-дә...

— Енжесимиң гелендигини билдин. Нәме үчин енжесим гелди, онам билдинми?

— Билмедим.

— Билмедик болсаң, сен өмүрбойы пириң мугт чөрегини ййип гелдин. Сен мугтхор, ялягысы. Пириң өлен гүни, ыгтыяр мейиң элимә гечер. Шонда саңа мензеш ялягысы мугтхорлара ненең гаражакдыгыма дүшүндиңми?

— Дүшүндим.

— Мен сени зәхметли чөреге чагырдым. Сенем курсантлары аздырып башладың. Шонуң үчин хем енжилдин. Бу-да дүшнүклими?

— Дүшнүкли.

— Дүшнүкли болса, бар, гидибер. Алан галаң өзүң-
ки, гөрөн-эшиденине хабар бер — дийип, Черкез ишан
туруп гайтды.

6-нчы бап

СЫРЛАР АЧЫЛЫШЯР

Сейидахмет ишаның көпден бәри тутан ишиниң угу-
руна болмандыгы, соңкы вагтда гарахассалык кеселине
ятып турмагы онуң гаррылык дердини хас хем гүйчлен-
дирип, ысгын-рабгатыны алыпды. Соңкы вагтларда ол
кән даш-ичде гөрүнмән, көпленч өйүнде я хужресинде
болярды.

Сакгалындан ак сепен хожам онун хужресине гирен-
де, бир күти китабы окая отырды.

— Эссалавмалейким, пиримиз — дийлен сесея эши-
дип, ол ховлукман башыны галдырды. Гөзүндәки әйне-
гини эмай билен айрып, китабының үстүнде гойды.
Өнүнде гол говшуруп, тагзым билен эпилип дуран хо-
жама бойдан-баша серетди.

— Валейким эссалам — дийип, онуң саламыны га-
дыр билен алды. Чүнки оларын дүшүнжеси боюнча таң-
ры саламыны бигадыр алмага хич кимиң хакы ёкды.
Йөне Сейидахмет ишан гадырлы алан саламы билен
бирликдә өнүнде эпилип дуран хожамын «пиримиз» ди-
йип йүзленен сөзүниң өвезине «сопымыз» дийип, гадыр-
лы йүзленмеди. Шонуң үчин хем сакгалындан ак сепен
хожам «пиримизниң бизден гөвни галыпдыр, калбында
надыллык дөрәпдир» дийип, шол дуран еринде шагта
дерледди. Онуң депесинден дабанына ченли шаглап инен
ажы дер ысгын-кувватыны алып, башыны чарх ялы ай-
лады. Шол вагткы әйменч дуршуна гаранында, асыл-ха
шол адам өз беденине өзи ыгтыяр эдер дийип хем айдар
ялы дәлди. Ене хем Сейидахмет ишаның:

— Отурын — диең сөзүниң медеди билен ашак
отурды.

Черкез ишан сакгалындан ак сепен хожам, Табак
шых, Энекути ялыларын болушларына яшлыкдан сын
әдиң етишипди. Илки-илкилер Черкез ишаның өзүниң
хем шолар ялы боласы гелерди, ким-де болса, бир гүйч-
ли адама ынанып, бүтни ыгтыярыны шоңа табшырып,

өзи ыгтыярсыз галмак исләрди. Дине шол ыгтыярыны табшыран адамсының эври билен херекет этмек исләрди.

Бейле сопулык дүшүнже белли бир дөвүрде Черкез ишаның калбында орун тутан-да болса, соң етишдигиче, онуң башында башга хили пикирлер дөрөп башлапды. Башда Энекути ялы небисжеңлерин йүзлей эдйән херекетлери онда шүбхе дөрөтди. Соңра сакгалындан ак сепен хожам ялы хас уссатлык билен сепини-сырыны билдирмән херекет эдйәнлере-де шүбхеленип башлады. Онуң калбында дөрән шүбхе нәче гүйчлендигиче, сопулык дуйгусы хем шонча песелди.

Пири сәхелче надыл болуп, йүзүни чытан еринде, яңкы сакгалындан ак сепен хожамың дере батып, эссиниң айылышы ялы ягдайлары Черкез ишан аз гөрмәнди. Илки-илкилер оларың дерлейшине-де, эслериниң айылышына-да ички-рухы дүнийәлериниң хадысасы дийип дүшүнәрди. «Менем рухы дүнийәми башга бир гүйчли адамың рухы дүнийәси билен гатып билсемдим» дийип, сопулык дүнийәсини хөвес хем эдерди. Эмма бейле хадысалара онда шүбхе дөрөп башланындан соңра, рухы дүнийә-әлеминде нененси пикирленсе-де, онуң калбында «Нәме үчин?» диен сораглар пейда болуп башлапды. «Нәме үчин адамзат бу дүнийә инип, бу дүнийәниң зовкы-сапасыны сүрмән, теркидүнийә болмалымыш? Нәме үчин адам эрк-ыгтыярсыз галмалымыш? Нәме үчин бири айшы-ашратда яшап, бири гарынжа ялы гара гүнде гечмелимиш? Нәме үчин бир миллет медениетли болуп, икинжи бир миллет гафлат укусындан ояман ятмалымыш?..» дийип, Черкез ишаның өзүне берен йүзлерче сорагының жогабы оны Сейидахмет ишаның рухы дүнийәсинден сайлапды.

Илки-илкилер ол яңкы сакгалындан ак сепен хожамың дерләп, эссиниң айылышы ялы хадысалары гөрөнде, өзүче тесвирләп, хас хем чуннур дүшүнәрди. «Элбетде, бейле адамлар мадды дүнийәни бус-бүтин терк эдип, бүтинлей рухы дүнийә өврүлендирлер. Сопулык дережесине етмек билен, өз рухларыны дәдемин рухуна гатандырлар. Шонуң үчин хем дәдемин сәхелче гыйлан еринде буларың рухлары хас хем эжизләп, өзлерини дере басдырып, эслери айылыберйәндир» диерди. Эмма соңабака Черкез ишаның бейле думанлы пикирлери хем дөвүр шемалының тәсиринде сырылып башлапды.

«Хакыкатдан хем, шу адамларын рухы дүнйэлери хем дашкы херекетлерине лайык гелйән болса, мадды дүнйәни терк эдип, рухы дүнйә гечен болсалар, сакгалындан ак сепен хожам, ене бир топары нәме үчин бейле донуз ялы семрәпдир? Хак ёлунда гижелер ятман, гөзяш дөкйән болсалар, ахыретини ятлап, гам-хасрат чекйән болсалар, элбетде, бейле семремездилер. Гам-хасрат адамзады хорлаяр, игледйәр ахырын... Эйсем-де болса, шу ердәки ялягыларын бар эдйән херекетлери кечебазлык дәлмикә?..» диен сораг Черкез ишаны рухы дүнйәден мадды дүнйә хас якынлашдырыпды.

«Ягшы, бу ялягыларын бар херекетлери кечебазлык болян болса, нәме үчин дәдем оларын бирине чалажа гахарланып, реңки үйтгесе, оларын эсси айылып, дере батыберйәлер?» диен сорагына болса Черкез ишан долы жогап тапыпды. «Буларда өй-өвзар, оглан-ушак ёк. Өмүрбойы пилиң гулагына депип, кәтмен ұрмандырлар, орак ормандырлар. Азалын тутайындан тутуп, ер сүрмәндирлер. Ат эерләп, эшек ганчаламандырлар. Өмүрбойы байгушункы ялы, ийжеклери агызларына гелипдир. Индем дәдем буларын бирини бир сөй билен ковайса, бойнундан халта асып, гедай гезәймесе, башга кәрден чөрөк ийип билжек гүманы ёк. Гедай гөзмәге-де булар ялтанар. Булары маймын ялы ойнадян шол ковулмак горкусындан башга зат дәл» диен сөзүне болса Черкез ишан биреййәм шүбхесиз ынаныпды. Шейле-де болса, ол шүбхесиз ынанжыны тежрибеде хем дерне-мек ислейәрди. Йөне оны дерне-мәге көпден бәри май тапман йөрди.

Элбетде, Черкез ишан адамы танамагың өрән кын затдыгына-да дүшүнйәрди. «Адамы танамак хер адамын иши дәлдир. Шейле адамлар боляр, хатда олар бир дөвүрде ики дүнйәде яшаманы хем башарярлар. Бейле адамлар ягдай нәме сораса, шоны сөзлейәр, ички дүнйәлеринде болса бүс-бүтин башга хили адам. Сакгалындан ак сепен хожам хем бир дөвүрде ики дүнйәде яшаманы башарян адам болмалы. Дәдемиң гөзүне ол рухы дүнйәнин адамсы болуп гөрүнйән болса, мениң гөзүме кеззап-кечебазлар дүнйәсинин адамсы болуп гөрүнйәр» диерди.

Шейле-де болса, Черкез ишан:

— Булар хем адам баласы. Белкием, хакыкы ёла дүшерлер — дийип, соңкы вагтда олары зәхметли гүзе-

рана чагырды. Онда-да оларың кимси ёлда гачды, кимси курсантларың арасында терс вагыз-несихат йоредип башлады. Ахыры Черкез ишаның ганы гызып, гайнаг дережесине етди. Көпден бәри шүбхесиз ынаныны тежрибеде дернемәге гарашып йөрөн мүтдети гелди. Шонуң үчин хем сакгалындан ак сепен хожамы көчә чыкарып, мерт сөвеше гирди. Хожамың садан юмругы келлесине мазалы сарсгын берен-де болса, Черкез ишан онуң рухы дүнийәнин адамсы дәлдигине хакыкы тежрибеде ене бир гайра ынанды. Хәзир болса ол Черкез ишаны яманламага пириниң янына йөрите гирипди.

Сакгалындан ак сепен хожам пириниң янына гиренде, ондан «сопымыз» сөзүни эшитмәнлиги үчин, хакыкатдан хем, рухдан дүшүпди. Онуң максады пирине: «Большевиклериң элинден саг-аман сыпып гайтдынызмы, сопымыз, берекелла! Большевиклере нер бермели дәлдир. Хер ким өз динине берк болмалыдыр» дийдиржекди. Ол гарашың зады пириндең чыкмады. Гайтам, гөзүни-гашыны галдырман, аграс сес билен:

— Нирә гелдиңиз? — дийди.

Сакгалындан ак сепен хожамы «Нирә гелдиңиз?» диен сораг шол халатда эдил топ уран ялы этди. Гүберилип отуран дөв ялы хожам йыгрылып-говрулып, биргысым болуп галды. Черкез ишан билен мерт сөвеше гирен хожамың пириниң өңүнде елекче аграмы болман, акбашың тозгасы ялы гайып галды. Черкез ишан билен уршанда, тә ысгындан дүшүп, йыкылып галында юмруклашыпды. Онуң яланач келлесине деген сансыз юмрукларың зарбасам чыдар ялы дәлди. Шонда-да «ах» дийип, йүзүни йытманды. Эмма хәзир болса пириниң өңүнде, донуның сыны билен йүзүни берк тутуп, агламага башлады.

Бу нененси эжизлик? Белкием, Черкез ишаның бирвагткы дүшүниши ялы, пириниң гахары гелип, надыл болансон, хожамың пириниңки билен гатышык рухы дүнийәсинде тупан туруп, эжизлик әмеле итендир? Шол эжизлик хем онуң гөзлерине яш индерендир?.. Ек, ол бейле дәлди. Бу ерде хожамың пирине йүзленип, өз айдан сөзлери онуң рухы дүнийәсини акан-дөкән эдил, гөзашының себәбини гөзләп йөрмәге ёл гоймады.

— Гурбаныңыз болайын, садаганыз гидейин, пиримиз, биз сизиң хузурыңызга геленимизде, сакгал-мурт

табамадык огландык. Сизин теперрик наныңыз, дуз-тагамыңыз ийип, сакгалымызы агартдык. Индем бу гун ковсаңыз, ким bize бир дөвүм нан берер?! Биз газанч эдип, экленип билмерис: Ач ятып өләймели борус! — диен сөзүнден хожамың өмүрбойы дашына айланан газыгының дине пириниң дуз-тагамы, наны экендиги эшгэр болды.

Пири онуң бейле гөзяш билен ялбаранына ончаклы әхмиег хем бермеди.

— Экленирсиңиз. Хер киме озал-эбединде өлчелип берлен рызк бардыр. Шол гутармаса, вефат ёкдур. Гуш-гумрулар хем өз рызкларыны чөплөп, ийишип йөрлер. Сиз хем чөпләрсиниз, нерсиниз — дийип, Сейидахмет ишан әйнегини дакынды.

— Пиримиз, гүнәмизи өтүн! Биз өлинчәк, сизин мүбәрәк йүзүңизи гөрүп, хызматыңызда дурмак үчин, балшабигиң элинден гачып гайтдык.

— Ек, бу ерде ким биз дийип яшайр экен, ким-де бизин дузумыз дийип яшайр экен. Шу ерде онуң барысы эшгэр болды. Биз диенлер өзлерини ода-сува уруп, ёлдан гачып гайтдылар. Бизин дузумыз диенлер ёлдан гачмадылар. Барып, балшабигиң хем дузуны дадып гөрдүлер. Халамадылар, гарынлары доймады. Онда сонра гачманың күлкүлине дүшдүлер. Балшабикде эти, яглы нахар нәме ишлесин? Олар өз гарынларыны гара нандан дойруп билеюклар, сизин дойырлармы... Догрумы шу айдылян затлар? — дийип, Сейидахмет ишан әйнегиниң ёкарсындан гарады.

Хожамың бираз йүреги ерине гелип, отуран еринде гобсунды. Дога кесби-кәри боюнча ярамсаклык эдип, сөзлемәге башлады.

— Пиримиз, сизин халатлыдыгыңызга биз мыдам йүрекден ынанырдык. Отуран еринизде ол ерде болан затларың барысы сизе аян болупдыр. Ичине келемми-селемми атышдырып, бир этсиз нахары гетирип, өнүмизде гойдулар. Ысы нахархананың ичини тутуп, хопукдырып, жаныңы алып гелиә. Нахарханадан зордан гачып чыкдык. Берйән гара нанлары, гурбаны гидейин, шыкгы ялы туташып дур. Өзүнем бир гезек агзыңа салсаң, икинжи гезек салара зат ёк. Шу зейиллиже — дийип, башам бармагы билен сүем бармагыны якынашдырып, берилйән наның өлчегини гөркезди.

Сейидахмет ишан бир зат айдармыка өйдүп, хожам

эп-эсли гарашды. Эмма ол хич зат айтмады. Соңра хожам ене сөзлемәге башлады.

— Пиримиз, «Биз жезитче окажагам дәл, окатжагам дәл, асыл-ха шура мекдебинде мугаллым болжак дәл» диенимиз үчин, бинехаят лет ийдик. Биз: «Гитжек» дийдик, олар: «Гитмерсиңиз» дийди. Ахыры болмажаныны биленсонлар, гараңкы көчеде сувасалма енжип, ковуп гойбердилер. Муна бир середин. Тас гөзүмнизи чыкарыпдылар — дийип, хожам пириниң өңүнә сүйшди-де, йүзүни ягта тутды. Онуң гөзүниң өңүндәки гөм-гөк тыга Сейидахмет ишаның гөзи дүшенде:

— Эй тоба!.. Инди мусулманы зор билен динден чыкаржакмыкалар?! — дийип, ичинден бир доганы окады-да, элини йүзүнә етирди. Улудан бир демини алып, аңры сөзлемеди.

Хожамда пирими ырдым диен дуйгы пейда болды. Онуң дамарларына бираз ган йөрәп, йүреги ерине гелен ялы болды. Додакларынам гымылдатман, йүрегинден бир доганы окап, «Эй худайым, Сейидахмет ишаның долы сачагындан айырма!» дийип алкыш этди. Соңра Сейидахмет ишаны хас хем ырмак максады билен хожам ене сөзлемәге башлады.

— Пиримиз, сиз оглуңызың шейле ёла дүшжекдигини энтек ил дуймаздан өнүрти, өзүңиз эшгәр билипсиңиз. Элбетде, ол затлары сизе халат аян эдендир. Ол хакда азажык мүнкүр болан даш дүшер. Бир вагт «Ишан ага оглуны ковайыпдыр» дийип, ил ичинде бир-ярым агзы бошлар тарапындан аз-кем гүррүн болман хем дурмады. Инди Черкезин нәме үчин ковландыгына шол агзы бошларың хеммеси дүшүнөндир.

— Ай, сопымыз, дүшүнөн дүшүнөр, дүшүнмеди хич вагт хем дүшүнмез — диен бадына, Сейидахмет ишан «сопымыз» диен сөзүни ерликсиз уланандыгыны билди. Хер хили-де болса, агзындан сыпдыран сөзүни гайдып, ювдуп билмеди.

Хожам ол ягдая дүшүнүп билмеди. Гайтам. «Пиримиз юмшады. «Сопымыз» дийди. Эй худайым, бол сачакдан айырма» дийип, бегенжине ене Черкез ишаны яманламага:

— Пиримиз, догрусыны айданда, «Юрды белет чапар» диенлери ялы, шу башагайлыклары салып йөрөн Черкезин өзи. Шу ерик гелип, талыплары, бизи алып гиденем шол. Шәхере элтип, талыпларың арасында терс

вагыз-несихат эдип, аздырып йөрен хем шол. Мениң гөзүмнң өңүне тегмил салан хем хут Черкезин даш ялы юмругы — диенде. Сейидахмет ишан әйнегиниң ёкар-сындан аларылып, бир серетди. Хасс... эдип, улудан бир демини алды-да, бир агыз хем сөзлемән, дымып галды.

Хожам хем Черкез ишан хакында айдан сөзлериниң ерликсиздигини сызды. Деррев хем айдан сөзлериниң йылмажак болуп, терсине чүвүп башлады.

— Хава-да, пиримиз, бейле затлары айтмак билен, оглунызы гөнертләп отурдыгымыз хем дәл, алланың калбына саланы шолдур-да. Алладан бидин чөп башының ыранмаяндыгына шек-шүбхәмиз ёкдур... — дийип, хожам сөзүни соңламанка, Сейидахмет ишан:

— Болды — дийип, онуң сөзүни кесдирди. — Болды, хожам, арзыңызам, шикаядыңызам эшитдик. Инди мундан анрык үйтгешик сөз айтмажакдыгыңызам билдик. Оглумызы гөнертлемейән болсаңыз, онуң эдйән ишлерини кабул эдйән болсаңыз, сиз хем шонун янына гидиң. Бизиң янымызда ишиниң ёк.

— Пиримиз, инди биз шура мекдебинде жезитче окадалымы?!

— Оны биз билмерис. Ниреде окатсаңызам, нәмече окатсаңызам, бизиң гөзүмизден дашракда гезиң.

— Пиримиз, гүнәмизи өтүн. Сиз ковсаңыз, ким bize бир дөвүм нан берер?! — дийип, хожам эмедекләп баршына пириниң аягына йыкылды.

Сейидахмет ишан:

— Туруң, бизде йыкылар ялы аяк галан дәлдир — дийип чыкып гитди.

7-нҗи бап

СӨЙГИ СЫРЫ НЭЗДЕДИР

Бахар, мисли той лыбасыны гейнен гелин ялы, ала-яшыл, гөк-гырмызы лыбасыны өртүнипди. Әлем йүзи, думлы-душ гүл-ләлелер билен безенипди. Шейле гөзел гөркүн хөвесине гөвни гөтерилен дүрли гушлар шады-хоррам сайрашың, өз саз-сөхбетлерине өзлери сумах болярдылар. Анырсыз-бәрсиз гиң сәхрада ачылан дүрли гүллеринң йүзүни сыпаң гелиән мылайым шемалың гетирйән ярамлы ысы жанлы-жандары хумар эдйәрди.

Даратларың гөк-яшыл өвүшгинли яш япраклары, арам өвүсйән шемалың елгинине яңы учурым болан чага гушун ганат какышы ялы, елпилдешип, пасыл сазыны чалардылар.

Ынха, паслың шейле гөзел вагтыңда Ашгабадын бир көчеси билен бир түркмен йигиди барярды. Ол йигит дөврүңде түркмен гуллуқчыларының иң ёкары мода-сыңда гейнипдир. Башыңдакы ак шемпа телмеги, аягыңдакы ак туфлиси, эгниндәки тәзеже гырмызы доны айратын гөрк-сырат берйәрди. Ол йигиде йити сынчы гөви билен сын эдениңде, бир тарапдан, онуң херекетинде бахар табын рухы белентлиқ дуоляң болса-да, белли бир халатда агыр пикириң гирдабына гарк болуп баряңдыгы хем аңыларды.

Ана, ол йигит бара-бара, бир гөк гапылы ховлының ичине гирди. Үзүм теләриниң ашагыңдакы цементден чекилен ёл билен догры гидиберенде, бишен керпичден гуралан жайың гапысына гөни бармалыды. Эмма бу ховлының ажайып гөрнүши онун мәхрини өзүне чекип, бирден гидибермәге ёл бермеди. Ол бираз дуруп, ювашлык билен ики тарапыны сынлады. Соңра ховлукман йөрәп башлады. Он-он бәш әдим йөрәнде, ёлуның ики яна узан голуның ики тарапыңда-да дүрли өвүшгинде реңбе-рең ачылан пейвенде бәгүлләре онуң гөзи дүшди. Ол гүллериң хер бири: «Әй йигит, сизде тебигатың непис ярадан ажайып затларыны сөймәге инче дуйгы ёкмуды? Биз биарзы болуп галмалың. Гелиң, чемен баглан, сөйгүли гызыңыза багышларсыңыз» дийшип, тагзым билен баш эгмекде өзлериңи хөдүрлөшип дуран ялы болды. Йигит дүрли реңкдәки гүллери тер балдагыңдан тәндерип, чакланжа чемен баглады. Ене өңки ёлуна дүшүп, керпич тама тарап уграды. Аңырсы йигрими әдим әдип-әтмәнкә, саг тарапыңдан бир гызың жак-жаклап гүлкүси эшидилди. Йигит ол тарапа гаран-да, бир узын бойлы гызың көйнегини какышдырып, ашак отуранына гөзи дүшди. Онуң үстүне сув серпен гызың болса, гачып баряныны чада гөрүп галды. Йигит баряң ёлундан совлуп, яңкы отуран гызың янына уграды. Ховза гойберилен балыжаклара нан овунтыклары оклап отуран гыз йигидиң баряныңдан бихабарды. Онуң гүн шөхлесинден өвүшгин аляң гара сачлары гаядан ишен гоша шамар ялы, сагрының үстүңден салланып, ере етмәге аз галярды. Йигит онуң еңсесинден якын ба-

ранда, янky гыз ялт эдип, бир серетди-де, деррев өр-
-боюна галды. Эжап билен башыны азажык ашак сал-
-ланда, онуң йүзүни хая шемалы сыпап, бир хили гыз-
-гылт өвүшгин айратын гөрке гетирди.

Черкез ишан бирден оны танамажак болды. Чүнки
бу сапар Узугы өңки гөрөн лыбасында гөрмеди. Хэзир
онуң келлесинде — топбы, агзында яшмак ёкды. Башы-
на екеже гайра чалып, даңнан яглыгы-да, эгниндеки
көйнеги-де, аягына геен туфлиси-де үйтгешик сайлама
бир эгинбаш хем дэлди. Эмма, шейле-де болса, онуң
садалык билен гейнен йөнекейже гейимлери өзүне өрөн
оңат гелшипдир. Онуң бой-сыратына Черкез ишаның
гөзи дүшейде, «Бедев — жул ичинде, гөвхер — пул
ичинде» диен накыл хақыдасына гелди.

«Догры, умуман, бир гызы безег гөрке гетирйән бол-
са, бир гызам безеги гөрке гетирйэр. Узук шонуң ики-
сине-де мынасып. Йөнекейже мата-да онуң эгнинде ай-
ратын үйтгешик болуп гөрүнйән болса, шол йөнекейже
мата Узугы-да айратын гөрке гетирйэр» диен пикир
Черкез ишаның бейнисинде йылдырым ялы чакып гит-
ди.

— Аманмы, Узукжемал? — дийип, Черкез ишан
гүлөр йүзде махирли йылгырды. «Йылгырмак, гүлмек —
ягшылык аламаты, йөне велин элмыдама бейле-де дэл...
Гүлки, йылгырмак — гөрер гөзе, эмма онуң ашагында
гөрүнмән ятан зэхерли төңнесиниң хем болаймагы эх-
тималдыр... Черкез ишаның гүлки-йылгырмасының ас-
тында ол зэхерли төңце бармы-ёкмы? — оны өңүнден
айтмак аңсат дэл» диен пикир Узугың башында пейда
болды. Хер ничик-де болса, Узук чаларак гөз гытагы
билен середип, онуң «Аманмы?» диен сөзүне:

— Шүкүр — дийип жогап берди. Шонуң билен хем
икисиниң арасында сөзлешик башланды.

— Аман-сагжа окап йөрмүсиңиз?

— Окап йөрүн.

— Окувыңыз агырмы?

— Мениң үчин-э кынчылыгы ёк.

— Окувчыларыңыз көпми?

— Кырк-элли гыз бар.

— Йиймек-ичмек етерликми?

— Етерлик.

— Етмейән болса айдайың. Мен көмөк эдерин.

— Ёк, саг болун.

— Утанмаң. Пул герек болар — дийип, Черкез ишан голтук жүбүсине элини сокды-да, зыбырым мүнлүкден бир петде пулы чыкарып:

— Алын, гейим-эшик диен ялы зада герек болар. Пул зыян этмес — дийди.

Узук ашаклыкдан гөз гытагы билен серетди-де:

— Ёк, танры ялкасын. Оң кеселханада ятамда-да, аз көмөк этмединиз. Онам вагты билен ерине саларын. Иёне маңа көмөк этжек болсаңыз, Марыдакы халычамы сатың-да мениң угрумда нэче харч эдён болсаңыз, шондан үзүлң. Бир зат галса, онам шол мени саклан орс аялына берин — дийип, ене ашаклыкдан середип, бир ват айтжак ялы этди-де, йүзүни ашак салды.

Узугың хэзирки болуп дуршы, онуң хер эден херекети, агзындан гачып барян юмшаксы сөзлери Черкез ишаны ысгындан дүшүрип барялды. Хакыкатданам, он дөрт-он бэш яшларындан башлап, Узугың башына гелен апат, бела-бетерлер оны долы өз гөркүне гетиртмэнди. Хэзир ол йигрими бир-йигрими ики яшларына етмек билен, этини-ганыны, бой-сыратыны долы алыпды. Бир вагткы бугдай реңкден-сарымтыл өвүшгинли йүзи дурланыпдыр. Ак меңзинде яңаклары нар ялы янып дурды. Гара гөзлериндэки суслук, гамхорлык гөчүпди. Өмүрбойы басын гелен хопул-сопул түркмен эшигинден чыкансон, Узугың бой-каддында бүтин беден агзаларының ербе-ер, жайба-жай, айыл-сайыл болуп дурмагы онуң хакыкы сахыпжемал экенлигине зерре шүбхе гойманды. Хэзир гара бага гөмлүп отуран жайда аркайын ятып-турмак билен асуда ховадан гана дем алмак оны хакыкы гөркүне гетирипди. Хэзир болса ләлезар ичинде гүл ысына гарк болан гара бага безег берип отырды. Шейле ягдайда ол йёне отуранда-да, Черкез ишаны үйме-үй каклап, богун-богун сөкүп барялды.

Черкез ишан хэзир онуң гөзеллик гөркүниң өнүнде керебе дүшен сиңек ялы чолашып галды. Хениз йүзи ачылмадык оглан ялы, нэме айтжагыны билмән, дили багланып галды. Эгер сөзлэйсе-де, гарылжык сеси сандыравук чыкжакды. Хер ничик-де болса, ол өзүне басаалык берип:

— Узукжемал, халычаныз өзүңизде дурсун. Ол сизи саклан орс аялыны мен өзүм разы эдерин. Оя хакда пикир этмән — дийип, йылгырды. Эмма Узук она ягшы-дан-ямандан жогап бермеди. Узугың сөзлемезлиги Чер-

кез ишана ярамады. Чүнки ол Узугы сөзлетмек билең онуң йүрек мукамыны дйнлемек ислейәрди. Шонуң үчин кем нененси-де болса, геплетжек болуп:

— Егсамам, Узукжемал, мениң көпден бәри соражак болуп йөрен бир сөзүм барды, шоны сорайын-ла — дийди.

Узук ене сөзлемеди. Йөне серетмек билең сораберин диен нышаны берди. Онуң агы ак еринде, гарасы гара еринде айыл-сайыл болуп дуран жадылы гөзлерине Черкез ишаның хем гөзи дүшди. Ики тарапдан гезелен ок бир нокатда бирикди. Эгер-де өзүниң бадам габакларыны гойберип, «Сораберин» диймедик болса, Черкез ишаның гөзлери, белкием, шол жадыдан сыпып билмән хем галарды. Ене хем Узук рехим этди. Сөзлемәге май берди.

— Хава, Узукжемал, шонда бир хили-бир хили болды вели, өзүм хем дүшүнмән галдым. Мен-ә «Ника гыйдырмага адам гетир» дийип ибердиниз. Өзүниң хем бирден зым-зыят болайдыңыз?

— Сиз дүшүнмели дәлдиниз-дә., Сиз дүшүнсениң болжак дәлди — дийип, Узук азажык гүлүмсиреди. Узугың уз оваданлыгы, шол гүлүмсирән вагтында, йүз кешбинде йүзе чыкярды. Черкез ишан онуң мыдам гүлүмсирәп отурмагыны ислейәрди. Эмма онуң ол дйлеги аз душ гелйәрди. Соңра ол максадына якынлашмага башлады.

— Хава, Узукжемал, Шура хөкүмети аял-гызлара азатлык берди. Сөйги азат болды. Хер бир ишин өзүниң айратын чылшырымы боля. Ол чылшырымың хөтдесинден гелмек үчин, оңа амал этмек үчин акыл-пайхас герек боля. Азат сөйгиниң хем айратын чылшырымлы ерлери болмалы. Бизин түркменчилик дүзгүнимизде, нәме, гыз билең йигит бир-бирини гөреногам, тананогам. Ики тарапдан эне-ата разылашды, гутарды. Көр биже. Бижәне ягшам чыкса сениңки, яманам чыкса сениңки. Бутнажак ериң ёк.

— Олам несип этсе... — дийип, Узук өз гечмишини ятлап, улудан бир демини алды.

— Хава, Узукжемал, несип этсе. Несип этмесе, ондан хем яман. Инди азат сөйгиниң кын тарапы шейлез адамзат өрән чылшырымлы жандар боля, онуң дашкы — жесет тарапы боля, ички — рухы тарыпы боля. Эмма сөйүшйән жуванлар үчин дашкы гөзеллик хем

герек, йөне айратын-да рухы байлык, рухы гөзеллик дервайыс герек. Бир адам жеседи тайдан, дашкы тайдан, овадан боля. Онуң жанам саг, ишем битирйө, эмма ички рухы дүййөси вежера боля. Ички — рухы дүййөси хапа болса, дашкы гөрк-гөрмегинем хапалая.

Догры, гөз йитидир, бир гөренде, дашкы гөрк-гөрмек тарапыны алар, танар. Эмма онуң ички рухы дүййөсине орнап билмез. Чүнки ички рухы дүййө орнамак гөзүң везипеси хем дэлди. Бир ынсанын рухы дүййөсине хер ким өз рухы дүййөси билең танам: тыдыр. Ол ынсаның эдеп-экрамы, отурышы-турушы, хүй-хөснети, ширин-мыла-каты... умуман айданда, бүтин рухы байлыгы өз рухы дүййөне догры гелсе, элбетде, ол ынсан билең бүтин өмрүни сүйжүлик биле яшашмак болар. Йөне бири билең багтыңы өмүрлик багламак үчин, өнүрти шол ынсанын рухы байлыгыны ялңышсыз өлчөп, рухы гөзеллигини ялңышсыз танамак герек. Ана, азат сөйгиниң иң кын, өрөн агыр ерем шолдур — дийип, Чөркез ишан Узугың йүзүне серетди-де, ене сөзүни довам этди. — Догры, хэзир Шура хөкүметинде сөйгиниң азат болшы ялы талак хем азат болды. Он бизиң түркменчилик дүзгүнимизде талак ялңыз эрин ыгтыярындады. Инди ики тарапың хем ыгтыярына гечди. Йөне бу гүн баршып, эртир айрылышып йөрмек өрөн яман зат, уллакан масгарачылык — диенде, Узук габагыны галдырып, бир серетди. Черкез ишанын гөзи она дүшенден, талак хакында эден гүррүңине пушман этди. Деррев гүррүни башга яна совды. — Хава, Узукжемак, сизиң гечирен дурмушыңыз өрөн агыр, ёлуңыз ченден көтел болды. Хеммеси-онат, абаданчылык билең совулды. Хэзир ол көтел ёллар ызыңызда галды. Дүзлүге, гинлиге чыкдыңыз. Сизиң хем сизиң ялың багтына ынкылап болды. «Аяллара — азатлык!» диен шыгарыны ыглан этди. Сизи өз горагына алды. Эрбет, горкулы апы-тупанлар гутарды. Гара булут сырылды. Гагшан бедениңизи ынкылап гүнеши чоюп йылатды. Йөне сиз хэзир гөкден дүшен ялысыңыз, хемме зат тэзеликдир. Ынха, башыңызда топбы ёк, агзыңызда яшмак ёк, аягыңызда ол агыр көвүш ёк. Гара багың ичинде гүллер ачылышып дур. Ховуз сувунда балыклар йүзүшип йөр. Гулак салың, билбиллер сизиң үчин азатлык хениңи чалы. Шейле дэлми? Динлейэсинизми? — диенде, Узук:

— Шейле. Динлейән — дийип бир йылгырды.

Черкез ишан:

— Ахыры бир йылгыртдым-ов — дийип гүлди. Онун хезил эдип гүлмегине Узук хем чыны билен гүлди.

— Гөрдүңизми, Узукжемал, нэче вагт мениң өйүмде болдуңыз. Догры, аягым чыканда, оңат хызмат хем эт-диниз, йөне еке гайра-да йылгыраныңызы мен гөрмедим. Хэзир болса мениң гелип отураныма көп вагт хем гөчөнөк. Эмма хезил эдип гүлдүңиз...

— Онда мен туссагдым.

— Бей диймэң, Узукжемал. Онда мен гаты гөрерин.

— Ёк, умуман, дурмушун туссагыдым.

— Ине, муңыңыз боля. Ол вагтлар мен гиже-гүнди-виң хер бир халатында Бекмырат байлара гарашып гездим. Ярагымың агзындаң окуны айран вагтым болмады. Бейле ягдайда мениң өйүмө гачып телениңизден сон, өзүм дири болсам, сизи оларын элине берип гойберме-жегим гаты чынымды.

— Ол айданыңыз, шүбхесиз, ынаның. Ол эден ягышылыгыңыз яүрегимде өлчөгсиз миннетдарлыгым бардыр. Ол мениң йүрегимде унудылмаз ядыгэр болуп галар...

— Йөне ядыгэр эдип, саклап йөржекмисийниз? Ханы бир вагткы вада-да... — диенде, Узук-Черкез ишанын дийжек сөзүнө дүшүңди. Анры динлэси гелмеди.

— Ана, мүдиримиз гелйө. Мен турайын — дийип, еринден галды.

— Ёк, ёк, отурын. Гой гелсин — дийип, Черкез ишан Узугы гойбермэн-саклады.

Черкез ишан мүдир билен өңден танышды. Онун билен саламлашды.

— Гызлар-а көпелдипсиңиз — дийип, Черкез ишан йылгырды.

— Хэ, гызмы-гелинми, эп-эсли бар.

— Бир ужундан дурмуша чыкарып башласаң, галыңдан йыгнан пулларыны нэдерсиң? Оңа ерем-э тапылмаз — дийип, Черкез ишан гүлди.

— Пул болса, ер тапылар-ла — дийип, мүдир хем гүлди.

— Онда шу гызың отурай еринде кес галыңыны — дийип, Черкез ишан Узугын йүзүнө серетди. Мүдир хем серетди. Узугын утанжыңдан йүзүңде гызгылт өвүшгин пейда болды. Ол өвүшгин оны айратын хем гөрке гетирди. Мүдир онун габаландыгыны билип, бираз хема-ят берди.

— Узукжемал инди өзүни сатдырмаз. Бесдир, өң сатыпдырлар. Инди бу гызлар азат сөйгиниң ыгтыярлы хәкими болдулар — дийип, мүдир йылгырды.

Узук буларын варсакы-дегишмелерини динләп, дурмак ислементи. Черкез ишанын йүзүнә середип:

— Ягшы, саг болун. Гелнежелериме салам айдарсыңыз — дийип уграберди. Шол сөзи билен хем Черкез ишана топ деген ялы этди. Соңра мүдир билен хем сөзлешип, угры болмады. Хошлашып айрылышды. Багың бир четинде өзүни чола чекип отурды.

Бахарың гөзел паслыды. Сая салкынды. Хова тоттозансыз тәмизди. Билбиллеринң ках-ках уруп сайраян овалары думлы-душдан эшидилип дурды. Бәгуллар ачылышып барк урарды. Эмма Черкез ишан бу затларын хич бирине-де пикир бермән, бир хили иңкисли отырды.

«Узукжемал максадымы долы айдып билмедим. Мүдир пәсгел берди. Онуң өзем ягдайыны тапса, сыпжак болуп дуран экени. Догрусыны айданда, ол мени сөймейә. Ягшы, мен оңа нәче ягшылык этдим. Шол эден ягшылыкларымың гадырыны билмезми?.. Догры, оңуң гадырыны билйә. Хер сөзүнде — эден ягшылыгыңыза миннетдардырын, унутман — диййә. Мениң сарпамы, хатырамам тутя. Эмма, нәме дийсе-де, йүрегиндәки сөйги мукамыны ене аңлап билмедим — дийип, Черкез ишан еринден турды-да, бир гызыл бәгули елды. Тә деми гутарянча, өвран-өвран ысады.

— Дүнйә нененси гөзел ярадылыпдыр. Гүллерин ысы, билбиллеринң сеси, гелинлеринң нәз-кәрешмеси, йигитлеринң йүрегинде дөрөдйән сөйгүси... — дийип, ене өңки отуран скамейкасына барып отурды. — Догры, өң ики гайра Узукжемал мениң элимден сыпды. Мениң сөйги хакында Какнус ялы сайрап, күл боланым оңа тәсир этмеди. Сөйги одуны оңуң йүрегинде көредип билмедим. Белкием, ол мени халаян дәлдир?.. Ёк, бейле болуп билмез. Башга эммасы бардыр... Хакыкатдан хем, өңки гезек өйүмде боланда, оңуң башына инен апатлар, гайгы, гам-хасрат, башагайлык сөйги дуйгуларыны күтелдип, чалам-чаш эдендир. Хәзир ол башга адам. Хатда оңуң отурыш-туршундан, бар херекетинден өз хак-хукугына эе боландыгына ынаняндыгы эшгәр гөрнүп дуряр. Догры, «Бермез таңрыдан ирмез авчы алар» диййә. Бизем-ә шонуң ызындан галаймарыс —

дийип, Черкез ишан ажымтык йылгыранда, Узугың угражак боланда, айдан сөзи ядына дүшди. — «Гелнежелериме салам айдарсыңыз?» Хе-е... «Гелнежелериме салам айдарсыңыз?» Бай-бов... ол сачы кесилең-э, угражак боланда, мени ичан ялы чакып гиден экени, Менички түйс «Узының акылы гич гелер» диенлери болупдыр. «Ики аялың бар. Мениң ызыма дүшүп йөрмөгө утанакмокмы? Шура хөкүметиниң аяллар хакындакы кануныны окамадыңмы?» дийлен сөз боля. «Гелнежелериме салам айдарсыңыз». Хэй, ишигайдан. Гелнежелериниң бизден араны ачандыгындан хабары ёкдур онун. Оларын бирини өлүмден алып галжак болайым учин, Энекүтиниң мени ненеңси масгарачылыга сезевар өдендигини билйән дэлдир — дийип, еринден турды. Узук билең ене сөзлешип, дүшүнишмек иследи.

Аяллар мекдебиниң тертип-дүзгүни беркди. Узук билең икинжи гайра душушжак болуп, ховлының ичинде айланып йөрмөгө-де бир хили эжап этди. Бирине чакыртса-да, Узук гелжекки-гелмежекми — онам билме-ди. Гараз икинжи гайра душушманың тәрини тапман түрүп гитди. Мара ховлукмач гайтмалы болансон, сон-ра-да гөрүп билме-ди.

8-нҗи бап

«ЧАКЖАГУНДУЗ ӨКДЕ ЧЫКАЙДЫМЫ?»

Бекмырат бай Николай заманында улы сөвдалар агдарып йөрен вагтлары мүлк ерлерин гымматына дүшүнипди. Онун кәри завода пагта алып бермек болансон, пагтаның ченден-чакдан гирдежили харытдыгыны өрән говы билйәрди. «Сувун бол еринде мүлкүни нәче говы бежерсең, шонча-да хасыл алмак болжак экен» диен пикир онун бейнисинден өмүрбойы чыкман гелипди. Бежермек билең, ярамаз ери — говы, гаты ери — юмшак, хатда шор ери хем онат хасыл берйән ер эдип болжакдыгына шүбхеленмейәрди. Шонун үчин хем он икинжи йылың ачлыгында бири: «Шор алаңымы сатмак» дийип гелен-де болса, Бекмырат бай өз ери билең отурдаш болса, сыпдырман алыпды. Шейлелик билең хем ол өз отурян юрдундакы мүлкүни бир йылың ичинде он-он бәш эссе көпелдинди.

Сухан гаты ерин, дайханчылыгын инче сырларына ончаклы дүшүнмейерди. Бежермек билен гаты ерин юмшак болжакдыгына-да, гөчүрмек билен шор түммеклерин ашагынын текиз ер болуп, хасыл бержекдигине-де шейле бир дүшүнип болмаярды. Йөне ол «Оюн билмесең, оюнча өйкүн» диен накыла бүс-бүтин уйярды. «Бекмырат бая өйкүнсөм, утулман» диен пикир билен онун хер бир эден херекетини сынлап, херекет эдйярди. Ерин инче сырына ончаклы дүшүнмесе-де, пагтанын өрөн дүшевүнтли харытдыгыны олам говы билйярди. Шонун үчин-де он единжи йылын ачлыгында онун хем гарыплардан арзамаз бахасына алып, өз тарапына гечирен мүлки Бекмырат байынкыдан көп болмаса, аз дэлди. Йөне, арман, ол йылларда пагта экилмеди...

Сухан гаты ёлда-ызда гөрөн еринде «Бекмырат бай, хачан балшабиклер: «Пагта экин» диеркэ? Балшабиклер хем пагтаны Некелай патыша ялы гыммат алармыка? Некелай патыша-ха пагтанын бахасына алтын пулам берер экен. Балшабигем берэйсе...» диен ялы сораглар берип гоймазды.

Бекмырат байын айдан сөзүнүн бир тарапы шөхере, хөкүмете дегишли болса, Сухан гаты ынандарды. Эмма түркменчилик бабатында велин, болар-болмаз сөз айдып, оны ынандыраймак өрөн кынды. Сөзлөп башлаынындан ашаклыкдан гөзүңе середип башларды.

«Сухан ага, балшабик хем бу йыл болмаса, гелен йыл «Пагта экин» диер. Ерлерини дерслөп, дөкүнлөп бежерибер. Пагта берибилсең, алтынам берер, күмүшем» дийип, Бекмырат бай оны мыдам бегендирерди.

Бир гүн Сухан гаты ёл үстүңде Бекмырат бая душ гелип саклады.

— Бекмырат бай, биз-э балшабик: «Пагта экин» диер өйдүп, гарашып йөрдүк велин, «Чакжагундуз экин» диййәмиш-ле, бу нә болушдыр?.. — дийип сорады.

— Биз-э билмедик, Сухан ага, «Экин» дийсе, экмели бор-да.

— Өзи шу айдылан сөз догрумыка?

— Догры болмалы.

— Бу нәме... чакжагундуз пагтадан бәхбитлимикән?..

— Элбетде, бәхбитлидир-дә, «Экин-ә» диййәлер.

— Бәхбитли болса, белки, чакжагундуза-да алтын пул берип алар?

Бекмырат бай чакжагундуза алтын пул берилмеже-

гине шүбхөлөнмейерди. Шейле-де болса, Сухан гатыны гатумут этмежек болуп:

— Билмедик-дә, Сухан ага, белки, алтын пул берип, алар — дийди.

Сухан гаты:

— Хе-е... — дийип, бармаклары билен сакгалыны дарап гойберди. — Бу хөкүмет чакжагундузы нәме этжеккө? — дийди-де, кир-кимирден яңа от алып барып агырнысынын авусына чыдаман, эгинлерини гысып ойжанды.

Онуң болшы Бекмырат бая ярамаса-да сыр билдирмән:

— Дерман эдйэндир. Шу эпдеклерде сатылан яг сүрги чакжагундузын ягы болмалы — дийди.

Бекмырат байың хем сөзи Сухан гата ярамады. Чүнки Сухан гаты «Дерман эдйән болса, хөкүмет чакжагундуза гызыл пул берип алмаз» диен пикире чолашып галды. Сесини чыкарман, сакгалының бир чоғдамын агзына салды. Еңсесини сыпалап, гарт-гарт гашанды-да:

— Ханы учан (самолёт) яглаямыш диййәрлер-ле? — дийип, сакгалындан кертип аланыны түфледі.

— Олар ялысын-а билмедик.

— Шагадамда уршам гутарыпдыр өйдйән?

— Бай, эййәм гутармадымы нәме.

— Онда... шол сениң айдянын хем догры болса бо-
лаяр... Хэй, учан ягламак үчин алса велин, алтын пу-
лам берсе берәерди... Мунча чакжагундузы яг этмәге
хөкүметин жувазы берин бармыка? — дийип, Сухан га-
ты Бекмырат байың йүзүнә йити серетди.

Бекмырат бай онуң надан сорагына бир йылгырды-
да, онуң ислегиче-де жогап берди.

— Хөкүметде жуваз нәме ишлесин. Сизин ялы жу-
вазла көпрәк кирей берер-де, «Чыкарын» диер.

— Бе-е..., ине, мунусы боля, Көпрәк берсе, яг эди-
п бирис — дийип, элиниң аясы билен маңлайыны сыпап,
теллегини ёкаррак гөтерди. Ол Сухан гатының кейпи
жөк боланда эдйән хәсиетиди.

Сухан гаты чакжагундуздан жувазда яг чыкармак
хәндә хәниз хем гүрләшжекди, йөне Бекмырат бай хош-
лашып уграберенсон, олам ызындан гарап галды.

Ол йыл чакжагундуздан пейда болмады. Өмрүнде
чакжагундуз дийлен экиниң экилйәндигинден бихабар

дайханларын көпүсү экмеди. Хөкүметин шоны сатып алжакдыгына-да гаты бир ынанмадылар. Бир-ярым экен дайханлар хем хөтдесинден гелмеди. Ким отады, ким отамады. Ким суварды, ким сувармады. Отамадыктар «Чакжагундузын өзи оты басып, ёкары өсүп гидйәмиш» диен сөзө ынанды. Сувармадыктарам «Суварсан, бокурдагы гатап, богулып галярмыш» диен сөзө ынанды. Гараз шол йыл чакжагундуз экип, хасыл алан дайхан болмадык болса герек.

Хава, йөне Бекмырат байын еринде элли-алтмыш дүйби гөгерип, адам боюндан хем белентликде шахаларыны яйрадып отырды. Бир гүн Бекмырат бай онун өсүшине, дөнелейшине хайран галып, середип дурка, бир ерден Сухан гаты гелди. Нухдан ядыгәр галан хокга көвши чаканаклы ерде тайлы гезек аягындан сыярды. Хыванын ала бизден тикилен көне ектаям эгинде дурмаярды. Хер ничик-де болса, ол улы алжыранчылык билен Бекмырат байын дуран ерине аман-сар етди.

— Бекмырат ба-ай, чакжагундуз нәдйә? — дийип гыгырды.

— Чакжагундуз-а, Сухан ага, агачлара хайбат атя.

— Түвелеме-е..., болаверсин — дийип, Сухан гаты чакжагундузын бир уллакан гозасыны ёлуп алды. Гарныны ярып, ичиндәки дөнелерини деррев бир элинин аясына гуйды-да:

— Бе, Бекмырат бай, битәйс-ә, хасыллы экин-ә болжак экен. Бир гозадан бир гысым дәне чыкя. Хәй, өзи велин мурдар дәне экен-дә. Мунун асыл шекилем, реңкем эдил дүсакыртгасы экен. Хәй, бир нежис дәне экен, эдил доян дүсакыртга-да — дийип, бирини агзына атды. Бөврүни диңләп тамшанды. Икинжисини, үчүнжисини хем агзына атып, гөвүшеди. — Бе, Бекмырат бай, буй-а асыл сыпатына гөрә дәл экен. Эдил гуйрук яг чейнән ялы — дийип, элинин аясындакыны агзына гуйды-да, ене бир гозаны ёлды.

Бекмырат бай өң ягсүргини ичип гөрүпди. Сухан гаты элинин аясыны долдуруп агзына дыканда, Бекмырат байын мәдеси гатышып, эндамы дыгырдап гитди.

— Сухан ага, ягсүрги ичип гөрүпмидиң? — дийип сорады.

Сухан гаты икинжи гысымындакыны агзына етирип барярка:

— Язк — дийип, гуяп гойберди. Гэвүшәп дуран ерия-
де үчүнжи гозаны хем ёлды.

— Бекмырат-бай, хениз өмрүмде мен ичи гечип,
келлеси агыран адам дәл. Асыл сыркавчылык диен за-
ды билемок. Бир-де «Ол нахар эйле, бу нахар бейләм»
болмаз. Өнүмде гойлан көпрәк болса бор. Бирнәче ада-
мың ийип отуран нахарына сиңек-дагам гачайса, те-
бәхедим тартанок дийип, сенригини йыгрып отурандыр.
Мениң тебәхедимин тутулан вагты болмаз — дийип,
ене-де гысымындакы чакжагундузы агзына гуйды.

— Сухан ага, тебәхедем-ә тебәхетдир велин, шол
ийән задың саңа хезил бермән дурмасын — диенде,
Бекмырат байың мәдеси гатышып, сенригини йыгрып
гойберди.

— Бумы? Мен муңа хезил бермен. Яшкам жедел
эдип, бир семиз гойнуң гуйругыны чиглигине иемде-де,
хич зат болманды — дийип, Сухан гаты ене гысымын-
дакыны агзына говурга гуян ялы гуяп гойберди.

Бекмырат бай Сухан гатынын чакжагундуз ийшин-
ден горкды. Чүнки адамың ичегеси нәче берк болса-да,
чакжагундузың ондан өкде чыкжакдыгына Бекмырат
бай шүбхеленмейәрди. Шонуң үчин хем:

— Сухан ага, гайдалы — дийди.

— Гайтсак гайдалы — дийип, Сухан гаты улы-улы
гозалардан ёлуп, киселерине дыкышдырмага башлады.
Бирден хем ол Бекмырат байың йүзүне ялта середип,
гоза йыгмасыны гойды. Бекмырат бай билмедик болуп,
бейлесини бакды. Дуран еринде ичинден гүлүп хезил
этди. Ганрылып середенде, Сухан гатының бейле янын-
дакы салма өзүни атаныны гөрүп галды. Ене гүлүп
башлады.

Сухан гаты бирхаюкдан сонра салмадан чыкып угра-
ды. Бәш-он эдим эдип-этмәнкә, сакга дуруп, бир бөврү-
ни динлән ялы этди-де, ене салма тарап елк ясайды.
Икинжи гайра салмадан чыкып угранда, Бекмырат бая
якын хем гелипди велин, ене-де бирденем сакга дуруп,
бөврүни динледи.

Бекмырат бай оңа:

— Сухан ага, ханы йөр, гайдалы. Бейдип, йөне сал-
ма гирип-чыкып дурмалы — дийди.

— Ай, Бекмырат бай, сен гидибер. Мениңки болжак
дәл өйдән — дийип киселерине салан чакжагундуз
агдаларыны чыкарып, зыңып гойберди.

— Нәме, чакжагундуз өкде чыкайдымы?

— Өкде чыкды — дийип, Сухан гаты салма тарап
утрады.

Бекмырат бай хем гүле-гүле өйүне гайтды. Шейле-
ликде, Сухан гаты Бекмырат байың янына нәме хабар
билен гелендигинем айдып билмән галды:

Хава, чакжагундузлы вакадан сонра эп-эсли вагт ге-
чипди. Ондан сонра Сухан гаты чөлде бирнөче гайра
болуп, малларына айланып хем гайдыпды. Шол вагт-
лар 20 — 21-нжи йылың ер-суп найлашыгы хакында яны
мыш-мыш дөрөп башлапды. Сухан гатының Бекмырат
байың янына гелмегем шол шинеләп гелйән мыш-мыш
верарлыды. Хава, ол мыш-мыш ятмады. Гитдигиче гүйч-
ленди. Сухан гатының лапы кеч болуп башлады. Чүнки
ол 17-нжи йылда эдинен мүлкүне хениз екеже гайра-
да говача экип, пагта сатманды. Пагтаның бахасына
алтын пул алып, сандыгына-да басманды.

«Өмүрбойы максадым, сувуң бол еринден мүлк
эдинмекди. Ол арзувыма-да етдим... Инди гел-гел ме-
ниң мүлк эдинен гүнүм шейле болаармы?.. Ер-суп пай-
ланаярмы?...» диен ялы пикирлер, Сухан гата гижелер
рахат бермеди.

Чөле-де шол ер-суп пайлашыгындан горкусына тиз-
-тизден гатнаманы чыкарыпды. Чүнки оба арасында
онун гулагына хер гүнде онларча хабар дегйәрди. Ол
хабарларың хер бирем онун йүрегине зәхер болуп ор-
наярды. «Чөле гитсем, бу хабарлары гүнүң-гүнүне эши-
дип дурман. Көпрөк болуп гайтсам, белкием, гелйән-
чәм, бу хабарлар ятышар... Хеммеси бидерек болуп,
пужа чыкар гидер» диен пикир билен чөлден гайдып
билмән, көп гезмәни чыкарыпды.

9-нчы бап

КӘРЛИ ЭСЕЛЕР, БИКӘР СУСАЛАР

Сакгалындан ак сепен хожам, Сейидахмет ишан
ковандан соң, бирнөче вагт энтәп гезипди. Хайсы гапы-
дан барса, гарныны дойруп, ёла салып гойберйәрдилер.
«Мен хожадырын» диен сөзүне-де, анырдан гелйән ше-
жиресини гөркезмесе, хич ким ынанмаярды. Ахыры эн-
тәп, Энекүтиниң гапысындан гелипди. Энекүти хожамың

сонкы вагтларда башына дүшөн ишлер билен таныш боландан сонра: «Пиримиз кован болса, гезибер шу ерде. Хол-ха, саңа-да бош жай бар. Худая шүкүр, өвлүйэмиң бош жайы гыт дәл. Ашагыңа дүшөк атарыс, үстүмө — ёрган. Барма балшабигиң гапысыңдан» дийип хоссарлык этди.

Габак шых хем хелейи ачык пышгырандан сонра «Хава-ла, худая шүкүр, кем задымыз ёк. Бир адам-ики адам нени билен гелйән рысгай кемелеси ёк» дийип, аялының райына гөрә бол сөзлөпди.

Ондан бәри эп-эсли вагт гечипди. Өвлүйэниң игделерем мазалы гызарып башланды. Гарасарлар сүри-сүри иненде, игделери лейс эдип барярды.

Бир гүн Габак шых хожам: «Сенем инди бейдип ятма-да, игделери гарасарлардан гора, нениңи өде — дийип, элине өтөн йылкы ясап, гоян сапаныны тутдурды. — Ханы, бир паңкылдадып гойбер. Эдил түпөң ялы паңкылдар» дийип, Габак шых гечиниң чөпүринден тәзе ясан чырпысының сесини эшитмәгә хөвөслөнди.

Хожам өмрүндә сапан ойнаманды. Оны нәдип паңкылдатмалыдыгынам билмейәрди.

Габак шых гедемлик билен сапаны онун элинден алды. Багының халкалы тайыны гошарының дашына долап, сапаның ёкаррагыңдан тутды-да, ызлы-ызына, ызлы-ызына гүйч билен силкди. Сапаның чырпысы парк-парк эдип, узаклары яңландырын гитди. Габак шых сапаның паркылдысына топ атып, душманың самолётыны йыкан дәлдириң өйтмеди. Төвнүетмезчилик билен мурдар йылгырып:

— Сен, хий, өмрүндә сапан атып гөрүпмидиң? — дийди.

— Ёк.

— Оглан болуп, сапан ойнамадыңмы?

— Ёк.

— Сапан ойнаман, ниредә яшадың?

— Ишан агаларда.

— Ишан агаларда менем яшадым. Мен сапан атып билйән ахыры. Гөрйәмиң шу сапаны... Ине, шу сапаны... Шу сапаны мен өзүм ясадым. Хут өз элим билен ясадым — дийип, өз яныңдан паровоз ясап чыкаран дәлдириң өйтмеди. — Ханы, ме, атып гөр. Ненеңси атыкаң, гөрели — дийип, Габак шых сапаны хожамың элине берди.

Хожам юмшаграк кесеги салып атып гойберди. Кесек узак гитмән овраһнып, өң яһнына дүшди.

Габак шых сесини чыкарман, хожамың элинден сапаны гахарлы силтәп алды. Багының халкасының орта бармагында өтүрп, айлап-айлап, чырпылы тарапын бар гүйжи билен сыпдырып гойберди вәлин, ичине саднан гаты шыкгы кесек хол оварралара барып дүшди. Чырпысының паркылдысы болса төвереге яңландырып гитди. Хем гахарлы, хем гедемлик билен:

— Гөрдүмни сапаның ненеңси атыландыгыны?! — дийди.

Хожам нәразылык билен:

— Гөрдүм — дийип жогап берди.

— Гөрән болсаң, бу сапан атышыңа саңа дөвүм чөрек берән болмаз.

— Ай, дөвмән берселер хем бор. Мен өзүмем дөверән.

— Берселер дөверсін-ле, йөне бермезлер.

— Ай, бермеселер, бизем бир шыхсыз галан өвлүйәди тапарыс-да.

— Өвлүйә тапылар, йөне сениң ялы саллахы шых өтмезлер. Этселерем, саллах шыхың өвлүйәсине аяллар гелмез. Аяллар гелмесе-де, өвлүйәниң дүшевүнди болмаз. Ене бир ерден нан гөзлемели борсуң.

— Өйленерис-дә.

— Нәме?!

— Өйленерис-дә диййән.

— Ха-а-ха-а... «өйленерис-дә»... Ха-а-ха-а... «өйленерис-дә» диййәмиң?..

— Хава, «өйленерис-дә» диййән.

— Нәме, өйленжек болсаң, сакгалыңдан ак сепиңдир. Бу гүнки гүне ченли сәхедине гарашдыңмы? Ал сапаныны. Бар, гарасарлары ков. Сапан атмагы — өврән — дийип, Габак шых элиндәки сапаны узатды.

Хожам, элинден кәр гелмейән ялта-да болса, өрән көпбилмиш, пиримли адамды. Эгер-де Габак шых дикдүшди, сөведән болмадык болса, хожамың игделиге уграйшыңдан, гөвүнли-гөвүнсиз әдишинден, еңсесини тутушыңдан, сапаны ерден сүйрәп баршыңдан көп затлар аңламалыды. Әмма ол сын хем әтмеди, хич зат хем аңламады.

Габак шыхың хич бир жәхәтден хем өзүче ёкдугыны хожам гаты говы биййәрди. Сапан атманы-дагынам

өзүнө уллакан кэр билип, чишип дуршуна хожам жары-
дып өлөйжек болды. Иөне онун хэзирки ягдайында се-
сини чыкарман буйрулан ишин угрунда лонкулдап йөр-
мөктөн бөхбитлиси ёкды. Сонра сапан атманам, гара-
сар ковманам өврөнди. Иөне ол кэр оны азажык-да бе-
гөндирмеди. Гайтам агыр-агыр гыжалата гойды...

— Мен сакгалымы саллап, бу яшдан сонра гарасар
ковмалымыдырын?! Гарасар ковмак-дагы оглан-ушагың
иши ахырын. Мениң сесимем өкүз бөгүрйөн ялы ёгын.
Вах, сесим бир инчерек болса болмадымы. Ай, гүнем
Габак шыхыңкы. Энекүтиң гапдалында гарныны сыпап,
аркайын ятыр. Сейидахмет ишаның мугт наныны ятлап,
өмүр ахмырда йөрмели болайдыкмыкам?.. — дийиң,
хожам агыр пикире батып отырка, бир адамың:

— Салавмалейким, хожам ага — диен сеси оны пи-
кир укусындан оярды.

— Валейким. Гелиң бакалы.

— «Ага» диййё дийип гаты гөрөймөн, яшым-а сизиң-
киден улуракдыр велиң, хожам хатыраңыз болансон,
«ага» диймели-дө.

— Ай, ёк. Гаты гөрмерис — дийди. Аллагың: «Хожам
хатыраңыз болансон...» диен сөзүнө гөвнүхошлук билен
йырш эдип йылгырды.

Аллак ондан:

— Аслында өзүңиз нөчө яшыңызда? — дийип сора-
ды.

— Яш кән дэлдир, шура ага. Хэзир гөни кыркымда.
Сакгалымдан ак сепенине серетмәң. Мениң сакгалым
ир агарды — дийип, хожам Аллагың өңүнде яшлыгыны
мазамлады.

— Хе-е, яшымыз кырк дийсениз-ле... Бу акыл кәсә-
ңиз долушып, мен диен вагтыңыз, сапан атып, гыкувлап
йөрмесениз болмадымы?—диенде, хожам отуран ери
опурылып, дик ашак өтәгидендир өйтди. Ол Сейидахмет
ишаныңкыда өмүрбойы чигидиң габыгы ялы иш этмән,
гарныны сыпап ятанына намыс этмеди. Эмма гарасар
ковуп, игде горанына өлөр ялы намыс этди.

Догры, зэхмете баглы болмадық еринде, ол яшдакы
адам обаның арасында сапан атып, гыкувлап йөрсе, ил
оны язгарарды. Эмма онун хэзирки эдйән херекетлери-
нің пейдалы зэхмете баглыдыгына ил гаты говы дү-
шүнйәрди.

Элбетде, Аллак бейле сорагы хожамдан башга бир

адама берен болса, намыс хем этмезди, бейле чыкгынысыз агыр ой пикире-де батмазды. «Ай, шура ага, зэхмет эдйән, дөвүм чөрөк газанян» дьер гутарарды. Эмма хожам оны диймеди, агыр намыса галды. Чүнки хожамның дүшүнжеси боюнча зэхмет эдип, чөрөк иймек хем намысды. Аллак:

— Хе-е, хожам ага, нәме сөзлемедиңиз, я сапан атамкдан башга кәриңиз ёкмы? — дийди.

Ол ене гөвүңли-гөвүңсиз:

— Нененси кәр? — дийип, ерликсиз сораг берди.

— Кәрдир-дә... ер депмегем, кәтмен урмагам, орам ормагам, — кәр. Уссачылыгам — кәр. Кәр кән.

— Ай, о зейилли кәрим ёк.

— Онда нәхили кәриңиз бар?

— Ай, аз-кем моллачылык кәрим бар — диенде, Аллагың эдил гөзүне диканлап серетди. Ол: «Бе, говы кәриңиз бар экен. О зейилли болса, ынха обамызда метжит ёк. Метжит ачып берели. Ораза айлары ымам болуп, тарава окап берерсиниз. Адамлара ымам борсуңыз...» дийдиржекди.

Эмма Аллак бей диймеди. Гайтам, терсине тутды.

— О зейилли болса, говы кәриңиз бар экен — диенде, хожамның йүреги тарс эдип, еринден гозганды. Эмма:

— Шу йыл обаларда шура мекдеплери ачылжак. Шол ачылжак мекдеплерде окатмак үчин шәхерде курс ачып, мугаллым тайярлаярлар. Өзүңиз ялы соватлы адам тапман, гүндиз чыралы гөзлейәрлер. Барсаңыз болмадымы? — диенде, хожамның йүреги сырылып, гуя гачан ялы болды.

— Ай, биз шура мекдебинде окадып, бир топар яш чаганы динден чыкарып билмерис — дийип, хожам элиндәки сапанының чырпысыны агзына салды.

— Пәхей, айдяныңыз нәме?.. Ол ерде Сизе — чагалары динден чыкарын — диеноклар, ылым-билим өврәдйәләр. Элиңизе кәр бердйәләр. Шол кәр Сизи элинчәңиз хор этмез.

— Бейле кәр маңа герек дәл.

— Герек болмаса, ғыкувлан-да, гарасар ковуң. Пәхей... — дийип, Аллагың жаны янып, йүзүни кесертди. Ене-де дуруп билмән: — О-хов! Сиз маңа гулак салың — дийип, эдил өңүне гечип отурды. — Мен сизе бир хекая айдып бержек. Сиз шоны оңатжа динләң.

Сиз бир молла адам, меңден говы дүшүнерсиниз — дийип, Аллак хожаме хекая айдып бермеге башлады.

— Эйраның ша Апбас диен патышасы: «Ил мен хакда нәме түррүң эдйәкә, шоны билип дурайын» дийип, дервүш гейминде халкың арасына чыкар экен. Бир гүн өйин-өйин айланып йөркә, бир гапыдан баря велин, ичерден бир овадан гыз чыкып: «Сизин хакыңы ша алып гитди. Барың, шадан соран» дийипдир.

Дервүш оңа: «Хай-хай, бей диймән! Ша бизин хакымыза зар дәлдир» диенде, гыз оңа: «Ша бизинкә-де, сизинкә-де зар» дийип жогап берипдир.

Дервүш оңа ене: «Хай-хай, бейдиймән! Тамда гулак бардыр» диенде, гыз оңа: «Тамда гулак ёкдур, көшкде гулак бардыр» диййә.

Ша Апас, гызың акылына хайран галып, көшүге баран бадына, оңа савчы иберйә.

Гыз савча: «Мен ша Апбаса барман. Онун элинде кәри ёк. Бу гүн ша болса, эрте — гедә. Бир гүн оны халк шалыгындан дүшүрип ковар велин, эли кәрсиз, гедәй гезмели болар. Барың, мениң хабарымы ша Апбаса етириң» дийип жогап берйә.

Савчы гызың хабарыны элтен бадына ша Апбас ве-
вир-векиллерини йыгнап, маслахат эдйә. Оңа: «Ин аңсат хүнәр кече басмагы өврәнәй» диййәлер. Ша Апбас кече этмеги өврәнәнсон, гыза өз эден кечесини совгат иберйә. Гыз онуң эден кечесине сын эдйә. Гүл басышыны, гырасының текизлигини, галың-юкалыкда энди ганлыгыны, юмшак-гатылыгыны дернәп халая. Ша Апбаса бармага разычылык берйә.

Ша Апбас гызы аландан сонра-да, дервүш лыбасында гезмегини тоймандыр. Бир гүн бир нахархана баря велин, «Дервүш гелди» дийип хорматлап, мунуң еке өзүни бир жая саяялар. Яңкы отурып-отурманка, бир ере бая велин, бир гараңкы ерземине дик башаша гүвләп гидйә. Гыгырса сеси эшидилмейән түм-гараңкы жайың ичинде нәдерини билмән дурка, бирден хем бир ерден ишик ачыла-да, жайың ичи ягтыля. Ана, бар онсон!.. Дадыңа ким етер?! Бирден хем гөзлери гангуйма болан муртлак әйменч адам пычагыны чалып, ша Апбасың үстүнә абаня-да: «Мен сени өлдүржек» диййә.

Ша Апбас: «Сиз мени өлдүрмән. Мениң голумдан хүнәр гелйә. Мен шу ерземинден чыкман, кече эдейин отурайын. Сизем мениң эден кечәми патышаның кичи

аялына элтип берин дурун. Сизин хер элтен кечэнизе йүз тылла берер» дийипдир.

Ша Апбасың гол хүнэринге гызыгып, оны өлдүрмән, кече этдирмәге башлапдырлар. Биринжи эден кечесини патышаның киңи аялына, хәки акыллы гыза, элтип берипдирлер. Ша Апбасың кичи аялы, кечәни гөрөнден, кимиң эдендигини билипдир. Элтениң элине йүз тылла берип, «Ене гетирибериң» дийип гойберипдир. Билдирмән ызына-да жансыз салып гойберипдир. Ана, шейдиң хем патыша гол хүнәри билен өлүмден сыпыпдыр».

— Ана, хожам ага, «Кәрли эселер, бикәр сусалар» дийлен накыл хем шондан гелип чыкыпдыр. «Йигиде йүз хүнәр хем азыр» диен түркмениң бир накылы бардыр. Окамага-язмага суvara болсаңыз, гидиң-де, шәхерде курса гириң. Кәриниз болар. Наны миннетсиз чейнәрсиниз — дийип, Аллак хожамың йүзүнә серетди. Эмма айдып берен тымсалының, берен маслахатының азажык-да тәсир эдендиги онуң йүз-гөзүнден гөрүнмеди.

Хожам эп-эсли отурандан сонра:

— Маңа көмек этжек болсаңыз, өзүнизе мүрзе эдил алайың — дийип, бир гозганды.

— Ёк, мен мүрзәми коvуп, сизи мүрзе эдил алып билмен.

— Алып билмесеңиз, курс маслахатыңызам бермән.

— Боля. Бермедик. Маслохатымыз бар, зорумыз ёк. «Диеними этмесең, диймәнмишим хамана» дийлен болсун — дийип, Аллак туруп гитди.

Хожам отуран еринде Сейидахмет ишаның бол чәрегини ятлап, агыр ой-пикире гитди. Игделере чозан сүри-сүри гарасарларың жагылда-жугул сеслери алловарралара етйән хем болса, хожамың гулагына етмеди. Оларың жагыл-жуглуна Габак шых хем отурып билмән гелди. Эмма хожам еңсесинден гелип, онуң дуранынам дуймады.

— Ери, хожам хан, гарасарларың сесине хумар болуп отырмың? — дийип, Габак шых гыжытлы сөзүни етирди.

— Хумар-а боламзок — дийип, хожам тисгинип еринден турды.

— Хумар болмасаң, нәме гарасарлары коvаңок?!

— Коварыс-да.

— Ковжак болсаң, нәме сәхедине гарашямың?!

— Сәхедине-де гарашамзок.

— Сәхедине гарашмаян болсан, иййән наньны бир өдө. Бу ерде Сейидахмет ишаның мугт ашы ёк.

— Ай, иййән наньма сениң хем пулуң чыканок, шых ага! Мениң үстүме галанчырама — дийип, хожам чым-гызыл болды.

— Мениң наньмы иймән, кимин наньны иййәсин?! — дийип, шых ондан хем бетер гызарды.

— Өвлүйәнин наньны иййән.

— Өвлүйәнинин нань киминки?

— Өвлүйәнин нань сениңки болшы ялы, мениң кем — диенде, шых йөне өлүп билмеди.

— Сен... сен «Соң гелен — аша батыр» этжек болямың?! Белки, мени өвлүйәденем коварсын... — дийип, гахарына айтжак сөзүни хем соңлап билмеди.

— Мен Сизи өвлүйәден ковжак боламок. Сизинем мени өвлүйәден ковмага хакыңыз ёкдур. Шонам билип гоюн. Мен Энекүти ковса гидерин. Эмма сизин кованыңыз үчин гитмен — дийип, хожам келлесини яйкады.

Габак шыхын газабы ин ёкары хетдине етди.

— Мен ким?! Ким мен?! Билйәрмин шоны?! — дийип, юмругы билен өз күкрегине енчди.

Хожам сарсман, совукганлылык билен:

— Сен ким?.. Сен хол өвлүйәнин дашыны супурип йөрен субсегәр дийди.

— Мен Энекүтинин нәмеси? Шоны айт! — дийип, Габак шых сандыраклап, өз күкрегине дүртүп, өзүни гөркезди.

Хожам ене совукганлылык билен ховлукман:

— Сен Энекүтинин әрисин-дә... — дийди.

— Әри болсам, сапаның ташла-да, гүмүни чек! — диенден, хожам гызып башлады.

— Хо-ов шых, гаты гитме! Билйәмин сен мениң ким-дигими?! Мен — хожә: сен — шых. Мен — сениң аңырдан гелйән хожайының. Сен — мениң аңырдан гелйән хызматкәрим. Инди сен мени өвлүйәден ковжак болямың?! —

— Ковжак болян!

— Ковмарсың!

— Гөрерис! — дийип, Габак шых Энекүтинин янына уграды. Хожам хем:

— Гөрерис! — дийип галды.

Габак шых аңырдан геле-гелмәне:

— Мен озал айтдым, «Хожамы гетирмәли» дийип, бар, инди өзүң хөтдесинден гел-дә! — дийип надаралың эдип башлады.

Энекүти онуң үчин дарыгып-гысылып дурмады.

— Вий нәме болды? Хожам билен нәме ишиң бар? — дийип, өрән аркайын сөзледі.

Шых онуң гапдалында гелип отурышына хас-с... эдип, улудан бир демини алды. Энекүти бипервайлыга салып, «Нәме үчин улудан демини алясын?» хем дий-меди. Габак шых ене отурып билмән:

— «Меллекчә ер берсең, ер эсини ерден чыкар» диенлери бу ерден гелип чыкды — дийип, ене улудан демини алды.

Энекүти:

— Ханы айт, гөрөйин, хожам сана нәме дийди? — дийип сорады.

— Нәме дийди?! «Сапанам, гарасарам, игде-де, өвлүйә-де өзүмиңки» дийди! «Өз игдәм, ислесем, гарасара берерин, ислесем, гара ере берерин» дийди. «Бу затлар билен сизин ишиниз болмасын» дийди. Бар, инди өзүң гүррүнлеш — дийип, Габак шых гахарына йүзүни хожамың игде гораен ериниң терсине өврүп отурды.

Энекүти: «Хе-хе...» эдип, яландан ысгынсыз гүлди-де:

— Хожам догры айдыпдыр. Хожамың өнүнде шыхың асыл сөзем болмаз, гепем — дийип, келлесини гарт-гарт гашады.

— О нәме үчин? Өвлүйәлерин эси шыхлар, мүже-вүрлер болмалыдыр ахыры.

— Ол айдяның догры. Йөне шыхларыңам, мүжевүр-лериңем эси хожалардыр. Хожаның аслы пыгамбер несли болмалыдыр.

— А шыхларың аслы?

— Оны мен билмедим. Йөне сен маңа гулак сал. Ыслам дини яйранда, диниңем, юрдуңам эси хожалар болупдыр. Ана, шонда шыхлара, мүжевүрлере: «Сиз өвлүйәлере саредиберин» дийип гоюпдыр. Хожаның өнүнде шыхың сөзи болмаз. Хожам гаты-гайрым сөз айдайжы болмагын. Дүшнүклими? — дийип, Энекүти уллакан гөзлерини гинден ачып серетди.

Габак шыхың гөзи онуң гөзүне дүшенде:

— Дүшнүкли... — дийип, йүзүни ашак салды.

Хожам геленден соң, Энекүти Габак шыхы ковма-

нын күл-күлүнө дүшүпди. Чүнки хожам Габак шыхдан яшрак хем догумлыды. Хожамын Габак шыхдан ене бир артыкмач тарапы, ол хожады. Энекути хожамын аялы болайса, ил-ичинде абрайының артжакдыгыны билйәрди. «Хожаның бибиси болайсам, нәме этсем-де, ил маңа дилини етирип билмез, гарачылар хожаның итине-де хар дийип билйән дэлдирлер» дийип, отуран еринде көп планлар чекди. Йөне Габак шыхы ненеңси ёл билен ковмагың никирини эдип, эп-эсли вагт белли бир нетижә гелип билмәнди. Чүнки оңы йөне ковагада, хожама барып отурыберсе, төверек-дашы, ил-гүн «эри-ни чалшырып йөр...» дийип гүррүнини этжекди, абрайы дөкүлжекди. Шонун үчин хем ол өнүрти Габак шыхы илин өнүнде масгара эдип, өвлүйәден ковмак ислеийәрди. Ол меселеде-де ахыры белли бир нетижә гелди. Өлчедди, бичди, кесди, иң соңунда, хожам билен маслахатлашды. Хожам онун маслахатыны догры тапды. Ана, шол ниетлерини амала ашырмак үчин хем бир гиже Энекути хожам билен Габак шыхы огурлыга иберди.

Бириниң гапысында байнадаймалы халына гирен, семиз баг өкүзчеси даңылгы дурды. Габак шых билен хожам ите-гуша билдирмән, барышларына гөләниң йүпүнә япышдылар. Энтең чөзмәнкәлер, хожам бир маслахат тапды.

— Шых ага, бу йылы билен газыгындан сыпып билмән дуран мес гөледир. Бошадайсаң, икимизинем элимизден сыпар. Оңат, мунун йүпи хем узын экени, өнүрти, ортасыны сениң билиңе даңалы. Онсон мен газыгындан сыпдырайын — дийди.

Габак шых онун маслахатына разы болды. Хожам гөләниң йүпүниң бир ужуны шыхың билине пугта баглап, газыгындан сыпдырып гойберди. Мес гөле багдан сыпышына шыхы ызына тиркәп, өкжәни гөтерди. Гитдигиче бат алды. Шых онун ызындан галман, гара өйүң дашына бирки гайра айлананда, эси хасырдап чыкды. Гөләсиниң ызындан галман, хасанаклап йөрөн пыяда гапдалына геленде, «Ковалама гөләни!» дийип гыгыран сөзүниң ерине «Гөләни тут!» диен сеси чала эшидип галды. Икинжи гайра душуна геленде, хас гахарлы «Ковалама гөләни!» дийип гыгырды. Ене ол: «Гөләни тут!» диен сеси чала эшидип галды. Сонра гитдигиче гөле бат алды. Шых онун ызындан галмады. Йөне «Ковалама

гөләни!» «Гөләни тутдан» башга сес эшидилмеди. Бирден хем гөле өйүн дашындан айрылып, ёла гаршын тутдурды. Эеси: «Дат, гөле гитди!» дийип, ызына дүшди. Гоншусам онуң ызына дүшүп, дөрт тиркешик болдулар. Ала көпек хем оларың ызындан галмады. Кәте эесиниң гапдалындан галман, «Хә-хәсини» берсе, кәте гөләниң гапдалына барып, «Хә-хәсини» берйәрди. Башга көмеги ёкды.

Шол созангуйрук болуп, гидип барышларына шых ядады. Аяклары-чайшарып башлады. Ахыры беденине гурбы етмән йыкылды. Йыкыландан соңра-да, гөле оны өп-эсли ере сүйреди.

— Бе-е... сүйренжек, тогаланжак велин, гөледен галжак дәл айт.

— Ёк, гөле билен гадыры зор экен.

— Гөледен галмажагы чыны экен — дийип, ики гоншы янына барандан соңра, Габак шыхы танап галдылар. Оны гөледен галдырмаян гүйжүн хем билине багланан бек танапдыгыны билип галдылар.

Энекүти узак вагт пикирленип гөвнүне дүвен ниетини амала ашырды. Габак шых огурлыкда тутулды. Хожам болса гөле газыкдан бошан бадына гачып гутулды.

Энекүти: «Сен огурлыкда тутулып, иле масгара болдун. Инди мен сениң билен өвлүйәде яшап билмен» дийип, Габак шыхы ковуп гойберди. Онуң ерине хожам галды. Эмма ол ил йүзүне хожамә әрим диймеди. Нәме дийсе-де, бейле ишлерден соңра Энекүтиниң абрайы гачып башлады. Өвлүйәни ташлап, нирә-де болса, башыны алып гитмәге межбур болды.

10-нҗы бап

ДУРНА ЕРДЕДИР

Бир гарры аял билен солдат гейимли яш йигит Ашгабадын гүндогарындан гүнбатара гидйән бир көчәси билен ховлукман, гүррүнлешип гелйәрди. Яш йигит көчәниң угрунда гапа язылан хат болса, дуруп окаярды. Гел-геле, бир уллакан баглы ховлының гөк гапысына язылан хаты окады-да:

— Әже, Узук дагының окаян ер-ә шу ховлы экенә — дийди.

Гарры аял сесини чыкарман, гүр баглыга бейик хаягың үсти билен аңкарылып серетди.

— Ханы, гир, эже.

— Ити-гушы ёкмука, балам?

— Бу ерде ит-гуш болмаз, эже, гирибер — дийип, гапыны ачып саклады.

Гарры аял ховла гирди-де, ене аңкарылып серетди. Ичинден бир затлар окуп, «Мунча хорлукдан сон эзиз перзендиниң багты ачылдыгы болсун-да» дийип, ики элини йүзүне етирди. «Женнет ялы ер экен, балам» дийип, оглуның йүзүне гарады.

Керпич дүшелги далбарлы көчәниң угрунда анырдан гөрүнйән бишен керпич жая тарап уградылар. Далбарың гутаран еринде чеп тарапта ики саны гыз отырды.

Йигит аяк саклады-да:

— Эже, ол гызлара серет, танаямың? — дийди.

Ара отуз-кырк әдим болансон, гарры энәниң өзи өз гызыны ончаклы сайгармаса-да:

— Вай, Узук жанмы?! — дийди.

— Ханы йөр, янларына баралы, онсон танарсың-да — дийип уградылар.

Етип барыркалар, булара Узугың гөзи дүшди. Отуран еринден:

— Вай, эже жан! — дийип топулды.

— Вай, доганжыгым гелипдир!.. Бал доганым, жан доганым гелипдир! — дийип, Узук геле-гелмәне, Дурдыны гужаклады. — Көрпе доганым, эзиз доганым мени гөрмәге гелипдир! Мерт доганым, мердана доганым — дийип, гужаклап дуран еринде гөзлеринден бокур-боюр гойберди. — Жан алып, жан берен доганым мени ядындан чыкармандыр! — дийип, гужаклап дуран еринде Узук бегенжине чыдаман, бар-бар багырды. Сүтем-хорлукдан яңы сыпан ялңыз уясының мәхир-мухаббетине Дурдының өзи-де чыдап дуруп билмеди.

— Узук, гой, аглама. Инди мен хич ерик гитмен. Гүнде-гүнаша гөршерис дуарыс — дийип, өзи хем хамсыкды.

Оразсолтан эже яш башындан бир-биринден айра дүшен тайлы перзендиниң душумыгындан чешмеләп чыкан шатлык дерясына гарк болуп галды. Шатлыгындан яңа гөзяшыны саклап билмеди.

— Узук жан, жан жигини гужакла! Дурды жан, ялңыз уяңы, начар уяңы гужакла! Какаңызам габырында

«Хак!» дийип галсын. Айра дүшөн перзентлеринин бу гүнки душушыгыны гөрүп, олам тирсегине галар. Шу махал онун рухы яныңыздадыр. Середип дурандыр. Гой, серетсин, шатлансын, балаларым! — дийип, Оразсолтан эже гөзяшыны саклап билмеди.

Узук гелип эжесини гужаклады.

— Эже жан, душтушдык, бирлешдик, жемлендик! Яшасын Шура хөкүмети! Сенем, эже, «Яшасын Шура хөкүмети!» дий. Гой, аглама — дийип, Узук эжесинин гөзяшыны сүпүрди.

Оразсолтан эже:

— Вах, Шура хөкүмети яшасын-ла — дийип йылгырды.

Ине, нэче йыллар бир-биринден айра дүшөн энели огул, энели гыз — үчүси гүлзарлыгың ичинде тапышды. Гужаклашдылар, аглашдылар, гүлүшдилер. Ахыры йүректери ерине гелип, гапдалларындакы скамейканың үстүндө отурдылар. Огул-гызың ортасында орнашай гарры энениң башы асманга етди.

Узук:

— Вай, эже жан, сени гужакламак ядымдан чыккандыр — дийип, отуран еринде эжесини гужаклады. Йүзгөзүндөн өлди.

— Боля, балам, екеже доганыны гужакладың. Шолмени гужакладыгыңдыр — дийип, гарры эне гөзлерине бийгтыяр инен шатлык яшыны сүпүрди.

Маягөзел хем буларың душушыгына бипервай гаран дурмады.

Оларың шатлыгыны, гүлкүсини, гөзяшыны дең пайлашды. Узук оны чагырып, гапдалында отуртды.

— Дурды жан, бу гызга онатжа сын эт, танамалысын — дийип, Узук йылгырды.

Она середенден, Дурдының йүреги жиглөп гитди. Вир ерде гөрөн ялы болды, эмма ниреде гөрөндигини билмеди.

— Онатжа сын эт. Мая жан сени гаты онат танаяндыр — дийип, Узук эне йылгырды. Мая уялып, йүзүн ашак салды. Йүзүнө бир хили гызгылт өвүшгин чайылды. Ол өвүшгин оны өнкүден хем бетер гөрке гетирди.

— Өз-э бир ерде гөрөн гызым, йөне хачан гөреними, ниреде гөреними билжек дэл-дэ — дийип, Дурды Узугың йүзүнө серетди.

Узук сырлы гүлүмсирәп:

— Он единжи йылы ядына сал — дийди.

— Он единжи йылда ниреде гөрдүмкөм?.. Ондан бэри нэче йыл гечди...

— Хава, ондан бэри нэче йыл гечсе-де, шо махал он үч-он дөрдүнүң ичинде болмалы. Хэзир он едисниң ичинде.

— Ягшы, онсон мен нэдиң танайын?.. Ниреде гөрдүмкөм?..

— Эгригүзер бендини ядына сал.

— Ах, Меләң жигисими?

— Эдил өзи.

— Вах, Худайберди аганың гызы дийсене. Онда мени танамалыдыр — диенде, Дурдының йүреги еринден гобсуная ялы болды. Он единжи йылын доңаклы гижеси Маяжыгың ики саныжак жигижиги билен бендин үстүндө доңжак болуп отураны-да, олары ак тама элтип йылыданы-да ядына дүшди. Ол вагт Маяжыгың хоржа йүзүниң сары мум өвүшгинини берип дураны-да, укудан доймадык өчүгси гөзлери-де, эти гачып, сары галан инчежик гошарлары-да, дөвүлжек болуп дуран узынжа бармажыклары-да Дурдының гөзүниң өңүне бирме-бир гелип гечди. Шожагаз Маяжыгың хэзир шейле этли-ганлы узын бойлы, сыратлы Маягөзел болуп етишенине Дурдының гөвни гөтерилди, онун ики саныжак тайлыжа жигижиклерини сорамак иследи. Ене-де бирден оларың көприниң ашагында ятып, инлис солдатының атыны үркүзеңлери үчин, икисиниң бир ока табшырыланы ядына дүшди. Хэзир хасратлы ваканы ятламайын дийип сакланды.

Оразсолтан эжэ-де Маягөзел ярады. Ол ашаклык-дан сын эдиң:

— Түвелеме, ай ялы гыз экен! Гөз дегмесин. Гөзден-дилден сакласын. Түвелеме, түф-түф, түвелеме, түф! — дийип, үч гайра түфледі.

— Вах, эже, «Ая-гүне тай ялы экен» дийсене. Бөрдөң гайтдың — дийип, Узук Маяның йүзүне серетди-де, элиндәки китабыны алды. Мая шунча өвгүдөн суссы басылып отырка, элиндәки китабыны алдыраныны дуйман галды. Бирден хем тисгинип, гайдып алмакчы болды. Эмма Узук:

— Бол-маз... — дийип, бейлесине өврүлди. Китабын ичинден Дурдының суратыны алып узатды. Дурды өз суратына сын эдиң, бир йылгырды-да:

— Муны ниреден алдыңыз? — дийип сорады.

— Мая жандан сора — дийип, Узук йылгырды. Мая утанжындан гызарылып, йүзүни ашак салды. Дурдынын:

— Мая гыз, бу сураты ниреден алдың? — диен сорагына-да жогап бермеди.

— Мая жан, «Сураты ниреден огурладың?» диййөрлер, жогап бер. Сени огры сайялар. Өзүңи акламак герек — дийип, Узук гүлди.

Мая Узуга: «Лакгылдама-да, үмсүм отур!» диен аламаты бержек болуп, гөз гытагы билен серетди. Онда-да гөзлери Дурдының гөзүне дүшди. Ене гызарылып, йүзүни ашак салды.

Бу ерде эдилйән гүррүңлерден утанып, Маяның йүзи гызарса-да, хахыкатында оңа яраман дуран дэлдигине Узук өрөн говы дүшүнйәрди. Шонуң үчин хем сөйги хахындакы сөзүни чуналтжак болуп:

— Дурды жан, сурат хахында берен сорагына Мая жан жогап бермеди-ле, ене сорамалы болдуң — дийди.

— Жогап бермесе-де, сениң «огурлык япялар» диен төхмедиң астында галып билмез. Огурламандыгыңы Маягөзел субут эдер. Йөне көнелтмән-э саклапдыр.

— Аявлы сакланан зат көнелмез, Дурды жан.

— Ай, шейледир-ле, асыл кир деген ери ёк.

— Мәхриң янында кириң нәме иши бар? — дийип, Узук Маяның йүзүне гүлүп серетди. Мая өңкүсинден кем бетер гызарды.

— Утандырмаң Мая гызы. Ай, Мая жан гиндир. Сизин олар ялы сөзүңиз үчин гысылып дурмаз — дийип, Оразсолтан эже-де буларың сөзүне гатышды.

Бейле дегишмелер Мая яраса-да, Оразсолтан эженің янында үмсүмрөк болайсалар кем гөрмейәрди. Шонуң үчин хем ол хәзир туруп гитмекчиди, йөне утанжындан яңа аяклары чалшып, йөришини үйтгедибир, микә өйдүп, горкусына отырды.

Оразсолтан эже:

— Узук жан, халыс агзымың ичи кепәп, бокурдагым, гурады. Хий, бир чәйнек чай ичип болмазмыка? — дийип, гызының йүзүне гарады.

Узук:

— Болар, эже — диййәнчә. Мая еринден турды-да! — Мен чай гояйын — дийип уграберди.

— Эже, Маягөзели халадыңмы? — дийип, Узук Дурдын йүзүнө серетди.

— Вах, балам, олар ялы зат бизе етдирәйсе... Мәхеш дашы ялы, оңат гыз экен.

— Етдир, эже, шол сениң гелниң болмалы.

— Ай, нәбилейин, балам, олар ялы багт бизе етдирәйс-ә... Бизинң багтымыз гара даш астындадыр.

— Ёк, эже, бей дийме. Бизинң багтымыз гара даш астындан чыкандыр.

— Белки, худай. Инди сенем бейдип йөрме-де, оба бар. Ене-де өлмәнкәм, тайлы перзендиминң шол гарып түнеге гирип-чыканыны бир гөрөйин.

— Гөрерсин, эже. Басым Мара баржак. Мая билең биле баржак.

— Биле бармасан, еке барсаңам, бар, балам. Аял машгаланың окуп герегине дәл. Бар-да, шол гарып чатманың дулунда отур. Сениңем бир гүн багтын ачылар — диенден, Дурды эне билең гызың гүррүниңиң чуңлашжакдыгыны билди-дә, еринден турды.

— Узук, мен бир бага айланып гелейин. Сиз гүррүниңизи эдиберинң. Эжеминң гүррүниңи динлесең динлегин велин, өз билдигинденем галмагын — дийип, Дурды уграберди.

— «Өз билдигинденем галмагын»... Сизинем бир билениңиз бормы? — дийип, Оразсолтан эже оглуның ызындан хүнүрдәп галды.

— Эже жан, өз гүррүниңи эдибер. Хол, Дурды гитди — дийип, Узук эжесиниң эгнине какды.

— Балам, Узук жан, үстүмдәки түнөк басым юмрулжак. Бүтин үст-башыны тәзеләп, тәримлерини көклетмели. Укларына бала чыкардып, чагарыгыны дүзетмели...

— «Тәзе өй тутмалы» дийәй-дә, эже.

— Ёк, балам, тәзе өй gerek дәл. Шу өй тәзекә, какаң билең ичине гирипдик. Какаң пахыр-а шу өйден чыкды, менем шу өйден чыкып, какаң янына бир барсам... Он соң нәтсеңиз шейдин — дийди.

Узук эжесиниң кежине гайтмажак болуп:

— Боляр, эже, ондан соңам дүзедерис — дийип, эжесине чаларак япланды.

— Балам, мен шол өйүң дүзелип, ичине гелин гиренини гөрмөсөң, арманлыжа гөзүми ачып гидерин. Өзү-

мин гелин болуп гирен өйүмө гелнимем салжак. Онсоң өлсөм, арманым ёк.

— Эже жан, шол максадыңа етерсиң.

— Ненеңси етерсиң? Бир көпүк пулуң ёк. Ил гызы-вы мугт беренек, галың герек.

— Мен галыңсыз гелни дулунда элтип отурдайсам нөтжек? — диенде, Оразсолтан эже бир диниргенди. Эмма «Галыңсыз гелин эдинмек болар» дийлен пикир асла онуң бейнисине ерлешмеди.

— Балам, «Мугт Бухарда ёк» дийип, өңкүлөриң айданының хатасы болмаз. Ил гызыны мугт бермез. Мугтуң чорбасы чыкмаз. Йүзүңе йылангарак чыкмадык чорбаның маңа гереги ёк, балам — диен сөзүңи Оразсолтан эже түйс йүрекден хамсыгып айтды.

Ене азажык терсине гайтсаң аглажакды. Узук эжесиниң бейле ягдайыны аңды.

— Боляр, эже жан, сен нәме дийсең, шол болар — дийип, кичижик чаганы гужаклан ялы гужаклады.

— Мениң диеним болса, балам, бардажык, дулумда отур.

— Боляр, эже, «отур» дийсең отурайын.

— Хава, отур. Сениңем алның-багың ачылар. Онсоңам Дурды жаны иле мензеш эдип өерейин — дийип, Оразсолтан эже төверегине гөзүңи айлады-да, пышырдап диен ялы сөзлемәге башлады. — Балам, маңа гулак сал. Ил деңинде огуллы болдум, гызлы болдум. Ил деңинде огул өермедим, гыз чыкармадым... — диенде, Оразсолтан эже аңры сөзләбилмән, хамсыгды-да, гөзлерине биыгтыяр инен яшларыны сүпүрди.

— Эже жан, аглама. Оглуңа-гызыңа говушдың. Инди бир аглама, жан эжем — дийип, Узук эжесиниң дулугына өз дулугыны гойды.

— Балам, жан балам, аладам кән, аладам... Энтекеден задым ёк...

— Эже, оглуңа-гызыңа говушдың. Худая шүкүр эт, хөкүмете миннетдар бол.

— Балам, худая-да шүкүр эдйән, Шура-да миннетдар. Оглума-гызыма говушдым, тәзе аладалар пейда болды.

— Эже, аладаң боланына шүкүр эт. Адамзат гөзи юмлан гүни, бар алададан дыняндыр. Ондан бәрде алададан дынмак болмаз.

— Вах, балам, она дүшүнйән-ле.

— Дүшүнйән болсан, яманыны гөрдүн, агладың. Инди ягшысынам гөрдүн, беген, шатлан, гүл. Болмаса ягшының гөвни галар сенден — диен сөзүне Оразсолтан эже бегенди.

— Әй, балам-а, акылың-а бар сениң. Оканынам бир-немежик хайры дегипдир — дийип гүлди.

Ненеңси-де болса, Оразсолтан эже өйүнден гөвнүнө дүвүп гелен максадыны ядындан чыкармады. Онуң пикири Узугы сатып, ондан алаң галына оглуны өөрмекди. Шол максадына етмек үчин ене пышырдап диен ялы сөзлемәге башлады.

— Узук жан, маңа гулак сал. Черкез ишан: «Узук болмаса, төрдә отуран улы гыза-да өйленмен» диййәмиш.

— Ол бидерек сөздүр эже.

— Ёк, балам, үстүмә пыланча гайра адам иберди. Хол Мерет арчының улы аялы пыланча гайра гелди. Бир махал дәдеси биленем сениң үстүндә терслешип, шәхерә чыкып гидипмиш.

— Эже, оларын хеммеси бидерек гүррүндир.

— Ёк, балам, «бидерек» дийме. Дурды жан геленсоңам, Мерет арчының аялы: «Инди гызыны Черкез ишана берәгеде, деррев оглуны өөр» дийип айтды. Черкез ишандан бихабар гелен дәлдир.

— Эже, сениң бар максадың оглуны өөрмек дәлми?

— Бар максадым оглумы өөрмек.

— Шоны мен өерейин. Яңкы гызың, хий, кеми бармы? Акыллы-башлы, мәхек дашы ялы гыз.

— Черкез ишаның нәмә кеми бар? Акыллы, абрайлы, окувлы, улы ишаның оглы. Өзлерем хожа, пыгамбер өвлады, асылзада. Бизин-ә шолар ялы адам гиевимиз болса, дүнйәде арманымыз ёк.

— Догры, Черкез ишаның кеми ёк. Шол сениң айдан сынларын хеммесем шонда бар. Йөне сен хәзир оглуны өөрмек хакда гүррүн эдйәмиң я-да гызыңы чыкармак хакда?

— Вах, балам, гызымы чыкармасам, оглумы өерип билмен ахыры.

— Билерсин. Холха, гелинлигин Маягөзел элини булап, чай ичмәгә чагыря, йөр — дийип, Узук еринден чыккан болды. Эжеси аслышып отуртды.

— Вах, балам, ол гызы bize мугт бермезләр. Ону-

нам агасы Меле өйлөніп билмән йөр. Шу гызы сатып өйөрлөр.

— Эже, шу гыз бизиң гелинлигимиз. Меләниң нenen-си өйлөнени билен сениң ишиң болмасын. Меле Маяны bize мурт берер. Бизинем Мелә эден ягшылыгымыз аз дәлди. Бир вагт эли-аягы саралгы сыгыр тамда ятырка-да, бошадып гойберен биздик. Онсоңам Дурды жан Мелә: «Өл» дийсе, өлөр ятыбир. Сен агыр гүнлерин достлук дүвүнлеринин nenen-си берк дүвүлйәндигини билйән дәлсин. Йөр, гелинлигиң билен чай ичмәге гидели — дийип, Узук әжеси билен уграды.

Мая ере язара дүшеклери болмансоң, чайы демләп, столун үстүнде гойды. Оразсолтан әжәниң отуржак ерини гөркездилер. Ол ики аягы билен хем табуретканың үстүне чыкып, чоммалып отурмак иследи. Бир эли билен столун гырасындан тутды-да, бир аягыны табуретканың үстүнде гойды. Икинжи аягыны гөтермәге горкуп:

— Балаларым, мени отуртжак ериниз-ә дар экен. Мен мунун үстүне йыкылман чыкып бери билермикәм? — дийип, икинжи аягынам гөтермәге сынанышды.

Шол вагт Мая:

— Оразсолтан әже, бейдип отурман. Ине, шейле отурың — дийип, өзи чаласын отурып турды.

— Вах, балам, аягы саллап отурып бормука? — дийип, Оразсолтан әже Маяның йүзүне серетди.

— Аягыңыз салланмаз, Оразсолтан әже, ере дирәсиңиз — дийип, Маягәзел оны отуртды-да, өнүнде чай гойды. Бейлеки гызлар хем чай башында отурышдылар.

Оразсолтан әжәниң гөзи бирден дивар билен гырат гойлан улы айна дүшди. Ол ерде отуранларың өзлеридигини танамады. Агзына бир элини етирди-де:

— Вий, балаларым, мен ол отуранлары гөрмәнди-рин. Саламлашып гайдыберсем, нәдеркә? — дийди.

Гызлар онун сөзүне гүлүшмән, зордан сакландылар. Мая гөзүни тегеләп, Узугын йүзүне серетди.

Узук бу ерде шатлыклы гүлки дөрөтмек иследи:

— Эже, бар-да, саламлашып гайдыбер — дийди.

— Мен шейдейин. «Аманмы?» дийип гайдайын — дийди-де, Оразсолтан әже туруп, айна тарап уграды.

Узук янында отуран гызың яглыгыны башына атып, ызы билен уграды. Әжеси айна якын баранда, дурагада башыны атды.

Оразсолтан эже:

— Аманмысың, кейгим? — диенде, Узук хас якына-лап, эгнини тутды. Ол ики эли билен эгнине какжак боланда, эллери айна патлап дегди. Узук жак-жаклап гүлмөгө башлады:

Эжеси:

— Хэй, мурдар-а — дийип ызына доланды.

Гызлар гызыл-гыран гүлмөгө башлады. Гүлмежек болуп, пыңкыранам болды. Гүлкүсине хас ыгтыяр эдөөни йылгырып, йүзүни ашак салды. Маягөзел хас аркайын отырды.

Оразсолтан эже гүлйэрлер-ов дийип, азажык-да дарыкмады. Гайтам, яш гелин-гызларың гүлкүсине гөвни гөтерилип, өзи хем гүлмөгө башлады.

— Гүлүн, гызлар, гүлжек вагтыңыздыр. Гара гөзлериңизден яш гелмесе бор, гүлүн. Узук жаның хем гүлүп башладыгы болсун, худайым. Гүлүн, гызлар, гүлмели заман гелди. Ха-а-ха-ха-ха-а! — эдип, Оразсолтан эже барысындан хем өкдерэк гүлүп гойберди. Бейле бөврек яран зарпы гүлки Оразсолтан эжениң өмрүндө биринжи гайра чыкан болса герек.

Узук:

— Гызлар, сиз эжем билен чай ичиберин. Мен дашарда Дурда гарашайын — дийип гитди.

Дурды өңки гүррүңлөшөн еринде отуран экен. Узук оны чая чагырды.

Дурды:

— Эк, чай ичжек дэл. Яңы көчөдө лимонад ичдим — диенсоң, Узук оңуң гапдалында отуруп, эжесиниң айнадан алдананыны айдып берди.

— Олар ялы улы айнаның дүңйөдө бардыгынам эжем билйән дэлдир — дийип, Дурды чаларак йылгырды.

— Хава, Узук, ол ганхорларыңам элинден саг-аман сыпыпсың, гөзүң айдың.

— Саг бол. Ханы өзүң иш-пиш хакында алада эде-нокмы?

— Этдим.

— Нәме иш?

— Атрыд начальниги.

— Нәме иш этмели?

— О ерде-бу ерде галтаман бар, олары ковалап тутарыс. Гаракчылар-кән, олары тутарыс.

— Гаракчылар атлы-яраглы йүз-йүз элли адама чен-ли йыгнанышып гидйәмиш диййәләр.

— Йыгнанышсалар, бизем йыгнанышарыс.

— Йыгнанышарсыңыз велин, окуң өнүнден башга ерде иш тапмадыңмы?

— Окуң өнүнде-де бири дурмалы-да.

— Дашкентде партия окувы бармыш диййәләр, шо-на гитсең болмадыңмы?

— Оңа-да гитсек, гидибирис-дә. Гарры энәнем мы-дам еке ташлап йөрмели дәл-дә.

— Гарры эне еке болмаз. Ынха, мен окувымы гута-рып барян. Бәш-он гүнлүкдә Гылычлы гелип гитди, Барсаң, ериң белли дийди.

— Нененси еркә?

— Аяллар бөлүми дийди.

— Ол боля.

Узук йылгырды-да:

— Мая сын этдинми? — дийди.

Дурдының йүзи бахар ялы ачылып гитди.

— Мая сын этмедим, ол өзүне биыгтыяр сын этдир-ди.

— О нененси?

— Маяның сыратындан сора.

— Хә, дүшүндим. Йөр, чай ичели-дә.

— Ек, мен чай ичжек дәл. Бу гижә әжеңи мыхман алып билермин?

— Билерин.

— Боляр онда. Мениң мыхман ерим бар. Саг бол — дийип, Дурды уграберди.

11-нәжи бап

ЭШЕГИҢ ЭМИ — ШАЛДЫР

Бу гүн ир билен Ревкомың гапысы сорагсыз-идегсиз ачылды. Шол халатда ич ишике бозулан гуржак ялы хопул-сопул, бойы пессежик, чишик-аял пейда болды. Онун йүз-гөзи-де өмүр ювлуп-ардылман, тутушып гиден кирли сачы билен реңкдешди. Ол енсесинден итилен ялы болуп, ичерик гиренден чат маңлайындакы столуң башында отуран адама гоша дүрбүсини диканлап тутды. Йити гөзлерини ондан айырман середишине ийәйжек

болды. Ене хем Гылычлыны бирденкә танап билмән-сон, өзүни жөгүлиге салып, ысгынсыз халымсырап башлады. «Әх» эденде, яңкы йити гөзлериниң өвүшгинли жөвхери өчүп, йылдырым ялы йитип гитди. Икинжи гайра хайярлык билен середенде, уллакан жөги гөзлериниң гарасы бир ыра гысылып, агы гөлөрен гөлөниңки ялы мәзерилип гөрүнди. Эгер-де Гылычлы Энекүтини өңден танамаян болса, ховлукмач барып, оны йыкман саклажак боларды. Йөне онуң бүтин хүй-хәсиетине медреседе окаян вагтындан белет болансон, өрән аркайын отурды.

Энекүти өзүни кеселбент гөркезжек болуп, саг элини дызының ёкары янына дирәп, стола тарап хаялжадан уграды.

— Отурың — дийип, Гылычлы стул тайярлады.

— Ек, отургыжың-гереги ёк. Мен шу ерде отурып, билими бир язайын — дийип, ашак отурды. Ичинден бир затлары окуп, ики элинем йүзүне дегирмән, келеменледип гойберди. — Түвелеме, түвелеме, хөкүметин гуллугында-да бизиң түркменлеримиз бар экен. Гөзүм дегәймесин, түф-түф-түф — дийип, Гылычла тарап үч гайра түфләп гойберди. — Балшабиге-де гөз дегмесин. Оңат, бизиң түркменлеримизе гөз айлажак — дийди.

Гылычлы аял адама: «Билиңиз агырямы?» диймәни бир хили гөрүп:

— Нәме, дайза, аягыңыз агырямы? — дийип сорады.

— Вах, билим агыря-ла.

— Догтора барсаңыз болмадымы?

— Вах, мен өзүм тебип. Онсоңам баржак догторын эркек чыкжакмы, аял чыкжакмы, ким билйә... Алла сакласын, душ этмесин! Эркек догтора өзүми гөркеземинден, отура боланым ягшыдыр...

Гылычлы онуң арзыны айдагада, басымрак чыкып гиденини кем гөрмейәрди. Шоңа гөрә хем нәме үчин геленини сорамакчы болды.

— Нәме, дайза, эдара гелипсиңиз-ле, нәме хабарыңыз бар? — дийип сорады.

— Вах, өзүң ялы арзымызы динлежегем болаверсин. Мен бир ер уруп, юртда галаң хоссарсыз-ховандарсыз аял. Гөчере өйүм ёк, гонара — юрдум. «Гарыба итем ягы, битем»... — дийип, Энекүти агламага башлады.

Гылычлы оңа бир булгур сув әберди.

— Агламан, шу совужак сувы ичин. Арзыңызы ай-

дыберин. Сизи хич киме хорлатмарыс — дийип көшеш-
дирди.

Энекүти түйс хоссар тапынандыгына ынанып, сөзле-
мәге башлады.

— Вах, «Шура хөкүмети түйс гарыбың хоссарыдыр»
дийип өнденем эшидйәдим. Бир ерде гарыбың, хоссар-
сыз етимнң дадына етишжек болса, мениңкә етишсин.
Маңа сүтем этдилер. Отуран жайымдан чыкарып, ачык
асманың астына ковдулар. Маңа көмек эдин, голдаң —
дийип, Энекүти гыңажының човы билен гөзүни сүпүрди.
Онун үчин гөзүне яш гетирмек дүйәниң гөвүш гетири-
шинден энайы дәлди. Хачан ислесе, бирки агыз дегер-
ли сөз айдып, гөзүне яш гетирип билйәрди. Бири дур-
мушындан зейренип, гүррүн этсе-де, я онун өзи сыркавы
сорамага янына барса-да, йүреги юкалык билен гөзүне
яш гетирип, анрысыз-бәрисиз алкыш эдерди. Шол хәсие-
ти биленем ол баран еринде, айратын-да аяллар арасын-
да абрай хем алярды.

Элбетде, хер бир жәхетден гүйчлүлигин, кабылетли-
лигин хемме адама етдирмейши ялы, Энекүтиниң хем
гүйчли тарапларының гапдалында әжиз угурларам бар-
ды. Бу гүн оны Гылычлының янына гетирен хем онун
шол әжизлик тарапыды.

— «Аял халына энтәп, хөкүметнң гапысында нәме
иши бардыка?» дийсенем диййәнсин, йөне мен, ынха,
кырк яшымы долдуруп, кырк бириме гитдим. Хенизе-
бу гүне ченли хөкүметнң ишигини танан аял дәлдин.
Йөне халыс дегнама дегенсоң, сүтеме чыдап билме-
дим — дийип, Энекүти Гылычлының ички дүйәсини
дернежек болуп, гөзүниң ичине серетди.

Гылычлы оңа: -

— Ёк, ёк, гайтам, биз аяллары хөкүметнң эдарасы-
на чагырас — дийди-де, бир бөкденди. Ыз янындан
дилине гелен хем «Аяллары гуллуга алярыс» диймек-
ди, йөне шей дийәйсе, ялнышжакдыгыны тиз билди.
Онсоң: — Арза-шикаятыңыз болса, чекинмән гелибе-
рин — диймек билен канагатланды.

— Арза-шикаятым шол: маңа хоссарлык эдин-де,
гайтарып, жайыма салын. Шол кован адамларам дола-
нып, мениң гапымдан гарамаз ялы эдин.

— Сизи өйүңизден кован адамлар ким болмалы?

— Ай, бир топар сакгаллары гүне агармышлар. Оба-
ның яшулусымыш-да, хамана. Олардан яшулы болмаз,

оба булан диерлер оlara — дийип, Энекути кесерилип отурды.

Обанын яшулуларыны яманлап уграндан, Гылычлының гөвнүндәки мүңкүрлик хас хем гүйжеди. Онуң йүзүнә чиңерилип серетди-де:

— Обанын яшулулары кован болса, бир халамадык ерлери боландыр-да?.. — дийди.

— Йүзүмиң гаралыгына мен өзүм гүнәкәр дәл. Алланың ярадышы шейле. Ышнаклырак догланам болсам, мен ол яшулулар ягшы гөрүнжек болуп, йылтылдап серетмездим — дийип, Энекути өңки отурышындан хем бетеррәк кесерди.

— Ёк, дайза, сиз маңа дүшүнмедиңиз. Мен йылтылдамак-йылтылдамазлык хакында гүррүн эдемок — дийип, Гылычлы Энекутинин сөзи нирә өвүржек боляныны дуюп, деррев өңүни алды. Онуң түлүм ялы чишип отурышындан ол ярылайса, оңлы ысың чыкмажакдыгыны билди.

— Шол өйүңи алып берсек, башга нәразычылыгыңыз ёкмы?

— Бир-ә жайымы алып берин, бирем шол яшулулары өмүр гапымдан гарамаз-ялы эдин.

— Боля, боля. Мен оба комитетинизи чагырып аядарын — дийип, Гылычлы сөзүни соңламанка, Энекути:

— Оба комтети киммишин? Хер итин гуйругындан бир сүмек ёлжак болуп, энтәп йөрөн Аллак дәлми? — дийип азгырылды.

Онуң азгырылмагына Гылычлының гахары гелсе-де, сыр билдирмән:

— Сизин жайыңыз гара өймүди я кепбемиди? — дийип сорады.

— Мениң өйүмем ёк, кепбәмем. Мен өвлүйәнин сүбсегәри. Пыланча йылдан бәри шонуң жайында отурдым. Индем яшулулар гелип, мени ковдулар. Шолара ковдурман дийип, сизе арз эдйән — дийип, Энекути жаны агырылы ялы перт-перт сөзледі.

Гылычлы Энекутинин: «Яшулулар жайымдан чыкарып ковдулар» диен сөзүнә ончаклы ынанман, шүбхеленип отырды. «Өвлүйәден ковдулар» диен бадына, ол шүбхе аныклашды.

— Дайза, яшулулар өвлүйәден кован болсалар, биз ол ише гатышмарыс. Инди мундан бейләк шол иш үчин

азара галып, гелип хем йөрмән. Өңи-соңам биз ол ише гатышмарыс. Дүшнүклими, дайза? — дийип, Гылычлы сөзүни соңлап-соңламанка, Энекүти онун йүзүнә эрбет гахар билен аларылып серетди. Бирден хем туржак болды. Ене-де отурды.

Энекүтиния хенизе-бу гүне ченли хөкүмет эдарасына гелип, арз этмәндиги хакды. Ревкомың эдарасының янына гелен бадына, бишен керпичден өрүлен ики гат жай онуң үстүнә ховала болды. Онун ики хатар гойлан сансыз дережелери, белентден-гиң ишиги, өтлем-өтлем отаглары, узын-узын коридорлары хайран галдырды. Ревкомың башлыгының отуран гиң отагында хатара гойлан стуллар, столуң аңырсында отуран дешли адам Энекүтиния бир хили ховуны басды. Ол өзүниң гөзүни ачып гөрөн таныш дүйнәсинден айрылып, башга бир хили гөрлүп-эшидилмедик үйтгешик дүйнә гелен ялы болды. Ана, шол үйтгешиклик хем Энекүтә өз дүйнәсинде аркайын эдйән оюнларыны этдирмеди. Гылычлының: «Дайза, яшулулар өвлүйәден кован болсалар, биз ол ише гатышмарыс» диен сөзи болса оны чалам-чаш этди. Отуржагыны-туржагыны билмән, бирден хем:

— Дүшнүкли! Шура хөкүметем сени ишин башында гоюпдыр. Ягшы-да бир иш башарайжак адам тапыпдыр-а! — дийип, дазлап турды. Агсаман-тогсаман, хык-чоксуз чыкышына ишиги жаркылдадып япды.

Даш ишикте она хожам гарашып дурды. Энекүти дашарык чыкандан, ол:

— Нәтди? Бир иш битдими? — дийип сорады.

Энекүти онун сорагына жогап бермән:

— Бар, бар. Гир тизрәк — дийип, еңсесинден ичерики итип гойберди.

Гылычлы столуның өңүнден гелип, үстүнә абанан дешли адама бойдан-баша бир серетди-де, ичинден: «Бу гүн, валла, арза гелен Сейидахмет ишаның ялагылары болайды-ла! — дийип, онуң хабарыны алмага башлады.

— Отургычда отурын. Хава, хабарыңызы айдыберин — дийди.

— Хабарымызы берсек, биз-ә сүтеме чыдабилмән гелдик.

— Бе, бу гүн нәме бейле, гелен сүтеме чыдабилмән геләййә-ле?!

— Ёк, она эдилен сүтем башга, манә эдилен сүтем башга.

— Сиз өзүңизе эдилен сүтеми айдың.

— Айтсак, биз-ә Черкез ишан эшек енжен ялы енчи — дийип, Хожам аркайын сөзледі. Онуң арза гелип, аркайын сөзлейшини бир хили гөрүп, Гылычлы башыны галдырып серетди. Хакыкатдан хем, онуң йүз-гөзүнде нәразылык, шикаят аламатыны гөрүп билмеди. Сонра ол хем арзачының болшуна гөрәрәк сөzlәп башлады.

— Бе, ол-а болмандыр. Нәме билен енчи?

— Юмрук билен.

— Бе... Шу гөврәң билен Черкез ишана енчидирдиң-ми?

— О-хов, онуң чаласынлығы асыл чакың дәл экен. Юмругы дагысам асыл эдил даш ялы.

— Онда уршупсыңыз-да?

— Хава-ла, кемсиз урушдык.

— Гараз, кейпден чыкыпсыңыз-да?

— Хава-ла, кейпден чыкдык.

— Кейпден чыкан болсаңыз, баша-баш сөвешде ярагыңызам гызыл юмрук болан болса, инди арз эдип йөрмек намартлык дәлмидир? — дийип, Гылычлы йылгыр-жак ялы этди.

Хожам мысса йылгырып:

— Намартлык болса, нәме этжек? Мөжегин гири-сине дүшен гоюнда бутнамага межал бармы? — дийди.

Гылычлы хожамың сөзи ниреден айлап, нирә уряндыгына дүшүнди.

— Мөжегин элине дүшүпсиниз-ов — дийип йылгырды.

— Дүшдүк. Кемсиз дүшдүк. Мениң сөзүме дүшүңеңсиниз-ле?

— Дүшүндим.

— Дүшүңен болсаңыз, мен шу ерден дашарык чыкарын велин, яңкы хелей геләгеде, мениң нәме хакда арз эдендигими сорайса, «Черкез ишаны дирилигине ере гөмүн» дийип айтды дийәйиң. Шол сөзүңиз биленем мени Энекүтнин даламагындан аман сакларсыңыз. Ана, мениң сизин яныңызга гелмегимин себәбем, хайышымам, шикаятымам шол. Мени яңкы хелейин даламасындан гутарың. Мен хич вагт Черкез ишаның үстүнден арзам этмен, шикаятам — дийип, хожам чыкып гитди.

Ол дашарык чыкан еринде Энекүти:

— Нәтди? Пашдымы? — дийип саклады.

Хожам:

— Пашды — дийип жогап берди.

— Нәме дийди?

— Черкез ишаны дири ере гөмерин дийди.

— Оңарайыпдыр. Ханы йөр онда наробраза (халк магарыф бөлүмине), Черкез ишаны өнүрти мен өзүм гөмейин — дийип ленк ясайды.

Черкез ишаның янына бармага хожамың богны ысмады. Энекүтиниң еке өзи барды. Черкез ишаның оңа гөзи дүшенден, ини дагырдап гитди. Хер ничик-де болса, сыпайычылык билен орнундан турды. Стул гөркезип:

— Отурын — дийди.

Эмма Энекүти отурмады. Ики элини быкынына уршуна чеп гөвсүни хас илеррэк тутуп кесерилди. Шол дуршуны бозман, чакжак йылан ялы ики яна чайканды. Черкез ишан онуң бүтин зөхер-закгуныны йүрегине орнадып, чыдамакдан башга чәре ёкдугына тиз дүшүнди. Ене хем сыпайычылыга салып:

— Отурын. Нәме, хабарлыжа гелдиңизми? — дийди.

— Сениң ерини элемәге гелдим. Мениң ялы ерсиз, юртсуз энтәп йөрен батрак барка, шу ерде сен отурма-лымысың?! Тур еринден — дийип, шол дуршуны бозман, ики әдим илери сүйшди.

Черкез ишан:

— Герегиңиз мениң ерим болсун, гелиң, отурын. Магарыф ишлерини сиз алып барың. Сизин тербийәңи алып етишен огланлар хич ерде хақыны гидермез. Йөне шу сөзлери сизе ким өвретди. Шонам бир айдың — диенде, телефон жыңнырдады.

Энекүти телефон дийлен задың дүнийәде бардыгынам билмейәрди. Черкез ишаның гаража гапыржагың ичинде бир адам билен сөзлешип дуршуна хайран галды. «Белкем, мени булашыклыга салжак боляндыр» дийип, Энекүтиниң йүрегине ховсала дүшүп башлады. Шол вагтда төтәнден гелен милиционерин сесини чыкарман дурмагы оны хас хем эрбет ховсала салды. Ол инди угур тапса, чыкып гитжекди. Йөне нирә гитсемем, милиционер сыпдырмаз диен горкы оны дуран еринде баглады.

Шол махал Черкез ишан телефонда: «Тизрәк гел» дийип, бир ёлдашыны чагырды.

Энекути ене-де милиционер чагырындыр өйдүп:

— Чагырып отурма, анха, өзи гелди — дийип, милиционерин йүзүнө гөзүни петредип серетди. Шол махал милиционерин хем ашаклыкдан өзүнө середип дуранына Энекутинин гөзи дүшди. — Ашаклыкдан середен болуп, мени танажак болямың? Экидэйжек болсан, бай, шаты гөрерсин-э — дийип, йөне дуран милиционерин үстүнө сүрүнмөге башлады. Гая ёк, гопуз ёк еринден эйменч хелейиң үстүнө күкрәп гелшине милиционер хем бир хили болды.

— О-хов, дайза, ырсарама. Сениң билен мениң ишим ёк — дийип, милиционер сыпжак болды. Энекути оны сыпдырмады.

— Мениң билен ишин бардыгыны-ёкдугыны гаты говы билйән. Ожагаз ишаның гаража гапыржак билен гүррүнлешенине дүшүнмейэндир өйдйәсинми? — дийип, Черкез ишана бармагыны узатды. — Ожагаз гапыржагы ясан мең өзүм. Мен бу ерик сизин аңры яныңыз билен айланып гелдим — дийип, милиционерин үстүнө сүрне-сүрне, оны бурча гысды.

Черкез ишан нәхили ягдай билен хем болса, ол ягдайдан пәхим-пайхас билен баш чыкарян адамды. Эмма хәзирки ягдайда Энекутидин ягшылык билен ненен-си гутулмалыдыгыны велин билмеди. Ол өзүнн тебигатында гахарсыз адам хем дәлди. Йөне көп ягдайларда гахарыны совукганлылык билен басарды. Хәзир хем дынзал гелен гахарыны совукганлылыга басдыржак болуп, Энекутинин бүтин әдйән бихаячылыгына чыдап отырды. Эмма бурча гысылан милиционере агзындан гелешини дийип, йүзүнден пенжәни уранда велин, ол столуң гапдалындан айланып бармага-да ховлукды. Эмма ол етишмәнкә, милиционер өзүни горады. Икинжи гайра йүзүнден пенжәни урдурман, оны итекләп гойберди. Энекути йыкылды. Какыны тутуп, өзүни булап-булап, пола урмага башлады. Ене онуң элини-аягыны тутмак төтәнден гелен милиционере артыкмач хосса болды.

Черкез ишан онуң янына барман, телефонда врач чагырды. Хә-диймән, врач етип гелди. Санжып дерман гойберди. Эмма Энекути беденинден нешдер санжыланды-да, яландан хем тисгинмеди. Гөзүни ачман, чалажадан демини алып, өлен ялы этди.

Черкез ишан врача:

— Ханы гызгын уколам берин — дийди. Врач йыл-

гыржак ялы эдип, онун йүзүне серетди. Черкез ишан ене-де Энекүтэ бармагыны узадып: — Ханы гызгын укол берин. Гөрерсиниз нэйдяндигини — дийди.

— Гызгын уколын пейдадан башга зыяны ёк — дийип, врач икинжи гайра санчды. Нешдер беденинден гирди-чыкды, Энекүти тисгинмеди. Врач бейлэк айрылды. Энекүти өлен ялы сарсман ятан еринде бирден хем гөзүни ачып башлады. Гитдигиче гинэп, хер гөзи кесе ялы болды. Бирден хем бир элини ере дирэп, гышарылып отурды. Икинжи эли билен отыръяерини сыпап гойберди.

— Вай!.. Вай!.. Маңа от берәйдилер!.. Вай, агзымданам, гөзүмденем, гулагымданам, бурнумданам... вай, бүтин беденимден, ыш тапан еринден зогдурылып, от чыкып баряр-эй!.. — дийип, ене отыръяерини сыпап гойберди.

— Вай!.. Мени отладылар — дийип, еринден туршуна гөни гапа тарап окдурылды.

Черкез ишан дережеден гарап:

— Жөгүлиге ер галмады өйдйән. Дерманы душ гелди. Бар, эмиң-ёмуң шол болсун — дийип галды.

12-нжи бап

ЧАКЫШАН ВЫЖДАНЛАР

Огулнэзик шэхере дүшенден сон, Черкез ишан оны гөрмәнди. Хәзир ол йөрите гөрүшмек үчин, онуң янына барярды. Ёң хем онуң яшаян ховлусының душундан бирки гайра геченде, өйүне барып, саламлашмак ядына дүшүпди. Йөне бир хили аягы чекмән, сагына-сагына гечип гидипди. Эмма бу сапар велин Огулнэзигиң янына барып, саламлашмагы йүрегине берк дүвүп уграпды. Шейле-де болса, онуң өйүне яқынлашдыгыча, бир хили гадам уршы говшап барярды. Бирден таныш-билиш дост-душман гөрәйсе: «Гарры атасының йүзүни гара ере басып гайдан мес әжелиги билен гатнашяр. Черкез ишанда сырат болса-да, ар-намыс ёк экен, хәзир барсан, бирден янында бир йигит муртуны товлап отуран болса нәдерсин?» диен ялы дуйгулар Черкез ишаны шол халат танапсыз баглап саклады. Дуран еринде башындакы ак шепмасыны алып, бир силкди. Кисесинден эл-

яглыгыны чыкарып, манлай дерини сылды. Бейле янындакы агажың саясындакы скамейканың үстүндө отуруп, папирасыны отлады. Черкез ишан отуран еринде:

Рақыбың сөзүңден, илин дилиңден
Гайгысыз гапыңа барабилмедим.

диен сетирлери ятлады.

— Ягшы, мениң дәдем гаррап лагшанда, Огулнэзик яшажык ғызды. Онсоң гөзе гөрнүп-гөрүнмәнкә-де, оны аял эдинди. Огулнэзигиң багтына ынкылап болды. Аяллар азатлыгына ёл ачылды. Олам шол ёл билен гачып, шәхере гелди. Ягшы, нәме үчин онун әрини ташлап, шәхере гелмеги, мениңем онун янына бармагым айып, масгарачылыкмыш?.. Нәме үчин дәдемин бир яш ғзың өмүрлик багтыны багламагы айыбам дәлмиш, масгарачылыгам дәлмиш?! Ине, өлен итиң порсап ятан гуйругам шу сорагда болмалы — дийип, Черкез ишан папирасыны ызлы-ызына соруп зыңып гойберди. Ене бирини отлады.

— Айып, масгарачылык... дийлен-ялы дүшүнжелер, хер жемгыетиң өз арасында шертли гүйже гирен дүшүнже дәлмикән аслында?.. — дийип, Черкез ишан элини маңлайына етирип, эп-эсли пикирленди. Бирден хем башыны галдырды.

— Хава, догры. Хәзир Огулнэзигиң янына бармак мениң үчин айып хем дәл, масгарачылык хем дәл. Чүнки Огулнэзик мениң гарры дәдемин сыркыраян беденлерини овкалап, өмрүни өтүрмек үчин дүниә инмәндир. Ол хем башга адамлар ялы айратын жан, айратын тен. Онун хем дуйгусы ынсан дуйгусы. Шол дуйгуларының ислегини өз паслында, өз дөврүндө, өз мөвритиндө канагатландырмалы. Шонун үчин хем онун гарры дәдеми ташлап, шәхере гелмегини мен выжданым, ыгра-рым билен кабул эдйәрин — диенде, — Онда нәме үчин Огулнэзигиң янына догры бармага аягың эдилмеди? — диен сораг Черкез ишаның башында пейда болды.

— Догры, Огулнэзик өз жемгыетиниң кабул эден урп-адатыны бозды. Ол адат өңүндө гүнәкәр. Адат оны язгаряр. Адат язгарандан соңра, шол адаты кабул эден жемгыет хем язгаряр. Мен хем шол жемгыетиң ичинде яшаярын. Мениң бүтин дуйгуларымы суваран, өсдүрөн хем шол жемгыет. Шейле боландан соңра, Огулнэзигиң янына бараным үчин, шол жемгыетиң бир дили енил

агзасы мениң йүзүмеми, еңсәмденми йыланыңкы ялы зәхерли дилини етирип билер. Онуң айдан сөзүни болса төверек макуллар. «Ол айдан сөзлериң наданлык, медениетсизлик» дийип, сен оны утандыржак боларсың. Ол утанмаз. Гайтам, медениет диййәниң бинамыслык дәлми дийип, зәхерли сораг берер. Төверегиндәкилер хем онуң акылсыз сөзүни гүлки билен макуллар. Ана, шол ики арада болса сен оларың гөзүне медениетли болуп гөрүнмерсиң-де, арсыз, намыссыз, бигайрат болуп гөрнерсиң. Ине, гафлат укусындан асырларбойы оянман ятан халкың арасында өнүрти оянмагың иң кын, иң чылшырымлы ери хем шонда. Мениң аягымы этдирмән саклан хем шол геп — дийип, Черкез ишан ене-де пикирленмәге башлады.

— Догры, халкымызың арасында гафлат укусындан өнрәкдәки сепде ояныпдырыс. Медениет фронтуна гиришипдирис. Йөне ниреде ат чапмагы, ниреде-де атың башыны чекерәк тутмагы билмек герек. Огулнәзиги болса мен эжем... ялымы я-да уям... ялымы говы гөрйәрдим. Онуң дәдеми ташлап, шәхере гелмегине мениң йүрегимде нәразылык ёкдугыны билдирмегим герек. Дост-душманам нәме, йүзүме гелиб-ә сөз айдып билмез. Еңсесинден хем хаку-нәхак гүррүни эдилмейән адам ёк. Мен шу ишде айдылайжак бидерек сөзлериң үстүни аякларым билен басгылап гечейин — дийип, Черкез ишан түруп уграды.

Черкез ишан гапыны каканда, ичерден «Хәзир» диен аял сеси эшидилди. Ара ончаклы салым дүшмәнкә, ишик ачылды. Огулнәзигиң гөзи Черкез ишана дүшенден, «Вай!» дийип, ики элини өнүне далдалап, еңсәк чекилди. Огулнәзигиң сеси ончаклы чиркин чыкмаса-да, эйменч чыкды. Йүз-гөзи ак там болуп, эсси айылып гитди.

— Горкма, Огулнәзик. Нәме горкясын? Мен — Черкез — дийип, хошамай сесленди. Огулнәзик бирденкә онуң хошамай сөзүне-дә ынанжагыны-ынанмажагыны билмеди. Онуң ички максадыны аңлажак болуп, гөзлерини гиң ачып, йүзүне серетди. Черкезин йүзүнде гахар-газап, бет хыянат салгымыны гөрүп билмеди. Шонда-да бирденкә өзүни тутуп, сөzlәп билмеди.

— Огулнәзик, сана нәме болды? Мен-ә саглык-аманлык сорашаяйын дийип гелдим Сенем бир хили горкян ялы... — диенден сонра, Огулнәзигиң гөзүне юкажык

яш чайылды. Йүзүни ашак салып, гөзүниң яшыны сүлүрди.

— Нәме, аглаямың?

— Дур, Черкез, аглаяндыгым, гүлйәндигим билерялы болан дәлдир. Мен бир овурт сув овуртлайын — дийип, совук сув ичди. Гелип отурышына-да, өз болшуна өзи утанып, гүлүп башлады.

— Догруданам, Огулнәзик, горканың чыныңмы?

— Вах, йөне бир горкдуммы, тас йүрегим агзымдан чыкыпды.

— Нәме, мени танаокмы, хәсиетиме нәбелетми?

— Танамда нәме, бирден вәх дийлен ялы болды.

— Бейле гичден сонра мән асыл сен гелерсиң өйдемөк. Көчедә душ геленде-де, саламлашарсың диен тамамам ёкды — дийип, Огулнәзик хем яшлыкдакы энди́клери боюнча сен дийип сөзледі.

— Ай... Огулнәзик, бейле тама этме менден. Гечмиши унутма. Мениң максадым сени уям ялы эдип, денине-душуна бермекди. Эжемін хем ислеги шолды. Эмма дәдем нәме этди?.. — дийип, Черкез ишан башыны ашак-ёкарык ырады. Огулнәзик хем отуран еринде улудан бир демини алды.

— Догры, Черкез, сен мениң бу эден ишим үчин яман гөрүп, йүзүни совуп йөрмежекдигини билйәдим, йөне төверегин, дост-душманың сөзүнден чекинермикән өйдйәрдим. Хениз хем бержек маслахатым, менден черәк дурсаң, кем болмаз. Чүнки бизи әринден айрылан вежералар дийип, урп-да, адат-да, шеригат-да, ковахат-да — барысы билеликде айыплай. Эмма ол әринден айрылан аялларың үстүнә нененси эйменч гара гүйчлер өзлериниң полат яраглары билен рехимсиз хужүм эдипдир. Оны урп-да, адат-да, шеригат-да, ковахат-да билмек ислемейәр, гүнәкәрлемек-де ислемейәр... Чүнки ол гара гүйчлер урп-адатың өз гүйжи. Биз болсак шол рехимсиз урп-адаты йыкып-юурмак үчин, гарысына галан гүйч болуп чыкярыс.

Ай, Черкез, кын!.. Бүтин урп-адаты басгылап, илден сайланып чыкмак өрән кын!

— Ол затларың кындыгыны мен билйәрин. Огулнәзик. Мен өзүм хем шол кынчылыклары шу гүне ченли чекип гелйән ахыры.

— Хер хилем болса, сен әркек адам. Аял адама айтатын хем кын. Атылан кесек саңа дегжек болуп дур.

Сөзден, гыбатдан, шылтакдан, төхметден өзүңи горап, абрайыңы сакламак өрөн кын.

— Ай, бу ериниң кынчылыгы, Огулнэзик, шол өз абрайыңы сакламак-да.

— Хава-ла, башга нәме кынчылык болсун. Көчә дага чыканда, түркмендигиңи биләйселер, яшулулар хем аңкарылышып середйәрлер.

— Болмаса, топбыңы гей-де, яшынып чык — дийип, Черкез ишан гүлди.

— Артып галсын-ла, топбусам, яшмагам — дийип, Огулнэзик хем гүлди. — Хава, мен бир зады гүррүң бержекдим. Арада көчеден барядым велин, ики саны яшулы мениң түркмендигими билип, аңкарылышярлар. Шол бармана-да бири чукура агдарылып гитди. Чукурдан хем сакгалына япышдырып, уллакан чөп алып чыкды. Менем «Яшулы, йыкыланыңыз бәхбит болды. Сакгалыңыз билен бир тамдыртовулык чөпем алып чыкдыңыз. Гачырайман, аялыңызга элтип берин» дийдим. Шондан бәри шол яшулы ядыма дүшсе, гүлүп йөршүмдир — дийип, Огулнэзик хезил эдип гүлди.

— Гайрат эт, Огулнэзик, бир ерде гүлерсиң, бир ерде гахарланарсын. Йөне өңки дурмушың билен деңә-де, шүкүрли ери көпдүр.

— Бай, өңки дурмуш билен деңәнде, ер билен асман ялы-ла.

— Ер билен асман ялы болса, канун, гүйч хем аяллар азатлыгының тарапында.

— Вах, ол затлара мен дүшүнйән. Черкез, йөне дурмуш кабул этмесе, канун канунлыгына галя. Бир аял мен азат болдум дийип, хениз төверегине серетмәнкә, бирден хем өлдүрип өтәгидйәлер.

— Шура хөкүметиниң аяллар азатлыгы хакындакы канунының өңүнде өлдүрениң хем жезасы бар. Өлдүрмек хем вагты билен галар гидер.

— Вах, Черкез, аяллар азатлыгы хакындакы кануны дурмушың дура-бара кабул этжекдигине мениң азажык-да шүбхәм ёк. Гелер бир вагт, түркмен аял-гызлары хем орс аял-гызлары ялы, көчелерде дикгилдешип, аркайын гезерлер. Йөне ол вагт биз өлмесек, гаррарыс.

— Өлмек, гаррамак яшайшың кануны. Йөне шол вагтда көчелерде дикгилдешжек түркмен аял-гызлары Шура хөкүметиниң өзлери хакда чыкаран канунына сиң дүшүнишиңиз ялы дүшүнмезлер.

— Элбетде, көңе урп-адат билен зэхерленен бир ха-
йын өзүннң айрылан аялыны өлдүрмөге зулум-хыянат
донуны япынып геленде, хашлап алан деми билен ачык
хованы зэхерлейэ. Онуң зэхерлән ховасындан дем алма-
гың ненеңси агырлыгыны ялңыз шонуң билен бир дө-
вүрде яшап, шол ховадан дем алан аял билер — дийип,
Огулнэзик улудан бир демини алды. — Энтең Мара
гайдян дэлсиң-ле? Ише гитжек болуп отурамсон, нахар
дагам атарып билмедим — дийип, Огулнэзик Черкезин
йүзүне серетди.

— Ёк, нахар аладасыны этмели дэл. Мен ишинден
саклап отуран-а дэлдирин-дэ? — дийип, Черкез отуран
еринде гозганды.

— Ёк, энтең вагтым бар — дийип, Огулнэзик сагада
серетди.

— Ниреде ишлейэсиң?

— Аяллары окадян.

— Шол Узук дагың окаян ериндеми?

— Хава.

— Узук говы окаярмы?

— Өрән говы окая.

— Бай, халы докамаг-а өкде экен. Докан халысына
йөне сыгырып, сын эдип отурмалы.

— Окашы онданам говы.

Черкез ишан Узук хакындакы сораглары йөнелиге
бермеди. Онуң максадам Огулнэзигиң өнүнде Узук ха-
кында сөз ачмакды. Онуң хем ери гелди, йөне ненеңси
башлажагыны билмән, эп-эсли ойланып отурды. Ахыры:

— Огулнэзик, сен бир иште маңа көмөк этмел-э бор-
сун — дийип, чаларак йылгыржак ялы этди.

— Ол ненеңси иш? — дийип, Огулнэзик Черкезин
йүзүне серетди.

— Узукжемалы өйүңе чагырсан, үчимиз шу ерде
отурып, бир сөзлөшсөк, ненеңси борка? — диенде, Огул-
нэзигиң гашлары ачылып, гөзлери гиңеп гитди.

— Узукжемал билен нәме хакда сөзлөшжөк? — ди-
йип сорады.

Черкез ишан йылгыржак ялы этди-де:

— Узукжемал бир вагт мениң өйүмө гачып гелипди,
гачып хем гитди — дийип, гысгажык гүррүн берди. Өң-
ки гайра Ашгабада геленде, Узукжемалы гөрүп, онуң
билен сөзлөшөндигинем айдып берди.

— Ягыш, өңки гезек геленде, Узукжемал билен сөз-

лешен болсан, инди мениң өйүмде нәме гүррүн этжек? — диенде, Огулнәзигиң йүзи үйтгәп, сеси бир хили сарсгынлы чыккы.

— Ёк, Огулнәзик, ол сапар максадымы долы айдып билмедим. Мүдир пәсгел берди. Шу ерик чагырсан, аркайын сөзлешердик. Сенем көмөк берердин. Мен шоны алмасам, асыл, дүнйәде башга женан гөзүмә гөрне-нок — диенде, Огулнәзик йүзүни азажык өврүп, йылгыр-жак ялы этди.

— Нәме, сен Шуралар хөкүметиниң аяллар хакындакы кануны сыясатына дүшүнөңокмы? — дийди.

Черкез ишан мисли дулугына чалнан ялы:

— Ол нәме дийдигиң? — дийип, Огулнәзигиң йүзүне ялта серетди.

— Нәме аял үстүне аял алжак болямың дийдигим — диенде, Черкез ишан отуран еринде бир гозганды.

— Догруданам, Огулнәзик, кичи аялымың хем ёгаланындан бихабар экениң-ов — дийди.

— Ёк. Ол нәвагт ёгалды?

— Эп-эсли вагт болды.

— Ызы ярасын. Мен эшитмәндирин — дийип, Огулнәзик отуран еринде йүзүни ашак салды. Онуң арасса, нәзик йүзүнде гарамтыл яс өвүшгини гөрүнди.

Черкез ишан онун үнсүни өлүм-хасратдан совмак иследи.

— Хава-да, өлениң ызында өлүп боланок. Хемме кишиниң хем башында бар зат. Мен гүррүн билен ишиниң ден-э гижә гоайян дәлдирин-дә хернә? — дийди.

Огулнәзик сагада середип:

— Ёк, энтөк вагтым бар — дийди.

Сонра буларың арасында эп-эсли вагт гүррүн болмады. Элбетде, хер хайсы өзүче пикирленендир-дә...

Ончаклы узак дымып отурмага Черкез ишаның йүреги такат бермеди.

— Хава, Огулнәзик, шу гүн агшамлык менем Мара гайтжак. Хәзир окатмага гитжек болсан, сапакдан соң Узукжемалы биле алып гайдыберсен, говы боларды. Шу ерде үчимиз отурып аркайын гүррүнлешердик. Оңа маслахат берердин, маңа-да көмөк — дийип, Черкез ишан Огулнәзигиң йүзүне серетди. Йөне онуң сарсман отурышындан нененси-де болса, бир агыр ой-пикире гидендигини дуйды.

Узак гарашып отурмага Черкез ишаның ене-де йүреги такат бермеди.

— Нәме пикир этдин, Огулнәзик? Мениң сөзүме жогап бермедин-ле?

— Нәме жогап берейин?.. Өз айдышыңа гөрә, Узукжемал шонча вагт өйүңиздә болан болса, иң соңунда-да гачан болса, ол саңа бармага разы дәл. Хәзир сөйги азат. Башга мен нәме диейин...

— Сөйгиниң азатдыгына мениң шүбхәм ёк, Огулнәзик. Йөне хенизе-бу гүне ченли Узугың «Мен сени халамок, мен саңа баржак дәл» диен сөзүни эшидемок.

— Аял-гызлардан олар ялы аграмлы сөз эшитжек болуп йөрмезлер.

— Мен аграмлы сөз эшитжек болуп йөрөмок. Гайтам, якымлы сөз эшитжек болян.

— Черкез, шол Узугың окаян еринде башга-да башы бош гелин кән. Белки, шолардан бирини аларсың?

— Огулнәзик, мен обадан сайлап, гызам алып билерин, йөне хер киме сулхуның аланы герек. Узукжемалы мениң сулхум алыпдыр.

— Обадан сайлап гыз алсаң, галың бермели боларсың.

— Огулнәзик, гүррүни башга яна совмалы-ла.

— Боля, совмалы — дийип, Огулнәзик бираз пикирленди.

— Саңа дүшүнмек өрән кын, Черкез. Бирнәче эдйән ишлерине гаранда, сен өрән адалатлы адам. Бирнәче өдйән ишлерине гаранда болса, сен адалатсыз.

— Белкем, шейледирин... «Өзүни билен вәли бор» диййә. Ягшы, адалатсыз ерими айт.

— Адалатсыз ериңи айтсам, озалы билен-ә Узукжемал бир вагт өйүңизде боланда, сен оны Энекүтә эли хүжрә... — дийип башланындан, Черкез ишан:

— Гой оны, гой оны — дийип, Огулнәзигиң сөзүни кесдирди. — Огулнәзик, ол иши ятлама. Ол эден ишим ядыма дүшенде, мен өзүм-өзүмден утанян. Мен ол вагт бир адамдым, инди башга адам.

— Ягшы оны гоялы, ятламалы. Соң шәхере гачып геленде, бир сөй билен сениң өйүңе дүшүпдир. Шол вагт ол сениң мысапыр мыхманың, шоңа дүшүнйәмиң?

— Дүшүнйән.

— Дүшүнйән болсаң, бирнәче гүнден соң Узукжемал сениң өйүңден гачыпдыр. Мыхман ерини чалшырмага

межбур болупдыр. Ана, шоны межбур эден себәп хакында сен маңа гүррүн бермедин. Догрумы?

Черкез йүзүни галдырман зордан:

— Догры — дийди.

— Догры болса, сениң мысапыр мыхманың нenenси-де болса, бир адалатсызлыгыңы дуяп, гачмага межбур болупдыр. Бу-да догрумы? — диенде, Черкез ишан йүзүни ашак салып отурышына сесини чыкармады.

Огулнәзик эп-эсли вагт гарашандан сон:

— Нәме сесиңи чыкармадың? Мениң сорагыма жогап бер — дийди.

— Нәме жогап берейин? — дийип, Черкез ишан башыны галдыранда, йүзүнде габалаңдыгындан хабар берйән бир хили гызгылт өвүшгин гөрүнди.

— Нәме жогап бермелидигини билеңокмы?

— Мен-ә нәме жогап бермелидигини билемок.

— Билмейән болсаң, Узукжемалы өйүңден гачмага межбур эден себәбиң нәмедиңини айдай.

— Нәбилейин мен. Узукжемалы мен: «Өйүме гел» дийип, чагырып гетирмедим. «Гит» дийибем ковмадым. Сорагсыз гелди, сорагсызам гитди... — дийип, Черкез гүррүңини сонламанка:

— Болды, Черкез — дийип, Огулнәзик онуң сөзүни кесдирди. — Черкез, мен бу ерде судам дәл, казам. Ол себәптем Узукжемалың сениң өйүңден гачмагының хакыкы себәби маңа герегем дәл. Маңа гереги сениң догры сөзүңди, онам эшитмедим. Диймек, сен гүнәкәр. Гүнәнем бойнуңа алаңок. Диймек, сен адалатсыз. Йөне адам өлүмиң өңүнде-де хакыкы сөзүни айдып, адалат яссыгына башыны өмүрлик гоймалыдыр — диенде, Черкез ишан чым-гызыл болды.

— Бай, Огулнәзик, чуңнур пелсепә йүз урдун-ов — дийди.

— Нәме урман... пелсепе — дурмушын терезиси. Хак билен нәхак шонда чекилийәндир.

— Ханы Узукжемал хакында гүррүн эдели-ле.

— Бизиң әхли эдйән гүррүңимиз Узукжемал хакда. Башга гүррүңимиз ёк. бизиң. Онсоңам, Черкез, мениң сөзүм ерликсиз болса, багышла. Гаты гөрме. Сен нәме үчин Узукжемалың көлегеси ялы гапдалыңдан айрылман йөрсүн? — диенде, Черкез ишаның гаты гөрөндиги йүзүңден мәлим болды. Гашларам бир хили чытылан

ялы болды. Эмма ол гаты гөрөндигини билдирмежек болуп, яландан гүлди.

— Огулнэзик, мен Узукжемалың көлегеси ялы гап-далындан айрылман йөрен дәлдин. Мен Узукжемалың үстүне өмрүмде бир шу гезек гелдим. Онда-да йөрите гелмедим. Хөкүмет иши боюнча командировка гелдим. Онсоңам мен Узукжемалы сөййән — диенде, Огулнэзигиң пәкизе ак йүзүнде бир хили гарамтыл өвүшгин пейда болды. Чүнки Черкез ишаның йүрегинден санжып дуран сөйги нешдери онуң өз йүрегинден хем санжылып дурярды. Шонуң үчин-де Черкез ишаның ышкдан долы йүрегине ол өрән говы дүшүнйәрди. Черкез ишаның Узуга оянан сөйгүсини гүнәкәрлемек билен, сөйги чынарының дүйбүнден палта урядыгынам билйәрди. Шейле-де болса, нәме үчиндир, онуң бүтин дуйгы-дүшүнжелери: «Черкези гүнәкәрле» дийип дурярды. Шол дүшүнжеси боюнча-да:

— Черкез, сен «...мен Узукжемалы сөййән» диййәсиң. Онунам сенден башга сөййән адамсы бар ахыры. Ол икисиниң арасына таяк ташламак герекими? — дийди.

— Онуң сөййән адамы ким?

— Берди.

— Нирелерде гезип йөрен Берди, гелжекми-гелмежекми?... — дийип, сөзүни соңламанка, Огулнэзик:

— Хай, хай! Бей дийме — дийип, тас Черкез ишаның агзына япышыпды.

— Черкез, ене-де сениң бир адалатсыз ерини айтжак — дийип, Огулнэзик сөзлөмөгө башлады.

— Догры, бу хакда гүррүң этмек кынам... Агырам болса, гүррүң этмели болды. Берди билен Узукжемалың арасындакы сөйги икисиниңем яшлык вагтында дөрән биринжи сөйгүси. Хупбатлы сөйги. Шол сөйгиниң угрунда Узукжемал өзүни ода-көзе атды. Ганымың тыгына сезевар болды... — дийип, Огулнэзик сөзүни соңламанка:

— Ёк, ол бейле дәл — дийип, Черкез онуң сөзүни бөлтеди. — Узукжемалың башына гелен күлпетлерин хеммесини еке сөйгиниң үстүне йүклөмөк болмаз. Сөйгиниң янына Узукжемалың агыр дурмушының гаршысына эден хәрәкәтлерини, гутулыш ёлунда басан гадамларынам гошмалы бор.

— Догры, сениң ол айдяңларыңа мен разы. Йөне башда шол сөйги болмадык болса, Узукжемалың дурмуш ёлы, нененси-де болса, башгача боларды.

— Догры, муныңа-да мен разы.

— Догры болса, шейле, Черкез, шоларың сөйгүсиниң арасына дүшмек, мениң дүшүнишимче, адалатсызлык хем өрән габахат иш болмалы — дийип, Огулнэзик Черкезиниң йүзүне серетди.

Черкез йүзүни ашак салып, сарсман отурды. Онун йүзи агып-дөнүп, хер хили өвүшгин билен үйтгеди.

— Хе... бу сөйгүде сен мени гүнэкэрлежек болясың-ов... — дийип, Черкез ене йүзүни галдырмады.

— Ек, Черкез, гүнэкэрлежек боламок-да, гүнэкэрлейэн.

— Хе-е..., «Гүнэкэрлейэн» дийсене...

— Хава, гүнэкэрлейэн!

— Боля. Гүнэкэрлесен, гүнэкэрле... Йөне бир залаңки адам дең гарамай. Хер адам өз гөзи билен гөрйө, айры-айры бейнилерем айры-айры кабул эдйө. Узукже-мал гелсе, мен алжак. Оны аланым үчин, мен өзүм өзүм гүнэкэрлемен, илем мени гүнэкэрлемез — диенде-де, Черкез ишан шол йүзүни ашак салып отурышына сарсман гүрледи. Эмма Огулнэзик гахардан яна долуп, йүзи чым гызыл болды.

— Нәме үчин сен өзүңи гүнэкэрлемейэсиң?! Бириниң сөйгүсини гара ере чалып ураныңдан соң, гүнэкэр дөлми сен? Сен гүнэкэр! Илем сени гүнэкэрләр. Менем — илиң бири. Мен сени гүнэкэрлейэн! — дийип, Огулнэзик еринден турды.

Черкез ишан отурышынам бозмады. «Гыгырса, гыгырыберсин. Бир вагт дөдемиң аялы болупды. Яшам болса, энем хөкмүнде гахарланмага-да хақы бар» дийип, аркайын геплемәге башлады.

— Мен оларың башдакы сөйгүсине хениз долы бишишмедик гөгеле сөйги дийип гараян. Белки, эййәм йылы галман, совашыбам тидендир... — дийип, Черкез сөзүни соңламанка, Огулнэзик онун сөзүни бөлтеди.

— Иң гүйчли, иң гызгын сөйги шол «гөгеле» сөйги болмалы. Онун гызгыны Узукжемалың йүрегинден хич махал өчмез — дийип, Огулнэзик өз йүрегинден хабар берди. Бир вагт Гылычлы билен огрын-огрын хат алшанлары ядына дүшди.

Черкез габагыны галдырып, Огулнэзигиң йүзүне серетди. Онун долуп, чым гызыл болуп дуранына гөзи дүшенде, ене габагыны гойберди.

— Огулнэзик, сен нenenси гарасан гарабер. Мен ол

гөгеле сөйгө чал гөзлериң акылсыз-пайхассыз, бишиш-медик, дартгынлы сөйгүсү дийип гараян. Аша дартгына чыдаман, дутарларың чилледен ишилен тарам үзүлгөндир. Ол гөгеле сөйгүлөр хем бейле дартгында узага гитмез. Хэзир Узукжемаал долы акылына айланан гелин. Ол гөгеле сөйгиниң мөврити онун башындан совлупдыр. Акылына, хушуна айланыпдыр. Агыр мензиллер өтүп, азат, эркин сөйгө эе болупдыр. Хэзир ол пэхим-пайхасы билен өз ыкбалыны өзи чөзүп билер. Шейле болансоң, мен оңа өз сөйгими мәлим эденим үчин, өз хаямың өнүндө, илиң өнүндө гүнэкэр болжак болсам, онда мен дүшүнмедим... Ягшы, Огулнэзик, саң бол — дийип, Черкез ишан еринден туруп уграберди.

Огулнэзик зордан:

— Саң бол — дийип, дуран еринде доңан ялы болуп галды.

13-нжи бап

АЛЖЫРАНДАН АҢ ГАЧАР

1920 — 21-нжи йылың ер-сув пайлашыгы хер илатың, хер обаның ер-сув байлыгына гарап гечирилипди. Обаларда үч адамдан ыбарат оба комиссиялары дүзүлпди. Бекмырат байларың обасында ер-сув пайлайжы комиссияның башлыклыгына Худайберди аганың оглы Меле сайланыпды. «Ол пәлә гидели бәри, элине пилкәтмен алан адам дәл. Урушдан яңы гелди. Дайханчылыгы ниреден билйәмиш?!» дийип, кулаklar хеңини чалың адамлардан онуң гаршысына гыгыранлар хем аз болманды. Эмма хер нәче гыгырышсалар-да, ол хакда гарып, дайхан көпчүлигиниң ислеги үстүн чыкыпды. Меле комиссияның башлыгы болупды.

Меле дагы 20-нжи йылың гүйзүндө он алты яшына етен болса, өйленен-өйленмедик йигдекчелери, өзи ишләп билжек етим-есир, гарры-гуррулары хасаба алдылар. Соңра ер-сувуң хем хасабыны алып, пай алмалы жана пайладылар. Ана, ондан соң Бекмырат байың мүлкүни үле-үле пайлап, хер үлөниң дөрт бурчундан газык дикип чыкдылар.

Меле илки билен Бекмырат бая гарап:

— Бай ага, ынха, багын, ине, отуң, ынха-да, гавунтерне экер ялы бош ерин. Өзем гөс-гөни иле етйән бир

үле боля. Артыгам дәл, кедем. «Ёк, маңа багам гөрөк дәл, отам. Маңа бош ерден экер ялы үле берин» дийсен, холха, бейле гапдалың бош. Иле етйән бир үләнн бержек — дийди.

— Ёк, иним, маңа багым, отум билең чагалара гавун-терне экер ялы ер гойдуңыз, шол болар.

— Разы-да онда?

— Ай, када-канун нәме сораса, бизе шол бор...

— Када-канунам, ерсиз-сувсуз гарып дайханлар-да шоны сорая.

— Сораса боля... — дийип, Бекмырат бай аягының бурнуна серетди.

— Онда биз галан мүлклерини дайханлара пайлаяс. Ненәңси пайланышыны гөрерис дийсеңизем йөрүң.

— Ай, барыберин — дийип, Бекмырат бай ызына гайтды. Ишиге геленде, аялының гапысында аглап дуранына гөзи дүшди. Дишлерини берк гысып:

— Гир өйүңе, душман гүлдүрөн ыснат! Сесин чыкай-масын! — дийип, өзи тамына гирди. Элини еңсесине өврүп, гапыны япды. Шол дуран еринде-де дишлерини гыжап, юмрукларыны дүвшүне статуя ялы донуп галды.

Меле дагы дайханлар билең топарланышып барышларына, хер үләнн ичинде дүрүп, өңден тайярланан список боюнча хер дайхана ер пайыны гөркезйәрди.

Сухан гаты гаранкы гатлышып барярка, чөлден өйүңе гелипди. Мүлкүнн ичине дикилең гызыклара гөзи дүшендең, депесиндең дабаныңа ченли дагырдап, эсси айылып гитди.

— Мүлкүнн пайлаялар! — дийип, аялы ярым-яш болуп, өңүндең чыкды.

— Вах-х... «Бүтин ләшинн керчгәп пайлаялар» диен болсаң, мундан говы борды — дийип, Сухан гаты чеп эли билең йүзүнн тутды. Башы айландымы, йүреги чашдымы я-да бирдең дүнйә умгур гаранкы инәйдими, өзем билмедик болса гөрөк... Шол элини йүзүңе етиришине доңғара даш болуп галды. Ач эшеги от гөзлөп, улы ағылың ичине айланды. Сухан гатыдан херекет болмады. Ахыры эшек барып, бир дикилги агажа ойканмага башлады. Ене-де Сухан гатыдан оңа гаршылык болмады.

Аялы дуран еринде горкуп башлады. «Йүреги ярылып, донуп галайдымыка? Вах, бирдеңем өңүндең шум хабар билең чыкайдым-да...» дийип, янына барды.

— Ханы, какасы, дүшүн эшекден. Мен данайын — дийди. Аялы шол вагт Сухан гатының сожап-сожап, сессиз аглаяныны билип галды.

— Вий, какасы, гоявери. Мерт болуң. Ынха, ене иш-шалла, инлис гелер. Ерини алып берер — дийип, гөвүң-лик бержек болды.

Эмма Сухан гаты онуң гөвүңлигине гулак салмады.

— Инлис гелжек болуп гиден дәлдир! Вах, ковуп гойбер мени эшек билен! Гой, дүзлере, гумлара алып гитсин. Шол ерлерде ач-сувсуз өлүп галайын! — диенде, агы гатышыклы сеси хас батлы чыкды.

— Какасы! Вий..., масгара! Бейле-де бир зат бор-мы?! — дийип, аялы оны эшекден чекип дүшүрди.

Сухан гаты өйүне гелип, яныны ере бершине хич ким билен хем геплешмеди. Өңүне гойлан чай буза дөңди гитди. Аялы оны экидип, икинжи чэйнек демлэп гетирди. Онам долы ичмән, ызына гайтарды. Соңра даш чыкып гитди.

Гижэнин ичинде мүлкүнин гырасында дуруп, дикилен газыклары сын этди. Бирден хем дуран еринде дишини гыжап: «Ах, ыгтыяр бир мениң элиме гечседи... Шу газыклары согруп-согрупп, кемисъелерин гөзлеринден бир диксемдим!» дийди-де, яңкы газыклары бир ужундан согурмага башлады. Хасырдап шейле чаласын ишледди, хатда онуң хэзирки эдйән херекетине Сухан гатының херекети дийип, асыл-ха ынанар ялам дәлди. Белкем, ол яш вагтында-да шейле чаласын херекет эден дәлдир...

Ана, онуң ериндэки газыкларын хеммеси согулды. Сухан гаты дикелип, бир дерини сүпүрди. Шол дуран еринден өйүне барман, Бекмырат байын янына уграды.

Газыклары согранына бираз йүреги ерине гелип, Бекмырат байын аялының гоян чайыны ичмэге отурды.

— Бекмырат бай, бу ерлери газыклап чыкайыпдырлар-ла?

— Хава, Сухан ага, ерлери газыклап чыкдылар...

— Бу эесинден сорамаң-идемән бириниң мүлкүне эрк эдибермели бор огушян?

— Хава, Сухан ага, ол соралян дөвүрден оба гөчди...

— Хе-е... Оба гөчэйдимикэ? — дийип Сухан гаты бираз пикирленди. — Сениңем мүлкүни газыкладылармы? — дийип, Сухан гаты чайлы кэсесине элини узатды.

— Ай, Сухан ага, бизинкин-э эйәм пайладыларам.

— Пайладылар?! — дийип, Сухан гаты мисли ары чакан ялы, кәсесинден элини чекди.

— Хава, Сухан ага, пайладылар. Кемини гоймадылар — дийип, Бекмырат бай улудан бир демини алды.

Сухан гаты сакгалының бир уллакан чоҗмагыны аҗына салып, берк дишлейшине сыпдырман, донан ялы болуп, херекетсиз галды.

Онуң бир бада гин ачылан гөзлери-де херекетсиз галды. Йөне уллакан гөзүниң шөхлесиниң кем-кемден өчүп, батып баршы эйменч лапыкечликден хабар берди. Бирден хем онуң йүзи ак там болуп, габаклары сүзүлип башлады. Бекмырат байың аялы онуң эссиниң айылып баряныны гөрүп, әрине яшмак астындан хабар берди.

Бекмырат бай: «Сухан ага!» дийәнчә, ол агдарылып гитди. Эмма узак ятмады. Деррев хем өзүне гелди.

— Эй, тоба-тагсыр. Балшабигиң зарбасы арманлыжа өлдүржег-ов — дийип, Сухан гаты чаларак йылгыр-жак ялы этди.

Бекмырат бай:

— Араба билең өйүңе элтип геләйсинлер? — дийип, сорады.

— Эй, ёк. Ынха өзүмизи тутарыс-ла. Энтең отуруп гүррүң эдәрис — дийип, Сухан гаты бирнеме жанланды.

Хакыкатдан хем, узак ёлуң аргынлыгы, гелип хем чай-чөрек иймән, хасырдап газык соҗрансоң, ер-сув пайлашыгам ол затларың үстүңе урна болуп, Сухан гатыны йыкан болара чемели. Себәби нахар-пахар әдинип, чай-пай ичиленден соң, ол ене-де даянды. Чашмак-үйшмек хакында сөз галып, гүррүң ене ер-сув пайлашыгы хак-да башланды.

— Бекмырат бай, бу бириниң ер-сувуны алып, пайлап йөрүшлерине алла бир разы болармыка? Кыямат гопмазмыка? — дийип, Сухан гаты Бекмырат байдан нененси-де болса, бир ягшы сөзе гарашды.

Бекмырат байдан ягшы сөз чыкмады.

— Ай, Сухан ага, сениң ялын, мениң ялын башына биринжи кыямат-а гопуп башлады. Икинжи кыямат-да гарашыбермели бор-да — дийди.

— Эй тоба, тагсыр! Биринжи кыямат-а гөрдүк. Икинжи кыямат нененси борка?

— Ынха, малыңам пайларлар велин, икинжи кыямат болар. Ыз янындан хелейиңем пайлар велин, үчүнжи кыямат гопар. Инди кыямат үстүне кыямата гарашы-бсрмели боландыр, Сухан ага!..

— Эй тоба, тагсыр! Инди хелейиң биринем гапындакы талабаныңа бер дийип дурсалар, нәдерсиң?! — дийип, Сухан гаты элиниң аясы билен гөзүниң яшыны сүпүрип етишибилмеди.

— Ай, гапындакы талабаныңа берерлер, бейле янындакы саллаха берерлер, гаразхай икилөп-үчлөп... хелей саклатмазлар-да.

— Ягшы, бу хелейлер: «Мен әримден айрылжак дәл» дейсе, нәме диерлер?

— «Айрылмалы» диерлер.

— Эй тоба, тагсыр! Кыямат! Кемсиз кыямат! — дийип, Сухан гаты сакгалының ужуны дишледи-де, элиниң аясы билен гөзүни сүпүрип етишип билмән, көне донуның сыны билен сүпүрмөгө башлады. — Эй тоба, тагсыр! Ягшы, бу ялаңач саллахлар өмүр бойы өзлери-не нан тапып биленоклар. Хелейине наны ниреден тапсын? Хелейли болансоң, машгаласам болар. Ол машгаланың өңүндө дуруп, экләп билерми?

— Билер, Сухан ага. Хөкүмет сениң еринден бөлүп, ер беренсоң, малыңдан бөлүп, мал беренсоң, ол шатыр-шаллак зэхмете бишен саллахлар, талабанлар хелейиңем эклөр, машгаласынам эклөр.

— Ягшы, дайханчылык этмек үчин абзалам-а герек-дир.

— Сухан ага, хоссар чыкып, ер-сув, мал тапып берен хөкүмет абзалам тапып берер. Онуң пикирини икимиз этмәли.

Сухан гаты ислесе-де, ислемесе-де, Бекмырат байың пикири билен ылалашмалы болды. Сакгалының ики чоγμαгыны агзына салып, агыр пикире гитди. Ахыры ойлап тапан пикирем өзи үчин хем шүбхели болды.

— Бе-е... Инди байларың аяллары әрлеринден айрылып, бир санда-салада ёк, энтәп йөрен галлажа бармага разы болаярм-ов... — дийди.

Бекмырат бай оңа жогап бермән, йылгыржак аялы эдип, аялының йүзүне серетди. Онуң аялы өмрүндө эшитмедик тәзе гүррүниң тәсиринде өзүчө ойланып отырды. Әри йүзүне середенде, ол отуран еринде бир гозганды. Эгер-де ол чекинмән, йүз гөрмән, пикирини айдан бол-

са: «Сухан гаты яла хелей болуп, бир яссыга баш гоюдан, өмүр екеликке өтөн ягшыдыр. Ики хелей болуп, бир эре хызмат этмекден асыл-а дүнийәде яшамазлык ягшыдыр. Йөне жан сүйжи, дүнийә гызыклы, өлүп боланок. Холха, Узукжемал, гезелип дуран пычагың ашагындан гачды, хак этди» дийжекдигине шүбхе ёкды. Йөне оңа салнан сала-да болмады, олам сөзлемеди.

Сухан гаты сакгалының ужундан кертип аланларыны түфледи-де:

— Бекмырат бай, бу индисин шунча яраг-энжамы ташлап гидибердиги бормы? Хий, бир доланмазмы? — дийип, тамакинлик билен гарады.

— Алла керем, гарашмак герек. Нәумыт болмалы дәл.

— Индис гелс-ә, ерлери гайтарып берерди?

— Хөкман.

— Белки, худаидыр-да, Бекмырат бай, турайын — дийип, Сухан гаты еринден турды. Дик-дуран еринде — Бекмырат бай, мен-ә оларың дикен газыклары-а согруп зыңандырын — дийди.

— Нәме үчин зыңдың?

— Нәме үчин олар менден сорамаң-идемаң, газык дикипдирлер? Ол мениң мүлкүм ахыры. Мен оңа халал пулумы санап берип алдым.

— Сухан ага, батгалыкда дураныны ядындан чыкарма! Гозгандыгыңча ашак гидерсин. Элини берип, чекип чыкармага хоссар тапылмаз. Шоңа акылың гаты етәйсин. Олар-а эртир гелер-де, газыкларыны ене өңки ериңе сокуп чыкарлар. Йөне сениң батгалыкда дурандыгыңа шол ерде субут эдерлер. Ягшы, сен ер-сув пайлашыгына гаршы чыкясың. «Саңа юрт ер хем бержек дәл. Нирә гөчсең гөч!» дийселер, дадыңы нирә етисин?! Сухан ага-а..., «Оюнчы утуланыны билсе ягшыдыр» — дийип, Бекмырат бай хырчыны дишләп, башыны яйкады.

Сухан гатының горкусына дуран еринде манлайына дер гелди. Сакгалларыны гысымлап, энегиниң ашагына дүйрләп дыканыны хем өзи билмеди. Горкажык гөзлери тегеленип, ханасындан чыкара гелди.

— Онда мен өңки еринде дикишдирейин! — диенде, сакгаллары саң-саң этди.

— Дик. Шу ерден баршына дик.

— Боля. Мен шейдейин — дийип, Сухан гаты хов-

лукмач чыкып гитди. Ниредендир, онда гөрүлмедик чаласынлык пейда болды. Йөне ол өвренишилмедик чаласынлык ёлда онуң аягына бадак салып, пыланча гайра йыкды. Шейле-де болса, Сухан гаты йыкыланы үчин, йеришини хаяллатмады. Узын гиже ишлөп, газыклары айың айдыңына өңки согран ерине санжып чыкды.

14-нәжи бап

НИЕТИНЕ ГӨРЭ ЫКБАЛ БОЛМАДЫ

Эртир. билен Сухан гатының мүлкүндөн пай алжак-алмажак-йыгнанып башлады. Улы күрен обаның арасы ибиртде-зибиртди. «Мүңелен — Кәбә» диен ялы, хемме кишиниң йүзи Сухан гатының мүлкүнә тарапды. Он единжи йылың ачлыгында ин соңкы танап ерини машгаласының, өзүниң гөзяшы билен суварып сатан адамларын хәзир шәхтлери ачыкды.

Аннагелди усса-да ёл билен ховлукман гелйәрди. Бир топар адам онуң гүррүнини динлейәрди.

— Охов, адамлар, хениз өмрүмизде наның овунтыгы ялам кишиниң хакыны билип иен еримиз ёкдур. Билмән иенем болсак, алланың өзи гечер-дә. Хо-ов... адамлар, ынсап гереkdir, ынсап! Адамзадың перси гөтерилмесин. Перси гөтерилсе, алла халамаз...—дийип, Аннагелди усса сөзүни сонламанка, гапдалындакы яшулы:

— Догрудыр, усса ага — дийип, өзи сөзлемәге башлады. — Бир десетин ерим барды. Мениң еримниң неңси онатдыгына өзүниң белет ахыры. Шоны танап-танап бөлүп сатдым...

— Догрудыр. Гөзүң гыйян дәлдир.

— Вах, усса ага, хий-де гөзүң гыярмы... Мен хер танапыны сатамда, ер сатмадым ахыры. Багрымдан бөлүп, багрымың бөлегини сатдым. Машгаламың рысгалыны сатдым.

— Догрудыр — дийип, усса ага элиндәки яглыгы билен йүз-гөзүн сүпүрди.

— Ох-о-ов... усса ага, еримниң ин соңкы танапыны сатаным габра гиремде, ядымдан чыкмаса, ондан бәрде чыкмаз. Бахар айлары, ачлыгын хакыт күпүрсән вагтыды. Ил-гүнүн йүзүнә чиш йөрәл, сары мум ренкине өврүлип башлапды. Бир азрак гайрат эдип болса, мейда-

ның отам етишжек велин, нәме ачлыга гайрат эдип болямы? Бир топар чүл-чага агызларыны ачышып, йүзүңи середишип отырлар.

— Догрудыр. Бары сенден хантамадыр.

— Вах, усса ага, иң яман ерем, барысы сенден хантама. Хава, еримин иң соңкужа танапынам Сухан гата сатмалы болдум. Гитдим Сухан гатың янына. Өйүмизде бир азажык тошабымызам барды. Онам аялым чагаларына бермән, бир зат гетирәйсе, талхан эдип бержек дийип отырды.

— Хайхат! — дийип, Аннагелди усса gözүни сүпүрди.

— Хава, иң соңкы танап ерими Сухан гата саттым. Бахасына берен дәненинем бир халтаң ичинде аркама атып гайтдым. Гапыдан гиренимден, аялым:

— Бар берени шумы?! — дийип сорады.

— Хава — дийдим.

— Экит! Экит ызына! Мен машгалаларымы багыртлап, ач өлжек! — дийип, бир сес этди. Чагаларам әжелерине япышып, ыззан-да-чуван гыгырышып башладылар. Мен аркамдан халтамам дүшүрмән, доңан ялы болуп галыпдырын. Шол дуран еримде дүңйә гаранкырап, асман лерзана гелип, депәмден ниип гелйәндир өйдүпдирин — дийип, яшулы хамсыкды.

— Хей-ха-а... Хейхат! Хейхат! — дийип, Аннагелди усса элиндәки улы яглыгы билен йүзүни тутды.

Сонра ол баряңларың арасында эп-эсли вагт геп-гүррүң болмады. Ахыры бири:

— Усса ага, сизем обамызың бир таква адамысы. Шу ер-сув пайлашыгыны сиз нененси гөрйәрсиниз? — дийди.

Әлбетде, ол адам ачлыкда ер сатанам дәлди, ер ала-нам дәлди. Ер-сув пайлашыгының списогында онуң адам ёкды. Йөне кейпине шәрик болуп гелйәрди.

Аннагелди уссаның ол адамың сорагына жогап береси гелмедик болара чемели.

— Мен ишан дәл, молла-ахун дәл я казы дәл. Менем өзүңиз ялы бир адам. Онсоң мен ер-сув пайлашыгыны нененси гөрөйин?... — дийип жогап берди.

— Ай, инди лебиз дийлен бир зат бар-да. Базарда «Бар, бердим» дийип, бир шапбады какаңсоң, көйсе-де, бишсе-де сөвда гайтарылмаяр. Лебиз дийлен бир зат бар-да, өзүңиз билйәсиниз?..

— Догры, мен шеригат боюнча сөзлемәйин. Онда,

белки, хата гидер, өте дүшерин. Йөне мен саңа өз ыгарарымың гөтериши боюнча, ковахат боюнча жогап берейин — дийип, Аннагелди усса сөзлемәге башлады.

— Бир-ә, ачлыкда сатылан ер сөвдасыны базар сөвдасы билен деңеме.

— Нәме икисинде-де «Бар, бердим» дийлен лебиз бар-да...

— Хемме айдылан сөз лебиз дәлдир. Лебиз йүрегин разычылыгындадыр — диенде, баряңлар ерли-ерден:

— Догруда-догры — болшуп, Аннагелди уссанын сөзүни макулладылар.

— Адамлар, сиз усса аганың айданыны макуллаясыңыз велин, энтөк мен макулламок. Базар сөвдасыны, оба сөвдасыны, ер сөвдасыны, мал сөвдасы — барысы бир сөвда, бир лебиз болмалы... — дийип, бу мәселәни биринжи гозган адам сөзүни соңламанка, Аннагелди усса:

— Дур, дур — дийип, элини гөтерди. — Сениң айтжаң боляң задың дүшнүкли. Сен лебиз меселесини гозгажак болясын. Догры, «Адамың эти харам, лебзи халал» дийлен сөз бардыр. Йөне мен ене-де гайталап айдяң. Лебиз йүрең разычылыгы билен багланышыклыдыр.

— Ягшы, гой йүрек разычылыгы билен багланышыклы болсун. Базарда-да «Бар, бердим» диен бадына утуландыгыны билсе, нәразы боляр ахырын, йөне лебзинден дәнмежек болуп, сөвдасыны гайтармая.

Аннагелди усса бу сорага бирден жогап бермән пикирленди. Буларың даваларыны динлешип гелйәнлерин бир топары ачлыкда Сухан гата ерини сатан адамларды. Бир топарам аз ерли адамларды: Өмрүнде ери болман, Сары ялы тәзеден ерли болмага баряңлар хем барды. Оларың хеммесем, Аннагелди усса дагының жеделини динлейәрди. Хер хайсам өзүче дүшүнйәрди.

Аннагелди уссадан вагтында жогап болмансон, хәл-ки — иң сонкы танап ерими сатанымда, аялым ағлады — диен адам гызыбрак сөзлемәге башлады.

— Яны сен базар сөвдасыны, обада ер сөвдасыны барысы бир сөвда. Гайтарсаң, лебзини харамламак боля дийдин. Шейлеми?

— Шейле.

— Шейле болса, сен агзың билен гин ерде аш гатыклясын.

— Нәме үчин?

— «Үчини» шол! Сен ачлыкда ажыкмадың. Иң соң-

кы танап ериңи сатып, ярым халта бугдайы аркана атып, өйүңе гирмедиң. Аялың өңүндөн: «Вай, мен ач өлжек! Экит ызына!» дийип, сес эдип чыкан болса, хэ-зир башга перзеден тутуп гыгырардың.

— Догры, мен ер сатып алмадым. Алайын диен болсам, алып билйәдим. Артыкмач йылгаллам барды. Йө-не мен доган-гарындашын бир топар чүл-чагасыны өл-дүрмән, ачлыкдан чыкардым.

— Алан болсаң, сениңем ериңи пайлардык-да — ди-йип, Сарам сөзе гошулды.

Аннагелди усса билен биринжи жеделе башлан эне-ки яшулы габалып башлады.

— Сенем бир ерден тапылды-ов — дийип, Сарының йүзүне аларылып серетди.

— Тапылман нәме, мениң йитен ерим бармы?

— Шу чака ченли биз-э Сары диен адамы обада гөр-мәндик — дийип, энеки яшулы йылгырды.

— Гөрмедик болсаң, Сарың хекаасыны динле — дийип, бир тарапыны вәшилиге салып, Сары сөзлемәге башлады.

— Бир бар экен, бир ёк экен. Бир обада — өз оба-ңызда Сары диен бир етим оглан болан экен. Он-а өзү-ңиз билйәсиниз — диенде, адамлар:

— Хава-да, хава — болшуп, оңа якынлашдылар.

— Ана, гүнлерин бир гүнүнде Сары диен оглан ата-сындан галан бир сувлук ерини сатагада, өйленйә. Онам билйәсиниз.

— Билйәс.

— Билйән болсаңыз, Сары диен оглан өз обала-рында гүнлүкчилик, потратчылык эдип гезиберйә. Онам билйәсиниз.

— Билйәс.

— Айдыбер.

— Айдыберсем, Сары диен оглан йыгнанжа пулунам бир көнеже дүвүнчеге дүвйәр экен. Дүвүнчек агра-лы-берсе-де, гайыңларына иберйәр экен. Шейдип-шейдип, ахыры гелниниң бахасыны үзмели-дә. Гелин гайдып геленсоңам, өзүңиз билйәсиниз, айшы-ашрат башланма-лы-да... Чага-чуга өрнәйсоңам, нәме, алла етсин дады-на, бар, дур өңүнде, гайратың болса!.. Хернә алла та-гала хор этмежек гулуны өзи гөзден салмаян болара чемели. Шол бармана гелинем атасы өйүнде аманады табыря. Бар онсон, Сары ханың төвереге бош галмаз-

мы. Төверегинде гала ёк. Гарны дойса, бела ёк. Соп-баш ёзи, ат, бир гамчы. Сонра Сары хан отурып келлеси-ни тутуп пикирленйё. Онуң алмаздан «йити» акылы Нуржема-л дайзаңа тогсан докуз саны күлче биширт дийё. Сары хан акылының диенини эдйё. Тогсан докуз күлчәниң тогсан секиз санысыны отуран еринде ийё. Иң соңкы күлчә элини узаданда, күлче тигирленйёр-де гидиберйё.

Күлчә гачя, Сары ковя. Сары ковя, күлчә гачя. Шол бармана яңкы күлчә Мерет арчының гапысына барды-да, босагасындан бөкүп, ичерик гирди. Менем ызы билең бөкүп гирдим. Мерет арчының ики аялам отуран экен. «Вай, бизиң үстүмизе гирди!» дийип, туруздылар бир гопгуны... Яңкы күлчә гөркусына чагарыкдан бөкүп чыкды. Менем бир бөкемде, түйнүкден дазлап чыктым.

Күлчә гачды, мен коvdум. Мен коvdум, күлчә гачды. Ахыры барып, Гарагумуң ортасында Сухан гатың күлүне гөмлүп ятыберди. Менем ахыры чыкарсын дийип, гоюн бакып гезибердим. Ондан бәри уруш турупдыр, уруш ятыпдыр. Никелай гидипдир, балшабик гелипдир, мен дуймандырын. «Шожагаз көке күлден хачан чыкар-ка?» дийип гезип йөрүпдирин. Ол-а асыл гелип, Сухан гатың мүлкүниң ортасындан чыкайса нәдерсиң — диен-де, диңлейжилер гызыл-гыран гүлүшдилер.

— Онсоң ол күлчәниң Сухан гатының мүлкүниң ичинден чыканыны нәдип билдиң? — дийип, бири сорады.

— Билмән нәме... Бир гижә ятырдым велиң, гулагы-ма бир сес гелйё. Динлесем, шол күлчәң сеси. «Хай, мен Сухан гатың мүлкүниң ортасындан чыкандырын-ла, хав!.. Басымжак гел! — дийип гыгыря.

— Бә... Шу ерден гыгыран сеси шол Гарагумуң ор-тасына барайыпдыр-ов?

— Барман нәме... Мыралың: «Хырат ити, алы!» ди-йип гыгыраң сеси Бухардан Хырада баранда, яглы күлчәниң сеси Гарагума бармазмы?

— Яглы күлчәң сесини эшидип, ыглансың-ов?

— Бай... Ылгаман нәме, ики таягымам элимде. Ел бойы бирини зыңып, бирини гапып, гачырман гелдим. Шол солтан Хүсейинниң өнүнден чыкан шадыян чопанам мендим — диенде, диңлейжилер еңе гүлүшдилер.

— Ханы сөвдә хакында, лебиз хакында нәме сорагы-ңыз бар? — дийип, Сары хәки яшула какдырып хем гойберди.

— Сиз сайрарсыңыз. Вагтыңыз гелди — дийип, хәки лебиз, сөвда хакында сөз ачан яшулы гатырганжык болды.

— Вей, сайраман нәме, билбиллер багда гүл ачы-
ланда сайрамалыдыр-да, башга нәвагт сайрасын? Хәзир
болса Сухан гатының мүлкүнде гүл ачылды. Ынха, шу
билбиллер шол багда сайрамага барялар — дийип, Са-
ры төверегине гөз айлады. Чүнки бу барян топарың
арасында ериниң ужундан аз-кем бөлүнип алынян
адамлар хем барды. Сарының эден гүррүнлериниң ола-
ра ярамазлыгам мүмкинди.

Олар сеслерини чыкармасалар-да, ене хәки жедел-
чи яшулы сөзледі.

— Сухан гатының мүлкүнде ачылан гүли алла гөр-
кезмесин. Ол гүлүн башына гонуп, сайран билбилем
узак сайрамаз, басым сем болар — дийип, чаларак ар-
дыңды.

Умуман хәлиден бәри месавырак эдиліп геліән гүр-
рүң агралып башлады. Яшулының: «Ол гүлүн башына
гонуп, сайран билбилем узак сайрамаз...» диен сөзүни:
«Сиз хем Сухан гатының мүлкүнден алып, узак мүкли
болмарсыңыз» диен маныда айдандыгына Сары гаты
говы дүшүнди. Айратын хем «...басым сем болар» диен
сөзө гахары гелди.

«Бе... бу бизи нененци сем этжеккән?» диен пикир Са-
рының башында булашып-булашып, йүз ерден уч бер-
ди. Эмма чекип, юмак сарар ялы велин, бир уч хем
чыкарып билмеди. Оңа дегерли жогап бермек иследи.
Жогап хем тапмады. Дымып сакланмага-да йүреги та-
кат бермән, ахыры:

— Сухан гатының ери пайлананы үчин, бейле жиб-
риндиң-ле, онуң билен нәме илен-чалан ериң барды? —
дийди.

— Илен-чалан ерим ёк. Сухан гатам маңа сенден
якын дәл.

— Онда нәме бир вагт мен ерими сатамда-да, бейле
жибринмәндиң-ле?

— Сениңкә-де бегенен дәлдириң — диенде, төверек-
дәкилер ики тараплайын атыляң сөзлериң агралып бар-
яңдыгыны дуюп, ерли-ерден «гоюң-да гоюң» болшуп
гойдурдылар.

Хәки иң соңкы таная ерими сатып, өйүме геленимде,

аялым өңүмден аглап чыкды диен яшулы гүррүни башга яңи совжак болуп:

— Усса ага, сен ерини Бекмырат бая сатманмыдың? — дийип сорады.

— Мен ерими Бекмырат бая сатыпдым. Йөне соң Сухан гаты икиси бир-бириниң мүлкүне бурнап гирйән ерлерини алшыпдырлар.

— Догры, хер хайсы ерини тутуш бир сыргын этжек боландыр.

— Хава, тутуш бир сыргын этжек болупдыр. Ана, шонда мениң еримем Сухан гата дүшүпдир. Бекмырат байың еринден үле алманымың себәбем — шол — дийип, гүррүңлешип барышларына Сухан гатының мүлкүне етип аяк чекдилер.

Обаның адамлары төверек-дашдан топар-топар гел-йәрдилер. Эмма Сухан гатының мүлкүне иң өнүрти гелип дуран Аннагелди усса дагының топарыды.

Сухан гаты бу гүн мүлкүне, көне донуның үстүндө гара чәкменини гейип, яс тутуп чыкыпды. Эмма онун эгниндәки чәкменинем, донунам итин ашагына атаймасаң, онун өзүндө башга кишиниң яратжак зады ёкды. Хер ничик болса-да, Сухан гатының эгнинде болансоң, ол гейиме хич ким гениргенмеди. Эмма дүйн мүлки пайлананда, Бекмырат бай шейле гейимде чыкаян болса, бар киши бир агыздан оңа дәлирәпдир диерди. Йөне ол дүйн башы силкме телпекли, эгни багана поссуңлы чыкыпды. Өз мүлкүндө өз пайыны аландан соң хем өйүнө тарап эгнини гысып утрапды.

Аннагелди усса дагы гелип дуран бадына. Сухан гаты оларың янына гелди. Өзи салам бермеди, салам берениң хем саламыны алмады. Эп-эсли дурандан соң:

— Бе-е... Шу адамлар мениң мүлкүми пайлашайжакмыкалар?! — дийди. Дуранлардан сес чыкмады. Онун бейде сөзи айтмагам бирхили ерликсиз болды. Эмма онун өз айдан сөзи өзүнө өрән агыр дегди. Дуран еринде йүреги ызлы-ызына гозганып, санжып-санжып гойберди. Сухан гаты гөзүнө инең яшы гаты чәкмениниң сыны билен сүпүрди.

Хәлки энекчи яшулы:

— Сухан ага, машгалаң жаны саг болса бор. Башгасының бары сатып алмадыр. Дүниә малы дүниәде газанылып, дүниәде галдырылян затдыр. Мерт болгун — дийди.

— Вах, мен бу ерлери халал пулумы берип алдым! Бир көпүк ненеңилик билен газаныля... Мен бу ерлерин хер танапына көпүк-көпүк санап бердим. Мен ненеңи мерт болайын?! Гелсин хөкүмөт. Мениң хер танап еримин дерегине бармагымы кесип алсын. Мен. «Вах» диймән, элимин аягымың бар бармагыны берейин. Сен «мерт бол» дийәсиң. Мен ненеңи мерт болайын?! Булар мениң ерими аляр ахырын, ерими! Мүлк гитди, мү-үлк! — дийип, гаты чөкмөниң сыны билен йүзүни тутуп, агламага башлады.

Аннагелди усса бейлесини бакып, бир зат пышырдап окамага башлады: «Эй гудраты гүйчли аллам, сенин канагат билен яраданыңа шүкүр. Хер көпүгө өз бедениниң бир агзасыны кесип бержек болуп, эндирап-сандырап дуран эдип яратманыңа шүкүр. Гахарлы газап билен Сухан гаты ялы нежис, эжиз, хусыт, харсы дүйнә эдип яратманыңа шүкүр» дийип, Аннагелди усса элини сакгалына етирди. Эмма Сухан гатының болуп дуршуна ене чыдап билмеди. Белент сес билен сөзлемәге башлады.

— Сухан бай-й!.. Эжиз экениң! Намартларың намарды экениң! Эгнинден гарап, ызыңа серет!.. Бу гиден мүлк сениңки дәл. Бу мүлк сениң элиңе геченде харама өврүлди!.. Харам! Сениң мүлкүң харам! — дийип, Аннагелди усса сандыраклап, йүзүни бейләк өврди. Онуң бейле гахар билен сандыраклап, бир адамың йүзүне гаты-гайрым сөз айданыны өмрүндә гөрөн адам ёкды. Ол обанын ичинде өрән таква, халалхон, юмшак адам хасапланярды. Хәзирки сандыраклап, Сухан гатының йүзүне айдан сөзлерини бу ерде дуран адамларың хич бири-дә Аннагелди уссадан гарашмаярды. Эмма ол өзүниң берк сөзүни өмрүндә бир гайра айтды. Адамлардан бейләк сайланып, хасасына сөөнип дурды.

Сухан гаты онуң янына барды.

— Усса ага, мениң сенден бейле тамам ёкды. Гайтам адамлара «Ерини алмаң. Нәхак иш этмәң!» дийип, хөрө-көшә эдермикәң өйдйәдим... — дийип, сөзүни сонламанка, Аннагелди усса:

— Ёк! Менден хөрө-көшә гарашма! — дийип, онуң сөзүни кесдирди. — Бесдир. Өмүр бойы кичисине кәй-йәп, улусыңа ялбарып гелдим. Хөрө-көшә, несихат билен адамлар угра гитжек болса, кеми галан дәлдир. Биз акылсыз экеник. Хемме зат ягшылык билен угра гидер

олдун көрүндүрүс. Ол бейле дэл экен. Өтөн ачлык бар жишинин йүзүндөн пердесини сыпырып, кимин кимдигин танатды — дийип, Аннагелди усса хич кимин йүзүнө сөөртмөй хасасына сөөнди.

Сухан гаты онун сөзүнө говы дүшүнди. Йөне айда-ра үйтгешик сөз тапмансон:

— Усса ага, сен ерини Бекмырат бая сатдын ахыры. Маңа койинжеск болясын — дийди.

— Сухан бай! Аннагелди усса хасасына сөөнип дураны билеп башы чашандыр өйтмегин. Мен хасамы хөзир ташлабам билерин. Аннагелди усса хасабына жүрдүр, дилине беркдир. Аннагелди усса ачлыкда йүзүнө чиш йөрөп, өлжөк болуп отырды. Кечесинин йүзүн сыпалап, элине бир овунтык зат илсе, агзына салып тамшаняды. Шонда-да Кыныш байың гана гатып иберен бир араба унундан датман, ызына иберен Аннагелди уссадыр. Аннагелди усса хасабына беркдир, өз нан овунтыгындан тамшанар — дийип, ене хасасына сөөнди. Онун гарры беденинин галпылдап, йүзүнүн агып-дөнүп дураны месе-мәлим гөрнүп дурды.

Аннагелди усса бейле ягдая етер ялы, она үйтгешик гаты-гайрым сөз хем айдылманды. Хөзирки ер-сув пайлашыгына-да, мен шунчаклы пай аларын-ов дийип, ончаклы бегенип хем дурмаярды. Йөне ачлык йылындан бөри онун гарры йүрегинде йыгнанан дерди-белаларың барысы хөзир Сухан гатының мүлкүнүн ичинде ояңды, Аннагелди уссаның бейле гахар-газаба гапланып, энди-рөп дурмагы төверекде дуранлара үйтгешик тәсир этди. Оларын хич бири-де Аннагелди уссаның ички дүйнөсүндө турян тупана ончаклы етик дүшүнип билмейәрди. Шонун үчин-де оларын кимиси отуран еринде ер дырмап отурды, кимиси йөне йүзүн ашак салып отырды, кимиси болса дуран еринде херекетсиз ягдайда дурды. Буларын арасында аягы бишен товшан ялы бир ерде дуруп билмейән Сухан гатының өзүди.

Сухан гаты эдил хөзирки ягдая ченли бүтия гүйч-кувват дүнөе байлыгында — алтын-күмүш, мал-мүлкө — дийип дүшүнөрдү. Эмма Аннагелди усса хасасына сөөнип, нөразычылык билеп бозук ягдайда дуранда, адамларын дымшып, ер көвүшибермегинде-де бир эймоня гүйжүн бардыгына Сухан дагы дүшүнди. Ол эдил шол ягдайын өзүндө рухы гүйжүн мадды гүйчден үстүндигине шүбхесиз ынанды. Йөне рухы гүйч Сухан

гатынын тарапында дәлди-де, Аннагелди уссаның тарапындады.

Догры, Аннагелди уссада хәзир байлык ёкды. Ол ачылыкта чишип, чукурыңгырасындан гайдыпды. Ин соңкы танап еринем сатыпды. Йөне утанжыны, хаясыны, ар-намысыны, выждан-ыграрыны сатман, өзүнде саклапды. Чүнки ол: «Адамзат габра еке гирмели дәлди, өз ыграр, месеп, хаясы... билең биле гирмелидир» дийипди. Аннагелди усса якының-ядың, ил-гүнүн ягшысына-яманына яраян адамды. Ол ил-гүн, төверек-дашы билең билеликте ясда яс тутуп, тойда той тутян адамды. Ол ил-гүнүн адалат нусгасы, рухы гүйжүди. Хәзир онун: «Адамлар, бириниң мүлкүни пайлашмак ягшы дәлди» диен екеже агыз сөзи билең яңкы ер сынчгашып отуран адамларын даргашып гитжекдиклерине-де шүбхе ёкды. Сухан гаты-да шол сөзи айтдырмак ислейәрди. Эмма Аннагелди усса ол сөзи айтмады: Гайтам: «Сениң мүлкүң харам! Харам!» дийип, илиң өнүнде гыгырды. Ер-сувдан пай алжак болуп отуран адамлар шол сөз хем етерликди.

Төверек-дашдан гелйән адамлар йыгнанышдылар. Оба комиссиясам жемленди. Сухан гатынын мүлкүниң пайланылышыны гөрмек үчин Гылычлы дагам шәхерден гелди.

Сухан гаты бу ерик йыгнанан адамларын, йүзлерини ашак салып, ими-салалык билең гамгын отурмакларыны ислейәрди. Чүнки хәзир онун өзүни бирхили ер чекип, асман басып, бүтин дүйәси даралмак билең, гөзлериниң өни гаранкырап барярды. Илиң гүлүшмеги, ойнашмагы, дегишмеги оңа ярамаярды. Ол шейле ягдайда-да өзүни азажык хем гүнәкәр хасапламаярды. Гайтам, бу ерик йыгнанан адамлары «Мениң мүлкүми таланчылар! Маргири мар сокуп өлдүрйәндир. Кәриниз шу болса, ховлукмаң, сизем бир гүн мар сокуп өлдүрер!» дийип гүнәкәрлейәрди. Эмма ол нәче йыллардан бәри маргирчилик әдип, хапа голларыны гөзяша ювуп гелени үчин, өзүни эййәм марын сокандыгынам билйәрди. Шейле-де болса, ол өзүни гүнәкәрлемек ислемайәрди. Чүнки өзүни гүнәкәрлемекден онун ыграры, выжданы, бүтин дуйгы-дүшүнжәси, жаны-тени боюн товларды.

Хава, комиссия ише башлады. Илки билең Сухан гатының өз пайына дүшен ери гөркездилер. Сонра үле-

•үле пайланан ери список боюнча дайханлара бөлүп башладылар.

Сухан гаты Гылычлының янына барып, гөзүндөн сакгал сайы яш гойбермәге башлады.

— Башыңа дөнейин, Гылычлы жан, инер оглум, жан көшегим, муны бейтдирме!..

— Мен нәдейин, Сухан ага?

— Бейтмән!» дий. Сен дийсен, эдерлер. Сен бир дүшүн ахыры, өз обамың огланы. Мен бу ерлере көп-көп пуллар бердим.

— Беренде нәме... Сениң ене-де пулуң кәндир. Хол-ха, бир көпүк пулсуз, бир танап ерсиз адамлар кән ахыры. Олара-да яшамак герек.

— Вах-х..., олары алла йыкыпдыр, бендеси галдырып билмез ахыры!..

— Биз галдырыс, Сухан ага.

— Гылычлы, көшегим, какаң пахыр биленем оңат гөрүшйәдик. Сен бир өз обамызың огланы. Хөкүметинң улы адамысы. «Бейтмән» дийсең, екеже агыз сөзүне битйә — дийип, ялбарып дурка-да, гаты чәкмениниң сынына гөзяшыны сүпүрип етишип билмейәрди.

Гылычлы шейле надан, шейле эжиз, гөзгыны адамларын хем аңырсыз-бәрсиз мал-мүлке, дүйнә байлыгына әе болшуна ене бир гайра хайран галды. Гара небсин, әйменч хусытлыгың адамыны эжизлиге, намартлыга, хатда гөз яша әлтйәндигине шүбхеленмеді. Ине, шейле пикирлер Гылычлының башына гелип-гечип дурка, Сухан гаты ене ялбармага башлады.

— Гылычлы, көшегим, өлинчәм ядымдан чыкарман. Сонкы неслиме-де табшырып гидерин. Екеже агыз сөзүңи гысганма! — дийип, ялбармага башлады.

— Сухан ага, сен гаты говы дүшүнйәсин, йөне сени гысганчлык, гара небис өз угруңа гоянок. Ер-сув пайламак — аз ерли хем ерсиз дайханларынң ислеги, хөкүметинем карары. Дүшнүклими?

— Дүшнүкли.

— Дүшнүкли болса, маңа йүз тутма — дийип, Гылычлы адамлара гошулып гидиберди.

Сухан гаты дуран еринде дикилен газык болуп галды. Эмма узак дуруп билмән, ене адамлара тарап уграды. Илки өңүндөн чыкан хем Сары болды. Ол өзүне дүшен ерин ичинде дурды. Бегенжине:

— Сухан ага, айланып-доланып, ене шол бир вагт-

кы сатанжа ерим өзүмө дүшди. Какам пахырам, атам пахырам шу ерин ичинде ишлөпди. Инди менем ишлемели болдум — дийип йылгырды.

Сухан гаты йүзүни галдырман:

— Харам болсун! Ылахым чөп басып, шорап галсын! — дийип гечиберди.

Сары айдара сөз тапмаң, ызындан гарап галды.

Сухан гаты көпчүлигин арасына баранда, комиссия Аннагелди уссаның пайына дүшөн ери гөркезип дурды. Аннагелди усса:

— Оңат өз гөвүн эдишим ялы, өз сатанжа еримем пайыма дүшди. Ол пел, о пел, о пел, ана, хол пелем өз ерим. Кемися, Меле, маңа өз ерим боля. Галаныны нәтсеңиз шейдин. Мен мунча ери экип, хөтдесинден гелип билмен — дийди.

— Вай, алмасаң, мениңки болмалыдыр — дийип, Сухан гаты Аннагелди уссаны гужакланда, тас оны йыкпыды.

— Мен билмен. Ана, кемися билен геплеш — дийип, Аннагелди усса элини булап бейлөк айрылды.

Сухан гаты:

— Алынмадык ер болса мениңкидир — дийип, комиссия тарап топулды.

Меле оңа:

— Сухан ага, сен ер пайыңы алдың. Инди гатышма! Болмаса, холха, милиция дур, шонун өңүнө дүшерсин! — диенде, Сухан гаты дуран еринде өзүни ашак гойберди. Чөкүнө дүшүп, ики элини хем ере урды. Пенжелерини долдуруп топрак алды-да, ики эгнинден хем ёкарык гөтерди.

— Вай, талаңчылар-эй!! Гүндизин гүни мүлк талаялар-эй! — дийип пенжесиндәки топрагы йүзүнө сүртмөгө башлады. Ене алып, ене сүртди.

Комиссия өз ишини довам этди.

15-нҗи бап

ӨКҮЗЧЕ НЭЧЕ ТОЛГУНСА-ДА, БОЙНАМАЛЫ БОЛЯР

Энекүти өзүни оңармаян налажедейин дәлли. Ол өз эдйән ишинин хөтдесинден гелйән аялды. Хер нәче вежерачылык этсе-де, онун үстүни өртүп, ил гөзүнө

башга бирхили гөркезмәнем уссатлык билен башарарды.

Хер бир дөвүрде-де Энекүти ялы адамлар ил ичинде аз болмаяр. Базар сөвдасына гиришйән деллалдар, желлаплар хер базарда йүз гайра ант ичип, авы ялаярлар, ялан сөзлейәрлер, алдаярлар, бире алып, икә сатырлар, ялта эшеги чус эдип, гөркезийәрлер. Ана, шоларың барысы хем Энекүтиниң ыграрындакы адамлар. Я болмаса умумы дурмуш «сөвдасындакы» бирнәче «дарбазчылары» алып гөрсең, олар ёлдашларыны алдаярлар, йүзүне гүлүм-ялым эдип, еңсесинден гыбатыны эдйәрлер, абрайдан дүшүрийәрлер, өз шахсы бәхбиди үчин ёлдашыны, кәрдешини чукура итйәр; чыкмаз ялы эдйәр. Ана, шейле адамларың хеммесем бир гойнуң гуйругына дүшен гурт, йөне оларың бир-бирлеринден тапавуды дине гөврелеринде, мүннүлдейишлеринде. Эмма барысының хем хөреги арасса гуйрукдан эмеле гелен жерхет.

Хер маргирин бирхили мар ойнадышы бар. Йөнененси ойнатса-да, ахыры маргир мар зәхеринден өлмели. Кәрдешиниң өлүмини гөрөн икинжи бир маргир өз кесбини ташлап, чөреги башга бир кәрден газанмага башлаяр. Чүнки бири болса хер халатда сокуп өлдүржек болуп дуран душманыны дост тутунып, онуң зәхерине гарашып гезйәр. Маргирлик кәрини ташламаяр.

Энекүти нәдеркә? Өмрүни шол галплык билен өтүрермикә я-да пәлинден гайдармыка?..

Ана, Энекүти хожамы өңүне салып, Аннагелди уссанынка гирди. Усса ага оны: «Догры гелен кейигиң ики гөзүнден гайры айыбы ёк» дийип кабул этди. Эмма бир вагт оны өвлүйәден кован хем Аннагелди уссаның өзүди. Хәзир гадыр билен кабул эден хем өзи.

Нененси гең болса-да, бир гарадан гайтмаз, гараңкыдан горкмаз, мусаллат вежераларың хем белли-белли сүстуның пес, жынының асгын адамлары боляр. Аннагелди уссаның өңүнде Энекүтиниң хем гепем болмазды, буйтар-суйтарам. Оны гөрөнден, бирхили сусалып, уялмак билен, өзүни тижәп башларды. Өвлүйәден ковланда-да, Аннагелди уссаның йүзүне гаңрылып, бир сөз хем айдып билмән гидипди.

Герек еринде лолулык билен яландан гөзяш гетирип, көпчүлигин рехимини өзүне индерип билйән елемювлат.

лар хем дурмушда боляр. Эмма дурмушда чын билен яланы хатасыз сайламагы башарян йити укыплы йүзүкчилер хем боляр. Ана, Энекүти шейле адамларын биринжи хилинден болса, Аннагелди усса икинжи хилинденди. Шонун үчин оларын икисем бир-биринден этиячсыз дәлди. Хер ничик-де болса, Энекүти:

— Усса ага, алладан яшырмадыгымы сизден яшыржак дәл — дийип сөзлемәге башлады. — Мени гүнәкәрлединиз. Догры, мен гүнәкәр. Гүнәсиз бир ярадааның өзи. Йөне Габагам алла-тагаланың адам кешбинде ярадан бир махлугы болансон, ынсан хатарына гошулып йөр-дә. Егсам болманда, хол, гүр бияранын депесинде сайланып ятан бир уллакан хайван кәди боляр, Габагам шол. Шол кәди гавун болса, Габагам адам, шол кәди гавун болмаса, Габагам адам дәл. Ери, иймәге ёкмы, ичмәге ёкмы... Өнүнде гойланы ий-ич-де отур-да. Биринин гапысында данылгы дуран гөле билен нәме ишин бар? Огурлыкдан башгаңы оңардыңмы? Ах, шу ишлер масгарачылык үчин болян затлардыр. Мен нәдеийин?.. — дийип, Энекүти өнүнде дуран чайлы кәсә элини узатды.

Аннагелди усса пессайлык билен ардыңды. «Шол огурлыкдан өзүн хем хабарлы болайма?» дийип, сорамак иследи. Ене хем ол хакда долы бир нетижә гелип биһмәнсон, хич зат диймеди.

Габак шых огурлыкда тутуладан сон, өвлүйәнин сакчысы болуп билмежекдигине Аннагелди усса шүбхеленмейәрди, йөне огурлыкда тутулды дийип, хелейин әри билен айрылышмагы хем онун бейнисинде ерлешмейәрди. Эмма Энекүти хошам билен яшап башлансон, велин, онун гинден өврен айлавлары Аннагелди усса айдыңлашып башлапды. «Огурлыкда Энекүтин эли болмалы, йөне чак хакам бөлса, чаклыгына галяр-да» дийип, ол хакда пикирлеймесинем гоюпды. Энекүти геленсон, ене пикирленмели болды.

— Усса ага, мен эрбет — дийип, Энекүти элиндәки кәсесини ызлы-ызына овуртлады-да, ерде гойды. — Усса ага, мен алладан яшырмадыгымы сизденем яшырман, йүрегими дөкмәге гелдим. Сиз мени өвлүйәден ковдуңыз. Догры, мен эрбет, мен галп. Шол эрбетлигим, галплыгым үчинем ковдуңыз. «Галпың газаны гайнамаз» дийип, өңкүлеримиз айдыпдыр. Шолам хак. Сизем хак иш этдиниз...

— Ягшы, Энекути, сизе бир сорагым бар. Хий, түркменде эрини кован хелейи гөрүп-эшидипмидиниз?

— Ек. Асыл хелейини кован әрем гөремок.

— Инди... Әр хелейи талак эдип билйә. Хелейин эрини талак этмеги бизин шеригатымызда-да ёк ахыры.

— Вах, усса ага, мен әрими ковмадым! Мен бир дүнйәнин адам сыпатлы махлугыны ковдум... Ол әр дәл... Дүшүнин... Ах, нәдейин?! — дийип, Энекути дулугыны тутды. Гахарына дишлери агырып башлады. Бир азрак дымып, ене сөзлемәге башлады. — Онсоңам нәбилейин, өвлүйәнин сакчысы хожа болса, говурак болармыка өйдүпдим... — дийип, Энекути Хожамын йүзүне серетди. Хожам башыны атып гойберди.

Аннагелди усса хожамын йүзүне бир серетди-де:

— Нәбилейин, бу заманда сежиресиз хожамларам көпелипдир... — дийди.

Энекути онуң хожадыгыны субут этжек хем болуп отурмады-да, өзи хакында сөзләп башлады.

— Усса ага, мен шу гара гүни итеклемек үчин көп галплык этдим. Нәме этжек дагы?.. Ерин ёк, сувуң ёк. малың ёк, мүлкүң ёк. Асмана агзыңы ачанын билен ёкардан бир хурма дүшенок. Онсоңам гара гүни итеклемәнин угрунда әрбедем болмалы болясың, галпам... — диенде, Аннагелди усса Энекути билен ылашмады.

— Галплыкдан пәк ыграрда өлен ягшыдыр — дийди.

— Вах, усса ага, ханы өлүп болямы нәме. Онсоңам, аллатагала ери-гөгем дең яратмандыр. Бейлеки-песли ярадыпдыр. Мен шонуң пес ярадан бендеси. Онсоңам, гавуның сүйжүсини шагал танармыш, адамың ягшысыны әрбет тапармыш. Шонуң үчинем мен сизи өрән ягшы танаян — диенде, Аннагелди усса, нәме үчиндир, бир ардынды. — Усса ага, менем өң әрбет дәлдим. Мениң биринжи адамым ёрган-дүшек ялы юмшак адамды. Нәме этсемем, угрума гарамазды. Мен гаранкыдан гаранка ишанларын хызматында болардым. Ана, шо ерде-де мениң гара небсим артып, элим эгрелип башлады... — диенде, Аннагелди усса онуң сөзүни бөлтеди.

— Ишанларда эгри эллер догряляндыр велин, сизинки эгрелен болса, гөнезлигинде бардыр — дийип, усса ага сажгалыны сыпады.

— Вах, усса ага, элбетде, гөнезликде бардыр. Болмаса, бейле болмаз ахыры. Инди мен шол гөнезлиги ювуп-ардып ёк этжек. Шонун үчинем йөрите сизин яныныза гелдим — дийип, Энекути кәсесинин дүйбүнде галан чайы серпип гойберди.

Аннагелди усса сакгалыны сыпап, эп-эсли отурды. Ол Энекутинин дүзелмегини ислейәрди. Көмөк бермеге-де тайынды. Йөне она ынанмаярды. Шол ынанмайшы ялам:

— Энекути, эгри агач ятгынына гитмелидир — дийди.

— Усса ага, мен сизден бейле сөзе гарашмаядым. Гарк болана эл бермек мусурманын боржудыр.

— Шейледир велин, сизин гарк боляныныза мениң шүбхәм бар. Сиз йүзмәге өрән өкте болмалы. Дурмуш толкуны сизи гарк эдип билмезмикә өйдйән.

— Бей диймәң, усса ага. Мен дуйян... — дийип, Энекути улудан сожап, дем алды.

— Нәме дуйясыңыз?

— Дуйян задым кән, усса ага... Дүнийәм даралып, дем алян ховам агралып баря.

— Нәме бейле?

— Ай, бейлеси шол, усса ага... Гиевим Аллак обаның кемтиди болупдыр дийип, гапысындан бардым. Саламымы алман ковуп гойберди. Хол мейданда ач өлен Худайбердин оглы Меле ер-сув пайлаяң кемсияң башы болупдыр. «Маңа-да пай бер» дийип, янына бардым. Хабарымам алман ковуп гойберди. Инди Бекмырат бай ялы адамларда сан-сала галман, дөвран Аллакдыр Меле ялылара дөнди. Өңки бизе чала йылгырып бакан дөвран инди олара гүлүп бакды — дийип, бир сәгинди-де, — «Инлис ене гелжекмиш» диййәлер. Гелермикә? — дийип, гөзлерини петредип серетди.

— Ай, Энекути, оларын барысы йөне гүррүндир. Инлис гелжек болса гитмезди. Онча узак ёлы гидип-гелип йөрмөк ансат дәлдир. «Юрдам шол Кәбеденем аңырда, сувун ичинде» диййәлер. Онсоң гелер өйтжек дәл-дә — дийип, Аннагелди усса кәсесине чай гуйды.

Инлислерин гелери-гелмези хақында Энекутинин шейле бир гүррүн хем эдеси гелип дурмады. Чүнки онун өз аладасы өзүне етикди.

— Ай, усса ага, алла тутмасын, алла! — дийип, сөз-

лемәге башлады. — Алла тутмадык болса, өвлүйәде бир әлләнәмә гүнүмиз барды. Отурсак болмадымы, «хак» дийип, Габак ким..., огурлык нәмә? — диенде, Аннагелди усса отурып билмеди. «Огурлык эден — сениң өзүң!» диймек иследи, ене гүнәкәр бодарын өйдүп, сөзүни бираз юмшатды.

— Энекүти, сиз өвлүйәден еке Габак шыхың огурлык эдени үчин ковулмадыңыз... — дийип, усса ага сөзүни соңламанка, Энекүти:

— Онда нәмә үчин ковулдым? — диенини өзем дуйман галды. Бейле сораг билен Аннагелди усса хужум әтмәге ёл ачандыгынам деррев билди. Йөне айдан сөзүни гайдып ювдуп билмеди. Гелжекки хужуме тайяр болды.

Аннагелди усса:

— Билеңзокмы нәмә үчин ковланыңызы?! — диенде болса, Энекүти сесини чыкармады.

— Билмейән болсаныз, әр билен хелёй бир-бириниң әбедилик ёлдашыдыр... — диенде, Энекүти онун сөзүни бөлтеди.

— Усса ага, көвләң гөзлериңи! Гой, гаракларым патлап ере гачсын...

— Мен сизин гөзүңизи көвлемен! Гой, гүнәкәриң гөзүни алла көвлесин!

— Вах, инди мен нәдейин! Баран гапым япык! — дийип, Энекүти агламага башлады.

— Нәтмелидигини әринизден айрылып, әре бармаздан өң пикирленмели экениңиз! «Баран гапым япык!» Ким гүнәкәр! Өзүңиз гүнәкәр! Баран гапыңызы ким япды?! Өзүңиз япдыңыз! Өзүңиз әринизден айрылып, әре барып йөрени ил гапысыңдан гойбәрми? Гойбермез! Хөнизем мен гойберйән — дийип, Аннагелди усса гахар билен йүзүни кесердип, бейләк совды.

Энекүти хоркулдап, соркулдап аглады. Онун дурмушдан ёл тапман, халыс әжизләндигини Аннагелди усса агысыңдан аңлады.

— «Баран гапым япык». Холха, өвей гызыңыз Аллагың гелни. Бар гапысыңдан... Гойбермез. Таяк алып ковар. Мен сизи, Энекүти, гаты говы танаян. Сиз гара небсиң угрунда ягшы-яман сайгарман, нәм болса эди-бермелидир өйтдүңиз. Гара небис адамыны санданам чыкарар, ёлданам чыкарар, илденем чыкарар. «Динден чыксаң чык, илден чыкма» диен көнелериң бир сөзи

бардыр. Холха, Сухан гаты, Бекмырат бай халалдан-харамдан йыгнады йыгнабиленини. Ачлык йылы илиң шайы диймедилер, сепи диймедилер, мүлки диймедилер, йыгнадылар йыгнап биленлерини Холха, инди гөзлери нәме гәрди?.. Мүлклерини пайлашып йөрлер. Сизе шонданам пай бермедилер. Себәп дийсең, сиз илиң гөзүнден дүшдүңиз! — дийип, Аннагелди усса йүзүни кесердип отурышындан үйтгеди, Энекүтә серетди. Онуң халыс әжизләп, ярым-яш аглап отурышына бир хили небси агырып башлады.

Энекүти йүзлерини сүпүришдирип, бир вагткы Черкез ишан билен болан ваканы айтмага башлады. Эмма гечмишдәки эден ишлерини болшы ялы әдип айтмага хәзир онуң өз выжданы хем чатмады.

— Өнрәк шәхерде Черкез ишаның ишлейән ерине бардым. Шол ерде-де чашып йыкылыпдырын. Черкез ишанам көмек этмегин ерине, догтор чагырып, отлы дерман билен санчдырды. Мен йөне от алып, ловлап өтәгидендирин өйтдүм. Шондан бәри ядыма дүшсе-де, ловлап яныберйән. Ах, менде йүрек галан дәлдир. Шол дерман чүршдүрип яндырып гойберипдир.

— Хич задам болан дәлдир. Йүрегин чүршүп, янып гиден болса, бейле болмаздыңыз. Бир вагт догтор менем санжып, шол гызгын дерманы гойберипди: Бир бада гыздыря. Сон айрылышып гидйә. Ол дерман адама кувват берйәмиш. Догруданам, кувват берйән экени. Мен-ә шондан соң бирхили даянайдым.

— Ай, нәбилейин, усса ага, Черкез ишан авы-зәхер ялы бир бела-бетер гойбердәендир өйтдүм.

— Өз гөвнүңизе осман, Энекүти, Черкез ишан бейле иш этмез.

— «Этмез» диймән, усса ага. Бир вагт аялы пахыр сыркавланда, мен-ә әм-дәри әдип, гижелер укудан галып йөрүн. Бирденем Черкез ишан бир догтор орс билен гелди-де, сапанчасыны чат-манлайыма гоюп, атып гойберди — диенде, Аннагелди усса онуң сөзүне питива этмән, отуран еринде дуркы-дурмушы билен бир әленди.

— Энекүти, сизи габыр дүзедер! Сиз габырдан бәрде дүзелмерсиңиз — диен сөзүни гахар билен бармагыны чоммалдып, перт-перт айтды.

Энекүти онуң бейле гахар билен берк айдан сөзүне бирхили үстүни алдыран ялы болды.

Аннагелди уссанын аялы Амангөзел эже хәлиден бәри буларын сөзүнә гатышман отырды, олам гатышды.

— Бей диймән ахыры, какасы. Ол-а угур тапман, көмек дийип гелипдир. Сизем: «Габыр дүзедер» дийәсиңиз.

— Диймән хов, энеси. Асыл гүррүни маңзыңа батанок. Чат маңлайыңдан гойлуп атылан болса, шейле гезер йөрермиди?

— Вах, усса ага, соварак дүшендир-дә — дийип, Энекүти бирхили болды.

— Чат маңлайда гойлансоң, соварагы болмаз оң. Мениң билән гүррүң эдениңизде, артдырман, кемелтмән, хақыкаты сөзләң.

— Шол гелели бәри, хақыкаты сөзләп отурышы-да, — «Маңлайымы дирәре гапы тапман, тоба эдиң гапыңа гелдим» дийип отыр. Нәме көмек этмели болса, элиңизден гелен көмеги эдиң, гөвнүни авлап гойбермек гөрөк — дийип, Амангөзел эже Энекүтиниң тарапыны тутды.

Аннагелди усса бираз юмшашды.

— Вах, мен муны дүзелер өйдемок — дийип, аялының йүзүнә серетди.

Аялы:

— Дүзелер — дийип, ене сөзләмәгә башлады. — Дүзелер-дүзелмез ялы нәме эдиңдир, Энекүти? Сопы Аллаяр кырк яшына ченли Бухарда желлатбашы болуп, келле кесипдир. Кыркдан соң шолам дүзелипдир. Шу гүнә ченли Энекүти обаның гөрөкли адамысыды. Хайсы аялың чагасы сыркавласа, «Вай, Энекүти эже!» дийип ылгаяды. Бу гүнки гүнәм итиң арт аягыңдан сув ичирдилер. Ягшы, шых огурлык эденсон, Энекүти нәтсин? Я-ха Габак шыхы өвлүйәден ковмалы, я-да өзем өвлүйәден чыкып биле гитмели-дә. Гидәйселерем, Энекүти ене оны эклемели. Габак шыхдан гүзеран-гирдежи бир тин пейда ёк. Ол түйс аңырдан гелйән мугтхор ахырын. Шол «Эркине гойсаң хожаны, ятып ичер көжәни» диенлери ол. Алла сакласын! — диен сөзи хожама-да ярамады. Ол отуран еринде гөзлерини петредип, бир серетди. Йөне Амангөзел эже оны дуймады. Аннагелди усса ашаклыкдан чала йылгыржак ялы эдиң, йүзүни ашак салды.

Хакыкатдан хем, Түркүстана араплар аралашалы бери, түркмен халкынын арасында «Мен өвлатдырын» дийип, өвлүйәлерде, Сейидахмет ишаныңкы ялы ерлерде, обаларда-да хич бир кәрсиз, мугтхор гатлак несилме-несил яшап гелйәрди. Оларың арасына Энекути ялы гарачыларың хем сокуляны ёк дәлди. Аннагелди усса жемгыетиң шол гатлагына «кәрсиз ялягылар» дийип, ички дуйгусында халамазды. Ол ерде-бу ерде үйшмеленде олар хакда сөз гозгалып, бири тарапыны тутжак болса-да, «өз чөрегини өзи иййән өвлатларам кән. Гой, оларам газансынлар, өз чөрөклерини өзлери ийсин. Илден хантама болмасынлар. Хантамачылык яман затдыр» диерди-дә, артыкмач ол хакда жедел хем эдип отурмазды. Хәзир ол хожама-да хич зат айтмады.

Догрудан хем, Энекути Сейидахмет ишаның өнүнде бир вагткы эден «оюңларыны» хәзир Аннагелди уссаның өнүнде эдип билмеди. Белкем, хәзир онуң дурмушдан басылып, рухдан дүшүп йөрмегиндендир; белкем, өнки жөгүлик, кечебазлык хәсиетлери билен хошлашып, догралжак болуп йөрөн дөврүнде, энтөк оңатлык билен геплешмеги ончаклы башаран дәлдир; белкем, Аннагелди уссадан суссы басыландыр. Гараз, Амангөзел эже гошулмадык болса, Аннагелди усса Энекутиниң юмшуны битирмезлиги йүрегине берк дүвүпди. Хениз хем ким билйәр. Йөне ол сакгалларыны сыпашдырып:

— Аслында Сиз мениң яныма нәме юмуш билен гелдиниз? Ене-де шол өвлүйәниң сакчылыгыны соражак болсаңыз-а, сорабам отурман. Өвлүйә мениңки дәл, обаныңкы. Гидиң-де, илден сораң — дийди.

Энекути:

— Вах, усса ага, өвлүйәни соражак дәл-ле! — диенде, тас Аннагелди усса япышыпды. — Маңа ер герек. Ер-сув пайлашыгыңдан маңа пай беренөкләр.

— Хе-е, ине, мунуң боля; йөне сизден ер экен болмаз. Дайханчылык кындыр — дийип, Аннагелди усса хожамын йүзүнә серетди. Хожам отуран еринде бир гозганды.

— Нәдерсиниз, хожам ага, ер әкөрмисиниз? — дийип, Аннагелди усса оглы ялы адама онуң өвлатлык хатырасы үчин «ага» дийип йүзленди.

Хожам аграслык билен ховлукман гозганды-да:

— Әкерис-ле — дийди.

— Экерис-ле дэл.

— Ай, экерис.

— Хе-е... Күнде тутуп, ер сүрүп гөрүпмидиниз?

— Хе-е... Күнде тутуп, ер сүрүп гөрүпмидиниз?

— Ек, гөрмегиниз хасап дэл, өзүңиз?

— Ай, өзүмиз-э хениз күнде тутуп, ер сүрүп гөрөм-
зок.

— Хе-е... Араба сүрүп билйэсинизми?

— Ай, араба-ха мүнөмизде-де горкуп отуряс. Ланк-
-ланк эдип, бирхилги агдарылайжак ялы. Ай, арабаны
сүрерис, йөне агдараймасак... Араба сүрмөк нөмө газы
газмак дэл-дө...

— Хе-е... Эшитдинизми, Энекүти, хожам агаң сөзү-
ни? — дийип, Аннагелди усса сакгалыны сыпады.

— Эшитдим! — дийип, Энекүти хожома середеде,
хожам отуран еринде егшерип гитди.

— Хожам күнде-де, тутар, ерем сүрер! Хожам ара-
ба-да сүрер, газам газар! Ондан яңа аркайынжа
болайын, усса ага — дийип, Энекүти гаты аркайын
айтды.

— Хэй, нөбилейин, Энекүти. Яшлыкда эли габарма-
дыгың соң элини габартмак ансат дэлмикэ өйдйөн.

— Габарар, Усса ага. Эли габармадыгың гөзи га-
бар. «Өкүзче, нөче толгунса-да, ахыры бойнамалы бор». Мугт гелйөн көкөниң гатап-гатап, иң соңунда диш дө-
вүп, бокурдак йыртяндыгына гижрөгөм болса, Энекүти
дүшүнди.

— Хэй, Энекүти, өйнуң-а кэндир... Йөне шу гүнки
болуп отурышың-а амана гелен ялы...

— Энекүти амана-да гелендир, имана-да, усса ага.
Волмаса сизин яныңыза гелмезди. Энекүти сизин яны-
ңыза гелдими, маймын ойнатмасыны гойды дийип дү-
шүнэйин, усса ага. Энекүтө акылсыз диййэндирлер
велин, Энекүтинин хем ажажык акылы бардыр. Бу ча-
ка ченли өз кем акылының буйругы билен маймын
ойнатса-да, сизин гөзүңизден соваракда ойнадандыр.
Инди маймынам ойнамажак боляр, усса ага, дүшүниң.
Гит-де, ил деңинде ер-сувдан пай ал-да, зөхмет чек дий-
йэр. Шонуң үчин хем мен сизин яныңыза маймынсыз
гелдим. Өмүр ойнадып гелен маймыным билен эбедилик
хошлашып, сизин яныңыза хожам билен гелдим. Гөр-
йэсинизми дагын белеги ялы болуп отурышыны? Хер
иенде, долы керсен нахар герек. Шонда-да дерлемейэр.

Гайсар болупдыр хожам. Муны дерледип, гайсарлык кеселинден ачмак герек, усса ага... — дийип, Энекути хожам элини узадандан, Аннагелди усса:

— Боля, боля... кеми галмады. Мен ынандым — дийди-де, көвшүни гейшине, ызыны гараман, чыкып гитди.

Аннагелди усса ер пайлашянларың янына барып, комиссия йүзленди.

— Меле жан, шол маңа бөлүп берен пайыңызың өңки өз мүлкүмдөн бейлекиси маңа герек дәл, мен экип эйгермен дийипдим велин, шоны бирине бердиңизми? — дийип сорады.

— Эк, усса ага, беремзок.

— Бермедик болсаңыз, шоны Энекути билен хожам берелиң. Оларам ер-судан пай сораы.

— Бе-е... усса ага, олар ер экермикэ?.. — дийип, Меле энтек ачык пышгырманка, комиссияның бейлеки ики члени:

— Олардан ер экен болмаз — дийип нэразылык билдирди.

Умуман, Энекутэ ер бермелими-бермесизми диен меселэ төверекде дуранлардан хем гошулан болды.

Бу гүн Черкез ишанам Гылычлы дагы билен ер-судан пайлашыгының гечишини гөрмөгө йөрите шэхерден гелипдилер.

— Паландан эер болмаз, Энекутиденем — дайхан. Оңа «Гит-де, өвлүйэңи сакла-да, маймыныңы ойнады-бер» диймек герек. О ерде бири: «Янының хожамы бар» диййэр. Хожамы мен гаты говы танаян. Ол асыл пилиң гулагының ниредедигинем билйэн дәлдир — дийип, Черкез ишан берк сөзледи. Элбетде, Черкез ишандан башга хили сөзе гарашмалам дәлди. Чүнки оларын икиси хакда-да онуң анырдан гелийэн пикири хениз бозулман дурды. Эмма Гылычлы башга хили сөзледи.

— Елдашлар, бүче боланына гөрэ менем бирки агыз сөз айдайын. Йөне мениңем пикирим. Черкез ишаның хем пикири кесгитлейжи канун дәл. Иң сонунда меселэни ерли комиссия чөзмели бор, элбетде, көпчүлигин разычылыгы боюнча. Йөне ерли комиссияның үстүнден шикаят дүшсе, биз шэхерде ёкаркы комиссияда гарамалы борус, бий-э бир. Икинжиденем, бир ерсиз-судсуз адам шу гүне ченли зэхмет этмэн, башга бирхили ёллар билен гүнүни гөрүп гелен болса, шу гүнки гүнем ол: «Маңа ер-судан пай берин, мен зэхмет чекжек»

дийсе, онун мөхүмини битирмели бор. Мөхүмини битир-месек, бар, гит-де, маймыныны ойнадыбер дийдигимиз бор. Сөз билен болмаса, иш йүзүнде шейле болуп чы-кар. Шура хөкүмети халкы зэхмете чагыря. Галплыга чагырмая. Бейлесинем өзүңиз билиң. Холха комиссия, холха көпчүлик — дийип, Гылычлы сөзүни сонлады.

Умуман, Гылычлынын сөзүнден соң комиссия-да, көпчүлик хем шейле бир икиржиңләп дурман, Энекүтә ер бермели этдилер.

Аннагелди усса Энекүти билен хожама берлен ери гөркезди.

— Шунун хөтдесинден гелип, экип билсениз, сизе бол етер. Йөне «Гедайчылык этмәге-де гурп герек» дийлен ялы, дайханчылыга-да бирнеме гурп герекдир. Дүвүн-чеклери чөзмели борсуң-да, күти бай — дийип йыл-гырды.

— Ай, усса ага, ери ер этмек үчин, дүвүнчек чөзмә-ге ялтанмарыс — дийип, Энекүти жак-жаклап гүлди.

Аслында хожамдыр Энекүти Аннагелди уссанын өң-ки танайшындан эп-эсли үйтгән экен. Ол «Алма, биш, агзыма дүш» диййән ялта хожам Энекүтинин өнүнде эййәм-эййәмлер бурунлыклы дүйә өврүлип гиден экен. Энекүти: «Хых, чөк!» дийсе чөкүп, «Хайт, чүв!» дийсе-де туряр экен. Диймек, Черкез ишанын ёла салып бил-медик хожамыны Энекүти салыпдыр... Белкем, Энекү-тинин зарбасы Черкез ишаның юмругындан хожамың башына хас беркрәк дегендир?.. Белкем, мугаллымчы-лык курсунда окуп, «гүнә» газананындан, ер ишләп со-гап газананыны говрак гөрендир?.. Эгер-де йигриминжи йылың гүйзүнде хожам, ериниң ичинде там салжак бо-луп, балагыны дызындан ёкаррак чызгап, совук палчы-гы эйләп дурка, барып соран болсак, белкем, ол хакы-каты айдарды.

16-нчы бап

СЫНСА ГӨВҮН, СЕЙИК БОЛМАЗ...

Мары станциясынын дөрдүнжи ёлы билен чала сүй-шүп гелен көнеже паровозың тиркеги өрән узынды. Йөне онун тиркеги узын боланы билен хем чекмез ялы агыр йүки ёкды. Дөвүк-енжик, от алан вагонлар, бош

челеклер, платформалар, кәсиниң үстүндө голтук-гуajak одун, бир-ярым вагонларын ичинде середишип дуран хор ябылар болаймаса, агыр йүки тигирлериди. Шейле-де болса, ховурсыз одунының йылысындан гүйч алян көнеже паровоз өз тиркегине ончаклы ыгтыяр эдип билмейәрди. Ол кем-кемден хаяллап дурмакчы болды. Эмма ыз тиркеги өз бады билен бир-бирине чакышып, ул-лакан шақырды, турузды. Паровоз тормозина амал эдип билмән, эп-эсли илери сүйшүп, ене дурмакчы болды. Ыз тиркеги ене айылганч шақырды турузды. Бу ягдай үч-дөрт гезек гайталандан соң, тигирлер херекетсиз галды, отлы дурды. Ине, бейле дөвүк-енжик тиркегли отла ол дөвүрде Гызыларбат отлусы диердилер. Ол ёлагчы алмазды. Дөвүк-енжик тиркегини Гызыларбат отлы ёл уссаханасына элтип ташларды.

Отлы гелип дурандан, бир топар телпекли адамлар хасырдашып чыкдылар. Кимин эли халталы, кимин эгни хоржунлы, кимин янында эли чагалы аякбагы аял, ховлукмач гык-да-бак, барысы отлудан галып барян ялыды. Эмма отлының хачан угражакдыгыны станцияның нобатчысам билмейәрди.

— Отлы нирә барярка?

— Хачан угражакка?

— Билет сатылмаярмыка?... — диен ялы ховлукмач сораглар думлы-душдан эшидилйәрди. Эмма ол сораглар жогап берйән ёкды.

Сакгалындан ак сепен узын бойлы яшулы хәлиден бәри пишегине сөөнишине махоркасыны күкедип дурды. Ол өзүниң гойберйән яшыл түссеси билен паровоза хайбат атырмы я төверегиндәки алжыранңылыга хайран галып, сын эдйәрми я-да ол затларын хеммесине бипервай гарап дурмы, гапдалдан гарап, она белли бир зат айтмак ансат дәлди. Йөне ёгыннан доланан чилимини өрән-берк чекип, содалык билен бипервай гойберип дуршуна гаранында, онуң хүй-хәсиетинде хем совуклыгын, хем гызмалыгын дога хөврүгип гелендиги бирхили аңланып дурярды.

Ховлукмач адамларын бири онуң янына гелип:

— Яшулы, отлы нирә гидйәкә, билмединми? — дийип сорады.

Яшулы дуран еринде пишегине-бир аграм салды-да:

— Отлы Гызыларбада гидйә, гөрмейәнми? — дийди.

— Ай, нәбилейин мен.

— Билмейән болсан ызына тиркелен дөвүк-енжик магунларына сын эдәйгин.

— Муна билет сатямыкалар?

— Билет нәмә герек, мүн-де гидибер-дә.

— Ёлда дүшүрәйсе?..

— Дүшүрөндө нәмә. Өйүңизе бир әдим якын-а барар-сын-да. Ол болманда өйүңдә отурдыгыңмы? — диен сөзи ховлукмач пыяда ярадымы, ярамадымы, ким билйәр... Йөне гүррүңдешиниң йүзүнә бир аңкарылып серетди-де гидиберди.

Әдил шол вагт-платформаның үстүндә харбы гейим-ли бир йигит еринден ховлукман турды-да, чеп элини еңсесине етирип, бир геринди. Гапдалындакы чаклаңжа халтасыны бир эли билен еңил гөтерип, ашак дүшди. Адамларың арасына аралашан ериндә халтасыны гапдалында гоюп, кемерини дүзөтди, көйнегини чекишдирди. Соңра ховлукман уграберди. Хәки чилимини күкедип дуран пыяданың гапдалындан габагыны галдырман, би-первай гечип гитди. Агсак пыяда пишегиниң үстүндә доланып, онуң ызындан серетди-де, бирден хем пишегине бат берип уграды. Гапдалына баранында, ховлукмач:

— Берди еген! — дийди.

Берди ялта середип:

— Дайы! Нурмәммет дайы! — дийип гужаклады. Кү-күреклерини бир-бириниңкә гысышып эп-эсли дурдулар. Соңра бир-бириниң йүзлерине бир середип, ене гужаклашдылар. Йүрек йылылары бир-бириниңкә орнаянча гужаклашып дурдулар. «Гөзүң айдың» дийшип, бир-бирлерини гутладылар.

Соңра «Ёлбарслы» чайхана барып нахар әдиндилер. Чай башында дайы-егениң арасында гүррүң гызып башлады.

— Шейле, Берди еген, хернә худай диййән еримиз бар экен, уршам гутарды. Өлмән, гарабашы алып чык-дык, шолам боля.

— Хава-ла, дириликдә бейлесиниң бир зады болар.

— Хе-е, уруш гутарды. Инди герегин ёк, гидибер ди-ендирлер...

— Уруш гутарансоң, гидибер диймели болар-да, дайы.

— Нирә?

— Нирә халасаң.

— Хе-е, ана еген, «Нирэ халасаң...» Инди мен бу аягы ниреден алайын?.. Бу ичигар дүк-дүк эдип, ери дешип баря. Агач би, тен дәл, мунуң агырысына чыдамамсон, пишеге-де сөөнмели болян — дийип, Нурмәммет агач аягыны дүкүрдедип ере урды.

— Ай, дайы, ери дешенини гайгы этме. Гара ер өрән чыдамлыдыр — дийип, Берди чала йылгыржак ялы этди.

— Вах, жан егеним-э, ерин чыдамлыдыгыны мен бил-йән. Ёкарсы өз тениң ахыры, шол чыданок — дийип, Нурмәммет кәсесиндәки сован чайы ики гайра ызлы-ызына омуртлады-да, бирхили пикире гитди. Берди дайысының аягыны алдырандыгына гынаняңдыгыны билсе-де, ол хакда онуң одуны өлчереси гелмеди. Сөзүн мазмунуны башга яна совмак үчин сөзлежек боланда, ене дайысы өнүртди.

— Догры, еген, көнелерин айдан сөзлериниң ырас-а ёкдур... йөне «Гарашмасан етмерсиң, йүвүрмесен тутмар-сың» диен накылының манысы маңа етдиренек. Чигил-демин көки ялы манысы өрән ашакдамыка өйдйән...

— Ненеңсем болса, дайы, ик пырланып доляндыр.

— Вах, еген жан, «ятан өкүзе ийм ёкдугыны мен бил-йән, йөне биз йүврүберсек, аяксыз гаялс-да, пишек тутайас. Озал эбединде шуңа языланы оңат болсун — дийип, Нурмәммет маңлайына какып гойберди.

— Догры, өнүрти шоңа языланы окап, онсоң херекет этмели-дә.

— Вах, еген жан, оңа языланы окап болмаз.

— Болмаса, бу дүнйә демир тикенликде аяк ялаңач йөрән ялы эдер.

— Бизинки шол-да — дийип, Нурмәммет отуран еринде бир гобсунды.—Ягшы, болманда, мен-э Бекмырат байың кастына чыкып, аклара жигит болян. Онда-да сениң билен атышып, ярадар эдйән. Элбетде, шол затлар кысмакта болмалы. Ока-да, маңлайыңа языланы окап билйән болсаң.

— Окап билйән болсаң олара жигит болмаздың, дайы.

— Берди еген, гел, ховайы сөзлемәли. Мен ховайы сөзлемәни говы гөрмейән. Сенем маңлайына языланы окап, бальшабиге жигит болан дәлсиң. Йөне сени бир вагт дурмуш чаркандакдан чаркандага сүйреди алды гитди, Элтип чыкаран ерем гызылларың ичи болды. Маң-

лайыңа языланам шолдур. Инди йөне багтың ачылдыгы болсун — дийип, Нурмәммет долы кәсесини гөтерди.

Берди дайысының адалат сөөн адалатпараздыгыны өңден хем билйәрди. Ол онуң терсине гайтжак болуп хем отурмады-да:

— Ёгсамам Бекмырат бая нәме болды? — дийип сорады.

— Бекмырат байы дөвөм уранок. Уруш гутарды. Ене Бекмырат бай Бекмырат байлыгына галды. Бизем бизлигимизе галдык.

Берди эп-эсли вагт сесини чыкарман отурды. Соңра улудан бир демини алып:

— Узук нә халдака? — дийип сорады.

— Узук гутулды.

— Гутулды?

— Хава, гутулды.

— О ненең гутулды?

— Гачды, сыпды, шәхере гелди.

— Аперин! Ене бир гайра аперин! Ана, маңлайыңа язылан хаты өнүнден окап, херекет эдйән ынсаны демир гала-да саклап билмәндир. Сыпыпдыр... — дийип, Берди сөзүни соңламанка, Нурмәммедия:

— Сыпанда нәме?... — диен хүннүрдиси оны сакындырды.

Берди габагыны галдырып, дайысының йүзүне серетди. Онуң торсарылан аграс йүзүнде якымлы аламанат гөрмеді.

— Дайы, нәме дийжек болярсын? — дийип сорады.

— Дийжек болян задым, еген, мен мунуң меньшебинин тарапында болуп, бальшебигине-де ок атдым, соң бальшебигин тарапында болуп меньшебигине-де ок атдым. Аягымам меньшебик алып галды. Мен меньшебиги онуң үчинем йигренемок... Йөне бальшебигин кануны говы, кануны...

— Ягшы, онсон?

— Онсон сен энтөк ховлукма, еген... ховлукма... Бир аягым ёгам болса, етжек ериме агсаклап етерин. Шура хөкүметинин кануны говы, йөне... Хеммеси говам дәл...

— Меселем?

— «Меселемми?...» Меселем, бизиң ички ишимизе гатлышмасын.

— Ол ненеңи ички иш?

— Ички иш аялларымыз. Биз дүниә бина болалы

бәри, шу совгатсыз аялларымыз билен оншуп гелипди-рис. Индем оншарыс. Бизин эркеклеримиз билен аялларымыз арасына чөп атжак болмасын... — диенде:

— Хай, дайы-ы... — дийип, Берди бир гүлди.

Нурмәммет:

— Ёк, гүлме, еген — дийип, совап гиден долы кәсе чайыны ики овурт этди. Чәйнегин дүйбүндәки чайы кәсесине саркырды. — Чайчы, чай гетир. Ажырак демле — дийип, чәйнегини сүйшүрип гойберди. Өзи отуран еринде ыкжамланып, ене сөзлемәгә башлады. — Сен билиән дәлсиң, еген жан, Ашгабада бир топар азат аял ыйгнаныпдыр. Ынха, баранда гөрерсиң...

— Сен гөрдүнми, дайы?

Узугың хем шол ердедигини Бердиниң отуран еринде ини сызды.

— Ёк, мен гөрөмок. Бейле аяллары гөрменем.

— Гөрмедик болсан, олар хакда нәме айтжак?

— Гөрмесемем, гөрән ялы-да. Эшидйән.

— Дайы, «Эшиден дең болмаз гөрән гөз билен» — дийип, Берди дайысының өңүни алжак болды. Ол бу ерде азат болан аяллар хакында дайысының гүррүнини динлемек ислемиди. Айратын хем Узук хакында екеже агыз якымсыз сөз эшитмек оңа өрән агыр дегжекди. Нененси-де болса, чишгинли сувуң бөведини бөвсүши ялы, Нурмәммет өз сөзи билен бөвсүп башлады.

— Еген жан, сен аял диен тайпаны энтөк оңат тана-ян дәлсиң. Хышайы говшак тутсан, эл гыяр. Гүл — не-ненси непис, ыслы зат, эмма онуң авулы тикенлеринем бир яда салып гөр... Пишигин түйи нененси юмшак, эмма онуң дырнакларынам бир яда салып гөр... Диймек, хазына сакчысыз болмаямыш. Дүнйәнин кануны шейлемиш. Диймек, хазына эрк эдип, онуң рехнедини гөрмек үчин онуң эйменч сакчысыны эмелли-башлы мах этмелимиш. Болмаса, ол генжи хазынаның рехнедини гөрүп билмерсиң — диенде, Нурмәммедин гөзлери йителип, алтыр гушунка дөнди. — Ана, еген жан, «Аяллара азатлык» диймек шол генжи-хазынаның гаравулыны гүйчлендирмек диймекдир. Ябаны пишигин чагасыны тутаныңда, өнүрти дөрт аягындан тутмалыдыр, болмаса персала эдер. Охо-хо-в... — дийип, Нурмәммет бармагыны чоммалтды. — Еген жан, сен энтөк аял диен тайпаның ички дүнйәсиндәки гат-гат болуп ятан пиримлерине белет дәлсиң. Сен хәзир оларын диңе ягыш тара-

пыны гөрйәрсин. Оларын элине ыгтыяр берсен бар-а, мөйүн сиңеги керебине чолашдырышыны гөрөрсин. Эр-кекклери эдил шо зейилли эдәгеде, сачларына доллар-да ташлабир. Онсоң эркегин аягам ысмаз, элем ысмаз, дилем, — дийип, Нурмәммет чайыны гайтармага башлады.

Берди ашаклыктан бир серетди-де:

— Дайы, шу айданларын чын болса, Ахала баран бадыма, дайзамы өлдүрмели борун-ов — дийип йылгырды.

Нурмәммет егенинин йүзүне ялт эдип серетди. Хәлиден бәри аяллар азатлыгынын гаршысына жаныгып айдан сөзлерини Бердиниң бир сөз билен топ деген ялы эдендигине дүшүнди. Ашаклыктан бир йылгыржак ялы этди-де, индики айтжак пикирини ненеңси башламалыдыгы хакда ойланды. Соңра:

— Хава, Берди еген — дийип, ховлукман сөзлемәге башлады. — Хе-е... Узугам Ашгабатда болмалы. Окап йөрмүш өйдйән. Догрусы, мен өзүм-ә гөрөмок. Гөржегем боламок. Йөне инди сенем Узук дийип йөрме-де, оны ядындан ымыккы чыкар. Ынха, шу ерден Ашгабада гидели. Сени өз элим билен өерейин. Худая шүкүр, шу махал тойы-томашасы билен совар ялы, элимде бир гелинлик пулум бар. Несип болса, түркмениң орта бармак ялы еринден төрүнде отуран гызыны алып бирин — дийип, Нурмәммет егенинин йүзүне серетди. Бейле якымлы сөзүндән соң, ненеңси-де болса, егени чаларак йылгырар өйдүпди. Эмма онун йүзүндә хич хили үйтгешиклик гөрүп билмеди. Нурмәммет эп-эсли вагт гарашды. Эмма Берди ягшыдан-ямандан бир зат хем айтмады, бирденкә бир зат-айдайманы кын гөрйәндир өйдүп: «Берди еген, мениң маслахатымы ненеңси гөрдүн?» дийип сорады.

Берди йүзүни галдырман, сөзлемәге башлады.

— Дайы, өрән говы маслахат. Бейле дайы хер бир егене етдирйәнем дәлдир. Мен дайыма өрән гаты гуванян. Йөне галын берип, гыз алмак саңа-да еңил дүшмезмикә өйдйән.

— Ёк, еген жан, маңа кын дүшерми, еңил дүшерми, онун билен ишин болмасын. Маңа дине сениң разычылыгын герек.

Берди ене азажык пикирлененден соң:

— Хәзирки заманда гызың галыңы нәче? — дийип сорады.

— Гызың галыңы нәче-де балса, бергисиз-борчсуз мен өзүм хөтдесинден гелжек-дә. Сени бир гөзли-башлы эдейин. Менден башга-да даянып дуран ховандарың ёк.

— Оңа мен дүшүнйән, дайы, йөне гызың галыңының нәчедигини билжек болян.

— Еген, бизиң түркменлеримизин дөп-дессурына артя. Бальшебигиң пулуна ынам болмансон, гыз галыңы мала өврүлди. Хәзир агыр галыңы он алты баш гара мал. Сөвүшем — он секиз-йигрими, халадам шол. Йөне халадының ярысам йүпек мата болмалы. Инди богаз мал элтсең, ики башың дерегине гечйә. Улы тендар мал хем ики башың дерегине гечйә. Гөле-сөле, гарры-гурты, лагар мал элтсеңиз, шол он алтыны жемлемели бор. Ана, еген, гызың галыңы — дийип, Нурмәммет Бердиниң йүзүне серетди. Эмма онуң отурышындан хич хили аламат гөрүп билмеди. Ене-де Нурмәммет отурып билмән:

— Ери, еген, геплемедиңле? — дийди.

— Геплемедим, дайы. Галың ады билен гыза бир көпүк берилмегине мен разы дәл.

— Ил гызыны галыңсызам-а бермез.

— Бермесе, бизем алмарыс.

Ине, шейле гүррүнден соң дайылы егениң икисем дымып галды. Нурмәммет сакгалыны сыпап, эп-эсли отурандан соң:

— Еген, сениң нирә середйәнини билиән, йөне оны инди мен-ә маслахат берип билжек дәл — дийди.

— Нәмәни маслахат берип билжек дәл?

— Шол өңкини.

— Қим ол өңки?

— Узук.

— Узугың бетбагтчылыктан башга нәме кеми бар?

— Бетбагтчылыктан бетерем кемчилик бормы? Мойлы кәсе-де кәседир, еген, йөне мойлы бор...

— Дайы, мойлы кәсәниң өмри абадыңкыдан узагра-гам болуп билер. Бир-де бетбагтчылык кемчилик дәлдир. Қим-де-ким бетбагтчылыгы дөреден болса, кемчилик шондадыр.

— Ил кемчилик дийип дүшүнөнсон, сен илден чыкып нирә гитжек, еген.

— Илден чыкып гитмән, илиң өңүнө дүшүп йөрәбермек гөрөк. Гой, ил сениң гөрөлдәңи гөрсүн. Ил ичиндәки яманлык сениң еңсәңдә галсын. Басан ызың еңсәңдә гаяндыр, басжагың өңүндөдир. Басан ыза гаңрылып гарамагың хажаты ёкдур. Эмма басжак ериңи гөзлемелисин. Шонуң үчинем гөз өңүни гөрйөңдир. Голам өңүнө узяландыр, дайы — диенде, Нурмәммет отуран еринде бир гобсунып, геплемәге башлады.

— Хэй, еген жан-а, түйс егеним болдун. Айдан сөзлериңи түйс дога эдип дакынмалы. Йөне мен ил билен яшаян. Мен иле хеззет этмели, илиң хеззетини алмалы. «Илим-гүнүм болмаса, айым-гүнүм догмасын» дийипдирлер. Мен илден чыкып нирә гидейин?

— Дайы, ене шол сөзи гайталайсың. Мен саңа илден чык диюмок. Илден чыкандан, дүйәниң пашмагы болан ягшы. Илиң бир накылы бар. «Алдамага оглан ягшы, худай урсун гаррыны» диййә. Ил өрән, өрәнем гаррыдыр. Илиң дурмуш тежрибеси ченден-чақдан гүйчлүдир. Ил ягшы билен яманы, хак билең нәхақы, ялан билең чыны... өрән говы селжерйөңдир. Ил бүтин тарых боюнча адалат сөөн, адалатпараздыр. Шонуң үчинем сен адалатың тарапында дуруп билсең, ил сени сөөр — дийип, Берди кәсесини гөтерди.

Элбетде, Нурмәммедияң дурмуш тежрибеси кәнди. Ол эдилен гүррүниң манысыны етик ызарлап, дүшүнмек ислейән адамды. Эмма Бердияң башы яш хем болса гүррүндеш болан адамлары кәнди. Жемгыетчилик хакда гүррүң гозгаланда, чылшырымлы меселелерияң хем ички логикасыны ызарлап, нетиже чыкармага өрән укыплады. Нурмәммет егениниң йөне бир гүррүңчи дәлдигине эййәм дүшүнипди. Ол өз сөзи билең Узугы горамак ислейәндигинем аңлады. Шейле-де болса, ол Узук хакда егени билең ылалашмак ислеми.

— Нәме-де болса, еген, аша гачан сиңек өлени биле тебәхет дүзүлмейәр-дә — дийип, йүзүни совды.

— Узук хакда дәлми?

— Хава.

— Гайнап дуран газаны бир сиңек хапалап билмез

— Ол гайнап дуран газан дәл-дә.

— Пәк ахлак гайнап дуран газандыр.

Ине, шейле сөзлерден сон дайы-егениң арасында ене гүррүң галды. Нурмәммет агзына етип барян кәсесини

саклап галды. Эп-эсли дымып отурандан соң, усуллык билен гепләп башлады.

— Еген, ол шәхере гачып геленде, бирнәче вагт Черкез ишаның өйүнде болупдыр. Онсоң бир орсунмы, татарынмы өйүнде болупдыр. Онуң гарамадык гапысы галмады ахыры.

— Узук гаран дәлдир.

— Ким гарандыр?

— Гара багты гарандыр.

— Гара багт кимиңки?

— Дөрөдениңки.

— Бе, ол нenenси? Эгниндәки көйнек кимиңки?

— Ким докан болса, ким тикен болса шонуңкы. Мен геерин, йыртарын, зыңарын. Эмма Берди Бердилигине галар. Узук үчин хем ол гара багты дөрөден ахыры өз башына гелер. Узук Узуклыгына галар.

— Боляр-да, зада дүшүнишиң шол болса.

— Хава, дайы, мениң зада дүшүнишим шол. Күле гачан гөвхери товук дөрүп, хапа аягы билен еңсә зыңаны үчин, гөвхер хар болмаз. Гөвхер ене гөвхерлигине галар. Бир-де, гөвхере дегени үчин, товуғың аягы арассаланмаз. Онсоңам Узугы танамак өрән кыңдыр, дайы.

Узук — гахар хем газап, нәз хем керешме, сөйги хем мылакатдыр. Узук гачыбам билйә, герек болса, өлүме-де догры барып билйә. Узук сөйүбем билйә, йигренибем билйә. Ана, Узук ким.

— Бә-ә... еген, оны яман гөтердиң-ле.

— Эк, дайы, мен оны азажыгам гөтеремок. Себәби онуң ынсанчылык дережеси мениң боюмдан ёкарракда — диенде, Нурмәммет хыс-с эдип, бурнундан демини алды-да, чәйнегиниң дүйбүндәки чайы кәсесине пагладып гуйды. Ажы чайы ики гайра овуртлап, кәсесини пызладып гойберди.

— Гөрийән вели, еген, түркменде шондан башга саңа гыз яражак дәл-ов.

— Эк, дайы, сөйгиниң өз хәсиети бардыр. Бир ынсаның хакыкы болшуны айтмак энтек сөймек дәлдир.

— Онча тарып эдеңсоң, сөймек болман, нәме бор, еген?

— Хакыкы болшы бор, дайы. Сөйгиниң өз хәсиети бардыр. Сөйяниң гөзүне лайык телен гыз, гөрмексизем болса, сөйгиниң өзи онда гөрк-гөрмек, хүй-хәсиет дөредер.

— Сөйгә хакда бир вагт Гылычлының айдып берен сөзүни гүррүң берейинми, дайы! — дийип Берди илер-рәк сүйшди.

— Ханы, айдып бер, еген. Чайчы, чай! — дийип, Нурмәммет отуран еринде гобсунды.

— Хава, Лейли овадан болманмыш. Ай бир хораша-жа, гаража гырнак экени. Эмма Межнун өрән овадан йигит экен. Лейлә ашык боля велин: «Сен бир энтәп йөр-рен гарып» дийип, оны бермәндирлер. Ана, онсоң Меж-нун. «Жан, Лейли жан!» дийип, даглара-дүзлере чыкып гидиберйә. Ол үлкәнің патышасы адыл экени. Межнуны чагыря-да: «Сен бейдип йөрме. Мениң үлкәм гин, хайсы гызы халасан тут, мен алып берейин» диййә. Межнун оңа: «Сениң үлкәнде екеже гыз бар, олам — Лейли» диййә-де, чыкып гидиберйә.

Патыша оңа хайран галя. «Мениң үлкәмде бейле овадан гыз бар болса, менем оны гөрөйин» дийип, Лей-лини чагырды. Лейли өзүнің овадан дәлдигини билйәр экен. Шонун үчинем патышаның өңүне баранда: «Лей-линің гөзеллигини гөржек болсан, Межнуның гөзи би-лен гарагын» диййә.

Ана, дайы, сөйгиниң өз хәсиети бар — диенде Нур-мәммет:

— Хәй, гырнак есер экен — дийип, чайыны гайтар-мага дурды.

Шол махал буларын үстүне ховала болан адам:

— Бе, гөзүм мениң алдаян-а дәлдир-дә хернә. Берди, гөзүме-дага гөрүнәййән-ә дәлсин-дә, салавмалейким — дийип, ики элини узатды. — Гөзүң айдың, саг-аман ге-липсин. Хов, уруш ятды, гиденлер гелди, сен гелмедин. Саг-аман бир ерде гезип йөрмүкә?» дийип, гайгы эдип йөрдүм. Саг-аман гелен болсан боля — дийип, Бердиниң элини сыпдырды. Дик дуран еринде: — Чайчы, шу чай-ханада отуран адамлары мениң хасабыма яглы питиден доюр. Хов адамлар, мениң жан ялы достум уруш-дан гайдып гелипдир. Шонун тойы башланя. Йийн-ичин, тә гарныңыз сызлаянча — дийип, Торлы ашак отурды.

— Хәк, яшулы, бегенжиме сизин билен саламлаш-манам ятдан чыкарыпдырын. Салавмалейким.

— Валеиким.

— Ханы гөршәели — дийип, Торлы элини узатды. Нурмәммедин элини сыпдырман: — Яшулы, Берди би-

лен нәме илен-чалан ериңиз бар? Гөзүме яман меңзеш гөрүңдиң-ле? — дийип сорады.

— Берди мениң егеним.

— Әй, шейледир-ле. «Ит — ата, әр — дая» дийлен расдыр-ла. Хава, онда гөзүң айдың, егениңем аман-саг доланыпдыр. — дийип, Торлы Нурмәммедия элини сындырды.

— Таңры ялкасын. Яңы отла чыкдым велин, төтәнден душ геләйдим.

— Душ геләерсин. Мәхир, ыхлас чекйәндир. Яңы шу чайхананың душундан гечип гитжекдим. Бир ерде дервайыс ишимем барды. Ёк, болмады. Гечип гидип билмедим. Ыхлас гойбермеди. Берди билен арамызда болан ыхлас чекди. Ине, илден өңүрти достумы гөрдүм. Ай, агыр ерин достлугыны хич бир ягдайда унудып болмаз. Хава, Берди жан, гөзүң айдың. Аман-саг иле говушдың.

— Саг бол. Иле-де говушдык — дийсе-де, Берди Торлының гадыр-хеззетине ончаклы ачык пышгырмадык ялы болды. Оны башгалар дуймаса-да, Торлының өзүниң дуйандыгына шүбхе ёкды. Шейле-де болса, Торлы өзүниң Бердә болан гадыр-хеззетини говшатмады.

— Берди жан, голда барым ёк дийип, салыңы говшак тутма. Сениң билен агыр алаңлардан көп ашандырыс. Ол агыр гүнлериң ёлдашлығы ятдан чыкар ёйтме. Торлы бу дүйнәниң далашыны көп гөрөндир. Ынха, шу ерден дайыңам алып, оба гидерис. Той-томашаны, саз-сөхбети шол ерде гуарыс. Ненәң, дайы? — дийип, Торлы Нурмәммедия йүзүне серетди.

— Ай боля, кеми ёк. Ене йигидиң ёлдашы ёк экен дийдирмесеңиз боля — дийип, Нурмәммет отуран еринде бир гозганды. Торлының чакылығына йүрекден хошол боландыгыны онуң гозганышам аян этди. Эмма Берди ене ачык пышгырмады. Торлы онуң тутуландыгыны төверекде отуранлара билдирмежек болуп, өзүни шохлуга салып башлады. Ёлдашлыкда тиркешен вагтлары гачышларыны, ковушларыны, кәте Бердини гөтерип, кәте өзүни сындырып, дийсең гүрләп башлады.

Берди:

— Дайы, болян жайың ачарыны бер — дийип, элини узатды.

— Нәме? Отур-да.

— Дайы, гаты ядапдырын. Эдил келләм, ярылып

гелйә. Мен бир азажык ғышарайын. Чай ичим салымдан гелерин.

— Ал ачар. 21-нжи жайдыр. Отурсаң-а говы боларды.

— Ай, басым гелерин — дийип, Берди еринден турды. Торлы билмедиксирән болуп:

— Ери, Берди, нирә? — дийип, гөзлерини петредип серетди.

— Отурыберин. Ынха, мен гелерин — дийип, Берди чыкып гитди.

Торлы Бердиниң ёкдугыны билдирмеди. Ёнки эди отуран вәши гүррүнини өнкүден хем бетер гөтерди. Ёзүнин горкандыгы хакда гүррүң берип, адамлары ғызыл-гыран гүлүшдирди. Айратын хем Бердиниң батырлыгы, мергенлиги хакда сөзләп, көп отурды. Егенини өвени Нурмәммеде-де яраман дурмады.

Берди вагты билен гелмәнсон, Торлы онуң янына чыкып гитди. Берди бир көне китабын йүзүне середип отырды. Торлының бараны үчин, ол габагынам галдырмады.

Торлы эп-эсли гарашып дурандан сон:

— Нәме ол ичигардан гөзүни айырмадын. Магтымгулының китабыдыр өйдйәмин? — дийип, ғырасындан тутды.

Берди йүзүни галдырман:

— Китап билен ишин болмасын! Бар, чайханада жалайлыгыңы эт. Бирем харам пулундан маңа той тутжак болмагын. Мен сениң тоюңа зар дәл — дийип, сарсгынлы сөзледі.

— Мениң пулум хараммы?

— Сениң пулуң харам!

— Мениң пулум харам дәлдир.

— Сениң пулуң харамдыр! — дийип, Берди йүзүни галдырды.

— Ханы, гел, эгри отурып, догры сөзлешели-ле. Ол яраглар сениңкими я-да оны алжак боланымызда, сен этегине ики келле салдың-да, мен бир келле салдыммы? Хай, айт, гөрейин — дийип, Торлы чаласын ашак отурды.

— Ери, бар! Кимин этегине нәче келле саланын сөз гөплешерис — дийип, Берди йүзүни совды.

— Хай, Берди жан, гөрейән велин, сен гаты балшабик салдысың. Ётерәк дүшүнийән болайма...

— Кимиң нененси дүшүнйәнини еринде субут әдерис. Гидибер, непинден галма.

— Мен непден галмарын, Берди жан. Йөне сен непинден галасың. Шоңа небсим агыря.

Берди Торлының йүзүне бир аларылып серетди-де.

— Небсиң өзүңе агырсын. Мен небис агыр ялы ягдая дүшемөк — дийип, йүзүни бейләк совды.

— Боля, Берди жан, әнтөк Бекмырат бай дагы билен көчәниң угрунда дүшүшарсын. Ондан соң акылыңа айланаймасаң, әнтөк сениң демиң ер яря — дийди-де, Торлы янындан гүлүп уграберди.

Аңырдан гелшине Нурмәммеди алып, бир гапа гирди.

— Шейлә, дайы, Бердиниң башы гаты агыряр өйдйән. Ука гидипдир. «Берди» дийип, чаларак гыгырсамам оялмады. Биз онуң билен ёлдаш болуп көп тиркешдик. Хәзир хер ким әлинден гелен көмеги әтмели. Үст-башынынам угры ёк. Ынха, шу дүвүнчекде бир гейимлик мата. Ынха, бу-да үч йүз манат. Шу махал шунуң шейлә бир битирип барян ишем-ә ёк велин, хәзирликче бары шу. Сон гёреүк болса, гөршүбирис. Аз гөрмесин.

— Ай, боля, Торлы жан. Ёлдаш ёлдаша шулар ялы ерде гөрекдир. Алладан гайтсын. Вагты билен Берди разы әдер.

— Ёк, дайы, Берди билен булар ялы зады үзлүшжек болсак, арамызда зат кәндир. Ягшы, хәзирликче саг бол.

— Саг бол.

Нурмәммет гөни Бердиниң янына -барды. Торлының берен затларыны гөрөндө ол зөввө еринден галды.

— Дайы, ызына алып гит.

— Нәме үчин?

— «Үчиниң» шол, дайы, әкит.

— Вей, еген, болмаз ахыры. Ёлдашың сылаг берсе, сенем ызына иберсен, ол нененси бор?...

— Мениң бейлә ёлдашым болмаз, дайы, әкит.

— Ёлдашың болмаса-да, сылаг берди-дә.

— Бейлә сылаг болмаз дайы, әкит.

— Нәме, парамы әйсем?

— Пара, дайы.

— Оглаң, ким саңа пара берсин? Ким сен?..

— Хич ким болмасамам, пара.

— Нененси пара? Дүшүндир-дә.

— Дайы, жанымы якма. Көчә зыңарын — диенсон.

Нурмөммет гетирен затларыны ызына алып гайтды. Эмма Торлыны тапмады.

Торлы азажык пикирлененден соң, «Бир вагт өзи дүшүмөр дийип, эгинмән чыкып гидипди.

17-нчи бап

ИТ ЯРАСЫН ЯЛАП ГУТАР

Яшын жайларында хэзир Узугын екеже өзүди. Ол хэзир юрлап сачыны дарап болды-да, дивар билен дең болуп дуран айнаның өңүнө барды. Гара сачларының гылгышып дуран ерлерини ики элинин аясы билен сыпалап эдиганлады. Гыйлышып ятан гара гашларыны герип, бармакларының ужы билен сыпап гойберди. Гарамык сууы дек дурланып дуран гара гөзлерини, юкадан-нозук додакларыны сынлап, юмшаксы йылгыржак ялы этди. Узун боюна, терезилэп дуран эгинлерине сын эдип, өзүндө көс тапмады. Бил каддының ёгын-инчелигини билмек иследи. Ики быкыныны берк гысып, бил онургасының үстүндө орта бармакларының ужуны бир-бирине дегирди. Ичини берк чекишине башам бармакларының ужуны бир-бирине етиржек болды. Эмма биринжи сапар етирип билмеди. Икинжи гайра сынанжак болгонда, гапы ачылды. Бир гыз:

— Узук, сени бир адам дашарда чагыря — дийди.

— Ким ол?

— Билмедим. Бир узун бойлы яш йигит — дийип, Миягөзөл йылгыржак ялы этди.

— Черкез ишандыр-да. Бар, «Узук ёк» дийэй.

— Болмаз ахыры. Бар-да, өзүң жогап бер.

Узук чыкып гитди. Ховзуң башында йүзүни ашак салып отуран адама гөзи дүшенде-де, Черкез ишандан башга адамдыр өйтмеди. «Гарачомак ялы гапдалымдан талмады» дийип, якынлашдыгыча, онда шүбхе дөреди. «Черкез ишан..., дэл... Черкез ишан..., дэл» диен шүбхелди пикир онуң башында сагадың маятниги ялы тайлы керек урды. Хас якынлашан вагтында, йигит башыны дегирди. Узук онуң Бердидигини танады. Шол бада жиглөп, йүреги урмага башлады.

— Барди, гелэйдинми? — дийип эллешди. Онуң бейле ашмакыгн түркмениң тэзе дөрежек адатына некирт болса герек...

Берди гөршенде орнундан турупды.

— Отурын — дийип, өнүрти Узугы отуртды. Өзи сонундан гапдалында отурды.

Бердинин башында Черкез ишаныңкы ялы ак шемпада, эгнинде гырмызы дон, аягында ак туфли-де ёкды. Ол бейле гейимлери гейип йөрмеги гомпулык, келпезлик дийип дүшүнөрди. «Говы гейинмек байлара махсусдыр, биз өзүмизи беземек үчин ган дөкмедик» дийип, жеделем эдерди. Шейле-де болса, Узугың сададан гейнен утюклы, пәкизе хем өзүне гелишйән гейиминә гөзи дүшенде, Берди өз үстүндәки гейимден бираз утанды. Аягындакы көне солдат ботинкасына, көнелишен харбы жалбарының ямалан ерине середенини өзи хем дуйман галды. Элбетде, гейим хакда сөзлешмәге ягдай дөрән болса, үст-башыңа айратын үнс эдип йөрмегин, умуман, титилигин эсасы махсада көмөк берйән ери ёк дийип, Берди Узуга өзүчә дүшүндирди. Йөне она-да, йөрите башлаймаса, ягдай дөрөмеди. Йөрите башламагың хем элбетде, хажаты ёкды.

Узук онун гейиминден утанандыгыны билен-де болса, хич зат дуймадык ялы, сөзлемәгә башлады.

— Берди, сен хачан Ашгабада гелдин? — дийип, адажык билен якынарак сүйшен ялы этди.

— Биркүч гүн болды.

— Ниреде болясын?

— Урушда бир оглан билен биле болупдык. Шоларда болян.

— Оларың өйи шәхердеми?

— Хава.

— Дайыңлара гиденокмы?

— Дайым билен Марыда гөрүшдим.

Узук шейле сораглардан соң бираз пикирленип:

— «Мыхманыңкы — үч гүн, үч гүнден соң гөчгүн» диййә. Ол хакда нәме пикир эдйәсин? — дийди.

— Окува гитжек болуп йөрүн.

— Нирә?

— Дашкенде.

— Ол нененси окувка?

— Партия окувымыш өз-ә.

— Хачан уградялар?

— Мәлим дәл. Окувчы тапыланок. Он ики саны адам ибержек болялар. Бәшиси тапылды, едиси тапыланок. Ол ерде сыясы соват өвредйәмишлер — диенде.

Узук гөзлерини гинден ачып, Бердинин йүзүнө серетди. «Соват» сөзүнө-де, «сыясы» сөзүнө-де Узук айратынлык-да дүшүндү. Эмма «сыясы соват» шекилинде икисинин багланышыклы берйән тәзе манысына дүшүнмеди. Шо-нун үчин хем:

— Сыясы соват ненеңси окувка? — дийип сорады. Берди эп-эсли пикирлененден соң:

— Сыясы соват Шура хөкүметинин алып барян дүзгүни хакында бири билен жеделлешенинде, ондан басылмазлык, өкде чыкмаклык ёлуны өврөйдә — дийди.

— Ол-а говы окув экен. Бейле окувы окамага адам-а тапылар-ла — диен сөзүни Узугың ынанч билен айданы йүзүнден мәлим болды.

— Ай, ёк, Узук, тапыларам дийме, ол ерде окажак адамлар партия агзасы болмалы хем соватлы болмалы. Ханы түркменлерден бейле адамлар тапылайямы нәме?..

— Тапылмаса-да, сизин бәшинизә иберерлер?

— Бизин хакымызда гүррүн ёк. Бизи эййәм окап йөрөн хасаплап, айлыгам белледилер.

— Аял-гызларам алямыкалар? — дийип, Узук бир-хили рухланды.

— Аял-гызлары икелләп аларлар.

— Менем гидәйсем — дийип, Узук Бердинин йүзүнө серетди. «Гитсен, өрән говы бор, биле окарыс» диен сөзө гарашды. Эмма Берди бей диймеди. Гайтам бир хили пикире гиден ялы болды. Соңра башыны галдырып:

— Сен партия агзасымы? — дийип сорады.

— Агзасы болмасамам, болжак-да. Арзам ячейка-да ятыр. Индики йыгнакда кабул әдерлер — дийди. Эмма Узугың бу сөзүнө-де Берди ягшыдан-ямандан жогап бермеди.

Бердинин ачык пышгырмаяндыгыны Узук дуйды, йөне нәме үчиндигини билмеди. «Мениң бейле окувда окамагыма гаршымыка я-да партия гирмегиме мәрәзымыка?..» дийип, бир хили пикире гитди.

Берди онун иңкисе гиденени билди.

— Онсоңам, Узук, мен Марыда боланымда, Гылычлы «Басым отряд дүзжек, шоңа начальник борсун-да» диенде, мен разылык берипдим. Инди бирден Мара чагырайсалар, окува гитмән, галыбермели борун — ди-

йип, Узугы пикиринден ояржак болды. Эмма Узугың отурышында үйтгешиклик болмады.

— Узук жан, ядындадыр, иң соңкы душусыгымызда — Бекмырат байлардан шәхерә гачалы — дийип геплешипдик. Шонда мен гелип билмедим. Себәби дурмуш дийлен өрән чылшырымлы зат боля. Сен бир зады эдейин дийип, максат тутасың велин, дурмуш өзүниң гүйчли толкуны билен башга бир яна алып өтәгидйә. Шонда мени Чәржеве иберипдилер. Шонуң үчин гелип билмәндим. Ондан соңам түвдүрмә таяк ялы бир гезек башым дегсе, бир гезек аягым дегди. Шонда гелип билмәним үчин, гөвнүнде кине саклап йөрмегин — дийип, Берди өтүнч сорады. Бейле өтүнч Узугы пикиринден оярды. Ол гөзлерини гинден ачып, Бердиниң йүзүнә бир сертди-де, өзүниң Бекмырат байлардан гачышыны гүррүн бержек болды. Ене-де Черкез ишаныңкыда боланынам айтмалы болар өйдүп сакланды.

— Ёг-эй..., сен хакда хич махал мениң гөвнүмдә кине болмаз. Шонда башыңа бир иш дүшендигини билдим. Йөне ненеңси иш дүшенини билмән, шу гүнә ченли горкуп гездим. Индем диридигини билдим. Дүнйәм долды — дийип, Узук Бердиниң йүзүнә гөз гытагы билен ашаклыктан серетди.

Берди:

— Узук жан, сениң дүнйән долы болса боля — дийип йылгырды-да, онуң элинден тутды. Эмма, нәме үчиндир, Узук онуң йылгырышында-да, элинден тутушында-да, хатда ганының уршунда-да бир хили совуклык дуян ялы болды. Бирден йити середенини өзем билмән галды. Онуң йүзүнде-де хемишеки душусыкларындакы ялы сөйги-мухаббети гөрүп билмедик ялы болды. Узук Бердә сыр билдирмән пикирленди: «Мен Бердини өрән говы гөреним үчин, маңа совук-сала ялы гөрүң-йәндир... Гая ёк, гопуз ёк еринден мен мўңкүр боляндырын...» дийип, өзүни айыплады. Эмма Узугың өзүни айыплажак болмагы ерликсизди. Чўнки йүрекдә ышк оды көремесе, ол адамың непесиниң совук чыкжакдыгына шүбхә ёк. Ана, шонуң үчин хем Бердиниң ышк непесиниң совук-йылылык табыны Узук өзүниң йити ышкы дуйгусы билен өлчеди. Йөне, ненеңси-де болса, өзүни айыпламак билен дуйгур йүрегине басалык бержек болды.

Берди бу гүн Узугың янына айратын бир матлап би-

леш гелипди. Эмма янма-ян отуруп, онун мылайымдан-
-жакымлы сесини, сөйгү сувуна суварылан сөзүни диңлөп
башланда шелин, онун нэзик йүрегине батмажак екеже
сөзи айтмагың менен кындыгына Берди тиз дүшүндү.
Ара дүшөн салым билен дашы күлжерен сөйгү көзи
төзөдөн көрөп башлады.

Берди сөйгүдөн гүйчли зат бардыр өйтмезди. Газа-
мат-да, Бекмырат байларын гезелип дуран ярагы-да
Бердинин Узуга болан сөйгүсини басып билмэнди. Эм-
ма ара дүшөн узак вагт, төверекдэки эшидилйән мыш-
-мышлар, дайысынын аягыны депип дурмагы, оны Узук-
дан, бираз совадыпды. Шонун үчинем ол:

— Багышла, Узук жан, мен сениң өңүндө гүнэкэр...
— дийип, Узугың элинден ювашжа гысды.

Узук Бердинин нэме үчин «гүнэкэр» диенине ончак-
лы дүшүнжек хем болман, өз сөйгүсини беркитмек
үчин, сөзлөп башлады.

— Берди, сен мениң өңүмдө хич вагт гүнэкэр болуп
билмерсин. Мениң угрумда чекен азапларың өрөн көп-
дүр. Эгер-де сениң шол чекен азапларыңы янышдыран-
дыгымы билсемдим, онда мен өрөн разы болардым —
дийип, Узук агы ак еринде, гарасы гара еринде айыл-
-сайыл болуп дуран гара гөзлерини гинден ачып серет-
ди. Бердинин гөзлери онун гөзүнө дүшенде, отуран
еринде ун элекден элениберендинин өйтди. Өзүни элән
гүйже кайыл болса-да, сөйгүсини гүйчлендирмезлик
максады билен сөзлемэге башлады.

— Узук жан, сениң угрунда нэче азап чекен-де бол-
сам, барысы бидерек болды. Мен сени Бекмырат байла-
рың элинден гутарып билмедим. Иң сонунда, дөвүр
гелди, өзүң гутулдың.

— Дөвүрүң гелмегине сенем гатнашдын ахырын.

— Дөвүрүң гелмегине мен гатнашдым, йөне бу дөвүр
үчин мениң ялы, менден хас гүйчлүрөк мүнлөрчө мер-
данлар жанларыны гурбан этди. Менем шоларың
арасында дири галан бир эсгер-дэ — дийип, Берди эгни-
нин үстүндөн асылып дуран бэгүли Узугың бурнуның
өңүндө тутды. Узук деми гутарянча берк ысады.

— Яман берк ысадың-ла? — дийип, Берди йылгыр-
ды.

— То сениң элиң ысы гелйәнчэ ысадым.

— Гелдими?

— Гелди.

- Оңатмы?
- Оңат.
- Гүлүңкиче бармы?
- Зыят.
- Ол өз элиң ысы болаймасын?
- Болса-да, сениңки билен гатышандыр.

Ине, шейле гүррүңден соң Берди айтжак сөзүңн ерини габат гетирип билмән, ене пикире гитди.

Узук:

- Нәме пикире гитдин? — дийип сорады.
- Ай, хич, йөне пикирленәйдим-дә...
- Йөне дәл болаймасын?..
- Ай, ара узак-да...
- Ол нененси ара?
- Мен окува гитсем... гутарянчам, биркүч йыл гечер...

— Гечсе гечсин, адамзадың яшлыгы ики үч йыл дәл ахыры.

— Ай, инди биз шейле бир яшам дәл — дийип, Берди Узугың йүзүне йылгырып серетди.

— Гаррам дәл.

— Шу махал нәче яшыңа бардың, Узук?

— Шол чөлде гузы бакып йөркәң, сәхра чеменини-беремде, он дөрт яшымдадым-да, хасап әдибер.

Берди бираз пикирленди-де:

— Йигримиңе гидипсин. Шейлеми? — дийди.

— Шейле. Гаррапмыдырын? — дийип, Узук йылгырды.

— Гарранок велин...

— «Велини» нәме?...

— «Велини» бейдип гезип йөрмек бир хили-дә...

— Нәтмек герек?..

— Пикирлен-дә, Узук.

— Мен пикирлендим. Айдыбер.

Берди хич бир зат айтман, йүзүни ашак салды.

Узук:

— Айдыбер, Берди, чекинме — диенсоң, ол кынчылык билен сөзлемәге башлады.

— Узук жан, мениң үчин шейле сөзи саңа айтмак нәче кын болса-да, ахыры айтмалы болдум. Маңа гарашып йөрмән, бир гөвнүң тутанына барайсаң нәдйә... дийжек болян. Мен хәли-шинди ганлы сөвешә гатнаш-ян. Хайсы гүн нәме болжагы... Умуман, мен сениң өңү-

не бөвөт болмайын... — диенде, Бердинин йүзи чым-гызыл болды.

Узук өзүниң ички толгунмасыны йүзе чыкармазлыга чалышды. Мазалы өзүни дүрсейэнчә геплемеди. Соңра совукганлылык билен геплемәге башлады.

— Берди, хова нәче ыссы болса-да, дүе маңлайыны гүнө тутуп чөкйө. Хәлиден бәри йүз сөзүң башыны агырдып, айтжак сөзүң шу экен. Ахыры айтдың. Мени яманлык билен ятламасаң боля. Йөне мениң бир соражак задым бар. Сениң шейле пикире дүшмегиң себәби мендеми я-да башга бир эммасы бармы?

— Узук, хәзир азат сөйгиниң гапысы ачык. Шонун билен бизинем сөйгимиз азат. Мен өң саңа болан сөйгүден йүрегим хырын-дыкын долудыр өйдердим...

— Болды, Берди. Мениң өнүмде сениң өзүнем гүнәкәр дәл, йүрегинем. Онуң үчин өзүңи аклап, йүрегини гүнәкәрлежек болуп отурмагың гереги ёк. Өзүң билен йүрегиң тапавудынам билемок. Бир вагт ишанлардан Ахала гачжак болуп дуркак: — Берди, мениң пәк беденим хапаланды. Мен саңа мынасып дәл. Сен өзүңе мынасып яр гөзле — дийип айдыпдым. Шол сөзүми хәзирем гайталаян. Сен өзүңе мынасып яр гөзле... — дийип, Узук сөзүни соңламанка, Берди онуң элинден тутды.

— Бей дийме, Узук жан, бу ерде беден гүнәкәр дәл, сөйги гүнәкәр...

— Берди, шугундыр үчин терезиниң хайсы тарапына салнып чекиленде нәме... «Ит ярасыны ялап гутар» менем гутарын — дийип, Узук туруп гидибержек болды.

Берди: — Отур, отур — дийип аслышды. — Узук жан, менден яман гөрме. Бир сөзүңде «Сениң маңа әден ягшылыгыңы янышдырып биләйсем, өрән разы болардым» дийдин. Догры, мен сениң угрунда алада этдим. Хорландымам, газаманда да дүшдүм, йөне саңа пейдалы бир задам әдип билмедим. Сени агыр гүңден гутаранам мен дәл. Дөвүр гелди, өзүң гутулдын. Узук, мен шу гүн йүрегими ахырына ченли ачмага яныңа йөрите гелдим. Гүнәм болса багышларсың — дийип, Берди сөзүни соңлады.

Узук шол сарсман отурышына улудан сожап, демини алды.

— Узук жан, улудан демиңи алма — дийип, Берди онуң элинден тутды.

— Улудан дем алмак ынсан тебигатында бардыр, Берди — дийип, Узук элини чекди. Сонра икисиниң арасында эп-эсли вагт гүррүң болмады. Ахыры Берди:

— Узук жан, ругсат болса, мен турайын — дийди.

— Турсан, тур...

Берди еринден турды. Эмма гидибилмән, сағынаклап дурды. Ене ашак отурды. Эмма араларындакы дымышлык ене довам этди. Ахыры Берди дуруп билмән:

— Узук жан, ягшыдан-ямандан бир сөз айт. Ислесең сөг, ислесең кәйе, ислесенем йүзүме чал. Ыгтыяр сенде, гүнә менде. Бейдип геплемән галсаң, бөврүмде санжы дөрөдерсиң — дийип, Узугың элинден тутжак болды Узук элини чекди.

— Берди, мен саңа кәйеменем, сөгменем, йүзүне-де чалман. Йүрек даш дәлдир, бир гүн гатар, бир гүнөм юмшар. Сөйгөм гуш дәлдир, хер агажың башына гонуп, жиркилдәр йөрер ялы. Сөйгиниң хая атлы өрки бардыр. Ол сәхра гүлүнден чемен баглап, багыш эден гүнлеримиз менденем, сенденем гечди. Хәзир азат сөйгиң гапысы саңа-да, маңа-да ачык. Яманлык билен ятлама — дийип, Узук уграберди. Берди ызындан гарап галды.

Узук ятак жайларына баранда, үч-дөрт саны гыз, нәмәдир, гызыл-гыран гүлүшйәрдилер. Оларың гүлкүлери Узуга ярамады. Жая гирмән, ызына доланды. Дашары чыкып, яңкы отуран ерлерине серетсе, Берди гиден экен. Ол барып, ене шол өңки еринде отурды.

Узук билен Бердиниң душуман, бири-биринден би-хабар гезип йөрөнлери бәри, көп вагт гечипди. Уруш башланыпды. Ол башланан уруш хем гутарыпды. Ими-салалык, тәзе дөвүр, тәзе дурмуш довам эдйәрди. Узук Бекмырат байларың голундан сыпып, шәхере дүшели бәри, Бердиден хич хили хабар болмаса-да, онуң ёлуна гарап сабырсыз гаращярды. Эмма бу гүнки душумшык, бу гүнки хабар Узугы пагыш-пара этди. Ойланмазлыга ёл гоймады. Ана, ол хәзир хем ойланып отырды. Хатда Огулнәзик гапдалында отурияңча, онуң гел-йәнинем дуймады.

— Нәмәниң пикирини эдйән, Узук? — дийип, Огулнәзик сорады.

— Хич.

— Хиж-ә дәл. Йүзүн-ә салык.

— Гөвнүнедир — дийип, Узук йылгырды.

— Хәки янында отуран йигит кимди?

- Гөрдүнизм?
- Гөрдүм. Кимди шол?
- Бердиди.
- Нәме гүррүн этдиниз?
- Эден гүррүнимиз кән.
- Меселем?

— Меселем «Сен маңа багланып йөрме» дийди.

— Халанына барай диен болса догры айдыпдыр, Сөйги энтек әр-аяллык дәл ахырын.

— Дәл велин, көпден бәри сөйшүп гелипдик-дә...

— Гелениңизде нәме... Сөйги сув дәл ахыры, мыда-ма бир япдан акар дулар ялы — дийип, Огулнәзик Узугың гөвнүни гөтермек үчин өз дүшүнжесинин терсине сөзледи. — Узук жан, саңа хергиз саргыдым болсун. Аял адамың йүзи гара, рысва болан еринде, әркек үчин хичдир. Саз-сөхбет болар, гечер гидер. Шонун үчинем аял адам өзүне берк, сөйгүсине гораг болмалыдыр. Йөне Берди сенден гечип билмез. Ынха, гөрәй, ене гелип, сенден өтүнч сорар.

— Өтүнч сораса-да...

— Чыны билен сораса, гүнәсини гечмек герек — диенде, Узук сесини чыкармады. Огулнәзик хошлашып уграды.

Берди Узугың янындан гайдышына гөни байра та-рап уграды. Бирден хем сакга дуруп, ызына доланжак болды. Эмма «Ягшы дәл...» диен пикир саклады, гой-бермеди. Берди дүран еринде дикилги газык болуп галды. Үстүне сая саян агажың бир япрагыны үзүп, до-дакларына етирди. Душундан гечйән адамлар хем онуң үчин ёкды. Ёке өзүди. Ол пикире батды. «Узугың ын-санчылыгында, хүй-хәсиетинде, гөрк-гөрмегинде оңат-лыкдан башга кемчилик гөрмейән. Ягшы, шейле болса, мениң оңа болан сөйгим нәме үчин совадыка?.. Мен оны исләп соватмадым, оны вагт, гүррүнлер соватды. Инди мен оңа болан сөйгими шол башдакы дерезесине, нәче ислесем-де, етирип билмен... Догруданам, сөйги бир ятан демир дәл ахыры, көрүгини көредип, гызды-рыбыр ялы.

Догры, мениң сөйгими совадан зат Узугың Черкез ишаның өйүнде болмагыдыр. Ол ерде нененси болуп-дыр? Нененси гачыпдыр? Ким билйә? Ол хакда Узук-дан мен хич бир зат сорамарым. Догры этдим. Себәби маңа сорамак агыр дүшерди, оңа жогап бермек хас кын

боларды... Азат сөйгинин-де хыллалласы аз дәл экен. Гаршылык, чолашык, булашык. Ине, азат сөйгинин керебине булашып галдым... Белки, сөйгинин гүйжем шол гаршылык, булашык, чолашыктыгындадыр?.. Белки, гандам өзүнден өзи гелип, агзыңа дүшүп дуран болса, сүйжү болмазды...» дийип, пикирленип баршына мыхман ерине етди.

Гошунда биле болан ёлдашы Бердини уллакан шатлык билен гаршылады.

— Ине, чакылык хат гелди. Сен гелйәнчән, букжаны ачамадым. Икимизем окува чагыряндырлар. Гошунда-да — биле, окувда-да — биле — дийип, ёлдашы Бердини гужаклады. Шол дуран ерлеринде букжаны ачып, хаты окадылар. Чакылык хатда гачакчылар билен гөрөшйән отрядың начальниклигине белленени үчин, Берди Мара чагырылан экен.

— Хәзир гачакчылар билен гөрөшмек еңил иш дәл. Алтмыш-етмише ченли топланып, атлы-яраглы гөсгөни гүндизин гүни серхеде басып гечйәлер — дийип, Берди улудан бир демини алды.

— Инди окувдан галаймалы бормы? — дийип, ёлдашы ичгин серетди.

— «Гал» дийселер, галаймалы бор — дийип, Берди гысга жогап берди.

Бу гүн агшам, Берди ерине гиренден, пикир лешгери инип башлады.

«Догруданам бу гүн мен нәме ишлер этдим? Бирденкә Узугы пагыш-пара эдип гайтдым. Олам хәзир мениң ялы ойланып ятандыр. Белки, мени гүнәкәрлейәндир... белкем, гүнәкәрлейән дәлдир... Бир вагт Узук ненеси халал гуш ялы, бир оңат гызды. Мениң йүрегимде ер хем асманды. Гаранкы гижәни ягтылдан айды, өз шөхлесине өзи янып дуран үлкер йылдызыды. Инди нәм болды?! Нәме болды?! — дийип, Берди дик отурды. Махоркасыны ёгын долап, чекмәге башлады. Гаранка гатышан түссәниң ысы тама яйрады. — Ах... замана! Ханы сенде адалат?! Ханы сенде шепагат?! Эдеп, экрам, вепа, ыкпар ниреде?! Ягшы, ол бир овадан болуп дүйнә инени үчин гүнәкәрми?! Онуң пәк, арасса, нәзик беденини гөрүп билмән, хападан хапа сүйрединми?! Ах, хыянаткәр лолы замана! Сен менем онуң өңүнде гүнәкәр эдип гойдуң!.. Менем шол замананың гүнәкәр гулларының бири болмасам, дайы-

мың Узук хакында айдан сөзлерине, элбетде, үнс бер-
мездим... — дийип, Берди яссыга башыны гойды. Гөзү-
ни юмуп, уклажак болды. Эмма пикир укудан үстүн
чыкды. Пикир үчин гөзем герек дэлди, ягтылыгам. Ол га-
раңкының гараңкылыгында-да өз кәрине амал эдйәрди.

— Узук хакында дайым нәме дийсе-де, мениң сөй-
гим ондан бүс-бүтүн йүз өвренок. Йүрегимин чуннур
еринде содалык билен дем алып ятыр. Йөне мен бу
гүн ялнышдым. Догруданам, адамзат, сөйги керебине
чолашанда, мөйүң керебине дүшен сиңекче-де болмаз
экен — дийип, Берди ука гитди.

Эртирден соң Берди ирден Мара уграмакчы болды.
Ел угрунда ховлукмач болса-да, Узук билен ики агыз
сөзлөшип гечмек үчин доланды. Онуң билен гөрүшмек
кын хем болмады. Берди ховла гирен еринде, Узук тө-
төндөн онуң өнүнден чыкды.

— Гургунмың, Узук мен-ә Мара уграп барян. Ики
агыз сөзлөшип, хошлашайын дийип доланайдым —
дийди..

Узук гөз гытагы билен серетди-де:

— Гитсен, саг бол. Нәме бейле ховлукмач? — ди-
йип, йүзүни ашак салды.

— Ховлукмач чагырыпдырлар-да.

— Ким чагырыпдыр?

— Хөкүмет.

— Нәме үчин?

— Отряда чагырыпдырлар.

— Ол нененси отряд?

— Гачакчыларын, галтаманларын гаршысына дүзү-
лен отряд.

Узук Бердинин йүзүне чаларак серетди-де:

— «Гачакчылар өрән эрбет» диййәлер. Окува гит-
мәң болмандыр-да? — дийип, ене ашак серетди.

— Окува гитмәм-ә болмады, Узук. Гачакчылар би-
ленем бири гөрешмели-дә — диенсон, буларын арасын-
дакы гүррүн галды. Эмма вагт-гарашмады. Берди хов-
лукды. Дүйнки гүррүнлери үчин өтүнч сорамак исле-
ди, йөне нененси шекилде айтса, ерликли болжагыны бил-
мән, бираз сагынаклап дурды. Бирден хем — Узук,
дүйнки душшыгымызы гөвнүнә алып, гыйлып йөрме-
гин... — дийди-де, айтжак сөзүни соңламан бөкденди.

Узук ере середип дуран еринден гөз гыйтагы билен
бир гарады-да:

— Ай, Берди, гөвүн хамыр сувуна атылан дүз дәл-
дир, эрәп, сув болуп гитмез. Гурбага нәче варрыкланы
биленем көл сувы көпелип-азалмаз. Хош, саг бол.
Яманлык билен ятлама. Мейдан гөрки ягыш болса,
халы гөркем нагышдадыр — дийип, Узук уграберди.
Берди айтмага сөз тапман, ызындан гарап галды.

18-нәжи бап

ГАРК БОЛАН ИҮЗҮНИ ДЫРНАЧАКЛАР

Сухан гаты ери элинден гиденден сон, бус-бус кесе-
лине ёлукды. Илки ер пайлашыгындан гелен бадына,
саг дулунда түкге дүшүп ятды.

Аялы оңа:

— Тур, бейдип ятма. Түкге дүшүп ятмак ягшы за-
дың нышаны дәлдир. Гитсе, ерин гидипдир, мал-башың
саг. Бу өмрүңе ер экип гечирмәнсин, ене гечер — ди-
йип, хөрә-көшә билен турузжак болды.

Эмма Сухан гатыдан не сес чыкды, не-де сеза, шол
ятышына гозганман, гараңкыны дүшүрди. Бирден хем
чөкүңе дүшди-де, алкымыны ёкары гөтерип:

— Хү-ү..., яманы кән-ов!.. Яманы кән экен, кән
өкен! — дийип, ики эли билен йүзүни тутды.

— Вай, сен яманындан яманыны чыкарырсын! Йү-
вүни тутмаң нәме?! — дийип, аялы онуң элини силкип
айырды.

Сухан гаты отурышына гозганман, үмүш-тамыш га-
раңка середип:

— Ер гитди, билден кувват, башдан пайхас гитди.
Мен нәдейин, мен нәдейин?! — дийип, башыны яйкама-
га башлады. Бирден хем келлеси айланып, отуран
еринде оммалып гитди. Йыкылан гапдалына гозганман
ятды.

Аялы отуран еринде:

— Тоба! Бар кемимиз дәлирәп, дүзе чыкмакды, ин-
ди олам болса билмедик-дә!.. — дийип, агзыны тутды.

— Ай... хелей, тилкиниң душманы хамыдыр. Мен
тилки болдум. Сен мениң хамым болма! Базара салып
сатарлар... сатарлар! — дийип, Сухан гаты ятан ерин-
де аглады. — Сениң порсы ысың йылы ерден чыкя.
Мен өмүр бойы гарзынып, ол пуллары көпүкме-кө-

пук йыгнадым. Ин соңунда, чемчеләп йыгнанымы су-
саклап дөкмели болдум! — дийип, бирден хем чаласын
дикелди. Әриниң бейле чаласын херекетини аялы
өмрүнде гөрмәнди. Онун бейле херекетинден отуран
еринде горкуп башлады. Ерлериниң гиденине небси
агырмак хем ядындан чыкды. Әрине хөрә-көшә эдип,
ювашадып билсе, разы гелди.

— Какасы, «Ил билен гелен, той-да байрам» диййә.
Алнан ер еке сениңки дәл ахырын. Хол Бекмырат ба-
йың алнан ери сениңкиденем көп. Ол сениң ялы өйүн-
де гурт болуп, янып-көйүп отуранок. Шу гүн эртирем
атыны алагайыш билен безәп, бир ерик гитди. Иле
гөз эдип, атына алагайыш дакя. Болмаса сенем эшеги-
ни мүн-де, чөлә гит, гөвнүң ачылар. Хыдыр гезен сәхра
говудыр.

— Ай... хеләй, өзүм чөлә гиденим билен йүрегими,
келләми ниредә гогайың? Ядыма дүшүп дур, барысы
гөзүмиң өңүнде, йүрегим ярылып баря.

— Инди нәтжек-дә, какасы. «Дары дөкүлсә, товук
дояр» дийипдирлер.

— Ай, хеләй, дөкүлен дары болмады. Алтын бол-
ды, күмүш болды!..

— Нәтжек-дә инди, какасы, бир топар иманыны
юдан ыграрсызлар, сениң ерини алып, бай боластары
ёк. Хумардан гелен харам пул билен бай болан ёк-
дур. Өмүр бойы машгалалары билен еди гапа етим
болуп гечерлер, ишаллам! — дийип, Сухан гатының
аялы гараңкы өйдә агзына геленини гаргады.

Әр-хеләй гаргадылар, дердинишдилер, ятдылар.
Аялы уклады. Эмма Сухан гаты уклап билмеди. Узын
гиже сув чилимүни чекип чыкды.

Ол алагараңкыда, хич ким турманка, даш чыкып
гелди. Эртеси гүндизликдә екеже гайра аяк ёлуна
чыкды, онда-да адама гөрүнмежек болуп, донуны бү-
ренип гитди. Гапыдан гелениң йүзүнә серетмеди.
Ишигини мыдама япып отурды Аялы ядындан чыка-
рып, ачып гитсе-де, ховлукмач барып япды. Шонда-да
бирине гөзи дүшер өйдүп, дашарык гарамады.

Умуман, ери алнандан соң, Сухан гаты адам адама
ятшылыкдан башга хер хили хайынлык эдип билжек
экен дийип дүшүнди. Ол өйүндә отырка, мейданда иш-
ләп йөрән адамларың айдым айдяң сесинем, гүлкүсинем
эшидйәрди. Ол затларың хеммесинем өзүнә яманлың

дийип дүшүнйәрди. «Мениң бетбагтчылыгыма ил бегенйә, айдым айды, гүлйә» дийип, отуран еринде бар зады гөвнүне алярды. Шонуң үчин хем ол хеммелери йигренйәрди, гөресем гелмейәрди, гөрнесем. Ана, онуң бус-буслук кеселиниң сапагам шолды.

Умуман, бус-бус кеселине ёлуган адамың янына башга адамлар кән гелмезди. Сухан гатының хем янына гелиән-гидйән ёкды. Чүнки ол янына гелен адамыны доуздан бетер йигренйәрди. Янына гелен ким болса-да: «Мениң агыр дердими пайлашмага гелен дәлдир, яман гүнүме бегенмәге гелендир» дийип мүнкур болярды. Ине, ери пайланандан соң, Сухан гаты бирнәче вагт өйүнден чыкман, басырынып отурды. Аялы бус-бус кеселиниң гаршысына дога-тумар алып, онуң аркасына дакды, ол хем хайыр этмеди.

Бир гүн Сухан гаты гичден соң, гүррүңчилерин даргаян махалы, өйүнден чыкып гитди. Гелер вагты гелмеди. Аялы: «Мениң алан дога-тумарларымың пейдасы дегендир, гезмәге башладыгы болсун-да хернә» дийип бегенди.

Сухан гаты баранда, Бекмырат бай мыхманларыны уградып, йылы тамында чай ичип отырды. Ери пайланандан соң хем, онуң өңки гелим-гидими кемелмәнди. Хер гүн агшам өйүнде газанлап палав бишерди, гелениң гарныны дойрарды. Гөк чай берип, дер билен хамыны юмшадып гойберерди. Онуң үчин хем йөрите гарныны доюрмага гелип-гидйән аз дәлди. Гелен адамларын ер аланлары айыплап, ери гиденлере небси агырып гүррүң этмеклерини хем Бекмырат бай ончаклы исләп дурмаярды. Шол гелим-гидим мәреке билен өз абрайыны аграмлап дурарды.

Сухан гатының гапысындан гелмесине Бекмырат бай бирхили бегенди.

— Гел, Сухан бай — дийип, отуран еринде гозганды, ер гөркезди. Өң өзи-де онуң янына бармак исләпди, йөне «Бус-бус кеселине ёлугалы бәри, янына бараны йигренйәрмиш» диенсоңлар барманды. Хәзир хем онуң кесели хакында гүррүң этмек ислемиди. Чүнки бейле кеселе сезевар болан адама: «Сен бус-бус кеселине ёлугыпсың» диенинден, дамагыны гаңрып чаланыңы говы гөрийәндигини Бекмырат бай өнден хем билйәрди.

— Ери, Сухан бай, саг-аман гезип йөрөнмисиң? Гө-

рүнмейэсин-ле?— дийип, Бекмырат бай она сыпайычылык билен хабар гатды.

Сухан гаты эп-эсли вагт дымып отурандан соң:

— Ай, Бекмырат бай, гөрнөр ялы этдилерми?— дийип хамсыкды.

— Нәме, гөрнөр ялы эдип-этмән, худая шүкүр, бу ерде ар ёк, намыс ёк.

— Вах, әхли әмләгини элинден алып, пайлашансоңлар, ондан бетерем бир намыс-ар болармы, Бекмырат бай— дийип, Сухан гаты сакгалының ужуны агзына салды.— Шол ер пайланалы бәри өйде башымы басырынып ятышым. Дашары чыксам, бар киши гыювлабержек ялы, бар киши середип дуран ялы, еримин алнанына хеммелер бегенйән ялы болуп дур.

— Ай, ол гөвнүңе шейледир, Сухан ага. Гөврүмини гинрәк тутуп гезибирлер.

— Ай, гөврүм гиңлиге ер галмады, Бекмырат бай— дийип, Сухан гаты кирли донуның сынына гөзүни сүпүрди.

— Иыкылан бөведә гөвүс дирәп саклап болмаз, Сухан ага.

— Вах, оң-а акылым етйә-ле...

— Етйән болса, өйүңдә басырынып ятман, аркайын гезибирлер.

— Хов, Бекмырат бай, мен бу байлыгы кишин малыны сүрүп я ёл уруп газанмадым. Бу дәвлети мана алла берди. Алланың берен дәвлетини ил гөрүп билеңок. Мениң еримин пайлашыга дүшенине ил бегенйә. Ил гөрип болупдыр— дийип, Сухан гаты бойнуның йүзүни сыпашдырды.

— Сениң ериң пайлашыга дүшенине илиң хеммеси бегенибем дуран дәлдир, гынаныбам, Сухан бай.

— Бегенйә, Бекмырат бай. Илин бу болшуна мен гүндиз даш чыкып билжек дәл. Хәзирем йүзүми гаранка тутуп, сениң яныңа геләйдим— дийип, Сухан гаты хырчыны дишләп, башыны яйкады.

Бекмырат бай Сухан гатының өз акылында дәлдини аңлады. «Ери элинден гиденсоң, онда хемме кишә йигренч дөрәпдир, иле болан ынамы гачып, онун орнуна мүңкүрлик дөрәпдир, шонуң эсасында-да бус-буслук кеселине сезевар болупдыр» дийип ойлады. Өз пикирини дернемек үчин:

— Хов, Сухан ага, йөне иле «яман» дийип отурма,

илиң ягшысам кәндир...— дийип, Бекмырат бай сөзүни соңламанка, Сухан гаты:

— Илиң ягшысы болмаз!— дийди. Оба кемтидің Аллак болса, ери пайлаян кемтидің Меле болса, илиң говусы болмаз. Сердары ким болса, нөкерем шолдур. «Бир бөкелек кырк эшеги жыртладар» диенде, Сухан гатының гөзлери эйменч гиңеди. Онуң айдан сөзлери, гетирен накылы Бекмырат байың гөвнүне жай болды.

— Сухан ага, гөрийән велиң, сен мениң билен ыла-лашжак дәл-ов — дийип, Бекмырат бай йылгырды.

— Ылалашман. Асыл ылалашман. Гүндизин гүни гелип, мүлкүни пайлап гитселер, мен нененси ылалашайын. «Маңа илиң ери герек дәл, бейле ерден алан хасылым харамдыр» диен адам болдумы? Болмады. Онсоң мен сениң билен нененси ылалашайын?

Аннагелди усса дагы илиң халалхон таква адамысы болан болуп йөр. Өзем лебзини харамлап, сатан ерини гайдып алды. Ондан соң нененси бу дүңйә йыкылмасын?—диенде, Сухан гаты бүтин гөвреси билен сандырады.

— Хань Аннагелди усса «Алан ериминң пулуны берерин» диййәмиш-ле.

— Мен Аннагелди уссаның пулуны башыма япайынмы. Маңа ерим герек.

— Ериң берилмез, Сухан ага.

— Берилмесе, такваларың пәли ямана өврүлен болса, бу дүңйә узак дурмаз, юмулар.

Бекмырат бай отуран еринде бир гозганды-да:

— Э-й... Сухан ага, бу икимизинң еримизинң үстүнде гуралан чатма дәлдир. Мунуң гуралышы өрән үйтгешикдир — дийди.

— Дүңйәни йыкжак пәли яманлыкдыр, Бекмырат бай.

— Догры, икимизинң пәлимиз яман болды, дүңйәмивем йыкылып башлады.

— Биз илиң ерини зор билен алмадык.

— Догры, биз илиң ерини зор билен алмадык-да, жады билен алдык. Ажыган халк икимизе ерини ялбарып сатды. Биз шонда оларың ерини сатын алман, карз-ковал берип, төверегимизи ачлыкдан өлдүрмән чыкармалыдык. Биз оны эдип билмедик. Гара небсимизе хай дийип билмедик. Инди гара небис бизи нирә элтди? Бус-буслуга элтди — дийип, Бекмырат бай бармагыны

чоммалданда, Сухан гатынын гөзүнө дүртүлөн ялы болды. Зөвө еринден туруп, гитжек болды. Бекмырат бай: «Отур-отур» билен зордан саклады. Сухан гаты улудан демини алып, сакгалының ужуны агзына салды. Бекмырат бай ювашлык билен геплемөге башлады.

— Сухан ага, мен саңа яманлык айдамок. Мен гечмиш билен гележеге назар салып, хаыкаты сөзлөп отырын. Эгер-де мениң бир айдан сөзүм саңа яманлык болуп чыкса, шол сөз мениң өзүме-де яманлык болмалы. Чүнки икимиз бир адам...

— Ай, Бекмырат бай, сен гичден соң балшабик болжак болясың.

— Ёк, Сухан бай, мен балшебик болжак боламок, ислөмогам. Ислесемем хич ким мени балшабик этмез. Йөне заманаңа сер салмак герек, танамак герек. Хэзир шөхере барсаң, балшебигиң өлмүш салладам: «Буржуй!» дийип, бурнуңа юмрук ченейө.

— Сени танаяндырлар-да.

— Ёк, Сухан бай, мени тананоклар.

— Онда нөме маңа ченэноклар?

— Саңа-да ченэрлер, йөне бу болшуңа барма-да, тэзерэк гейнип бар. Бурнуңа елмәймеселерем, йүрекден йигренйэндиклерини билдирерлер. Сен йөне төверегини йигренип йөрсүн. Көк болмаса, гүл болмаз, гүл болмаса — бал» дийлен накылың манысына дүшүн. Бу затларың көки өрөн чуңнур. Энтең сен нәмәни гөрийэсин?.. Эртир малыңа талаң саларлар, бири гүнем өйүңе... — диеңде, Сухан гаты:

— Агзыңы хайыр ач, Бекмырат бай — дийип, ики элини гөтерип, силкип гойберди.

— Эй... Сухан бай, икимиз ислесегем, ислемесегем, болжак иш болмалы. Йыкылып баряң бөведиң ызыңа атан гумуң пейдасы ёк, өңүңе атмалыды...

— Ол ненеңси атмалыды? — дийип, Сухан гаты ховсала астында Бекмырат байың йүзүңе гарады.

— «Ненеңси атмалыды?..» Уруш Байрамалыда алмарлап баряка, биз гөвсүмизи ока герип йөрдүк. Шол махал сенем бир тамдыр наның билен бир араба бөдөни гысганмадык болсаң, гидип баряң бөведиң өңүңе душен бир пил гум боларды. Сен оны этмедин. Инди бөведем йыкылды, сувам сенрикден агды. «Гарк болан йүзүни дырначаклар» диййө. Инди жан тенден чыкянча, йүзүмизи йыртмакдан башга, этжек чөрөмиз ёкдур. Йө...

не элинде бар алтын-күмшүни йыгнап-йыгышырып, саклап билсең сакларсың. Олам несип этсе... Несип этмесе олам гидер — дийип, Бекмырат бай муртуна элини етирди.

Сухан гатының отуран еринде башы айланып, ер опурылып барян ялы болды. Сакгалының ужуны дишлейшине сем болуп галды. Бирден хем йүрегине ховсала дүшүп, зөвве еринден галды.

— Мен гайдайын — дийип, гапа тарап йөнелди. Бекмырат бай зордан:

— Гитсен саг бол — диймәге етишди. Сухан гаты эййәм даш ишикте пейда болды.

Бекмырат бай: «Өйүңе, малыңа-да талаң саларлар» диен сөзи билен онуң йүрегине ховсала барыны салды. Сухан гатының бүтин дүйнәси гараңкырап, белент дагдан тогаланан ялы болды. Оны бейле чаласын галдыран гүйч өз гүйжи дәлди. Нәче вагтдан бәри өйүңден чыкман, басырынып ятмага канагат берен бус-буслук гүйжүниң эдил шол халатда вас-васлык гүйжүне өврүлмегиди. Бус-бус кесели: «Сени хемме киши йигренйә, хич киме гөрүнме!» дийип, басырып саклаян болса, вас-вас кесели: «Ил малыңа талаң саяр...» дийип, йүрегине ховп-ховсала салмак билен, адамыны аягы бишен товшана дөндөрйәр. Ине, оларын икиси-де дәлилик кеселиниң айратын гөрнүшлеридир.

Сухан гаты чайыр-чамырлы чиллерин үсти билен өйүңе етмәге ховлукды. Алтын-күмүшлериниң ниредедигини ил эййәм билип, таламага сүйшүп гелйән ялы болды. Хатда өйүңиң төверегинде гара-гура, гай-гаймалашык-да гөрүңди. Адамларын хүмерленишип, гапысындан гирип-чыкянам эшгәр гөрүңди. Сандыгының зарынңылдап ачылян сесем гулагына эшидилди.

Сухан гаты өйүңе етмәге ховлукды. Хөкүдикләп, ылгамага башлады. Соңра ылгайшыны гитдигиче чалтландырды. Аяклары ере дегмеди. Өзи хем гуш ялы гайып баряндырын өйтди. Дүз ерде оңлы йөрәп билмейән Сухан гатының гараңкы гижәниң ичинде, чайыр-чамырлы чиллерин үсти билен гуш ялы гайып баряныны гөрөнөм ынанмазды, гөрмедик хем. Йөне ол ылгады. Эмма онуң өзи ылгамады, вас-вас кесели оңа ганат бекләп учурды. Шол ылгап баршына-да «Мүлкүңе талаң салан ил өзүңе салмазмы?...» дийип, дынгысыз гайталаярды.

Сухан гаты өйүңе гиренинде, сандыгына серетди.

«Худая шүкүр, еринде экен» дийип, улудан бир демини алды.

Аялы:

— Нәме еринде экени? — дийип сорады.

— Сандык.

— Вий, айдян сөзүң не геңси? Бир салым өйүңдөн чыканың билен сандыгың гидәендир өйтдүңми?

— Ханы ачар?

— Ынха, ачар.

— Ач.

— Нәме этжек, гижәнин ичинде зарыннылдадып?

— Зарыннылдатман ач.

— Мен нененси зарыннылдатман ачайын?

— Ачары бәрик ал.

— Ме.

Сухан гаты сандыгыны ачды. Гөзлерини йылдырадып ятан Эйраң рупыяларына гөзи дүшнөдө, бир йылгырды. Бир пенжесини алып, маңлайына дегирди. Шонун билен хем яңкы ганат баглап учуран гүйч песелди.

— Ай.., хелей, шу сандыгы пүре-пүр долдуржакдым велин, болмады — дийип, Сухан гаты улудан сожап, демини алды.

— Онуң үчин улудан сожап демини алма, какасы. Мүң саны гоюн сатсаң я-да он-йигрийми саны дүе сатсаң, сандыгың доллар дурубир.

— Ай, сандык гаты улы.

— Улам болса, доллар.

— Ай, хелей, пагта сатып долдуржакдым, олам болмады. Мүлк элден гитди! — дийип, хырчыны дишледи.

— Какасы, хырчыны дишлемегин. Озалында хар эдип яратмадык аллам етир.

Соңра Сухан гаты сандыкдакы пулларынын хеммесини чаклаңжа-чаклаңжа халталара салды. Өйүниң ортасындан уры газып, бош сандыгы ичинде гойды-да, халталы пуллары сандыга гапгарды. Устүни топрак билен дүзледи. Кечелерини дүшедилер. Ишлерини гутаранларындан соң, Сухан гаты:

— Гөрдүңми, хелей, хеммесини өзүмиз дүзөтдик. Егсам долы сандыгы, дөрт адам болмаса, гозгап болмазды. Эден ишини өзүңдөн башга киши билмесин — дийип, аялының йүзүнө серетди. Соңра сандыгың үстүндө ёрган салып ятдылар. Аялы деррев уклады. Эмма Су-

хан гаты гөзүне чиш какылан ялы болуп, даңыны атырды.

Сандык гөмүлди, үстүндө ятып-турдулар, онда-да Сухан гатының йүреги ерине гелмеди.

«Уруш вагты балшабиклер, бугдай гөзлөндө, өйүң ичини сыхлаяды. Бирденем гелип, өйүмң ичини сыхлайсалар тапарлар. Ил эрбет болупдыр, бири барып балшабиге яманлайса, өнүрти өйүң ичини сыхлар. Хөкман тапарлар. Ай, ёг-а... Мениң гөменими хич ким гөрөнок-ахыры... Гөрмөсө-де, ил мениң пулумың көпдүгини билйэндир. Яманларлар!.. Тапарлар!.. Аларлар! Аларлар» дийип, Сухан гаты гижеси-гүндизи ятып билмеди. Ховп-ховсала гитдикче гүйчленди. Гижелер аяк сеси гелер өйдүп, динлөп чыкды. Гүндизлери өйүң ичинден жыклап, төвереге середип чыкды. Думлы-душы гөрерялы, өйүңүң үзүклерини дешип, гамышларыны йыртып чыкды. Аялы-да: «Тоба-тагсыр, бир кемимиз вас-вас кеселиди, оңа-да ёлукдык, инди кемимиз ёк» дийип, эрине гаты-гайрым сөзем айдып билмеди. Терсине гайтса, кесели бетерлэр өйдүп, эден ишини билмедик болды, айдан сөзүне «догры» дийип, угруна сүрди.

Сухан гатының вас-васлыгы гүн гелдикче гүйжеди. Бир гиже сандыгыны өйүндөн чыкарып, мейданда гөмди. Ондан соң гижедө-гүндизде өйүне-де гирмеди. Мыдама сандыгыны гаравуллап гезди. Өйүңүң төверегине гаралашан дел адам болса-да, оңа билдирмән, ашаклыкдан итлери күшгүрди. Ол адамы итлер нэче аларладып барса-да: «Йит!» дийип, янына бармады. Ине, шейле ягдайда Сухан гаты бирнэче гүн өйүне гирмән гезди. Бир гүн эртир ир билен туранларында, Сухан гатының ики саны дүе алып, нирө-де болса, бир яңа баш алып гиденини билип галдылар. Аялы ассырынлык билен барып, сандыгыны гөмен ерини барлады. Бош чукурдан башга зат гөрмеди.

— Худая шүкүр, сандыгынаҥ алың гидипдир — дийип, ызына доланды.

Бу вакадан соң көп вагт хем гечмәнди. Бир гүн Сухан гаты, өйүңүң тәримлерини йыгнап, дүесине тайлады. Укларынам, ики богдак эдип, онуң үстүне гойды. Дүйәниң үсти гиң хем текиз мейданча өврүлди. Ол мейданчаның үстүндө түйнүгинем дүндерип гойды велин, өйүң йөрите бир дүйә йүкленмек үчин ярадыландыгына асла шүбхе-де галмады.

Сухан җаты бейлеки дүелеринә-де паты-путы өй го-
шуну йүкледи. Чага-чугаларыны үстүне мундурди. Соң-
ра аялының мүнүп отуран дүесиниң овсарындан чекди-
-де: «Чүв, хайт, жанавар!» дийди. Дүе әвмезлик билен,
ховлукман, өңүрти өң аякларының дызына дикелди.
Соңра арт аякларының үстүне галанда, өңи яман песел-
ди. Эмма Сухан гатының аялы нәбелет аяллар ялы,
бойнуның үстүндән ашырылып, ере патлап гачмады.
Дүе арт аякларыны галдыранда, ол ховудың сырткы
хатабындан берк тутды-да, аркан гайышды. Дүе өң
аякларының пашмакларыны ере тайлы гезек уруп га-
ланда болса, ол дим-дик отурды. Умуман, ол хем дүйә-
ниң галыш херекетине гөрә херекет этди. Бейлеки дүе-
лериң үстүндә отуран чага-чугалар хем дүйә нәбелет
дәлди. Чагаларың иң кичисем, дүйәниң галыш хереке-
тине гөрә херекет эдип, йыкылман, берк отурды.

Дүелер турды. Гарагумуң агырдан-узак ёлларына
гарап, гәвүш чалмага дурды. Эмма Сухан гаты олар
аркайын гәвүш чалдырмады. Ела дүшди.

— Саг болуң.

— Разы болуң — дийлен сеслер эшидилди. Сухан
гаты обадан сайланан еринде бир яшулы:

— Сухан ага, гөч этдинми? — дийип сорады.

— Хава, гөч этдик. «Оды гозгасаң өчер, гоншыны
гозгасаң гөчер» дийипдирлер. Биз бу иле гоншы бол-
дук — диен жогабы берди.

Сухан гаты гитди. Гарагумуң четинден гирди. Ене
анрык гитди. Гөзден йитди. Ондан соң базарда-ожарда,
асла мүлк арасында-да: «Сухан гатыны гөрдүм» диен
адам болмады.

19-нчы бап

КӨМҮР ГАР АСТЫНДА ГАЛАНЫ БИЛЕН АГАРМАЗ

Йигрими биринжи йылың бахар айларының ажап
паслыды. Бекмырат бай гапысында ай-айдыңына дум-
лы-душда сайрашян билбиллериң сесини динләп ятыр-
ды. Хова нәче сергин, жана нәче якымлы болса-да,
онуң башына гонуп-учян инкис-аладалар аркайын ук-
ламага гоймаярды. «Язымсыран гышдан горк, узумсы-

ран гыздан» дийлен накыл йөне ерден айдылан дәлдир. Накылың ырысы болмаз. Бир ерден болмаса, бир ерден уруп чыкар. Шура хөкүмети хәзир-ә язымсырая велин, мунуң гара гышам-а болмалыдыр...» дийип, Бекмырат бай аркасына агдарылды.— Ай, Йылдызлар! Кимлер сизи гөрмеди. Сиз гелени гаршылаяңыз, гидени уград-яңыз, өзүңиз галярсыңыз. Сизи гөрүп гечениң саны си-зиң өз саныңыздан көп болса герек...— дийип, Бекмырат бай ятан еринден улудан бир демини алды. Ене пи-кир кервени инип башлады. «Бу дүнйә бир мисли кер-венсарайдыр, гелен йүк яздырып, гөчүп барадыр» ди-йип, Магтымгулының ики сетирини санады.— Догры, бу дүнйә — хакыкы кервенсарай. Йөне шол кервенса-рая гирип-чыкянчан, нәче гайгы, нәче гам, нәче хасрат, нәче хупбат бар — диенде, итлер үйрүшип, хатарың еңсе тарапына топулды. Бирденем бир таныш сес эши-дилен ялы болды. Итлериң сеси галды. Бекмырат бай ятан еринде: «Таныш адам болмалы» дийип дикелди. Ерганының ишлигине йөрите тикилен жүбә элини уза-дып, биринжи номер брауниг сапанчасыны алды. Онян-ча бир узын бойлы пыяда, онуң үстүне абанып салам берди.

Бекмырат бай саламы алып:

— Аманмырат, би нә болушдыр? Ханы йөр, тама ба-ралы — дийип, илиң гөзүнден чекилдилер. Тамына ги-рен бадына, дережелерини япышдырып, чыраны як-ды-да, Бекмырат бай инисиниң йүзүне бир хили се-ретди.

— Нененси гелдин — дийип, усуллык билен сорады.

Аманмырат аграс йүзүни галдырман:

— Геләйдим-дә — дийди.

— Гачып гайтдыңмы?

— Хава, гачып гайтдым.

— Идемезлерми?

— Идәрлер — диен сораг-жогап билен ага-ининиң икисем дымып галды. Эп-эсли вагтдан соң Бекмырат бай:

— Ханы Тәчсолтан? Гоюп гайтдыңмы? — дийип со-рады.

— Хава, олары гоюп гайтдым.

— Ол нененси бор?

— Нененси бор, бирини ибәрсиң, алып гайдар. Олар хачан гайтса-да, ыгтыярлары өзлеринде.

— Олары гоюп гайтман болмандыр.

— Болмаса-да, биле гайтмак болжак дэл. Адам бар еринде ягшы бар, яман бар. Топарланышып гайтсак, хөкман дуйжаклар. Бири яманлайса, мени хасам берк тутжаклар. «Гачжак болды» дийип, Газагыстана иберэйселер, онча-да болжак дэл.

— Хэзирки болян ериң говумы?

— Гавунчымы?

— Хава,

— Элбетде, говы. Дашкендин гапдалы. Жайында болянымыз бир оңат мусурман өзбек адамсы.

— Хэзир сениң гайданыңы ГПУ билйән дэлдир?

— Бири яманламадык болса, билйән дэлдир. Хер хепдәниң икинжи гүни барып гөрүнсең, башга махал адыңы тутян ёк. Гөз туссагы-да...

— Сүргүн-дә...

— Хава, сүргүн кеми ёк!

Шейле гүррүнден соң, Бекмырат бай эп-эсли ойла-нып отурды-да:

— Гезиберсенем-ә борды... Кесиленем дөрт йыл сүргүн, онуңам ярысы гечди — дийди.

— Ярысы гечди велин, инди шо ерде бир гүнем дуржак дэл.

— Нәме, Гавунчы эрбетми?

— Гавунчы оңат. Юрт кеми ёк, йөне шо ерде дурмажагым чыным-да. Мен нәме үчин дурайын? Догры, шол венеззынаның дамагыны ганрып чалан болсам, он йылам болса дурардым. Олам болмады!— дийип, Аманмырат йүзүни совды. Агасам улудан сожап, демини алды. Икисем отуран еринде, бир-бириниң йүзүне серетмән, дымып галды. Сонра Аманмырат:

— Ханы адалат?!— дийип, ене сөзлемәге башлады.— Ягшы, мен-ә бир юртйыкан, масгара хелейи пычакладым, Черкез ишанам оны горап, мени атды, ярадар этди. Өз хелейимиң үстүнде мени бир кесеки яралады!.. Нәдерсин?.. Өлжекми, ярылжакмы?! Хич биринем эди боланок!— дийип, Аманмырат хырчыны дишләп, башыны яйкады-да, ене сөзлемәге башлады.— Ол юртйыканың-а пычак ярасы тиз битди. Мен ок ярасының ызасыны чекип, нәче ятдым!.. Кеселханадан чыкан гүнүмем, сүргүн эди, Өзбегистана ибердилер. Ханы адалат?! Адалатлы хөкүметиң адалаты шулмы?!— дийип, Аманмырат отуран еринде гараөрт болды. Агасындан сес-се-

да чыкмады. Икисем агыр ой-пикир астында ички дүнийәсине берилди.

Бир хаюкдан соң, Бекмырат бай улудан демини алды-да:

— Ягшы, инди нәме этсем диййәсин?— дийип со-рады.

Аманмырат отуран еринде бир гозганды-да:

— Бир ат билен бир яраг алып, чөле чыксам диййән. «Кырк йыл мая гезенден, бүтин бир йыл нер-гезсем» диййән. Сачыны өсдүрән болса, орслугына-түркменлигине гараман, башыны алсам диййән. Ана, индики этжек задым шол — дийип, чаларак ардынды.

Бейле жогапдан соң ага-ининиң арасында ене гүр-рүң галды. Хер хайсы өз отуран еринде агыр ой-пикире батды. Бүтин этрапларыны гаплап алан дурмуш думаны оларың гөзъетимини даралтды. Пәхим-пайхас окларыны думлы-душа мычсалар-да, бөвсүп чыкан ери болмады. Нененси болса-да, Бекмырат бай инисине маслахат бермәге башлады.

— Инди, нәме, «Йыкылан ахмырсыз болмаз, йыкан ынанмаз» диййә. Шура хөкүмети Никелай патышаны йыкансоң, өзүне ынам-а бардыр. Йөне муңа окуны гезейән бай дөвләтләрем аз дәлдир. Гезелен ок бир гүн сыпмалы бор. Энтәк дүниә ненен-ненен боля, гарашылайса кем болмазды.

— Догры, гарашылайса кем болмазды... Йөне эшек гарашып, гара ғышы гечирйә, эмма язың гүлли ёрунжасындан оңа не пейда?

— Биз эшек дәл ахыры.

— Догры, биз эшек дәл, себәп эшек хақында нененси болса-да, аз-кем алада эдйән бар...

— Биз хакда-да алада эдйән бардыр. Дөвләт өз райты хақында алада этмесе болмаз — дийип, Бекмырат бай инисини көшетмек үчин өз ынанжының гаршысына сөзледі. Эмма Аманмырат азажык-да көшешмеди. Отуран еринде от болуп туташды. Хыжув билен хырчыны дишледи-де, сөзләмәге башлады.

— Догры, хөкүмет икимиз хакда-да алада эдйә, йөне нененси эдип, эшегими өлдүрмән гара ғышдан чыкарсам диен эечилик аладасыны этмейә. Гайтам онуң терсине, нененси этсем, гара ғышдан чыкарман, дөрт аягынам гатадаркам диен аладаны гижә-гүндиз дынман

эдйә — диенде, Аманмырадың гахарына эллери сандырап гитди.

Бекмырат байың уруш хакында тежрибеси кэнди. Яраг алып, чөле чыкмак билен Шура хөкүметиниң бурнуны ганадып болмажакдыгына онуң гөзи эшгәр етйәрди. Шонуң үчин хем инисиниң яраг алып, чөле чыкмагыны ислементи. Онуң пикирини үйттетмек үчин ене өз выжданының гаршысына сөзлөп башлады.

— Аманмырат, сен сүргүн эдиленини яман гөрүпсиз. Яман гөрме-де, ызыңа долан. Сүргүнчилик мүддетин ярысыны гечирипсиз, ярысам гечер... — дийип, Бекмырат бай сөзүни соңламанка:

— Инди сүргүнде ярым гүнем дурман — дийип, иниси агасының сөзүни бөлтеди.

— Дурсаңам, дурмасаңам, сен гүнәкәр.

— Нәме үчин гүнәкәр?

— Хөкүметин эдарасына барып, аялыңы пычакладың!

— Ягшы, Черкез ишан гүнәкәр дәлми?

— Гүнәкәр дәл!

— Нәме үчин?

— Бир адамың жаныны горапдыр, өлдүртмәндир. Билйәмин, хәзир Шура хөкүметиниң өңүнде аяллар ким?! Өң ер болса, хәзир асман! Болдуң-да мениң башыма атлы-яраглы! Агаң нәме гөрүпдир, атлы-яраглы фронт баглап. Ынха, отыр өйүнде, товшан ялы сандырап. Сен нәме агандан эдермен болуп, чөле чыкжакмы?! — дийип, Бекмырат бай гахарына отуран еринде сандырады. Аманмыратдан сес-седа чыкмады.

Ага-ини тайлы гезек сожашып, улудан-улудан демлерини алдылар. Соңра Аманмырат йүзүни ашак салып отуран еринде сөзләмәге башлады.

— Гар совлар, көмүр гаралыгына галар. Мен хөкүметин гөзүне гарың ашагында галан көмүр болдум. Сүргүниң мүддети гутарар, йүзүгарачылык гутармаз. Хелейиң шәхерде энтәп йөрсе: «Аманмырадың гачан хелейи» дийселер, онсоң мен бу үлкә нененси сыгайын? Мениң йүрегим ярылып баря. Мен шоны көчәниң угрунда какламасам, бу үлкеде яшап билмен ахыры, шоңа дүшүнйәмиң, жан ага!

— Мен оңа дүшүнйән, гатам дүшүнйән. Көчәниң угрунда каклаңсон, бу үлкеде яшап билермиң? Сен шоңа дүшүнйәмиң?

— Ондан сон ниреде яшасам, шонда яшайын, Йүрегим ерине гелсе боля.

— Сен эшеге терс мүнжек болма!

— О ненеңси «терс»?

— Өнүрти галтаманчылыга чыкып, соңам шәхерде гезип йөрен аялыңы өлдүржек болсаң, эшеге терс мүнмек болар. Йөне сен бу үлкеде дуруп билмежек болсан, мана гулак сал. Сен серхетден анрык этле. Бу эдйән пикирлеринден ол говы болар. Соңунам гөрүп гелен ёкдур. Дүнъе ненең-ненең боля, гөрүберйәс-дә — дийип, Бекмырат бай инисиниң йүзүне серетди. Аманмырат агасының йүзүне середип, ойланмага башлады. Хакыкатдан хем, Бекмырат байың «...Серхетден анрык этле» диен маслахатыны иниси кем гөрмеди.

— Машгаланы нәтмели бор? — дийип сорады.

— Машгала билен энтек ишин болмасын. Мен өзүм адам иберип, шу ерик гетирдерин. Сен хәзир бир ат йүки халы алып гит-де, бир ат йүки чай алып гайт. Галан пулуңа-да алтын ал. Башга зат алма. Гайдып гелинчән, багана тайярлап гоярын. Индики гезек багана алып гидерсиң. Бирки гайра барып геленинден сон, бейләк халы экитмек бәхбитлими я-да багана алып гитмек бәхбитлими, өзүң билерсиң. Ненеңси гөрйәсиң шу маслахаты? — дийип, Бекмырат бай инисиниң йүзүне серетди.

Аманмырат:

— Бу маслахатың боля — дийип, чаларак йылгырды.

— Онсоңам шейле — дийип, Бекмырат бай ене сөзләмәге башлады. — Саңа бу үлке дар болян болса, ол үлкеде яшабер. Гелен гүнүң экитжек харыдыңам, мүнүп гитжек атыңам тайяр болар. Өз мүнүп гелен атыңы ташла-да, бу ерде дыңч дуран аты мүнүп басыбер. Ел ядавлыгына өзүң ярасаң бор. Улагың хакында пикир этме.

— Өзүм-ә бир уклап турсам, ненеңси агыр ёлам болса чыдарын, йөне сен атыңы чалшырып дурсаң, бир хили болаймаса...

— Сен онуң пикирини этме. Мен бу ерде желлапчылык эдерин. Хәзир базарда мүнйән атымы чалшыарын. Оңсоңам, сен гүнде-гүнаша инип дурмарсың ахыры. Бир гелип гиденсон, ол ерде эп-эсли гезерсиң. Яшажак ериңе сын эдерсиң. Бир гүнем гелип, машгаланы алып гидерсиң.

— Болды, маслахат жемленди.

— Жемленен болса боля — дийип, Бекмырат бай сакгалыны сыпады.

20-нҗи бап

ОГЛАН АГЛАР, ТУДАНА ВАГТЫНДА БИШЕР

Гүн улы гушлук вагтлары вокзалың өңүнө гелип дуран тэзеже найтундан дүшөн узын бойлы, шемпа телпекли йигит Черкез ишанды. Ол дуран еринде аягындакы ялпылдавук гара туфлисине бир серетди-де, дөвүриң модасы боюнча тикилен көйнегиниң этегини чекишдирди. Йүпекден ишилен ужы готазлы гушагының халкаларындан чекип беркитди. Жалбарының кемеринден асылан сапанчасына бир элини етирип, еңсерэк сүйшүрен ялы этди. Көйнегиниң ашагындан салланып гөрүнийән багына гөз гытагы билен серетди. Чүнки ол дөвүрде душмана хайбат диен ялы, сапанчаның багыны саллап дакынмак гуллукчылара ең болан болса, шәхериң бимаза, огры огланлары үчин хем йүзүниң угруна онуң багыны мыкраз билен кесип гитмек-де аз ең болманды. Дакынан сапанчаң багыны кесдирмеклик-де уллакан масгарачылыкды, чүнки әсгерилмейәр, өзүни оңармаяр дийлип дүшүнилерди. Ана, шонуң үчин хем Черкез ишан сапанчасының багына гөз гыйтагы билен середипди.

Черкез ишан пайтунча:

— Хич яна гитмегин, маңа гарашарсың — дийип уграберди.

Пайтунчы:

— Баш үстүнө, ишан ага. Пайтун-да, атларым-да сизе гурбан болсун — дийип, азербайжанча сөзләп галды.

Черкез ишан отлының нэвагт гелйәндигини билмек үчин дивара какылан гара тагтаның өңүнө барды. «Отлы бир сагат гижә галяр» дийлип, ак хек билен язылан хаты окады. Онянча бир яшулы:

— Әс-салавмалейким, ишан ага — дийип, салам берди.

Черкез ишан салам берен яшулы билен сөзлешйәнчә, «Әс-салавмалейким» дийип гелен түркмен аз болмады.

Чүнки Черкез ишаның ады районда өрән мешхурды. Атасы билен онушман, шәхерә геленинем, сонра боль-шевик боланынам ил билийәрди. Догры, дәдеси билен терслешенини ил говы гөрмейәрди, йөне шонда-да онун гаршысына екеже агыз ярамаз сөз айдып билмейәрди-лер. «Олар пыгамбер өвладыдыр, гурбанлары гидейин, олар нәме этсе-де гарачы халкың ярамаз сөз айтмага хақы экдур» диердилер. Гөвнүетмезчилик билен екеже агыз сөз айтсалар, диллери ысман, гурап галайжак ялы горкардылар.

Черкез ишаның төверегине үйшен түркмен көпелди. Олар билен гүррүнлешип дурка, бир отлуёлчы гелип, гара билен гүррүнлешип ак хек билен бир зат язып гитди. Черкез ишан ол хаты окап: «Отлы ене ярым сагат гижә галыпдыр» дийди. Дуранлар ерли-ерден говурдашып башладылар.

— Ханы, яңы бир сагат диййәдилер-ле?
— Яңы бир сагат дийселер, холха, ене отуз минуты үстүнә гошуп, бир ярым сагат эдип гитди — дийип, Чер-кез ишан гара тагта бармагыны узатды. Бу ерде дуран-ларын хат, сене билийәни екды, ол себәпден хеммесине Черкез ишан жогап бермели болды.

— Инди бир гижә галмазмыка, ишан ага?
— Оны билмек болмаз.
— Ишан ага, Некелай патышаның вагтындакы гүз-месиңи гелип дуран ак пошдам-а ек болды. Шоларың хем-месиңи патыша өзи билен алып өтәгитдимикә?
— Нирә алып гитсин?

дир — Хайсы юрда гачан болса, шол юрда алып гиден-дә. — Ек, адамлар, ол бейле дәл. Нәче йыл довам эден уршун, янды, нетижесинде хайсына топун оқы дегди, от алды, болды вагтлы-вагтында бежерилмеди чагшады, харап гитди.

мурт — Ханы, би Некелайын гөренинде гөзүн докунайян, олар муртлак-муртлак, хайбатлы-хайбатлы орслары барды, нирә гитдикә?

— Ол сениң сораян муртлак, эгни чагонлы, үйтге-ның сәйимли орсларың урушда өлени урушда өлди, га-көпчү серхетден ашаны серхетден ашды. Галанам паго-ашык сыпырып, гейимини чалышды, муртуны сырды, шик чып гөзүңгә гошулды гитди. «Алданмагын хайбатына, ашык гөзүңгә болгун хәсиетине» дийлен сөз бардыр, көшек.

Асыл ынкылапдан соң орслар садалашаяндыр гөрсең.

— Ай, нә билейин, садалашдымы, чүпредими, бир сад-а болды...

— Чүпремек меселесинде хеммәмизем чүпредик. «Гөрк агызда, сырат эгинде» дийлен сөзи эшидипми-дин?

— Эшидипдим.

— Эшиден болсан, ана, шол. Хол улы көчә¹ барып середин, йүзлерче дүканлар таңкырашып ятыр. Бир вагт шол дүканларын хайсына гирсен, герек задыны алып чыкядың. Я-да дуран ериңизде төверегинизе гө-зүңизи айлан, хий, гарныны гөтерип билмән, чайканы-шып йөрен адам бармы?— дийип, Черкез ишан сөзүни соңламанка, диңләп дуранларын бири ховлукмач гепләп башлады.

— Нәме ынкылабы дүканлары бошатмак үчин я-да адамларын гарныны чекдирмек үчин этдилермикә?

Адамлар гымылдашып, бир-бирлериниң йүзлерине сәредишдилер.

Черкез ишан бир сакынжак ялы этди-де:

— Түркмениң «Док чайканман, ач доймаз» диен на-кылыны я-да «Йыкылман дүзелмез» диен накылыны эшидипмидиңиз?— дийди. Онаяча бири:

— Докуң чайкананын-а гөрдүк, ажың доянынам гө-рәйсек — дийип, йүзүни бейләк совды.

— Ягшы йигит, сен мениң билен йүзүни совуп геп-лешме. Догры дуруп, геплешмек говы болар. «Гечи вә-гир, гурт гетир, оглан аглар, сүйт гетир» диййә. «Оглан аглар, тудана вагтында бишер» диен накылам бар. Херки задың өз мүддети болмалы. Сиз гышын ичинде туды биширжек боляңыз. Гышын ызындан яз гелйәндир, шоны ятдан чыкармаң...— дийип, Черкез ишан сөзүни соңламанка, яңкы йүзүни совуп сөзләң яш йигит:

— «Оглан аглап, сүйт гетирәйс-ә» ягшы, йөне «гечи вәгирип, гурт гетирәймесе»...— дийди.

Черкез ишаның оңа гахары гелди. Ненәңсем болса, гахарыны билдирмән:

— Сизе меңзеш гечилер вәгирип, гурт гетирәйжек-дир велин, ол гуртларын гелжек ёлларына эййәм гапан гурлуп гойландыр — дийип, ювашжа сокды.

¹ Улы көче — Кавказ көчәси. Шол заманда Мары шәһериниң

Дуран адамлар онун йүзүне ашаклыкдан с
дилер. «...Гурт гетирәймесе...» диен йигит өзүне с
йәндигини билди. Йүзи гызарып, көпчүликден
гитмекчи болды. Эмма әбетейини тапмады. Оня
ки демирәлчы гелип, гара тагтаның йүзүндәк
ене дүзедип гитди. Дуран адамлар:

— Ишан ага, ол-а гара тагтасының йүзүне а
ни чыршап гитди, окавери — дийишдилер.

Черкез ишан:

— Отлы ики ярым сагат гижә галыпдыр — д

— Бе... Ене гижә галар...

— Асыл мунуң отлусының вагтында геленини
дик.

— Вагтында Некелайың отлусы гелйәндир.
бигиң отлусының вагтында геленини гөрмерсини
сыны дүзгүне салып билмедик хөкүметден гар
риң. Яза етерсиңиз. Гөрениң гыш болаймазмы
йип, хәлки йүзи гызаран йигит көпчүликден
гитди.

Черкез ишан:

— Ким-айт ол дилевар йигит? — дийип, ызы
редип галды.

— Бекмырат байың инилеринден.

— Бай, ол гаты гылавлыдыр. Чары жалайын
тутжак болуп йөрендир — дийип, дуранлар говур
лар.

— Бекмырат байың иниси болса ялқышманд
бетде, олар үчин бу хөкүметде гара гышдан б
ёкдур — дийип, Черкез ишан йылгырды.

Дуранларын бири:

— Ишан ага, балшабигем соң дүзеләймесе,
хал-а угры ёк — дийип, сөзлемәге башлады. — Г
гүнде тәзелесе-де, самана дөнүп баря. Отлусам
-вагтында гелип дуранок. Ол Некелай вагтында
ләп дуран ак поштлар-а йитди гитди. Би адам г
гызыл магуныңам ичинде дүзгүн-тертип ёк, дык
баса-бас, оңа билит аланам мүнәййә, алм
мүнәййә. Билит сорап дуранам ёк... — дийип,

— Сен самарскилери гүнәкәрлежек болма. Ол өз жүбүсидир өйдйәндир.

— Ай, өз жүбүсиден зат тапмажакдыгыны билиән-дир-ле.

— Чырасыз гараңкы магуның ичинде өз жүбүни тап-паймак ансатмы нәме?

— Ол гыслышыкда өз жүбинден башганың жүбүси якын ахыры.

— Догры-да, хайсы якын болса, шоңа элини сокай-малы бор-да. Нәме чыкса, багтыңа — дийшин гүлүш-дилер.

Черкез ишан оларың сөзлериңем, гүлкүсиңем арка-йын динледи. Оларың хер хайсының гүлки хем яңсы би-лен айдан сөзлериңиң жаны бардыгына-да шүбхеленме-ди. Черкез ишан бейле сөзлери диңләп дурман гидибер-се-де болжакды. Йәне ол дөвүрде хөкүмет гуллуқчыла-ры сыясат хакында, умумы дурмуш хакында көпчүли-гиң берен сорагына, ниреде-де болса, долы жогап бер-меги өз боржы дийип дүшүнөрдилер. Өзлериңи көпчү-ликден чете чекмән, жаны-тени билен габырмак исләр-дилер. Шонуң үчин хем Черкез ишан яңкы айдылан сөзлере жогап бермек үчин:

— Адамлар, «гант» диен билен ағыз сүйжәп, «бурч» диен биленем ағыз ажап дурмая. Дине хакыкаты сөзле-мек герек. «Сабыр эденлер гара дагы ер эдер, бисабыр-лар хайыр ишй шер эдер» дийипдирлер. Шура хөкүмети сабыр билен, парасатлы херекет билен хәзирки, өңүңиз-де гара дагларданаң белент, абанып дуран кынчылыгы ёк эдер...— дийип, сөзләмәге башлады. Бейле яңдан: «Ет! Тут!» диен гыкылык чыкды. Шол махал Черкез ишан гапдалыңдан дазанаклап, гачып барян огланы шапба тутды. Идисиз оглан дызынып сыпжак болды, эмма Черкез ишан сыпдырмады. Ызыңдан хасанаклап гелен даяв яш йигит геле-гелмәне өзүңиң күдүн ялы юмругыны онуң депесинден индерди. Идисиз оглан юм-рук дегенден, ере язылып гитди. Онуң голтугындакы йүзүне алтын чайылан күмүш шай зыңлып, бейләк дүш-ди. Ызыңдан ковалап гелен яш йигит ере язылып ятан огланы депжек болуп, бат билен аягыны гөтерди.

Черкез ишан:

— Дур!— дийип, онуң гурсагыңдан итди.

— Нәме оны депип өлдүржекми?!

— Депип өлдүржек харам самарскини! Хелейимин

сачыны кесип гачды!— дийип, ковалап гелен чым-гызыл болуп, ене бат билен депжек болды.

Черкез ишан ене гурсагындан итди-де:

— Сен маңа серет — дийди. — Сен оны бир юмрукда галмаз этдиң, ене депжек болясың. Өң оны дурмуш ики аягы билен депипдир, оны аз гөрйөмиң?! Үстүңе сенем агыр гөврөң билен депсең өлөр-дө.

— Депдирмежек болса, огурлык этмесин!..

— Нәтсин... Ол ач, онун иеси гелйә. Наның бар болса, бир дөвүм нан бер.

— Нан берерин муңа... — дийип, ол гөзүниң гытагы билен середенде, деми-демине етмейәрди. «Сен бинамыс, бигаират, ханы сениң әрлигин?! Сен хелейиң сачыны кесдирдиң, бейдип дуранындан өлөн ягшы» дийип, онун бүтин дуйгы-дүшүнжеси өзүңе гыжалат берди. Ол бейле гыжалата чыдап билмеди. Бирден хем йүрегиниң ичинде бензин туташан ялы болды. Гөзлерине ган инип, дүңйәси гараңкырап гитди. — Кимдир, харам самарскә хоссар чыкжак?! — дийип, билиндәки пычагыны чаласын согурды-да, боюндан ёкары гөтерди. Ере булашын ятан ёклан ёкардан инип гелйән пычагы гөрөндө, чиркин сес билен вәгирип, әллерини далдалады. Эмма Черкез ишанын чаласын голлары пычаклы голдан йүврүк чыккы. Оглана етирмән, пычаклы голы ёлда саклады. Пычаклы гол гүйч билен ганрып сыпжак болды, эмма берк тутан голуң гудратына кайыл болды, сыпдырып билмеди. Пычак орта ёлда сакланды.

— Сениң чагаң бармы? Чагаларыңы говы гөрйөмиң! — дийип, Черкез ишан совукганлылык билен сорады.

— Чагасыны говы гөрмөз адам болмаз — дийип, пычаклы йигит идисиз оглайдан гөзүни айырман хүңүрдеди.

— Гөрйөмиң, ягшы йигит, чаганы говы гөрйәр экениң. Олам сениң чагаң ялы чага, йөне оны говы гөржек адамлар эййәм бу дүңйәде ёк!.. Эгер-де шу чаганыңам эне-атасы сениң ялы дири гезип йөрөн болса, өз первендини бейле гүне салмазды. Сен оны бир юмрукда галмаз этдиң. Ол женцеллерде гезип йөрөн доңуз жожугы дәл ахыры, адам чагасы. Ана, ятыр — дийип, Черкез ишан оңа элини узатды.

— Ол икимизинң дилимизе дүшүнмейә, эмма нәме хакында сөзлешйәндигимизи билип ятыр. Чүнки ол

адам!... Адам, ха-а-в! Адам!— дийип, Черкез ишан гахарындан гайтман, ере середип дуран йигидиң эгнине элини гойды. Гахарлы йигит йүзүни галдырып середенде, ики гийра гурсагындан итип, чаганы депдирмән саклиның хем, пычаклы голуны чага етирмән, орта ёлда доңдураның хем Черкез ишандыгыны билип галды. Шол хилат онуң башыны чайкан гахар-газап мисли ит көлегеси ялы сырылып гитди.

— Багышлан, ишан ага, мен гахарыма сизе гаршылык гөркезип, дызынып дурупдырын, гүнәми гечин — дийип, бүс-бүтин башга адам болды.

— Мен-э сизи танамогам, менден өтүнч сорап отурман — дийип, Черкез ишан яңкы огурланан шайың ужундан тутуп ёкарык гөтерди. — Ынха, шу шай тушулығына күмүш. Мунуң йүзүне чекилен нагышларам сап алтын. Шейле гызылдан чайылан нагышлары чекен усса-да аперин. Себәп ол усса өзүниң зәхметини, пәхим-пайхасыны, дуры зехинини шу шая синдирипдир. Шу шайың сесинде-де жадылы гүйч бар, оңа-да мен кайыл. Вир жайда отыркак, шу шайың дашардан шаңырма гелен сеси бизе сөйги гетирйә, йүрегимизи сарсдыра. «Ненспси гелин дакындыка?» дийдирийә. Бу шайың шейле хәсестине, шейле сөйги гетирижи жадысына гарамадан, мунуң аялларымызың аркасында шаңырмадагыны мен разы дәл. Ине, азындан дөрт гадак аграмы бар. Дөрт-бәш гадак шай сачындан аслышып дурса, депөндөн бир гез бөрүк басып дурса, онуң үстүнденем бүрсижек. Ынсап шейле йүки гөтерйән боюнлара! Шол йүки бир рус аялының келлесине бир гүн йүклесен, эртеси бойнуны дик тутуп билмезди. Биз аялларымызы шай гузабындан, шай жезасындан азат этмели — диенде, Ашгабат-тарапындан гелен отлы тоғтады. Черкез ишан: — Багышлан, адамлар, гызыклы хем манылы гүррүң башладык, довам эдип билмедик. Шу отлуда мениң гарашян адамларым гелмели — дийип уграберди.

Гызыл вагонларың басганчагы болмансоң, ичиндәки адамлар бөкүшип, салланышып дүшмәге башладылар. Орта гүрүпде дуран гызыл вагоның ичинден бир милиондар бөкүп дүшди-де, ызына ганрылып:

...Сандыкларыңызы әберин — дийип, элини узатды. Шол халат вагоның агзында гөрнен ики саны чак-чак агач сандыгың гулфундан тутуп, чаласын дүшүрүп — Йыкылайман — дийип, элини узатды. Дүшмәге

сынанышып дуран гыз оңа элини бермән бөкди. Онуң ызындан бөкүп дүшән гыза милиционер элинем узатмады.— Ханы сандыкларыңызы гөтерин. Хол хаятың дүйбүне барып, адамлар айыл-сайыл болянча дуралың — дийди.

Тамың көлегесинде ики саны тайзарылышып дуран түркмен гызына серетмән гечйән адам болмады. Эгерде шол ерде ики саны мөжек дуран болса, йөрсене-айт, итдир-ле дийип гечердилер. Эмма бу ерде тавус ялы болуп дуран гара гөз, гара гаш, бугдай реңк гызларын түркмен гызы дэлдигине хич ким шүбхеленип билмеди. Чүнки оларын биринин гоша гөвсүниң гапдалындан гаядан инен гара йылан ялы, салланышып дуран гара сачлары-да түркмен гызыдыгына шүбхе гоймаярды. Онуң еңсесинде екеже гайра чалнан чаклаңжа йүпек яглыгы-да өз реңкине дүшүмлиди. Ана, ол Ашгабатдакы аяллар курсуны гутарып гайдан Маягөзелди. Онуң янындакы гызың башына йөнекей атылан уллакан йүпек яглыгынын ашагы билен сагрыдан салланан гара сачларынын ужы эп-эсли гөрнүп дурды. Ана, ол Узук-жемалды.

Элбетде, ол заманда түркмен гызларынын бейле ге-йимде өз ыгтыярлы оларде дурмаклары мөжеклерин шәхере гелип, көлегеләп ятмагындан хем ген-энайы гөрүл-йән затды. Гечип барялларын, середишип дуранларын әдйән гүррүнлери-де бири эшидилмесе, бири гызларын гулагына гелип дурярды.

— Серет, сачы өнүнде, түркмениң овадан гызлары.

— Милсенер билен шәхерде сөзлөшип дурандан түркмен гызы болмаз.

— Ана, түркмен гызлары.

— Олардан түркмен гызы болмаз.

— Ким онда?

— Ынкылабың мөжеги — диен ялы сөзлер оларын гулагына гелип дурярды.

Хакыкатда болса, олар ынкылабың мөжеги дэлли-де мивесиди. Олар ялы сөзлере Узук дагы: «Ит үйрер, кер-вең гечер» дийип, үнсем бермейәрдилер. Аманмырат дагы ялының пычагы узамаса разыдылар. Эмма ол пычакларын хем гаршысына Ашгабатда окан вагтларын-да-да чәре гөрлүпди. Чонда¹ улы-кичи ярагы уланманы

¹ Айратын белленев бөлүм. (Комсомоллар яраглы гаравул балларды).

олара өвредипдилер. Хатда гижелер мекдеплеринде яраглы гарауул дуруп, укуда ятан гызларын жанлары-
нам душмандан горапдылар. Хэзир хем Узук жүбүсин-
ден саг элини чыкарман, кичи ярагыны гысымлап
дурды.

Черкез ишан Узук дагынын дуран еринден узакда-да
дэлди. Шейле-де болса, олара гөзи дүшмөн, узага сере-
дип, кимидир гөзлейәрди.

Узук она:

— Ишан ага, кими гөзлейәсиниз?— дийип гыгырды.
Онуң гулагына аял сеси геленден, депесинден дабанына
ченли жүмшүлдөп гитди. Ялт эдип середенде, Узуга гө-
зи дүшди.

— Вах, мениң боюм узун болансон, якындакыны гө-
ремок.

— Узага серетсеңиз, якындакыны гөрмерсиңиз, ишан
ага.

— Ана, акыллы сөз, багтын узакдадыгыны-якында-
дыгыны билмек болмая. Гургунмысыңыз? Саг-аман оку-
выңызы гутарып гайтдыңызмы?— дийип, Черкез ишан
өңүрти Узук билен, ызынданам Мая билен гөрүшди.

— Ёлдашымыз биленем гөршүн ахыры— дийип,
Узук янларындакы милиционери гөркезди.

— Багышлан, ёлдашыңызмыды? Мен билмәнди-
рин— дийип, Черкез ишан милиционер билен хем гө-
рүшди.

— Йөне ёлдашымызам дэл. Бизин жан горагчымыз.
Ашгабатдан бәрик, бизин жанымызы горап гелди— ди-
йип, Узук гүлди.

— Бай, сиз йөне адам дэл ахыры, аяллар медение-
тинин кервенбашысы ахыры. Ханы, нәме йүкүңиз бар?
Шу сандыклары гөтериберсем ялңышманмы?— дийип,
Черкез ишан хер сандыгы бир элине алып уграды. Пай-
туна йүкледи-де:— Ханы, мүнүң гызлар— дийип, элини
салгады.

— Дөрт адам болуп, бир пайтуна ерлешмерис ахы-
ры— дийип, Узук янларындакы милиционере серетди.

— Маңа «Шу гызлары района элтгин» дийип таб-
шырдылар. Гызларам хоссарына говшан болса, аркайын
болайжак— дийип, милиционер Узугын йүзүнө серетди.

— Гызлар хоссарына говушды, района-да говушды.
Аркайын болай, йөне мүн пайтуна. Ёе барып, чай ичер-
дик, демини-дынжыңы аларсың. Отлының шу йөрнш

билен бу гүнде-эртеде уграбам билмерсин. Мыхман жайымыз бар. Мүн пайтуна — дийип, Черкез ишан, Узуга геплемәге май бермән, милиционери мүндүрди. Пайтунар уграды.

— Ишан ага, бизи өйүмизе элтерсиңиз-дә?

— Узукжемал, сиз хәзир өйүңизе гитмән. Шу махал Дурдам обада ёк...

— Нирә гитди Дурды?

— Шу гүнде-эртеде йигрими-отуз атлы гачакчы ин-мели. Чөлде шоларың өңүни гаравуллашып йөрөндир-лер.

— Нәме, Дурды отрядда ишлейәми?

— Ёк. Кейпихон гитди.

— Отрядың начальниги ким?

— Берди.

— Дурды нәме ишлейә?

— Окува гитжек болуп йөр.

Шейле гүррүңден соң Узук пикирленип, эп-эсли вагт геплемән отурды-да, бирденем:

— Ишан ага, ненеңсем болса, биз бир гарып чатма баралы. Эжемиңем гөзи ёлдадыр. Ол гарып чатмадан чыканыма көп йыллар гечди — дийип, улудан бир демини алды.

Огулның эжәниң бир вагт докмасыны кесип, ёкарык гөтерени, халысының өвүшгинли реңкеде непис салнан нагышлары гөзүниң өңүне гелди. Аманмырат дагының гүпүрдешип иненлери, Огулның эне билен эжесиниң зар-зелил гыкылыгы, итлерин аларлашып, атлары гой-бермейши, аялларың сөвөши хәзир башыңдан гечип дуран ялы болды. Дурдының атың гапдалыңдан галман, зар-зелил аглайшы-да гулагына эшидилип дуран ялы болды. «Шолам гарып чатмамыздан иң соңкы чыкышым болды» дийип, Узук ене улудан демини алды.

Черкез ишан Узугың нәме хакда пикирленендигини әшгәр билди.

— Узукжемал, инди улудан демиңизи алман, Сизин башыңыздан гара булут сырылды, гүн нуруны салды.

— Оны мен билйән, ишан ага, йөне гулгагымы тасадып ойнан ерлериме бир сын эдип гайдыбержекдим-дә...

— Ол максадыңыза етерсиңиз, Узукжемал. Ол максат узакда-да дәл. Йөне мен хәзир сизе яшажак жайыңызы гөркезейин. Шу мүнүп барян пайтунымызы ибери-

бем әженә гетирдейин. Эртирем яныңа милиционер го-
шуп, оба иберейин. Шол гулпагыңызы тасадып, ойнан
еринизе сын эдип гайдарсыңыз. Йөне хәзир сизи оба
әлтип, гоюп гайдасым гелмейә.

— Нәме, оба горкулымы?

— Ек, йөне «горкы» сөзүни дилиме аласым гелмейә.
Себап хенизе ченли мен горкының нәмедигини билме-
йән. Ол себапден горкы хакында бир зат айтсам, ялны-
шармыкам өйдйән. Хер ничигем болса, гөвхер дашыны
аңырракда йыгшырсаң кем дәлдигине дүшүнйән — ди-
йип, Черкез ишан Узугың йүзүне йылгырып серетди.
Маягөзелем гөз гытагы билен Узуга-середип, йылгыр-
жак ялы этди. Эмма Узук сарсман отырды.

— Узукжемал, мен горкы хакында сөзләсим гелмейә
дийсемем, сизе бир зады дуйдурмалы болян. Аманмырат
сүргүнден гайдып гелипдир.

— Нәме, хәзир обадамы?! — дийип, Узук Черкез
ишаның йүзүне серетди.

— Ек, обада дәл. Белки, онуң сүргүнден гачмагы
бәхбитдир. Хәзир ол хөкүметден гачжак болды. Гачак-
чылык эдйә. Чай, алтын гетирйә, багана, халы әкидйә.

— Сиз оны ниреден билйәсиниз?

— Хөкүмет товшаны араба билен ковалап тутяндыр.
Йөне шол гетирйән харытларыны киме гоюп гидйә, ким-
ден харыт алып гидйә? — Шоны эшгәр билип боланок.
Олам билнер. «Сув күйзеси сувда сынар» диййә. Олам
инди шол ёлда сынар, йөне гүни белли дәл.

— Бир ерде яшаяндыр ахыры?

— Яшаян ери серхетден аңырда болмалы. Йөне, не-
иңсөм болса, әгә болмак gerek.

— Шөхере гелип билмез ахыры?

— Ким билйә?.. Гижеде-гиримде... Онсоңам, онуң пу-
лы кән. Пул дийлен задам йылан, ичян, мөй ялы, үмсүм
оокян зәхерли зат-да... — диенде, Черкез ишан Узугың
инкисе гиденени билди. Бирденем: — Багышлан, Узук-
жемал, мен бидерек гүррүн этдим. Бейле затлары яда
салмак gerek дәлди. Ай, инди ол өз жаныны саклап
билсе разыдырам — дийип, Черкез ишан Узуга деррев
гөвүилик берип башлады.

Әлбетде, Черкез ишан Узугың гөвнүне бейле инкиси
төтәнден салманды. Онуң бүтин аладасы Узугың ыгты-
ярыны өзүне табын этмекдй. Шонун үчин хем: «Узук
бирнеме инкислирәк болайса кем болмаз, мыдам гап-

далында даянып дуран ховандар ислэр, гараматыны тизрэк бириниң үстүне атжак болар» диен пикир билен Аманмырадың геленини айдыпды. Догры, Ашгабатда Берди билен Узугын арасында иң соңкы болан гүр-рүниң хем бир четини Черкөз ишан аз-овлак эшидипди. Шейле-де болса, Узук элден гидер өйдүп, онун йүреги мыдам сув үстүнде эленип дурды.

Ол заманда түркмөниң Узук ялы башыбош машгаласының галыны өрөн ёкарыды. Диймек, ол дөвүрде түркмөниң аял машгаласының гөрк-гөрмек, ынсанчылык хәсиетиниң үстүне харытлык хәсиетем барды. Эмма Узук-да харытлык хәсиет ёкды. Ол өз ыгтыярына эрк эден бир ынсанды. Шонун үчин хем оны асмана атсан, ере дүшүрмән, ховада какжак түркмен йигитлери кәнди. Черкөз ишаның йүрегиниң мыдам сув үстүнде эленип дуранам шол зерарлыды.

Пайтунлар бир гара баглы ховла гирип дурды.

— Гызлар, меканыңызга гелдиниз, дүшүбермели — дийип, Черкөз ишан йылгырды. Гызлар дүшди. Черкөз ишан хем дүшди-де: — Середин, төверегинизге гөз айлан. Шу баглара сизинки. Бу сергин сувлы ховзам сизинки. Бу ачылышып дуран бәгүллерем сизинки. Хеммеси сизинки — дийип, төверегине элини айлап гөйберди. Гызлар дуран ерлеринде бир-бирлериниң йүзлерине сөредилип йылгырышдылар.

— Нәме йылгырышысыңыз, ынананзокмы? Холха, середин. Хол гөкже гапы мыдама ачык дурар. Шонун аңырсындакы ховлуда мен яшаян. Бир зат гөрек болса, горксанызам, «гук» дийсеңиз, мен етишерин. «Кыямат гүни — гоңшудан» диййө. Ханы инди яшажак отагларыңызга гөркезейин. Бәрик гелиң — дийип, Черкөз ишан бир гапыны ачып ичине серетди. — Ынха, бу — нахар биширильән жай, ине, бу — примус, бу-да — небит. Шу түң долудыр. Небитиниз гутарса, маңа «гук» диерсиңиз. Ынха, бу-да — гап-чанақ, чәйнек-кәсе, чай — дийип, Черкөз ишан шкафың гапысыны ачды. Инди бәрик гелиң. Ынха, бу улы жайда нахар эдинерсиңиз. Ынха, бу диванларың үстүнде дынч аларсыңыз. Инди бәрик гелиң. Ынха, ики саны ёрган-дүшекли кровать. Бу-да — ятжак жайыңыз. Болямы. Бу жайлар дар болмазмы? — дийип, Черкөз ишан йылгырды. Мая утанып, йүзүни ашак салды.

Узук жайың ичине гөзүни айлап:

— Боля, кеми ёк. Айналарам демир гөзенекли экен — дийди.

— Мен сизи ахмал этмен, аркайын болуң — дийип, Черкез ишан йылгырды.

— Нәме, демир гөзенеги өзүңиз гойдурдынызмы? — дийип, Узук Черкез ишаның йүзүнә серетди.

— Бу затлары сизиң үчин ким алада эдендигини өзүңиз ойлап, ызындан етерсиңиз-дә. Хош, саг болуң. Рахат дынч алың. Ягшы йигит, йөр — дийип, Черкез ишан милиционер билен чыкып гитди.

Гызлар бир-бирлериниң йүзлерине середишдилер, йылгырышдылар. Узук Маяның йүзүнә середип:

— Шу затлары ишан аганың өзи дүзедендир — дийди.

— Шейлемикә?

— Шейледир.

— Гаты онат.

— Онатмы?

— Гаты онат. Хемме зат эдил болсады экилен ялы — дийип, Мая Узугың йүзүнә серетди.

21-нчи бап

ГОРКЫ

Узук өз шәхерлеринде ыгтыярлы гадамыны биринчи гайра басып башлады. Ол Маягөзел билен гележекки гүнлери хакда гүррүнлешип барялды. Бахар мөвсүминиң ал бүренен агачлары-да селеңлешип, оларын азат басан гадамларыны гутлаян ялы дуюлярды. Олар гүррүнлешип барышларына кәмахал бир-бирлериниң йүзлерине гарап йылгырышардылар, кәте ювашжа гүлүш-йәрдилер, кәте болса, нәмедендир тебил тапан жерен ялы, төвереклерине кееришип середишйәрдилер. Бири бир тарапа ялт эдип серетсе, бейлекисем середиәрди. Элбетде, нәче вагтлардан бәри буларын үстүнә гара думан ялы абанан горкы-хедер дуйгуларында гушлар хәзирлигини дөрөдендигине шүбхеленмек болмаз.

Ики хесердеш эп-эсли гиденлеринден соң айрылышдылар. Маягөзел өйлерине гитди. Узук ызына доланып аз-кем йөрәнден соң, ызына доланып серетди. Маягөзелниң горкусына төверегине ялтаклап, ылгара якын хаса-

наклап барянына гөзи дүшди. «Горкя.. горкы!» дийип, Узук дуран еринде ойланды. Маягөзел көчәнин бурчундан доланды, гөзүнден йитди. Узук ене горкы сөзүни ятлады. «Горкы», «ховатыр», «эйменч», «айылганч», «әтияч», ене шонча сөзләр — барысы — горкы. Дүниә горкы бардасына гапланыпдыр. Кичижик гушлар хем өз рызкларыны аркайын чөпләп билмейә. Гуш бир ужыпсыз зады ерден чокуп алса, оны ювутманка, төверек-дашына, ал-асмана середйәр. Чүнки билен алан задыны горкы-ховатыр аркайын ювутмага гоймая, бокурдагына тегек боля. Догры, Маягөзели хич кимем дирилигине ювутмаз. Йөне масгарачылык, шермендечилик, йүзүгарачылык итлери думлы-душда даңылгы дур. Шоларың бири-демир зынжырындан сыпса, Маягөзели, далар гөзгөрим эдер, нәзик беденини хапалар. Масгарачылык донуны гейдирләр. Ана, горкынын иң яманам — йүзи гарачылык беласы. Маягөзел хәзир яны бишен сары гавун ялы зат. Ярамаз бурунлар узакдан ысыны алар...» дйенде, гапдалындакы гүр, яш агачларың арасындан бири хасырдап чыкды. Узук тисгинип, жүбүсиндәки сапанчасына элини етиренини дуйман галды. Эмма ол зыянлы адам дәл экен. Өз угруна, өз ёлуна дүшүп гитди.

Узук ховлукман баршына ене пикирленип башлады. — Адамзат, нененси хоссалы зат. Бир чаганы адам эдйәнчә, эне пахырың бурнундан ик ялы ган гелйә. Агласа; эмзик герек. Энәниң гөвсүнде сүйт болмаса, узын гижә чагасы билен биле аглашып чыкя. Гижә оянса, хысырдап чагасыны барлая. Агзы яссыга берләйдимикә, демигәйдимикән өйдүп горкя. Сүйжи укы харама дөййә. Эмма энәниң шонча хоссаларыны чагасына болан мәхри ювудя, ёга чыкаря. Чага бир гайра жыкырдап гүленде, энәниң йүреги бахар ялы ачыля.

Чага эмедекләп башлая. Энәниң ене хоссасы, горкусы артя. Чага эмедекләп башлансон, демли дуран чәйнегем, гайнап дуран семаварам, ожакада янып дуран одам горка өврүлйә. Гуйругыны жайтардып гелйән ичянам, дабанаклап гелйән мәем, гайшарып гелйән йыланам горкулы. Горкы! Ене горкы! Догры, эне ол затларың хич биринденем горкмая. Эмма бетбаттчылык болаян еринде чагасының чырлап чыкжак чиркин сесинден горкя. Горкы! Ене горкы! Шейле эйменч горкулар астында эне йүрегини ярып-бөлүп, бербат этмән,

саклая гүйч нәмекә? Элбетде, энәниң өз чагасына болан мәхри, сөйги-гуванжы болмалы. Чаганын хыянат гатанчсыз, ичи гүжүксиз, сададан-арассажа гүлкүси эне йүрегине дүшен яраны битирйә, хапаны сүпүрйә, губары сыра. Чага гүлкүси — эне йүрегиниң мелхеми болмалы. Эмма төверекде эшидилйән гүлкүлерин хем-меси чага гүлкүси дәл-дә... Ичинде ит өлүп, аңкап, гаңшыравугыңы оврадып барян зәхерли гүлкем кән ахырын... Ана, шейле гүлкүлерем горкулы! Горкы! Ене горкы! Хатда хыянатлы гола дүшен пилем, палта-да горкулы!.. Нәзик голларың гысымлан кесерем, читими гырып, халының йүзүне гүл битирйән сындам горкулы! Горкулы! Ене горкулы! Хатда мениң жүбүмдәки сапанча-да горкулы! Горкулы! Ах, хәзир мен муны дөвүшди-рип, деря атардым... Ек! Ек! Ене горкулы! Хатда сапанчаны зыммагам горкулы. Хачан мен горкусыз, әтиячсыз дүнйәде гадам басарын?! — дийди-де, Узук жая гирди. Жүбүсиндәки сапанчасының гулагына бармагыны етирди. Алагаранкы коридора гөзүни айлады. Бу сапар онун янында милиционер хем ёкды. Хоссары хем, ховандары хем еке тәк өзүди. Эмма бу сапар оңа Аманмырат ач ёлбарс ялы топулмады. Узук хем өзүниң чиркин сеси билен гыгырып, Ревкомың столуның өнүнде ягырнысы пычаклы йыкылмады. Нененси болса-да, ол затларың хеммеси бирин-бирин гөзүниң өңүне геленде, Узугың ин-лери дыгырдап, ягырнысы жызлан ялы болуп гитди.

Узук ич ишике дуруп:

— Мүмкинми? — дийип сорады.

— Мүмкин. Гелин. Хош гелдиниз, хош гөрдүк — дийип, Гылычлы орта ёлда Узугы гаршы алды. — Отурың, отурың — дийип отуртды.

— Окувыңызы саг-аман гутардыңызмы?

— Гутардык.

— Гелениңизи билдирмәнсиниз, хачан гелдиниз?

— Дүйн.

— Ниреде болдуңыз?

— Өз жайымызда болдук — дийип, Узук чаларак йылгырды.

— Ол нененси өз жайыңыз? — дийип, Гылычлы бир аз гениргенди.

— Өзүмизем билемзок. Черкез ишан — өз жайыңыз — дийди. Бизем — өзүмизинки дийип йөрүс — дийип, Узук ене чаларак йылгыржак ялы әтди.

— Хе-е., болды. Черкез ишан — өзүңизинки — диен болса, өзүңизинкидир. Черкез ишанын бирә бидерек сөзи болмаз, бирем угурсыз ойны. Ёрган-дүшек меселеси ненен?

— Ёрган-дүшек, гап-чанақ, небитине ченли бар.

— Хе, боля. Черкез ишан оңарыпдыр онда. Жай меселәниз чөзүлипдир, хе-е... — дийип, Гылычлы биразрак ойланан ялы этди-де: — Жайыңыз нирерәкде? — дийип сорады.

— Черкез ишан билен гоншы.

— Бир ховлудамы?

— Ёк. Ховлымыз-а башга.

— Хе-е., ай, зыяны ёк. Черкез ишан гөз-гулак болар. Черкез ишаның төверегине бидерек адам барыбилмез. Мен сизиң аркайын яшамагыңыз хакда ойланын. Аман-мырадам гачгак болупдыр. Шәхерә гелип билмез...

— Ай, ондан башгаларам аз дәл-дә... Олар көпчүликдир.

— Болуберсин, биз оларданам көпчүликдирис. Он-сонам, сизем бейдип йөрмерсиниз ахыры. Бирине бармалы борсуңыз. Мыдам яныңызда дашыңыз галлап дуран ховандарыңыз болар — дийип, Гылычлы Узугың йүзүнә серетди. Эмма онун йүзүндә «Бирине бармалы борсуңыз» диен сөзүнә разылык-нәразычылык аламатыны гөрүп билмеди. Соңра Гылычлы сөзүниң мазмунуны уйтгетди. — Сиз дүйн гелен болсаңыз, дүйнки гүнден айлыгыңыз йөрәп башлар, йөне айлык билен оңмагам хәзир аңсат дәл. Ынха, гөрийәсинизми? Шу ямалы жалбары гейип йөрүс. Нәтмек герек? Ил тәзе гейип башлар, бизем тәзе геерис. Ынкылап тәзе гейим билен илден сайланмак үчин эдилен дәлдир. Хава, онсоң Ашгабатда аяллар азатлыгы хакда дерс окансыңыз?

— Окадык.

— Окан болсаңыз, сиз аяллар азатлыгы хакда иш алып бармалы боларсыңыз, йөне шу махал өрән кын. Ики аяллыны хасап этмәнимизде-де, үч-дөрт аяллы адамларам ил ичинде аз дәл. Олара: «Аялларыңыз айрын» дийип болмаяр я-да оларын аялларына: «Сиз әриңизден айрылың» дийип боланок. Дийсәнем: «Сизин нәмә ишиңиз бар, биз он аял болуп, бир әре хызмәт эт-жек» диййәлер. Элбетдә, ол аялларын сөзлери йүрекден гайнап чыкян берк сөз дәл, бейле сөзлери олар урп-адат дийдирйә.

— Олары урп-адат дүвүнчегинден чыкармак герек.

— Догры, сизин айдяныңыз өрэн догры, Узук. Йе-
ме шол берк чигшен урп-адат дүвүнчекден чыкжак бо-
луп, нече йыллар урундыңыз, чыкып билмедиңиз, онун
чигни өрэн берк чигшипдир. Ин ахырында-да, шол дүв-
ни ынкылап чезенден сон, сизем чыкдыңыз. Хәзир бир-
денкә оны чөзәймек бизе башартмаз. Бидерек омзабер-
сек, илиң ичинде нәразычылык дөрөдерис. Шонун үчи-
нем биз аяллар азатлыгы хакындакы Ленин сыясатыны
халкың бейнисини агыртман, ынжытман, кем-кемден яг
ялы орнатмалыдырыс. «Гара гүйч — дөвмек үчин, пә-
хим-пайхас — дүзмек үчин» дийлен накыла биз догры
дүшүнмелидирис. Догры, Шура хөкүметинде аяллар
азатлыгы хакындакы сыясат—бир, максадам—бир, әм-
ма ол сыясатда амала ашырмак усулы дүрлүче болма-
лыдыр. Нененси усулда ниресинден нәдип бармалыды-
гыны аңлы-парасатлы адама ерли ягдайың өзи айдып
дурандыр.

Шура гуллуқчылары өрэн гечиримли, өрэн башар-
ныклы болмалыдыр. Баран еринде өзүни алдырмалы-
дыр. Мум ялы юмшак, полат ялы берк, пөвризе дашы
ялы сап болмалыдыр. Дурмушда гөрелде боямалыды-
рыс. Болмаса, көпчүлигиң өңүнде сөзүмизин гымматы
болмаз. Саман совран ялы соврар гайдарыс.

Мүн түменлик сөзүн шая алмазлар,
Ол кишинин ыгтыбары болмаса —

диййә. Адама ыгтыбар герекдир — дийип, Гылычлы Узук-
гың йүзүне гарады-да:— Дүшүнйәсинизми мениң сөзү-
ме?— дийип сорады.

Узук отуран еринде чаларак гозганды-да:

— Дүшүнйән — дийип, жогап берди.

— Дүшүнйән болсаңыз шейле — дийип, Гылычлы
ене сөзлемәге башлады.— Башда шәхерин өзүнде түрк-
мен аялларындан кичирәк актив дүзмели боларсыңыз.
Ол активе Абадангөзелем гатнашар. Өйде элини увжап
отурандан пейда ёк. Сонра ол активинизи шәхер гул-
луқчыларының аялларының хасабына гитдикче өсдү-
рерсиниз, шәхер гуллуқчыларының аялларыны чекерси-
йиз. Шәхер аялларындан активинизин саны артдыгыча-
да, оба аяллары билен танышлыгыңыз гинәр. Себәби,
активинизе гатнашян хер бир аялын атасы өйи бар, га-

йын өйи бар. Шейлеликте баржак ериниз таныш-билишлигиниз көпелибир. Баржак еринизи өңүндөн пейләп бармалы бор. Хер обаның өзүндө оралрагада вәши, ачык аяллар бардыр. Гүррүн бермәнем, динлемәнем гровы гөрийәндир. Бейле аялларын өйүндө мыдама аяллар үйшмеленем бардыр, сачагам ачыкдыр, чаям демлидир. Ана, шолар ялы аялларын өйүнә барсаңыз, эдил тайынжа йыгнагын үстүнә барар дурубирсиңиз — дийди велин, Узук гүлүп башлады.

Гылычлы йылгырып:

— Нәме гүлдүңиз? — дийип сорады.

— Догры-да, ил ичинде шейле аяллар кән. Хачан барсаң, өйи долы аял. Сизем: «Тайын йыгнак» дийдиңиз велин, шоңа гүлким тутды.

— Тайын йыгнак-да. Сизе түйс гөрек ерем шейле аялың өйи. Бир топар аялам онун гүррүңинден айрылып билмән, эрине кәйидип йөрөндир... — диенде, телефон жыңгырдады. Гылычлы трубканы гөтерди-де: «Боля, боля» дийип, еринде гойды.

— Узук, яңы гүррүңимиз гызыгып барялды велин, Черкез ишан жаң эдйә. Эжен гелипдир. Гарашып отырмыш. Сиз барың.

— Онда мен гидейин — дийип, Узук еринден турды.

— Хош, саг болун.

— Саг болуң.

Узук чыкып гитди.

22-нҗи бап

НӘЧЕ ГАРАШСАҢАМ, АЙ ӨЗ ВАГТЫНДА ДОГАР

Черкез ишан. Оразсолтан эжәни гетирмәге пайтун иберип, өзи палав биширмәге гиришди. Эртир ир билен гассабың гетирип гиден этини барлады. «Хе..., бу — ёноурга, бу-да,—гапырганың ёноурга тарапы, бу-да,—ашыклының юмружа эти, хе..., бу-да, мыхмана хөззет үчин омача. Түйс болайыпдыр. Гассап палава нөнәңси этиң гөрекедигини билмелидир ахырын» дийип, Черкез ишан отуран еринде эти ири-ири дограшдырды-да, еринден чаласын турды. Хасырдап даш ишиге чыкды. Бирденем сакга дуруп, азажык ойланан ялы этди. Хе..., ичерде бишен нахар билен ачык ховада бишен нахарын

тагамы башга болмалы. Хатда ачык ховада гайнан чайынам тагамы үйтгешик боля. Палавы дашарда эдейин — дийип, гара газаныны деррев тагана атарды-да, одуны туташдырды.

— Хе... Мунуң ягыны ненеңси гуймалы?.. Яглы этмелими, ягсызрак этмелими?.. Элбетде, ол ийжек адамларын ишдәсине гөрә болмалы. Ийжек адамлар яп болса, ишдәлери ялманып дуран болса, хова-да совук болса, нәче яг гуйсаңам көп болмая. Ягчы адамлар палавы ийип болансоң, табагың дүйбүнде дурланып галан ягам ичип гойберибериә. Оразсолтан эже яшы бир чене баран адам, хова-да ыссырак, гел, әй, шуңуң ягыны үчден бир эдейин. Жуда ягсызам болса, бүрүнч тагамына гелмез. Ики кәсе бүрүнч, бир кәсе яг боля. Күнжи ягыдыр. Мазалыжа яксам, гарры адамыңам мәдесине дегип дурмаз-ла — дийип, Черкез ишан гызып дуран газанына үч кәсе күнжи ягыны гырмалап гуйды. Яг херекете гелди. Чалажадан жызырдап майдажык дүвмелер бир-бирлериниң коваламага башлады. Күнжи ягың сарымтык реңки кем-кемден гондралып, гаралмага башлады. Ягдан буругсап чыкян түтүн газаны долдурмага якынлады. Эмма Черкез ишан ховлукмады.

— Яг өрән оңат ямалыдыр. Көп аяллар яг жагырдап башландан, от алар өйдүп, горкусына ичине деррев соган ташлая. Онуң үчин яг өзүниң чиг ысыңдан сапланмая. Соңра гәкилигин азып, гәгиржек боланында, чиг ягың тагамы гелип дуря. Яг от алар өйдүп, ховлукмалы дәлдир. Яг от алжак боланда, гара-өрт түтүн болуп, өзи айдар. Шол вагт соган атсан, яг өзүниң чиг ысыңдан нова гойман сапланар. Ондан соң асыл гәкилигиңи аздырмаз. Ана, ала буругсы болуп, гара түтүн бермәге башлады. Инди яг отланжакдыгыны өзи айда — дийип, Черкез ишан йүзүни кесерәк совды-да, үч-дөрт бөлек соганы оклап гойберди. Яг буругсап, эйменч сес этди. Соганлар гирдаба дүшен ялы айланышып, деррев гара көйүк болуп галды. Черкез ишан янан соганлары кепгири билен сүзүп чыкарды. Демир кепгири билен чоюн газаның гырасына дарын-дарын этдирип какды. Элбетде, палавына гызыгып, кейпи түйс көк болан ашпезлерин газанының гырасына зарныйладаып какмагы умуры хәсиетлидир. Эмма ол сес йөне бир сес дәл-де төверекде гарашып отуранлара палав тагамыңдан хабар берйәр, агызларыны сувардыр.

Черкез ишан йүзүни газандан хас соварак тутуп, көен ягың ичине чиг эти гойберди. Гара газаның ичиндөн «чи-г-бишен...» эдип, сес чыкды. Шол халат янан яб билен чиг этиң гатышып, ачык хова яйран ысы баглы ховла сыгман, көчелери ызарлап гитди. Гүйчли жызырды билен дүйрүгип-йыгрылып барян эти Черкез ишан өзүниң ясы кепгири билен булашдырды. Эт өз сувуна чайканды, жагырдап чыкян сеси песелди, ласырдап гайнамага башлады. Гара газандан чыкян ыс-да үйтгеди. Күнжи ягың ысыны этиң ысы басып, өзүниң айратын датлы тагамындан хабар берди. Эдил шол вагтда Узук өз ховлуларына гирди. Бурнуны Черкез ишаның ховлу-сына тарап тутуп: «Бай, бир говы нахар бишйә» дийип, өйлерине гирди.

Эт гонрас реңке бөртме болансон, Черкез ишан бир дограмчаны алып, агзына салды. Гызгын эти агзының ичинде бирнәче гайра өврүп, тиз-тиз чейнеди-де, ювдуп гойберди. «Түйс ишек гойнуң эти экен» дийип, агзыны шап этдирди. Өтен агшамкы дөртгыранжа-дөртгыранжа эдип, таганың үстүнде йөрите догран кәширини этиң үстүне атды-да: «Көпрәгем болса зыяны ёк, палавы кәшир заяламаз» дийип, үстүнден басышдырды. Терже кәширлер гызгыны деррев өзүне чекип, реңки гонралып башлады. Черкез ишан өтен агшамкы гирып гоян дүйп соганынам газана агдарды-да, ясы кепгири билен булашдырды. «Гой, соганыңам ысы эте, кәшире мазалы орнасын» дийип, газаның агзыны гапак билен япды. Гапдалында гызып дуран, семавара көз атды. Газандакы этиң кәшир сувуна ласырдап гайнашыны динләп, бираз салым отурды. Онянча семавар ларсылдап башлады.

— Гайнаг сув вагтында тайяр болды. Этиңем, кәширинем сувы чекилди — дийип, Черкез ишан газаның гапагыны айырды-да, гайнап дуран сувы пагладып гуйды. Түркмениң орта хил нахар газаны долабара сув болды. — Ана, газаның гайнамасы кесилмеди. Бирнәче ашпезлер совук сув гуяп, газаның гайнамагыны кесәййә. Гайнап дуран нахарың үстүне совук сув гуйсаң, ол нахарың тагамы гачя — дийип, Черкез ишан эп-эсли дуз атды. Дадып гөрди-де, агзыны шап-шап этдирип, ене атды. Үчүнжи гайра дадып гөрөнде: «Болупдыр, кеми галмандыр, хәзир бираз дузлурак тагам берсе, болдугы бор» дийип, газаны гапак билен япды. Ашагындакы

оҗар көзлери газаның дүйбүндөн төвереге чекишдирди-де, гайнамыны динледи. — Болды шу. Инди газан ларсылдап гайнамалы дэлдир. Үч сагат чемеси юваш-жадан быгыр-быгыр эдип гайнаса, нахар түйс өз тагамына гелер — дийип, Черкез ишан чэйнегини гөтерип, салкын сая барды. «Ине, инди иш бир угурлы болды. Палав тайяр болянча, ажыжа гөк чай билен ичегилери юмалы» дийип, чай ичмәге отурды.

Йөрите отурмак үчин ясалаң уллакан кетип ашагын-дан акар сув акып ятырды. Гара япрак балхы тудуң саясына гүн дүшмейәрди. Сетирленип экилен бәгуллерин ысы барк уруп, ховлыны ярайын диййәрди. Думлы-душдан ках-ках уруп сайрашян билбиллерин сеслерем эшидилип дурярды. Бу затларын хеммесем ынсанын рухы дүйәсине аз тәсир этмейәрди. Черкез ишан Узугын ол ховла гелип гиренини энтэк эшгәр билмейәрди. Шейле-де болса, шол тарапа бакып, хер бир алан демем онун йүрегине шыпа-теселли берйәрди. Узук ики ховлының арасындакы гапыдан йүзүни яңы доған ай ялы эдип, гөркезээр тамасы билен Черкез ишан гөз ғытагыны айырман середйәрди. Эмма нәче гарашсаңам, ай өз вагтындан өң догмаяр.

Хава, Черкез ишан мумья ялы ажы чайынын ахырыны кәсесине саркырып, ики овурт этди-де, газанынын янына чаласын барды. Гапагыны айрып, чалажадан быгырдап гайнайшына сын этди. «Хе... Ине, шу гайнышы боля. Нахары түйс өз тагамына гетирйән содалык билен быгырдап гайнамакдыр. Йөне бирден гайнамы галаймасын» дийип, Черкез ишан бейле янындакы оҗакда янып дуран оҗар одуң көзүнден пил билен сусуп гетирди-де, газаның төверек-дүйбүне яйратды. «Хе... газаның эдил дүйбүнде гүйчли көз болса кесмекледер. Газаның дүйбүне битен гаймак ялы кесмегем палавың тагамына тәсир эдер. Палав кесмеклемән бишсин, гепем шонда» дийип, Черкез ишан семавара көз атды. Шол вагт арадакы гапы тыкырт эдип ачылан ялы болды. Черкез ишан ялт эдип серетди. Эмма Узук ёк! Ел ачыпдыр.

Семавар ларсылдап гайнады. Черкез ишан дөрт чэйнеги демледи. Семавара ене сув гуяп, көмүр атды. Ики чэйнеги басырды. Икисинем элине алып уграды. Нәтсин? Йүрек талвас эдйәр. Дынгысыз уруп дуряр. Хәзир мүн гайра отурып-турмак, Узугын янына йүз гайра

барып-гайтмак Черкез ишана мәхир-шыпадан башга аграм салмаярды.

Ана, Черкез арадакы гапа етип баряр. Өкже ере дегмейәр, чәйнеклер сарсмаяр, гола гызгын өтмейәр. Бүд-рәп йыкылса-да, гызгын чәйнеклер үстүне дөкүлсе-де, онуң үчин хичди. Чүнки Узугын екеже гайра гысгажык «вай!» эдип чыкан сеси тене дүшен яныгың барысына шол халат мелхем болуп битиржекдигине Черкезин йүрегинде шүбхе ёкды.

Энели-гыз — икиси өйде гызыклы гүррүң эдип отырдылар. Черкез ичерик гиренде, Узук гөзүни гинден ачып гарады. Черкез ишан шол халат гараңкы өйде янан чыраның ышыгына дүшен кебелек дек, ол назардан сыпып билмән, эрк-ыгтыярыны йитирди. Нәме дийжегини билмән:

— Отырмысыңыз, алын, чай ичин — дийип, чәйнек-лери өңлеринде гойды. Голтугына гысып гетирен ул-лакан дүвүнчеге чөзүп, икисиниң арасына язды. Түйнүкли яглыгын үстүнде яйран дүрли кемпут, мампаса, ногул-набатларың хер хайсы өз реңкинде өвүшгин берди. Узук бу затлары гөрөнде, бир зат айдайжак ялы эдип, отураң еринде чалажа гозганды. Эмма хич зат диймеди. Айтжак зады йүрегинде галды. Йөне габагыны галдырып, әжесиниң йүзүне середенде велин, чалажа йылгыр-жак ялам этди. Эмма ол херекетиң хем манысы Черкез ишан үчин ачылмадык сыр болуп галды. Белки, ягыш-лыгадыр. Ким билйәр. Ачылмадык сандық агыр боланы билен энтек гымматлы диймек болмаз, белки, ичинде даш бардыр?..

Черкез ишан геле-гелмәне, газаныны барлады. Былкылдап гайнаян нахарың бугы йүзүне уранда: «Палав-дагам болмаз, ысы-нененси говы, йөне жогапкәрли ери энтек өнде» дийип, газаның гапагыны галды. Басы-рылгы чайыны өңүне алып, салкын саяда ичмәге отурды.

Оразсолтан әже Черкез ишан чыкып гайдан бадына:

— Ишан ага сыпайычылыклы, говы адам — дийди.

— Дәдеси нененси адам? — дийип, Узук чаларак йылгыржак ялы этди.

— Дәдесиниңем гурбаны гидейин. Олар өвлатдыр, дил етирип болмаз.

— Бир вагтда Огулныяз әже билен бараныңызда дил етирдиниз.

— Ай, шонда садагасы гитдигими надыл эдип гойдук. Шу башымыза дүшөн башагайлыгам шондан ялы болуп дур.

— Вий, эже, башымыза иш ондан өң дүшди ахырын.

— Өңөм дүшөн болса, пәлимизин бир яман ери боландыр-да, балам.

— Хер кимин пәлине гөрә болса, бизин кысматымыз өрән говы болмалыдыр, эже.

— Ханы болайямы нәме?

— Болар, эже.

— Белки, худаидыр-да, балам. «Өнүм геленден со- нум гелсин» дийлени болсун-да. Ал балам, мампасасын- данам, кемпудынданам ий. Теперрикдир. Ишан аганың эли деген теперрик болар. Гурбаны гитдигим, яны га- пыдан гиренде, бурнума бир говы ысам гелен ялы бо- лайды.

— Вий, эже, ол-а нахарың ысы. Палав биширйә — дийип, Узук гүлди.

Черкез ишан чайыны кере-мара ичип боландан соң, сагадына серетди. «Хе... газаның гайнамага дуранына үч сагат болуп баря. Индики бүрүнжими атмагың тай- ярлыгыны гөрүбермели» дийип, алты кәсе бүрүнжи бир табага өлчәп гуйды. «Бар, бу-да огулпайы» дийип, един- жи кәсәни долдурман гуйды. Бүрүнжи улы табагың ичинде совук сув билен ики элиниң аясында овкалап үч өвран ювды.

— Хәй, инд-ә бүрүнчде шепбешик-шире галан дәл- дир. Сечеленип ятан зерешан палав болаймазмыка — дийип, үстүнден йылырак сувы шагладып гуйды.—Гой, йылы сувда-да он-он бәш минут дурсун — дийип, газа- ның янына барды. Гапагыны айрып, бейледе гойды.— Хе... түйс болайыпдыр. Нахар сувуны чекмәге аз га- лыпдыр. Ханы инди шу сарымсагынам дишлерини ёка- рык эдип, орта арасында гоялы. Ынха, бу юмрук ялы бехинем дәрде бөләге-де, сарымсагың дөрт тарапында гоялы. Ынха, бу юмрук ялы ыслыжа гызыл алмада бе- хиден кичи дәл. Мунам дәрде бөләге-де, ербе-ер гоярыс велин, бу ныгматларың хер хайсысы өз ысыны палава орнадар. Хава, инди ыслыжа гара бурчунам ысы герек- дир. Оны өң атмак герек экени. Ятдан чыкып баря. Ол ысы палав өрән говы гөрйәндир — дийип, гарабурчы сепишдирди-де, чемче билен алып, чорбаны ыспап гөр-

ди.— Бай-бай-ба..., бүй-э гулагыңы кесселерем дуяр ялы болмандыр — дийип, Черкез бир ойланды.— Хава— дийип, элини силкип гойберди.— Палавы чейнәп-чейнәп ювдан вагтында, дамагыңы бир ажымтык тагамың какып өтәгиденини өзүнем дуйман галайсан, гөр, ненең-си ишдә билен ийдир — дийип, Черкез ишан үвелен ажы гара бурчам сепеледи. Газаның гапагыңы бир минут япып ачды-да: «Бай-ба... бу ыс-а ахмал болсан, аягыңы какып, чабыт чалан ялы эдәйжег-ов» дийип, махабат берди. Хакыкатда велин, ол нахарың ысы махабадам дәлди.

Черкез ишан бүрүнжи йылы сувдан сүзүп, газана сепеләп атды. Семаварда гайнап дуран сувы кепгирини ашагында тутуп гуйды. Сув текиз ятан түвиниң үстүңдә үч сантиметррәк сайланды.— Самаркант түвисиниң исләйән сув өлчегем шудур — дийип, Черкез ишан бир ойланды.— Хава, иң ёкары жогапкәрлиси—дузуны барламалы — дийип, нахарың гайнап дуран ягсызжа еринден чемчеси билен алып, үч гайра дадып гөрди.— Болупдыр, кеми галмандыр — дийип, газаның гапагыңы ялды.— Индики жогапкәрчилик отда болмалы. Газаның дүйбүне көзүн ховры етмели дәл. Газан ялаңы одуның ялны билен текиз гайнамалы. Болмаса, палав ала бишер, дүйбүне кесмек битер — дийип, Черкез ишан газаның ашагында галан-гачан көзлери төвереге чекишдирди. Тагтадан йөрите тайярлап гоян одуныны якмага башлады. Юкажык тагта одун газаның төверегини гаплап, ялын билен янып башлады. Гара газан жоша гелди. Черкез ялыны кемелтмән, юкажык тагталары газаның ашагына дынгысыз оклап отурды. Ялын нәче гүйчли болса-да, газаның ашагына көз дүшмеди. Ласырдап ярылара гелйән газаның гитдикче ласырдысы песелмәге башлады. Ласырды песелдигиче, Черкез ишан хем одуны песелдил башлады. Газаның гайнам сеси галды. Черкез ишан гулагыңы якын тутуп диңледди — Гайнамы гутарыпдыр — дийип, гапагы галдырды. Буга чишен түвүләр доян гурчук ялы болшуп ятырдылар. Хер бир бүрүнч ятан еринде кәшириң сарымтыл реңки билен өвүшгин берйәр. Черкез ишан өзүниң уллакан түркмен чемчесиниң аркасы билен палавың хер ерине какып гөрди. Палав ашагы билен сарсып, гүп-гүп эдиپ сес берди. сув-сөлден нам-нышан галмады диен хабары берди.

Черкез ишан демир кепгирини газаның ич йүзүнден палава сокуп, төверегине бир айлады-да, газаның ырасына зарңылдадып, какып гойберди. Ол сес хем өз еринде герекиди, ашпезиң нешесиди. Палавы агдармак үчин уллакан кепгирини боя-бой сокуп гөтеренде, сарымсакдыр бурчуң, беги, алма, соган кәшириң эт-ягың ысы гатышып, айратын якымлы гүйч билен Черкез ишаның бурнуна урды. Ол кепгирини газаның үстүнде тутуп дуран еринде:— Бай... бай... ба-ха... Бу ыса кем ишдәлере-де төңне баглатжаг-ов — диенде, Гылычлам көче гапыдан гирди. Палавың гүйчли ысы онуң хем бурнуна урды. Хатда гоңшы ховлуда Узук дагам даш чыкыпды. Олар хем йүзлерини палавың ысы гелиән тарапа өвүрдилер.

Гылычлы гапыдан угранда:

— Магсым, нәме бейле палавыңа махабат берйәсиң-лө? Салам — дийип, газаның янына гелип дурды.

— Вaleyким-эс-салам. Бу палава нәче дийсен махабат бержек велиң, махабатың хич бирем палавың дережесине етмән, бәрден айланып гайдыберйә. Бу кем ишдәлерем йыланың дили ялы ялмандырян палав бөлүпдыр — дийип, Черкез ишан палавы агдарып болды-да, газаның ырасына зарың-зарың этдирип какды.— Хәй, залывад-а! Газанам: «Палав-палав» дийип гөпләйжек боля — дийди-де, кепгирини Гылычлының элине тутдурды. Уллакан чөмчөсиниң узын сапы билен палавың үстүнден дүйбүне барянча дешишдирип, йүзүни текизледи. Гапагы гапды. Арассажа мата билен бурчыкмаз ялы эдип, оңат басырды.

— Ине, инди палав яңкы дешиклер аркалы бугуна бишер, тагамына гелер, ашакда дуран якымлы ысла-рам бүрүнч өзүне синдир. Ана, онсоң түйс сечеленип ятан зеревшан палав болар. Ханы, йөр, бир чәйнек чай ичели. Палавың иши гутарды.

— Шу бир агдараның билен болармы?

— Ики агдарлана мен палав диймен. Үч агдарсаң-а, хол шәхерин нахарханаларында бишйән тагамсыз ашы болар.

— Палав биширмәни сенден өврәнәймели экен.

— Палав биширмәни менден өврәнәйсенем болар, йөне оны өврәнәймегем, өврәдәймегем еңил иш дәл.

— Нәме, ислән адам бирки гайра дуруп серетсе өврәнер-дә.

— Өврөнөр, эгер-де шол адамың тагам хакындакы дуйгусы йити болса.

— Ол ненеңси, адамың тагам хакындакы йити дуйгусы?— дийип, Ғылычлы чайлы чэйнеги өнүне чекди.

— Йити дуйгусы шейле: илки биленэ-хэ, ашпезиң мәдеси сагат болмалы. Гаты эрбет хоранам болмалы дәл, чүмхөрегем. Хоран болса, адам тагам танамая. Себәп агзына алан зады ченден дузлы, туршы, хатда ажанам болса, бал ялы дегйә. Ишдәси аждарха ялы чекип, чейнемәге гойман ювутдыря. Нахарың хут өз тагамыны дуйман галя. Чүмхөрегем онуң терсине, ненеңси тагамлы нахарам болса, кем ишдә билен иййә. Нахарың хакыкы тагамыны долы дуймая. Ана, шонун үчинем ашпезиң ишдәси орта халда сагат болмалы. Ыс алшы гүйчли болмалы. Йөнеже ысларыңам бир-биринден тапавудыны селжермели. Себәп палава атылян тагамларың саны өрән көп: соган, сарымсак, кәшир, кишмиш, гаралы, алма, бехи, как... ене шонча тагам атмак боля. Палава ненеңси тагам бержек болсаң, тагамлары өзара ылалашдырып, белли бир мукдарда атмайы. Йөне чем геленини ташлашдырыберсен, палавың меңземегине зыяндан башга пейда этмез...— диенде, Абадангөзел, Узук, Оразсолтан эже үчүси ортакы гапыдан бәрик сайланды. Черкез ишан отуран еринде бир гозганды-да:

— Абадангөзелем гетирипсин-ов — дийди.

— Абадангөзели гетирмедим, өзи гелди.

— Биле геленсиңиз-дә?

— Хава, биле гелдик.

— Бай, бүренжеги, бөрүгем айрыпдыр-ов.

— Бүренжеги, бөрүги шәхере гелен гүни айырды.

— Догры-да, гой азатлык шемалы йүзлерине говрак чалсын...— дийип, Черкез ишан сөзүни сонлап-сонламанка, Абадангөзел:

— Саламәлик — дийип, эгилди. Черкез ишан саламыны алды. Оразсолтан эже:

— Аманмысыңыз, аман-сагмысыңыз?— дийди.

Ғылычлы:

— Шүкүр — дийип, жогап берди.

Черкез ишан:

— Абадангөзел, бөрүги нәдәйдиниз?— дийип йылтырды.

— Ай, бир совуклы гүн Ғылычлыны йылатмак үчин пеже салайдым.

— Гылычлы одун тапып бермедими?
— Одуну нәдейин, бир гыш якарлык болды.
— Вах, оны палавың ашагына салмалы экен.
— Ёк, ысына зепер етир. Ханы биз-ә палав иймәге гелдик. Шунча гарашдык хабар болмады. Сабрымыз сув болды. Ахыры топарланышып индик — дийип, Абадангөзел гүлди. Узук йылгырды. Оразсолтан эже сарсман дурды.

— Ишан, палавыңы басымрак демини алдырып, өңлеринде гояймасаң, Абадангөзел газаныңы гөтерип өтәгитмеденем даш дәлдир — дийип, Гылычлы гүлди.

— Вах, инди шоны гуяра пурсат берселер, мен разы-ла. Аслында Абадангөзел, сиз бу ховлуда палав бишйәндигини ниреден билдиңиз?

— Вий, билмән нәме, шемаллы гүн Хывада палав бишсе, ысыны алып: «Гылычлы йөр, иймәге гидели» дийип, шунча дызаян вели, Гылычлы эденек.

— Бай-бо-ов.., йөне палавың демини алдырмага бир изин берин.

— Изиндир. Йөне Гылычла-да палав биширмәни әвредин.

— Мен өзүм сизе ашпез болаярын. «Гук» дийсениз, барар дурарын.

— Ёк. Оныңыз болмаз, ишан ага. Мениң ашпезим өз өйүмде болсун.

— Сиз ашпез болан болуп, мугт палав ийип йөржексиңиз велин, оны Абадангөзел этмез — дийип, Гылычлы буларың сөзүне гошулды.

Черкез ишан еринден турды-да:

— Оразсолтан эже, жая гиржекмисиңиз? Шемалсызрак ер, ханы йөрүн — дийип, өе алып гирди. Эмма Черкез ишан Узук дагыны өйде отурдып, өзи даш чыканда, йүрегиниң гылла ярысы ичерде үзүлип галаандыр өйтди. Шейле-де болса, олар үчин нахары айратын гуяп, өе алып барды, өзлери болса дашарда иймәге отурдылар. Элбетде, Черкез ишан Узук билен бир жайда отуруп, нахар эдинмәни йүрекден ислейәрди. Ким-де болса, Узугын янында палавы өвүп, икә агыз сөз айдайса, хас хем говы болжакды. Йөне ол затларың ери дәлдир.. Белки хем, вагты гелен дәлдир?.. Асла онуң Узук хакындакы арзувы душ гелжекми я-да шемал ялы шовлап, душундан гечип гидибержекми?.. Од хакда-да өңүнден белли бир зат айтмак өрән кынды. Чүнки сөй-

гиниң сырлы ачары Узугың йүрегинде яшырын ятырды. Узугың йүрегиниң инче сырыны окамак, өвренмек, билмек өрән кынды. Бир вагт Черкез ишаны молла гетирмәге иберәгеде, өзи гайып болаян Узук ол. Ондан сон онуң йүрегиниң сөйги хатыны ненеңси окажак?..

Хава, нахары ичерде-де, дашарда-да алышдылар. Шол вагт чагырылмадык мыхман пейда болды. Бекмырат бай аңырдан салам берип гелди. Хөдүр-хормат билен оны нахарың башында отуртдылар. Үзлем-саплам-рагада бир-бирине сөөнишмейән гүррүң довам этсе-де, ончаклы гызыкмады. Чүнки бу махал бу ере Бекмырат байың гелмеги ол ерде отуран адамларың хич бирине-де дүшнүкли дәлди. Узугың шу ердедигини билип, белли бир максат билен гелипми я-да хич затдан бихабар, төтәнден геләйипми, әнтәк аян зат ёкды. Йөне ненеңси болса-да, онуң гелмеги барысының якасындан кыркаяк гирен ялы этди. Айратын хем Бекмырат байың шейле тагамлы нахардан ишдәмен иймезлиги отуранлары бир хили инкисе гойды.

Хава, ким ишдәли ийип, ким ишдәсиз омын этдилер. Бекмырат бай элини сачага сүпүрип, галан яг ёкуны муртларына чалышдырды-да, еңсәк сүйшди.

— Берекет бер-ә, өрән тагамлы нахар болупдыр. Хава, шәхер кеселханасында бир сыркавымыз ятырды, шоны гөрәейин дийип бардым велин, гойбермедилер. Яралы гетирдилер — дийип, Бекмырат бай ене элини муртуна етирди.

— Ол ненеңси яралы?— дийип, Черкез ишан бир хили болды.

— Ай, гумда атышык болупдыр.

— Ол ненеңси атышык?

— Билмедик-дә, бир тарап-а атрадлар болмалы, бейлеки тарапам я галтаманлардыр, я-да гачакчылардыр-да.

— Сиз оны ниреден эшитдиниз?— дийип, Гылычлы отуран еринде бир гозганды.

— Ай, холха, кеселхана дөрт араба яралы гетирдилер...— дийип, Бекмырат бай сөзүни соңламанка, Гылычлы:

— Отрядмы?— дийип сорады.

— Атраддыгыны-бейлекидигини билемок, гараз, шол ерик гетиренлери гумда атышып, ярадар болану-өлән-дә,

Гылычлы билен Черкез ишан отуран ерлеринде бир-бирлеринин йүзлерине середишди.

Бекмырат бай әвмезлик билен:

— Мен-ә бу затлардан хабарыңыз бармыка өйдүп-дим — дийип, ювашлык билен муртуны сыпап гойберди.

Бейле хабардан сонра Гылычлы дагы чаласын турдулар. Көчө чыкан ерлеринде, Бекмырат байдан айрылышдылар. Гидип баряркалар:

— Сен яңкының болшуна, хий, дүшүндүңми? — дийип, Гылычлы Черкез ишанын йүзүнө серетди.

— Нәме, сөзүнө ынанмажак болямың?

— Ёк, ынанмазлык дәл, эдил шу махал дурмушун хайсы бу жагынын дөкүлжекдигини билмек кын... — дийип, Гылычлы сөзүни сонламанка, Черкез ишан сакга дурды.

— Аслында шол шу ерик нәме үчин гелди?

— Мен нәбилейин, сен өйүңе гелди. Бил-дә нәме үчин геленини.

— Хенизе-бу гүнә ченли Бекмырат бай менин өйүмә гелен дәлдир... — дийип, Черкез ишан дуран еринде ойланды.

— Сен ойланып дурма-да, өйүңе бар. Кеселхана мен өзүм барарын — дийип, Гылычлы кеселхана уграды. Черкез ишан ызына доланды.

23-нәжи бап

ДЫМЫП ЯТАН ЧӨЛҮҢЕМ ӨЗ СЫРЫ БАР

Узук дагының гүррүнә келлелери мазалы гызыпды. Аңыркы жайың ичинде тагамлы палав, гызыклы сөхбет билен Бекмырат байың гелип-гиденинден хем бихабар галыпдылар. Черкез ишан көчеден доланып геленден соң хем оlara хич зат айтмады. Чүнки Бекмырат байың гелип-гитмегем, кеселхана яралыларың гетиридмегем оңлы хабар дәлди. Олар ялы ярамаз, гүмүртик затларың такыгына етмән, бир зат айтмагы Черкез ишан халамазды. Шонуң үчин хем ол аяллара гөрүнмән, багда отурды.

Элбетде, гумдакы чакнышыгың йөнелик билен гутармандыгы Черкез ишана эййәм аянды. Йөне отряд-

дакы таныш-оилишлеринден ким өлүпдир, ким ярадар болупдыр, ким аман галыпдыр, энтэк ол затлар мәлим дэлди. Черкез ишан отуран еринде отрядда ишлейән чаларак танышларынам бириң-бирин хыялы халда гөз өнүне гетирди. Оларын хич бириниң хем сызысының гопмагына-да разы болмады. Йөне, нәме үчиндир, Дурды онуң гөзүне айратын якын гөрүнди.

Узук билен Абаданың арасында гүррүн өрән гызгаланлы барялды. Олар гечмиши ятласаларам, гелжеге гөз айласаларам, дурмушын шу гүнки өзлерине эдйән тәсирлери хақында геплеселер хем сөз түкенер ялы дэлди. Элбетде, шол дөвүрде думлы-душда, якында-дашда, гөзлериниң өнүнде, хәлими-шинди гопуп дуран дурмуш хадысаларының хеммесиниң өзен-дамарларына ченли дүшүнмекден энтэк-олар хас узакда дуярдылар. Шейле-де болса, оларын чагалыгындан бәри гөзлериниң өнүнде үйтгемән дуран дүниәниң бирденкә чарх ялы айланыбермеги олар ченден-чакдан гүйчли тәсир эдипди. Олар үчин шәхериң бүтин дурмушы, хатда көчелерине дүшелен дашларындан башлап, турбасындан чык-ян, түтүнине ченли тәзелик хем тәсирли затды. Ол дөвүрде Узук билен Абадан ялылар дине тәзелик хем тәсир билен яшардылар. Шонун үчин хем оларын арасындакы гүррүнем өрән гызыклды, гутарар ялам дэлди.

Оразсолтан эже шәхер бүс-бүтин башга хили тәсир эдйәрди. Шәхериң ысы оны тутярды. Шәхериң четинден гиренден: «Башым айланы, йүрегим буланы» дийип башларды. Шонун үчин хем ол шәхери тутушлыгына гөрсө-де, онуң айратын-айратын үйтгешик, гең-энайы затларыны гөрүп билмезди. Шеймеликде шәхер оңа уллакан тәсирем галдырмазды. Гайтам шәхериң эрбет, демини тутуп барян порсы ысы оны хеләк эдерди. Шонун үчин хем ол Узук билен Абаданың гүррүнине-де ончаклы гатышып билмеди. Онуң өз гайгы-аладасы барды. Бар пикири-зикири Узугың гараматыны тизрәк бириниң үстүне атып дынмакды. Онуң екеже гүн хем башы бош гезмегини ислемайәрди. Аслында Узугың тәзеки дурмушы: шәхер, гуллуқ, айлык, көчеде өз ыгтыярлы гезмек... диен ялы затлар Оразсолтан эже үчин гаранкы, өрән хем гаранкы дүзгүнди. Ол гызының гаранкыда екеже гадам басмагыны ислемайәрди. Хер басан әдиминин ашагы опурылып, дик башы ашак өтәгитжек ялы, ене-де бир

беланың үстүндөн барайжак ялы болуп, мыдама салы сув үстүндө сандырар дурарды.

Оразсолтан эже башыны яссыга гоюп ятан еринден дикелди.

— Ысы гурмуш шәхериң порсы ысы халыс тутды. Иүзүм-гөзүм дүшүп гелйә. Багың көлегесине барсам, ягшырак болмазмыка — дийип, даш чыкып гитди. Айланып-доланып, Черкез ишаның янына барды. Эп-эсли вагт месавы гүррүң эденлеринден сон, икисем максатларына, якынлашып башладылар.

— Ишан ага, Узук жан-а окап гелди, гуллукчы болды диййәләр. Онун үчин мениң гайгым кемеленок. Чар тарапындан ганым окы гезелип дуран ялы, ене бир бела учурайжак ялы, мыдам йүрегим эндирәп дур.

— Ай, Оразсолтан эже, эне йүрегидир ол. Эне йүреги хич вагт парахат болуп билмез. Мыдам өз перзендиниң үстүндө деңиз сувы ялы эленип, чайканып дурмалыдыр. Себәби, перзент озал башда эне-атаның мәхри-сөйгүсинден вижуда гелйә, ёкдан бар боля. Перзент эне-атаның гөзүне гөрнөн, кемала гелен сөйгүсидир. Он-сон эне йүреги өз перзендиниң үстүндө нененси эндиремесин?

— Вах, шол айданыңыз, ишан ага. Эндиремез ялы болан дәлдир бу йүрек. Шу махалам отырын велин, Узук жаның бирденем: «Вай эже!» диең чиркин сеси чыкайжак ялы болуп дур гөвнүме. Дагды болупдырын.

— Дагды болмаз ялам болмадыңыз-да, Оразсолтан эже.

— Шейле-дә — дийип, Оразсолтан эже азажык агзыны тутуп отурды-да, ене гөпләмәгә башлады. — Тоба, чайкелиң товугың жүйжесини пенжеләп гөтерип гидибериши ялы, өйүндө отыркаң, чагаңы алып гидиберселерем, өлүб-ә болмажак экени. Эне пахыр: «Хай-вай!» эден болуп галыбир экени, тоба!

— Эне пахыр: «Хай-вай!» эден болуп галыбир. Гүйч гөрөндө, йүн газыгам ере гидип баряндыр, гөрсөң.

— Шейле экен.

— Шейледир, Оразсолтан эже.

— Шейле болса, мен ене горкяң. Шәхере геләйип-дир-ов, гуллукчы болайыпдыр-ов дийип, мен ынжаламок. Бир дегерли адамың үстүне гараматыны атянча, мениң мыдама салым сув үстүндө ыранжак дуржак.

— Ай, ол өзүңизе баглы зат, Оразсолтан эже, тизлесеңиз, тизленер дурубир.

— Бизиң тизленимиз билен болян болса, биз шоңы тизлежек-ле.

— Онда бөкденжи нәме?

— Бизиң тарапымыздан-а бөкденч ёк, ишан ага.

— Мениң тарапымдана-а бөкденч ёк, онда болупдыр-да?

— Болян болса болупдыр, йөне тизлемек герек, ишан ага.

— Менден чөзүлжек ери тизленер, Оразсолтан эже, йөне гызыңыз разымы, гүррүнлешдиңизми?

— Гыз разы болар. Эйдең-бейдең дийибержек болса, «лал бол!» диерис.

— Хе.., гөрдүңизми, Оразсолтан эже, өзүңизем бир затлар аңлаян болара чемелиңиз. Ол бир вагткы элиңизден алдыраң агзы сарыжа шұңкар гушуңызың агзының төверегиндәки сарыжа тегмиллер эййәм-эййәмлер айрылыпдыр. Догры, сиз — эне, ол — гыз. Шүбхе ёк. Энели-гызың арасындакы мәхриң, хормат-сарпаның гүйчлүдигине-де шүбхе ёк. Йөне дурмуш гурмак, ян ёлдаш сайламак меселесинде эне билен гызың арасында бир топар дүшнүксиз сораглар пейда болар. Белки, ол сораглара сиз дүшүнибем билмерсиңиз. Ана, шол ерде-де сиз өз өндүрөн перзендиңизинң дилине дүшүнип билмишинизе гыжалат чекмели боларсыңыз... — дийип, Черкез ишан сөзүни кесди. Энтеке онун Оразсолтан эже билен этжек гүррүңи көпди, йөне шол вагт Гылычлының гелмеги сөзи башга яна совды.

Черкез ишан еринден чаласын турды-да:

— Ери, хабар? — дийип, Гылычлының йүзүне сөретди.

— Хабар өверлик дәл, магсым...

— Бе...

— Хава, харапчылык көп болупдыр. Берди агыр яраланыпдыр. Отрядың команда ыгтыяры Дурдының элине гечипдир. Ол хенизем гумдан гайтмандыр.

— Өлен-йитен ёк герек?

— Өлен-йитенем бар.

— Ол атышанлары кимкән, галтаманлармыка?

— Ёк, галтаман дәл болара чемели. Гачакчыларың эрбет улы ордасы билен чакнышыпдырлар.

— Бе.., олардан яралы-бейлеки гола дүшен болмадымыка?

— Олар гола дири дүшмейәлер. Гола дүшәйжек ерлеринде өзлери өзлериниң чат маңлайындан гоюп, отлап гойберйә. Оларың арасында гола дири дүшмезлиге касам бар ахыры — дийип, Гылычлы махоркасыны доламага дурды.

Бираз ойланандан соң, Черкез ишан хем сөзлемәге башлады.

— Бекмырат байың яңкы гелип-гитмеги йөнелиге болмалы дәл. Шол гачакчыларың хайсы гүн, хайсы ерден инжегинем, отрядың гума чыканынам билмели. Шол гумдакы чакнышыгың болжагам, боланам шол бада Бекмырат бая аян боландыр.

— Догры, белкем, аян боландыр, йөне биз шоны «-дыр» билен айдяс, «-дыр» билен айдылан зат шүбхели боля-да — дийип, Гылычлы махоркасыны күкедип гойберди.

Черкез ишан:

— Менем кеселхана барып гайдайын — дийип, уграды.

Сораг-идег билен ол Бердиниң ятан жайыны тапды. Эмма Черкез ишан гирмәнкә, бир ак халатлы гирип гитди. Ол Торлуды. Бердини сорамага гелипдир.

— Ери Берди, ганыматлашымын? — дийип, онуң үстүне абанып отурды.

Берди ондан гөзүни айырман, эп-эсли серетди. Сонра габагыны сүзүп хем бираз ятды. Ене-де бирден гөзүни ачып серетди-де:

— Сен аңыррак отур. Мени богуп, өддүрмәге гелдиңми?! — дийди.

— Мен сени сорамага гелдим. Мен Торлы, танаңокмы? — дийип, отуран еринден бираз еңсәрәк сүйшди.

Берди равгатсыз ягдайда гөзүни сүзди. Сонра эп-эсли вагтдан ене өзүни дүрсәп, хаялжа гепләп башлады.

— Мен сени танаян, Торлы... Мен сени гаты говы танаян. Сен нышаналап атан окларың нирелеримден дегендигини дерңемәге геленсиң. Гөрдүңми. Еке бир еримденем дәл, көп еримден дегди, йөне мен өлмен...

— Берди, айдяның нәме? Мен сенден ок атамок. Мен сени сорамага гелдим.

— Боля, сорамага гелен болсаң, мен өрән говы, Ги-

дибер, соң хасаялашарыс...— дийип, Берди ятан еринде йүзүне ак простыняны чекди.

Торлы усуллык билен еринден турды-да:

— Самраяр өйдөн — дийип, Черкез ишанын йүзүне серетди. Ол дик дуран еринде эгнини гысып гойбермек билен «билмедим» диен нышаны берди. Онянча ак халатлы аял гелип, дел адамларын барысыны чыкармага башлады. Нетижеде Черкез ишан Берди билен гүрлөшип билмән, шол ерден гөни өйүне гайтды. Торлы болса кеселханадан чыкан еринде, бир гечип барян пайтуны саклап, мүнүп гитди. Шәхерин четрәгиндәки бир ховлудан эли чаклаңжа чемеданлы адамы янына мүндүрип, пайтунча «Сүр!» дийди. Пайтунчы сүрди. Гүн яшды, гараңкы дүшди, ене сүрди. Елсуз-ёдасыз ерлер билен айланып-доланып, ахыры бир ерде гумы алкымлап дурды. Пайтун дурав бадына Торлы гараңкынын ичинде зым-зыят болды.

Гиже гараңкыды. Алла жәхеннемлерден шейтанын чырасы ялы чала гөрүнйән ышыжаклара гаранында, обанын отурышы өрән дагыныкды.

Пайтунчы ёлдашындан:

— Нирәк гелдик?— дийип, пышырдап сорады.

Чаклаңжа чемеданлы ёлдашы:

— Билмедим — дийип, ювашжа жогап берди. Соңра буларын арасында гүррүн болмады. Гиже-де, оба-да дымярды, буларам дымды. Аслында бу ери обамыка-бери? Ким билйәр?.. Оны дымып дуран гараңкы гиже билмесе, билер ялы дәлди.

Бир хаюкдан соң Торлы гелип, чаклаңжа чемеданлы адамы алып гитди. Ол адамы алып баран чөп күмесинде янян пелтели чыранын ышыгында орта арада ятан адамын йүзи зордан гөрүнйәрди. Чаклаңжа чемеданлы онун янына чаласын гечди.

— Аманмырат, халын ненең?— дийип, элинден тутды.

Аманмырат гөзүни гияден ачып, онун йүзүне серетди.

— Гелдинми, догтор? Мениң жаныма тетәрик бол, ёгсам мен өлйән — дийип, узындан узак иңледі.

— Аманмырат, мөрт бол. «Өлйән» диен сөзи агзына алма — дийип, Бекмырат бай инисине бираз гахарланан ялы этди. Чүнки сыркав адамың: «Өлйән» диймеги ягышы алапат дәлди.

— Өлмерсин, Аманмырат. Хәзир бежерерис, агырын азалар — дийип, доктор хем өз ишине гиришди.

Отряд билен гачакчыларың бу сапаркы чакнышыгында Берди билен Аманмырадың япланан алаңлары габат гелипди. Шонуң үчин хем олар бир-бирлерини танан болсалар-да, танамадық болсалар-да, гаравула мүндүрип, агдармак угрунда нәче жан эдендиклерине, элбетде, шүбхеленмек болмаз. Йөне ол чакнышыкда ики тарапдан атылан ок өрән кәнди. Кимиң окуның киме дегендигини билмек хем кынды. Онуң герегем ёк, чүнки хайсы окам болса, душман окы-да.

Аманмырадың ганыны көне пагтаның яныгы билен бада-бат саклапдылар. Эмма доктор ол затлары ювуп-ардып, өзүче бежермәге башлады. Данданың өң янында ишини гутарып, ызына гайтды. Аманмырады хем өңки ятан еринден башга бир ере үйтгетдилер. Инисини бежерип гиден доктор Бекмырат байың көне ашнасды. Шейле-де болса, оңа ончаклы бил баглап билмеди. Асла сонкы вагтларда Бекмырат байың ынанып, атыны баглаян дашы ёкды. Ол доган гүне ынанмаярды, догжак гүне ынанярды. Ыса-Мәтинияң бир гүн гүндогардан гелмели болшы ялы, иңлислер хем гүнбатардан бир гүн гелмелидир дийип ынанарды. Шол ынанжы билен хем яшарды. Эмма Торлы бейле ынанч билен яшмазды. Онуң ынанжы башга хилиди. Ана, олам Аманмырадың янындан гайтды. Еке өзи атлы гайтды.

Асман белентди, гөзъетим гинди. Гарагум чөли дымып ятырды. Ол уммасыз гиден мәхнәт чөл өзүниң дымагы билен Торла үйтгешик тәсир этди. Хатда «Ойлан, Торлы», диен сес онуң гулагына-да гелен ялы болды. Торлы шол халатдан ойланып башлады.

«Торлы, сен хәзир нирелерде гезип йөрсүн? Нәме ишләп йөрсүн? Максадың гачакчы болмакды, бай болмакды. Гачакчам болдун, эмма бай болмадың. Өйүңде аркайын ятмадың!.. Нирә гиденяңи сениң чагаларың билйәр ахырын. Йөне нәме үчин вагтында өйүңе гелмәниң себәбини вели биленоклар. Хәзир оларың барысының гөзлери ёлда. Йүрежиклери товшаның чагасыныңкы ялы бөкүшип дурандыр. Сен оларың йүреклерини бөкдүрмек, гөзлерини петредип, ёлуңа бакдырмак хакда ойланмандың ахырым. Сен олары хорлукдан-харлыкдан гутармак, бол-элин яшатмак хакда ойланыпдың. Максадыңа етдиңми?» диен сорагының үстүңде Торлы

ёл бойы ойланса-да, белли бир уч чыкарып билмеди, өзүнө өзи: «Гаты тайга ерлерде йөрөйсін... Гылдырган үстүндө йөрөйсін...» дийип өйүнө этди.

24-нөңү бап

ЫНСАН ДУЙГУСУ—ДУЙПСУЗ ГУЙЫ

Узук бир гүн өйүнө гелсе, столун үстүндө хат ятап экен, оны алып, окамага башлады.

«Узукжемал, өйүңизе биругсат гиреним үчин өтүнч сорап. Мен гиренимде, бир нэтаныш аял отуран экен. Бир ужыпсызжа совгат гетирип, нахарханаңызда гойдум. Шоны өз адыныпдан Бердэ элтип берэгеде, халындан хабар алып гайтсаңыз, ынсанчылык нукдай-назарындан кем болмазды.

Сылаглы хормат билен Черкез»

Узук хаты окап гутарандан, гөзлерини бир нокатдан айырман, ойланмага башлады.

«Догруданам, Черкез ишаның мени йүрекден сөйгөндигине шүбхө ёк. Йөне нэме үчин мени Бердинин янына ибержек боляка?.. Берди билен арамызың нененсидигини дернежек болямыка?.. Я-да бир вагт сөйшүпдирлер, агыр гүнүндө, гой, халындан хабар алып гайтсын дийдимикэ?.. Белкем, шейледир. Ынсанчылык выжданы гойяң дэлдир. Хакыкатданам, Черкез ишан пэхим-пайхасыны өрөн гинден өвүрйөн адам. Элбетде, онун рухы дүйнөсине гөз айлап, белет болмак, дүшүнмөк өрөн кын...» дийип, Узук Черкез ишаның гоюп гинден хатыны ене алып окады, ене ойланмага башлады.— Ол мени бир вагт эели хүжрэ чагыранда, башга бир хили адамды. Шонда мениң йүрегимде она дөрөн йигренч эгсилер ялы болманды, йөне инди ол үйтгөпдир, башга хили адам болупдыр — дийди-де, Узук өз пикирини терсине ызарлап башлады.— Догруданам, мен шондакы йүрегимде дөрөн йигренжи хенизе-бу гүне ченли саклап йөрүн. Эмма шонда ол маңа нэме-этди? Эели хүжрэ чагыртды, өз сөйгүсини беян этди. Өз сөйгүсини беян эдени үчин, ол гүнөкәрми?.. Хатда эели хүжрэ чагырданы үчин гүнөкәрми? Себәби, душуммага башга хили ягдай ёкды. Догры, эели хүжрэ чагырданы үчин, сөйгүсини дүшүндирени үчин ол гүнөкәр дэл. Йөне ики

хелейин үстүне маңа сөйги мукамын чалып берени үчин,
ол гүнәкәр! Олмы гүнәкәр, я дөвүрми?— дийип, Узук
улудан бир демини алды. Гөзлерини бир нокада дикип,
ене ойланмага башлады.— Хава, дөвүр депдерчеси са-
хыпа-сахыпа агдарылып гидип баря. Ханы ол иң сонкы
язлаг, ханы ол Берди билен огрын-огрын бакышан гүн-
леримиз?.. Гитди, хеммеси гитди, онда-да ызына гара-
ман гитди. Ол вагт гара сачларым гөвсүмө етмәнди,
инди дызыма етди — дийип, Узук чалажа йылгыржак
ялы этди.— Тәсин зат!.. Я-ха сөйги оды туташанда,
акыл азашып, баш айланяр экен, я-да акыл азашып,
баш айлананда, сөйги оды туташяр экен... Шоларын
хайсам болса, акыл-парасады сөйги одуна яндырмалы
дәл. Себәби, сөйгини бир пасылда жошуп, кенарыны
юмруп барян йыкгынчы сил сувуна меңзедип болян
болса, акыл-парасады мыдама долуп-акып, ләлезар дө-
редйән дуры сувлы дерялара меңзетмек боларды. Шо-
нун үчинем адамзадын хер бир дөврүнде-де акыл-па-
расады сөйгүсинин үстүнден хөкүм этмелидир. Акыл-
парасатдан үстүн чыкан сөйгини арасса-сакламак бол-
маз. Ол сөйги эдил сил сувы ялы буланар... Догры, бу-
ланан сил сувуны вагт дурлар, йөне буланан сөйгини ве-
лин, вагтам дурлап билмесе герек?.. Белки, йүрек дур-
лар?.. Ах, йүрек тарыны гырян шол буланан «сил су-
вы» дәлми нәме?!» дийип, Узук еринден зөвве галды.
Усуллык билен йөрәп, пенжирәниң өнүнә барды. Ики
элини текжә дирәп, дашарык серетди. Новрузын ак га-
ры ялы юмшаксы ак гүлө басырылын отуран армыт
агажындан гөзүни айырман сын этди. Эмма шейле гүл
безегли гөзел гөрк-де, онун чуннур ой-пикирине гарк
болуп, тиз гөзүнден йитди. Бирден хем гүл безегли ар-
мыт агажының орнунда огланлык чагы гөрүнди. Хемме
затдан бигам ойнан гүнлери гөзүниң өнүнә гелди. Бой-
даш гызлары билен үйшүп-үйшүп, ләле каканларында,
голларың якланып гидйәни ядына дүшди. Дуран ерин-
де йүреги чагалык бегенжинден долуп галды. Өсүп бар-
ян гулпак сачының йүзүнә дүшүп, зыян берени үчин,
өнүрти боганы, сонра чортмажык эдип өрени ядына
дүшди. Ногта ялы гара сачының өсүп, гөвсүнден ашак
дүшөн вагтында туран тупан ядына дүшөндө велин,
онун бутин дүнйәси гараңкырап гитди. Узук дуран
еринде гөзүни берк юмды. Тупан гөтерилди, гомлар
галды. Бир-бирине чакышян гомлар парка-парка

ярылмага башлады. Узук эйменч тупан ичинде галды. Гүйчли тупан ақгыны оны ол гомдан ол гома уруп, ол кенардан ол кенара дартып алды-да-гитди, Узукда не ыгтыяр гойды, не-де — межал. Чүмдүрди, чыкарды, батырды, гарк этди. Ол гомдан ол гома ура-ура, ахыры бир кенара зынды. Узук пикиринден хопугып оянанда, ене яңкы патрак ялы ак гүл болуп отуран армыт агажына гөзи дүшди. Гүл безегли гөзел бага сын эдип, ачык ховада чуннур-чуннур дем алды. Дүнийә гөрке гелди. Яшайыш хөвеси артды. Эмма армыт агажынын бейле янында гөгерип отуран тикенли агажы велин Узук өз гөзи билен үйтгешик гөрди, оны Аманмырада деңеди. «Гопарып зыңмалы!» дийип, пенжирәнин өчүнден айрылды. — Хемме зат ынсанчылык нукдай-назарына догры гелип дуран болса, шейле гөзел багың ичинде тикенли ағачларың нәме иши бар... — дийип, сөйги хакда ойланмага башлады.

— Догры, сөйдүмем, сөйүлдимем. Сөйгем вагтында ачылан гүл ялы, мөвсүмли зат экен. Йөне мен хич бир ягдайда сөймедиги сөймели дәлдин. Себәби мениң үчин иң гымматлы зат өз сөйгимдир. Мен оны хорматламалы, белент гөтермели, оны хер тарапа узап дуран еңил голларам, бир ширин сайраян еңил диллерем, жады сувы билен суварылан йити гөзлерем етмели дәлдин. Сөйги ол затлардан хас белентде дурмалыдыр. Сөйги тары ялңыз йүрекден йүреге чекилмелидир — диенде, «Онда нәме үчин Берди сенден совады» диен сораг гөзүниң өчүнә гелди. Ол сорага-да: «Хакы бар» дийип, өз-өзүнә бир ағыздан жогап берди. Ене-де ойланды.

— Бердиниң маңа болан сөйгүсинде йүрегиниң бир ян четинде хий бир нам-нышан галдымыка я-да бедре йыкылан ялы, бары паглап, дөкүлип гитдимикә? — дийип, Узук Черкез ишаның Берди үчин тайярлан совгадыны ачып гөрди. Ене ызына салышдырды.

— Хакыкатданам, Черкез ишан сыпайы адам. Мен шәхере гачып геленимде, онуң өйүнде болдум. Мен шол ерде нәче вагт болан болсам, ол шонча-да, билбил ялы сайрап, өз сөйгүсини маңа беян этди. Иң соңунда-да мен оңа вепа бермән, алдап гачдым. Онуң ыхласы, онуң сөйгүси мени тутмазмы? Ёк, ненәңсем болса, мениң гөвнүмин хөвеси, гөвнүмин хени, йүрегимиң сазы Берди. Ах... — дийип, Узук отуран еринден чаласын турды.

Черкез ишаның хайышыны бержай этмәге чыкып китди.

Берди даш чыкып, кеселхананың ховлусында отырды. Узуга гөзи дүшенден, еринден нenenси таланыны билмеди. Нenenсем болса, бир үйтгешик гүйч оны гамак ялы галдырды. Йөне Узугың өз янына гелйәнини шейле бир ынанып билмеди. Шонун үчин хем йүреги нәче талас уруп, оңа тарап овсунса-да, даш гөрнүшден өзүни бипервайрак сакламага чалышды. Чүнки өз янына гелйон ялы гарашса, сөз гатса, Узук хем оңа жогап бермон, душундан бипервай гечиберсе, Берди төверекде отуран гөз-йүзден уялжакды. Шейле-де болса, Узугың кадды-каматыны дик тутуп, гөвресинде аграм ёк ялы, еңил-еңил басып гелмеги Бердини өз ыгтыярына гоймады. Дуран еринде онун йүреги бөкмәге башлады. Берди иң соңкы гайра Ашгабатда гүррүнлешенде-де Узуга болан сөйгүси йүрегинде эгсилмән, пүре-пүр болуп дурды.

Узугың аңырдан гелшине:

— Салам — диен нәзикден-мылайым мукамлы сеси Бердинин яраларыны сыпап, азарыны алан ялы болды.

— Салам, гургунмы, Узук?

— Шүкүр, өзүңиз нenen? Яраларыңыз битишйәми?

— Ай, яраларын ямасы ериндедир, Узук. Өзүмем яман дәл. Сени гөрелим бәр-ә, хасам онатлашдым — дийип, Берди мысса йылгырды.

Узук гөз гытагы билен чаларак бир серетди-де, габагыны ашак гойберди. Бердинин: «Сени гөрелим бәр-ә хасам онат» диен сөзүне, Узугың йүрегинде болса-да, йүзүнде разылык аламаты гөрүнмеди. Аслында Узук бу ерде Берди билен сөйги хакында гүррүнлешмек ислемейәрди. Узугың ол пикирийи Берди хем анды, бир хили болды. «Йнди Узук маңа йөне бир таныш ялы болар гидибирми» дийип ойлананда, Бердинин йүреги салланып, үзүлип барян ялы болды.

Хава, хемише булар душушанларында сөз, сөхбет бишен миве ялы дөкүләр дурарды. Эмма бу сапар, гелмәгә сөз тапылман, дымып галдылар. Ене-де:

— Сизин атышанларыңыз галтаманмы я-да гачакчы? — дийип, Узук гүррүни угрукдырып гойберди.

— Хәзир галтаман хайсы, гачакчы хайсы, дүшүнердә дәл, Узук. Ине, гөрсен, шол Хоразыма, онданам аңдык гидип, мал сүрүп гайдялар. Ине, гөрсенем, шол

я
Г
ке
ы
ть
бе
ен
ж
ач
ди
бе
Уз
де
де
на
ги
да

ач
гд
уч
га
н
н
ы
и
се
не
аг
иг
аг

н
ы
ип
ы

э
од
й
да
си
ин
х..

2

адамлар серхетден анрык гечип, гачак мал гетирйәлер. Дүшүнмек кын.

— Атышан адамларыңызын ичинде, хий, тананы-
ныз болдумы?

— Тананым болды. Мениң билен габатма-габат
ятып атышан Аманмыратды. Мени ярадар эденем шол
болмалы.

— Вах, сизиң окуңыз оңа дегмедимикә?!— дийип,
Узук отуран еринде бир тисгинен ялы этди.

— Мениң окумам оңа дегди. Олам гумун ичинде,
бир ерде ярасыны бежердип ятандыр. Йөне тапып
болмаз.

— Бекмырат байы гыссаберсен тапмазмыка?

— Тапылар велин, Бекмырат баям гыссяян дәлдир.
Торлынам сыкажага салып гыссаберсен, бираз задын
үсти ачылар. Хәзир-ә басдылар, туссагда ятандыр. Гой,
тагтабитлер ганыны бирнеме сорсун — дийип, Берди
пишегине сөөнип дуран еринде бир гозганды.

Бердиниң «Гой тагтабитлер ганыны бирнеме сорсун»
диен сөзи Узуга ончаклы ярамадык болса герек. Отуран
еринде бир хили реңки дөнен ялы болды. Йөне, нене-
сем болса, ол хакда геплемеди. Берди Узугың ички дуй-
гусындан бихабар галды. Ол ене сөзлемәге башлады.

— Бекмырат бай ялыларың, Торлы ялыларың пай-
лары екеже окдур. Шонун билен оларам дынар, сенем
дынарың.

— Торлыны Бекмырат бай билен бир хатарда гоа-
дыңыз-ла? Онун бейле нәме этмиши барды? Ол өмрүни
батракчылык эдип гечирен адам дәлми нәме?

— Вах, маңа галса, онун этмишини, батраклыгыны
сораман атжак — дийип, Берди отуран еринде юмругы-
ны берк дүвди.

Бердиниң нәче йыллардан бәри урушда, от ичинде
атышып-чапышып гелйәндигини Узук гөз өңүнден гечир-
ди. «Авчы авуны гөрөнде, атман дуруп билмез ахыры,
белки, буларам өз душманларына авчыларың авуна
гарайшы ялы гараяндырлар. Мыдам атда-чап, гачха-
ковун ичинде шоңа эндик эдендирлер» дийип, Узук
Бердиниң: «...Этмишини, батраклыгыны сораман ат-
жак» диен пикирини сүлә гетиржек болды. Эмма гур-
руңиң бир тарапы Торлы хакында, өзүни ики гайра
өлүмден халас эден адам хакында барансон, Бердиниң
бейле пикири билен ылалашып билмеди.

— Гайдайын.

— Боляр онда. Ятлап геленине саг бол — дийип, Берди Узугың ызындан гарап галды.

Узук кеселхананың дервезесинден чыкып барярка, ызына гаңрылып серетди. Бердиниң хениз хем шол пишегине сөөнишине середип дуранына гөзи дүшди. Узугың шол ерден ызына доланасы гелди. Мылайым, онат сөзлер билен Бердиниң гөвнүни гөтермек иследи. Дервезеден чыкан еринде, бейлерэк совулды-да, аягының бурнуна середип, эп-эсли дурды. Ене хем ызына доланманың улыбыны тапман, йүзүниң угруна гидиберди. Узук гитди, кеселханадан араны эп-эсли ачды. Эмма Берди дервезениң агзында Узугың гөзүнден гайып болан еринден гөзүни айырман, хениз хем середип дурды.

Узук ёл бойы пикирленди, ойланды.

«Хәзир Берди бир жаны агырылы, ярадар адам. Онун Торлы хакдакы пикирине гаршы чыкмалы дёл экеним. Ёңи-соңам, Торлының иши Берди икимизин разылыгымыз я-да нэразылыгымыз билен чөзүлмейё. Онун иши эййём чөзүлди. Шонун үчинем мен Бердиниң сөзүне гаршылык гөркезмели дёл экеним. Сесими чыкарман отурыберен болсам болжакды. Аслында герексиз ерде геплемезлиги өврөнмели, шоңа эндиэк этмели. Я дүр бол-да дөкүл, я сем бол-да отур... Ек, бу ерде дүр болуп дөкүлмек герек дёлди-де, сем болуп отурмак герекди... Догры, еринде дыммаклык акыллылыкдыр» дийип, Узук ёл бойы ичини гепледе-гепледе гайтды.

25-нҗи бап

ГАЛПЫҢ ГӨЗЛЕГИ — ГАРАНКЫ

Гиже гөзе дүртме гаранкыды. Элбетде, сүрө чозжак гурт ордасы үчин шейле умгур гаранкы герек. Арассалыкдан йүз өврүп, галплыга гол берен адамларын хем гөзлеги гаранкы гиже. Ана, Бекмырат байын хатарына узалып барян инчежик ёл билен гелйән атлы-да гаранкы гижё хас говрак гатышмак үчин, ябысыны соваракда даңып, өзи ене шол инчежик ёла дүшди. Обаның итлери-де ол адамы достлук билен кабул этдилер. Йүрүшип-гарбашып, адам-гара өрүзмедилер. Аманмырат агасының янына аркайын барды. Бекмырат бай иниси жая

гиренден, дережелерин өңүнө гара мата тутуп, чыранын ышыгыны песелтди. Аманмырадың атыны гаравулламага йөрите адам иберди. Онун везипеси: ябының янына бири гелип танайса, шол адамың соңкы херекетини дуйдурман ызарламакды. Тамың дашында гоян гаравулы болса шол төвереге дел адам аралашдырмалы дэлди.

Бекмырат бай:

— Бизин шу обамыз уршун дашындан ичи аман диенлери болупдыр.— дийип, ашак отурды.

Аманмырат геплемән, йөне агасының йүзүнө серетди. Бекмырат бай чөкүнө дүшүп отурышына башыны ашак-ёкары ырап, сөзлемөге башлады.

— Обада дураp ялы болмады. Ким дост, ким душман, танамак өрән кыналды...

— Хеммесини булап йөрөнөм шол Меле билен Алдакдыр. Шейле дэлми?

— Аллагам бар, Меле-де бар, башгасам ёк дэл. Олар ечийке дийип, бир зат дүйёмишлер. Ол ечийкә гирен йүз гөрүп, гапырга сырмалы дэлмиш. Айыбы болса, бир-биринин йүзүнө базладып босмалымыш. Бир-биринден хич зады гаты гөрмели дэлмиш, гизлемели дэлмиш. Шейдибем бир-бирлеринин өңүндө арассаланямышлар.

— Ягшы, онсоң нәме этмелимишлер?

— Онсоң этжек ишлери кән оларын. Хөкүмет шолар ак-да дийсе ынана, гара-да дийсе ынана. Оларынам дийжек затлары кән. Хол аял доганлары—Маянын шол ачлыкда чыкып гидиши. Ондан бәри гөр нирелерде энтәпдир, ким билйә?.. Ашгабады билен айланып, «билим» алып гелипдир. Инди шоны хол юрт йыкан Узугын эркек доганы Дурда мугт берйёмишлер.

— Мугт бермәнде, ким алжак оны?..

— Олар бейле диймез, Аманмырат. Гайтам: «Уямыз Ашгабатда окап, соватлы болуп гелди» дийип, агызларыны долдуруп гүррүн эдйәлер, монча болялар.

— Өлүм!

— Элбетде, өлүм! Йөне олар өлмезлер, Аманмырат, гайтам башгаларам ызларына тиркәп, шол ярамаз-ахлаксыз гүнә алып барарлар— дийип, ага-ини икиси дымды.

Аманмырат гелжегини ончаклы гөз өңүнә гетирип билмеди. Эмма Бекмырат байын гөзүнә гележек өрән горкулы болуп гөрүнди. Догры, ол дөвүрдә түркмен ди-

линде «медениет» дийлен сөз уланылмаярды. Хатда Бекмырат байың лексикасында-да «медениет» дийлен сөз ёкды. Шейле-де болса, онуң гөзүне үйтгешик эйменч, айратын айылганч ховп болуп гөрүнийән зат түркменлерин арасында яңы шинеләп башлан совет медениетиниң эрткири гүнде ачылжак гүлүди.

Бекмырат бай дутарда хайсы хеңиң чалынжакдыгыны тарың чекилишинден, биринжи шелпәниң какылышындан билйән адамды. Шол дережеде ол дөврүниң хем хеңини йитилик билен ызарламаны башарярды. Эйсем-де болса, ол дөврүниң нирә ымтыляндыгыны тәзе гуралан ячейканың агзалары болан Меледир Аллак ялылардан хас говрак хем аңлаярды. Шонуң үчин-де ол хер бир гадамыны юваш хем хасаплы басярды. Ол өнрәк ячейканың йыгнак эдйән жайыны отлажак дийип, маслахата гелен ики саны адама кәййәп ковуп гойберипди. Бекмырат олар ялы еңил-елпай зыянкешлигин тарапында дәлди. Ол тәзеден туржак уллакан тупана гарашярды. «Иңлислер бу топрагы гөрүп гитдилер, инди хич вагтда үнудып билмезлер, ене долаһарлар» диен ынанжына ол хич бир ягдайда шүбхе гатып билмейәрди. Шол ынанжы-да оны рухдан дүшүрмейәрди. Ер-сув пайлашыгына, медени йөрише, аяллар азатлыгына... вагтлайын зат дийип дүшүнерди. Иңлислер гелер, бу затлары чым-пытрак эдер, ене өңки түркменчилик йөрелгәмиз болар дийип ынанярды. Шонуң үчин хем болар-болмаз бидерек лакгылдап хем йөрмездди, герек еринде болса хут өз выжданының гаршысына-да сепини билдирмән сөзлемәни башарарды.

Революциядан соң Бекмырат бай өзүниң ички дүнйәсинде өзи үчин шөхратлы гелжек дөредип, шоңа-да уймак үчин гораныш ёлуна гечен болса, онуң иниси Аманмырат гөс-гөни хужүме гечипди.

Ага-ини икиси хер хайсы өзүниң ички дүнйәсинде эп-эсли ат даратды. Ким нирә етди, ким ниреден гайтды, ким билйәр. Йөне Аманмырат отуран еринде өкүз ялы хашлап, улудан бир демини алды-да:

— Ягшы, оларың аял доганларыны мугт беренлери билен иле нәме пейда-зыяны бар?— дийип сорады.

— Онуң ил үчин пейда-зыяны ёк. Йөне олара оба активи диййәлер...

— Киме?

— Аллакдыр Меле дага.

— Актив нәме?

— Актив сениң келләннен инмек үчин ёкаррак галлан юмрук!— дийип, Бекмырат бай гөзүни гинден ачып, инисиниң йүзүне серетди.

Аманмырадам агасының йүзүне бир серетди-де:

— Олар ялы болса, ол юмрукларын ёкары галмагына май бермән, ёк этмели — дийди.

— Нәме, аган ганына сувсадыңмы?

— Агамың нәме иши бар, мен өзүм ёк эдерин.

— Эй-й... Хәзир Бухардакы итиң ерине Хыратдакы гечиниң жаныны алаялар...— дийип, Бекмырат бай дашарык гулак асды.

— Хава, онсоң яраларын азар берйән дәлди?— дийип, Бекмырат бай сөзүни башга яна совды.

— Ёк, яраларым азар беренек.

— Инди нәме этсем дийёсин?

— Нәме этмели болса, маслахат эдерис-дә.

— «Маслахат эдерис-дә» — дийип, Бекмырат бай инисиниң сөзүни гайталады. Муртларыны сыпалап, эп-эсли отурандан соң, сөзлемәге башлады.— Белли бир маслахат бермек кын. Хәзирки дөвүрде гачакчылык өрән пейдалы зат. Жәнам сүйжи, пула тапылян зат дәл. Дөвүр өзгерди, замана үйтгеди. Душман гапдалында гулагыны габардып отыр. Хер әдимин хасапда. Хемише хер ким ишине етишип билмезди, вагт тапылмазды. Инди иш ёк, хемме йишиң эли бош. Шол бош вагтларын нenenси гечиржеклерини билмән, үйшүп-үйшүп, ит урушдырлар, хораз урушдырлар, юмургга урушдырлар, пекти ойналар, хуммар ойналар. Эмма бу ягдай узага гитмез. Бир гапдала сырыкмалы бор. Шоңа гөрә-де нenen-ничик болянча гарашалы. Сен серхетден аңырда гараш, менем ватанда галайын. Иншалла, шол гарашян вагтымызың гелен гүнем бирлешерис. Менем обада узак отурман, шәхере чекилермикәм өйдйән. «Ягының дашындан ичи аман» диенлери.

Аманмырат агасының нәмәлим вагтда инлислер гелер дийип, гарашып ятмагына разы дәлди.

— Гөйән велин, яшың чене бараны билдирйер-ов— дийди.

Бекмырат бай инисиниң сөзүне сорагсыз дүшүнди.

— Элбетде, яшың хер дөвүрде чаян мукамы үйтгешик болмалыдыр. Адамзада хер дөвүрде яш өз мукамыны ислесеңем, ислемесеңем динледер. Ол кануны

затдыр, сыпара ериң болмаз. Иөне, ерине дүшсе, яш анрык гечди дийип, менем бидерек ятан дэлдирин. Холха, Бердиниң өйүне гачак харыт ташлатдым. Онсоңам ГПУ-лара, букжа салып, - хат ибердим. Бердиниң өзи кеселханада ятырка, гачак харытлары өйүнден алып гидипдирлер. Инди соңы ненеңси болжак, гөрмек герек — дийип, Бекмырат бай пышырдап диен ялы сөз-леди.

Аманмырат бегенжинден яна отуран еринден гөте-рилип, учайжак болды.

— Хе, ана, шейтмек герек. Балшебиклерин түркмен-лерден өне сүрийән адамларыны гаралабермек герек. Ери гелсе-де өлдүрмели. Маңа галса, Аллак билен Меләни шу гиже атып гитжек — дийип, агасынын йүзүне серетди. Бекмырат бай йүзүни чытып гойберди.

Агасынын бейле херекети инисине ярамады.

— Нәме бейле Аллак билен Меләниң ады гелен еринде йүзүң чытылайя-ла?.. — дийди.

— Аллак билен Меләниң ады тутулан еринде мениң йүзүм чытылаймалыдыр. Себәби, мениң келләм шоларын жанларынын гиревин болуп, ики эгнимин үстүнде дур. Егеам болманда Меледир Аллагы мен ган, дин душманымдана яман гөрийән. Олар мениң ерими элимден алып пайладылар, жайымы алып, мекдеп ачдылар. Холха, өз жайыма гирмәге ыгтыярым етенок — дийип, Бекмырат бай улудан демини алды.

— Ыгтыярын етмесе, отламак герек! Олара-да болмасын, саңа-да. Гой күли соврулсын.

— Жогабы ким берер?

— Жогабы мен берерин. Хәзирин өзүнде отлап, бүтин обаны өрүзейин. Өзүми танадыбам, чыкып гидейин.

Бекмырат бай инисиниң: «Жогабы мен берерин» диен сөзүни бир хили маныда гайталады-да:

— Сен ким?! — дийип, гахарлы сорады.

— Мең Аманмырат.

— Сен Аманмырат болсаң, менем Бекмырат бай! Мениң адымың ызында «бай»-бар, «бай!» Дүшнүклими шол сөз?!

— Дүшнүкли — диен сөзүни Аманмырат йигренч билен гөвүнсиз айтды.

— Ёк, саңа дүшнүкли дэлдир! «Бай» сөзүне балшебигиң дүшүниши ялы дүшүнмели. «Бай» дийлен сөз балшебик көне, хапа гейимин бити-сиркеси, дерәнин

доңзы, дүзүн бөрүсү... дүңдө иң яман нежис бир жандара дүшүнө!— диенде, Бекмырат байың гөзи ган гуйма болды.— Мен йөне бир баям дәл, мен гошун йыгнап, балшебигиң гаршысына гөрөшөн бай... Ондан соң мен гөзе-баша дүшүбермән, гарга ялы хәзир болмалы. «Атжак, якжак, йыкжак». Бу болшуна сен агаңы басым йыкарсың! — дийип, Бекмырат бай чым-гызыл болды.

Аманмырат агасының эрбет гахары гелендигини билди. Онуң гаңыршына гайдып отурмагың бир хилидигине-де дүшүнди. «Сен серхетден аңырда гараш...» сөзүне-де ол гаршы дәлди. Йөне велин бир топар йыкгыңчылык этмән, гидибермәни өрән кын гөрийәрди. Шонуң үчин хем агасына ювашлыктан гаршылык гөркезмөгө башлады.

— Мен сениң айдяныңа дүшүнйән, Бекмырат. Аңырсыны-бәрсини өлчәп-кесип, хасаплы гадам басмалыдыгынам билйән. Йөне Мары этрапында болан бозгакчылык үчин сени жогапкәрчилиге чекжек болуп отурмазлар ахыры.

— Аманмырат, бир ерде бир ярамаз пикир болса, шонуң гырасында менем ятланарын.

— Ол зейилли болса, серхетден аңрык икимизем биле ашалы.

— Ёк, олам боланок. Мен шу топракда гарашайын, соңунам соң гөрүлйә-дә... Шу махал узага серединиң биленем гөржек задың ёк. Төверек думан, үмүр, гараңкы.

— Хәй, ненеңсем болса, шу думаның ичинде мени чыкгыңсыз гүне гоян шол тумаягын багрыны гаралдага-да, серхетден аңрык ашайсам, йүрегим ерине гелен ялы болайжак-да...

— Ёк, онуңам эңтек гөржек гүни бардыр. Ол хакда гөйберен ялңышлығымызы дүзетмек, балшебигиң бу дүзгүнинде bize өрән агыр дүшер.

— Эй-й... Бекмырат, соңуны сайгарандан батыр болмаз.

— Соңуны сайгарман, акылсыз өлмеклигем батырлык дәлдир. Хер бир жәхтден өлчәп-бичип, иң еңил ёл билен максада башарныклы өлмеклик батырлыкдыр.

Аманмырат агасы билен ылалашмады. Йөне ончаклы гаршылык хем гөркезжек болуп отурмады.

— Хей-й, билмедим-дә...— дийип, гепләп башлады.—

Мен-ә, нәме, чыкар гидерин, Бекмырат. «Гөзүм гөрмесе, сыртымы бери ийсин» диенлери. Бу затлар ятдан чыкышар гидер. Ятдан чыкмажак бир ата ватан доган-гарындашдыр. Йөне сизе кын бор. Базара-шәхере баранында, бизи масгара әден шол хелей бирден өнүнден чыкайса, онсоң өлүм-дә!.. Гараз хай кын...

— Эй-й, Аманмырат, о болманда бизиңки еңилми?.. «Гелнимин аягы, чопанымың таягы» диен сөзүң маньсына мен өрән берк дүшүндим. Шол тумаяк шу хатара гелдем, булашыклыгам башланды. Шол булаша-булаша шу дережә гелди. Инди нирә етжек? Бир алланың өзи билмесе, билер ялы болмады. Хәзир шу дуршума-дынанжым ёк. Басан ерин күрүм ялы болуп дур, йөне, ненеңсем болса, гарашмак герек — дийип, Бекмырат бай сөзүни соңламанка, Аманмырадың атының янында гойлан гаравул оглан ылгап гелди.

— Аллақ атың даңылгы дураң ерине гелип, дашына бир айланды-да, гөни өйүне барды. Онсоң Меле атланып, шәхере тарап уграды — дийип, болан иши чалт-чалт хабар берди.

Аманмырат еринден зөвве турды-да, агасына гарап:

— Гөрийәмин, Биз иле этмесегем, ил bize элинден геленини этжек!— дийди.

— Зыяны ёк. Бизем иле эдипдик. Инди оларың этмели, бизиң гарашмалы вагтымыз гелди.

— Ёк! «Қырк йыл мая гезенден, бүтин бир йыл нер гезмелидир!»— дийип, Аманмырат дазлап чыкды. Бекмырат бай онуң ызындан нәче чаласын чыкса-да, гараңка гатышан инисини гөрүп билмән галды.

26-нҗы бап

МЕНЕМ ЕКЕ ГАЛМАРЫН

Узугың жайында Оразсолтан әжәниң еке өзи отырды. Онуң бүтин жуванлык чагы гам-хасрат билен өтди. Гаррылык лешгер гурап башындан инди. Элбетде, гаррылык хасасыны сүйрәп геленсоң, оны боюн алаймакдан башга чәре нәме... Ханы онуң оглы, ханы гызы? Нәме үчин хәзир онуң екеже өзи өйде отыр? Нәме үчин олар янында ёк? Онуң огул-гыз хәзирини айны гөрмели вагты гелди ахырын... Я-да олар хем гарры энелери

билен отурмак ислемән, нирелердедир ыгып йөрлермикән?.. Ек, бейле дәлди, иш башгачады.

Доғры, революция амала ашыпды. Эмма алада, хос-са энтек азалманды. Дурды мундан үч гүн озал обада тәзе ачылан Шура мекдебини отлан галтаманлар билен ковалашып гидипди. Хәзир ол ниреде? Гарагум, чөлүнн хайсы нокадында? Ненеңси ягдайда, ким бил-йәр?

Узук шу гүн эртир эдарасындан чыкып, обада аял-лар йыгнагыны гечирмәге гидипди. Оларын хайсысынын гиден ери горкулы?..

Дурды душманыны танаяр. Хайсы ерде-де болса, алының ала мейданы, мерт сөвешде я алмалы, я бермели. Эмма Узугын душманы хайсы йыртыжы вагшы, хайсы ерде пенжелерини гана батырмага депесинден шаг-лап инжек, ана, ол ончаклы мәлимем дәлди. Бекмырат байын харам пулуна гызыган жалатайларын хер бирәм Узугын хөтдесинден гелип билжекди. Ана, Оразсолтан эже эзиз перзентлеринин өрән горкулы ягдайда гылыч йүзүнден йөрейәндиклерине дүшүнип отырды. Ол гар-рылык аладасыны этмән, дине огул-гызынын гайгысы-ны эдйәрди. Налач отуран еринде оларын ишлеринин шовлы боларына дога окап, дынгысыз омын эдйәрди. Шол вагт:

— Салавмалейким, омын эдйәмин, Оразсолтан эже? — дийип, гапыдан гирен Торлыды.

— Хава, омын эдйән, жаным. Шу ики балама багт диләп, омын эдип отырын.

— Кабул бола.

— Омышалла, гечин ёкары.

— Гечерин, ханы Дурды ниреде?

— Дурдын-а шол мекдеп отлан галтаманлар билен ковалашып, өңинки гидишидир. Гөзүми ёлуна дикип отырын.

— Ол гиден еринден-ә гелипдир.

— Вах, шейдийсене, кимден эшитдин?

— Яны чайханада бири айтды.

— Вах, саг-аман гелен болса боля. Гечин ёкарык. Узук жанынам гелер вагты болды. Ине, хә диймән гелер. Мен чай гояйын — дийип, Оразсолтан эже чыкып гитди.

Хакыкатдан хем, «Гурт агзасан, гурт гелер» диен-лери болды. Шол вагт Узук гапыдан салам берип гир-

ди. «Гечин-гечин» билен Торлыны ёкары гечирип, өзи ювунмага чыкып гитди.

Торлы Узугы ики гайра өлүмден гутарыпды. Онуң шол әден хоссарлыгы Узугың йүрегинде эгсилмез миннетдарлык дөредипди. Шонуң үчин-де оны агам дийип, кабул эдйәрди.

Узугың агыр гечмишине Торлы өрән белетди. Онуң гаранкы гижелерде йитмән, агыр батгаларда батман, мыдам эгсилмән дуран хасрат көлүне гарк болман, баш алып, шу гүнки гүне чыкышына Торлы элмыдама баш эгип салам берерди. Шонуң үчин хем онуң өйүне уям дийип гелерди. Оларың икиси сөзсүз, жаны-тенден ага-уя болупдырлар. Бу затлардан Дурдының хем хабары барды. Шонуң үчин хем Берди Торлыны нәче йигренсе-де, Дурды Торлудан йүз өвүрмән, ара сакларды. Йөне онуң хакында өзүниң айратын пикири барды. Ол пикирини энтек хич ерде ачман, гизлин саклап йөрди.

Хава, гудачылык иши билен Торлыны Мелелере иберен хем Узукды. Ол хакда-да Дурды энтек үйтгешик зат айтманды.

Узук совук сува ювнуп, сачларына тимар беренсоң, әллери чәйнек-кәсели, гапыдан гиришине:

— Ери, Торлы, гуртмусың, тилки?— дийип йылгырды.

— Хий, мениң тилки болан ерими гөрүпмидиң?— дийип, Торлы лох-лох эдип гүлшүне өңүнде гойлан чайы өзүне тарап сүйшүрди. Хаял этмән гайтармага дурды.

Узук энтек ашак отурманка, Оразсолтан әже ики чәйнек чай алып гелди.

— Гөзүң айдың, Торлы гуда болуп гелипдир — дийип, Узук хош хабары әжесине бушлады.

— Танры ялкасын, балам. Дурды жанам бир гөзли-башлы этсек, белки, өйде отураяды-да. Егсам мыдам галтамандырын дийди, гачакчыдырын дийдй, шол гача-ков. Мыдам онуң өңүнде, гара жаным галанок.

— Әже, галтаман биленем, гачакчы биленем бири урушмалы ахыры.

— Бесдир, балам, Дурды жан көп урушды. Инди башгалар урушсын:

— Боляр, әже, ынха, гелин гетирип бирис велин, Дурды жан турман, гелниниң йүзүне середер отыр — дийип, Узук гүлди.

— Вах, шейле болсун-да, балам.

— Шейле бор, эже, гайгы этме — дийип, Узук Торла йүзленди. — Гелнимиз галыңсыз бор-ла, ол хакда геп-лешдинизми?

— Пәхей, Дурды ялы йигидимиз барка, галын бер-жек болсак, мен диен байларың шайлы-сепли гызынам аларыс — дийип, Торлы вагты хошлук билен гүлди.

— Ёк, бизе байларың шайлы-сепли гызы герек дәл, бизе Мая герек.

— Герек болмаса, сәхедини беллешип, Маяны алып гайдыбермели. Меле-де, Аллагам, онуң аялы Жеренем разы болды — дийип, Торлы кәсесине чай гуйды. Оту-ран еринде бир гобсунып: — Хава, аман-саг ишләп йөр-мүн? — дийип, Торлы, Узуга йүзленмек билен, гудачы-лык гүррүңи башга яна совды.

— Хава, саг-аман ишләп йөрүн. Бу гүн оба гидип, аяллар йыгнагыны гечирдим. Өзүмизе актив аяллар топлажак боляс.

Торлы:

— Актив аяллар йыгнадайса... — дийип, бир ойланды. -да: — Оба еке өзүн чыкясыңмы? — дийип сорады.

— Кәмахал еке өзүм гидйән, кәмахалам Гылычлы-ның аялы Абадангөзел билен гидйән.

— Еке өзүн гитмәге горкмаямың?

— Ёк, Торлы, горкамок. Мени өлдүржек вагтлары өлдүрип билмедилер. Онсоңам, сизиң ялы даянып ду-ран агасы боланам хий өлүмден горкармы? Он ики гай-ра өлдүржек боланларында, сиз мени ажалың элинден алып галдыңыз. Хәзир-ә Шура хөкүмети аркамда да-янып дур. Онсоң мен нәмеден горкайын? — дийип, Узук юмшаксы гепледди.

Аманмырадың авуны гөзлейән бүргүт ялы, Узугың үстүнде пелпелләп йөренини Торлы билйәрди. Бейле горкулы ягдайдан ол Узугы хабардар этмек иследи, йө-не онуң шейле вагтычаг пиллеси шум хабарлары ай-дып, йүрегине горкы-ховатыр саласы гелмеди. Ненек-си-де болса:

— Аманмырат Марың оюнда бар болаймасын? Он-дан эгәрәк болмак герек — дийди.

Узугың бир хили иңкисе гидени йүзүнден мәлим болды. Бир ажажык ойлананындан соң:

— Аманмырат асыл Марың оюнда бар. Мен оны гөрдүм — дийип, нененси гөрөндиги хакында гүррүң бермәге башлады. — Биринжи гайра баранда, мени гиз-

ледилер. Икинжи гайра мен гайданымдан соң барып-дыр. Үчүнжи гайра мен баран обамдан гелналжа гошулып гайдыпдым. Аманмырат ёл угрунда душ гелди. Она мениң узакдан гөзүм дүшди. Гапдалымдакы аялын бүренжегини бүренип отурыбердим. Душумыздан гечип гитди.

— Хай, Узук, бир гүн ахмал эдер-ов!— дийип, Торлы отуран еринде бир гозганды.

— Ай, ынкылап гурбансыз болмандыр. Бизем шоларың бири болжак экеник-дә.

— Ёк, Узук, бейдийме! Ёңки чекен азабыңам аз дәл. Айны яшажак вагтың гелендир — дийип, Торлы отуран еринде Узугы күкреги билен горайжак болды.

Торлының Узуга айдан сөзлери Оразсолтан эже яман тәсир этди. Ол отуран еринде өзүни ховп-ховсала басырды.

— Вах, балам, Торлы жан — дийип, гөзүнің ичине юкажык чайылан яшыны сүпүрди-де, сөзлемәге башлады.— Эне болмакдан кын зат ёк экен. Мен буларың икисинем гара багрыма басып, күкрегиме гысып етишдирдим. Булар чыкя гидйә. Мен ызларында көкенек болуп галян. Тә доланып гелйәнчәлер, гөзүм гөрийәнчә, жаным сув үстүнде эленип дуря, гара багрым ган боля.

— Оразсолтан эже, бейдип кән гайгам эдип отурмагын. Ёң кән гайгы эденсин...

— Вах, балам Торлы жан, ненеңси гайгы этмәйин? Ёмүр бойы гайгыдан дагды болуп галыпдырын. Душманлары кән. Икисиниңем төвереги душман. Икисем чыкя гидйә. Мен ызларында галян. Хайсы ерде хайсы душманың тыгы. етәркә өйдүп, гара жаным галанок...

— Эже, достумызам кән ахыры. Шура хөкүмети ялы ховандары боланам, хий, гайгы эдерми?..

— Балам, сен динле-де отур. Мен Торлы жан билен гүррүңлешйән. Балам Торлы жан, Бекмырат байларда Узук жаны ики гайра өлүмден гутараныңы өзи гүррүң берди. Мен аглап-аглап динледим. Ёмрүң узак болсун, балам, яманлык йүзүни гөрмәсин. Инди сенем мениң бир оглум. Дурды жан иниң, Узук жанам уян болсун. Гел, инди сенем шу ерде өз уяна маслахат бер. Шүем өз гараматыны бириниң үстүне атсын-да, өз өйүнде отурсын. Аял адама хөкүмет гуллугы герек дәл...— дийип, Оразсолтан эже сөзүни соңламанка:

— Вий, эже, айдяның нәме? Хич ким алмаса, мен

зордан барайынмы?— дийип, Узук өмрүндө биринжи гайра жак-жаклап гүлди. Онда-да Оразсолтан эже:

— Хэй, гүлкин гурсун-а, чаларак гүл — дийип, гызына кәйинди.

Узук онун кәйинжини гөвнүнө алман:

— Эже, маңа ит дегипдир, хич ким аланок — дийип, өнкүсинден чаларак гүлди.

— Алман, гөзлерине сүрме эдибем чекжеклер. Черкез ишаның нәме кеми бар?..

— Бай, Черкез ишан сөз айдян болса, асыл ойланмагам герек дэл. Ол өрән сыпайычылыклы, окувлы адам. Хөкүметин өңүнде-де абрайы гүйчли — дийип, Торлы хем маслахат бермәге башлады.

Эмма Узук буларын угрундан турмады.

— Сиз дүнийәниң бар гызыгы тизрәк дурмуша чыкмакда дийип дүшүнйәнсиниз. Догры, бир вагт менем шейле дүшүнйәдим. Хәзир болса мен дурмуша чыкмага ховлукмалы дэл дийип дүшүнйән. Себәби бу ишде ховлугып, ялңыш гойберсен, соң ол ялңышы дүзетмегин өрән кын болжакдыгы хакда өңүнден ойланмалы, өрән берк ойланмалы. Онсоңам окамага-да менде үйтгешик уллакан хөвес дөрөди — дийип, кәсесине чай гуйды.

Узугың «...ойланмалы, өрән берк ойланмалы» диен сөзүнә эжеси хем, Торлы хем йүзлей дүшүнөн болара чемели. Чүнки Оразсолтан эже:

— Өвладың гарачы гызына өйленмәге хакы бар ахыры, йөне гарачың өвлат гызына өйленмәге хакы ёк — дийди.

— Эже, меселе өвлатлыкда, гарачылыкда дэл-де, ынсанчылыкда — дийип, Узук кәсесине элини етирди.

— Черкез ишаның ынсанчылыгында нәме кеми бар, өрән онат адам.

— Эже, мен Черкез ишаның кеми бар диймедим. «...ойланмалы, өрән берк ойланмалы» дийдим.

— Нәче ойланмалы?

— Бир йыл ойланмалы, ики йыл ойланмалы. Бу дурмуш меселеси. Нәче ойлансан, ене-де аз. Бу базара әлтип, гөле сатан ялы зат дэл — дийип, Узук элиндәки кәсесини агзына етирди.

Шол сөз билен Оразсолтан эже гызының өз ыгтыярыны өз элине аландыгына берк ынанды. Эне болуп, өз гызына ыгтыяр эдип билмейәнинне гынанды.

— Өңки заманда сени сүйрәп элимден алдылар.

Шура хөкүметі болса сени гулдукчы эдип, мениң ыгты-
ярымдан чыкарды. Гараз хай, билмедим-дә — дийип,
Оразсолтан эже отуран еринде дымып галды.

Торлы-да Узугың «...Берк ойланмалы» диен сөзүңе
ончаклы дүшүнмеди. Ол Бердини яманлажак болды.

— Ай, Оразсолтан эже, гызың: «...Ойланмалы» диен
сөзүңи яман гөрмән. Сүйтде агзы бишен сувы үфлөп
ичер диййә. Биём чигини гоймажак боляндыр...» дийди.

Узук Торлының Бердини яманлажак боляндыгына
дүшүңди.

— Ёк, Торлы, мениң агзым сүйтде-де бишенок, сув-
да-да — дийди.

— Ай, инди Бердиниң совамагы ягшы дәл-дә, шоны
айтжак болян...

— Ёк, Торлы, оны айтма. Бердиниң мениң угрумда
эден аладасыны ынсан ынсана эден болса, дүниә аба-
данчылык боларды. Онуң биринжи сөйгүси гара гума
гарыл...— диенде, Узугың дамагы долуп, анры сөзлөп
билмеди. Оразсолтан эже гызының бозуландыгыны би-
ленсон, туруп гитди. Узук билен Торлы-да эп-эсли вагт
сөзлемән дымшып отурдылар. Соңра Узук:— Шейле
Торлы — дийип, аграслык билен сөзлемәге башлады.—
Мен көпден бәри сениң билен бир иш хакында гүр-
рүңлешжек болуп йөрдүм. Ынха, инди шу гүнем
шол айтжак задымың ери гелди. Мен айдайын, сенем
диңле.

— Айт-айт, динләрис — дийип, Торлы отуран еринде
гобсунды.

— Динлесен шейле, Торлы. Сениң маңа эден ягшы-
лыгыңы хич бир зада деңемегем болмаз, асла өз мөч-
беринде янышдырмагам болмаз. Ол ягшылыгың бахасы
дине мениң йүрегимдәки миннетдарчылыкдыр. Ол мин-
нетдарчылыгам миземез хазынада — мениң йүрегимде
өмүрлик сақланып галар — дийип, Узук улудан бир де-
мини алып, ене сөзүңи довам этди.— Хава, Торлы, сен
мени ики гайра өлүмден халас этдин. Шол ёлда тас
сөзүңем гурбан болупдын. Ол затларың барысы мениң
гөзүмиң өңүңде чепер язылан хат ялы болуп дур. Шол
агыр гүнде гечен вакалар-да икимизи доган этди. Дур-
ды жан жигим болса, сенем агам, менем сизин уяңыз.
Инди, агам, өз уяң сөзүңи диңле — дийип, Узук габа-
ларыны гөтерди. Торлының сарсман, йүзүңи ашак са-
лып отурышыңдан оны өз сөзи билен сарап ташланды.

гыны билди.— Хава, Торлы, шейле — дийип, Узук ене сөзүни довам этди.— Инди мен, агам, «Йүз гөрөн женет гөрмез» диен накыла ээржек. Ленин нэче йыллар патыша хөкүметинин гаршысына гөрөшчидир. Газаматларда ятыпдыр. Сүргүндө болупдыр. Ин сонунда-да Орсыетде дуруп билмән, өз ватаныны терк эдип, чет юрда гачмага межбур болупдыр. Ленин шейле хорлуклара, шейле чыдамсыз сүтеме өз шахсы бэхбиди үчин сезевар болмандыр. Эгер-де Ленин өз шахсы бэхбиди үчин гөрөшен болса, патышаның өнүндө биринжи абрайлы адам боларды. Себәби ол өрән акыллы адам. Ол саңа мензеш, маңа мензеш хорланан адамлары азат этмек үчин патыша хөкүметини йыкды, Шура хөкүметинем дүзди. Сен болсаң, Шура хөкүметинин душманы болуп чыкдың!— дийип, Узук бармагыны узадып гойберди.

Торлы доңан ялы болуп отуран еринде тиз жанланды.

— Ек, Узук, бейле дэлдир. Никелей заманы мен Бекмырат байын итиче-де ёкдум. Хәзир мен Бекмырат байдан өзүми артыграк гөрийән. Шонуң үчинем мен Ленинем, Шура хөкүметинем говы гөрийән.

— Торлы, сен көп сөзлеме-де динле. Сениң Шура хөкүметини, Ленини сөййәндигини дилиң айтмасын-да, эдйән ишиң айтсын. Хәзир болса сениң эдйән ишиңе гаранда, сен Шура хөкүметинин душманы.

— Нәме, мен хөкүметин душманы бор ялы, малыны огурладыммы, мекдеп отладыммы я ёлуны урдуммы, мен хөкүмете нәме яманлык эдипдирин?!— дийип, Торлы гахарына чым-гызыл болды.

Узук аркайын сөзледи.

— Биленокмы нәме эдендигини?

— Билемок.

— Чәржев ёлунда хөкүметин ярагыны алып гачан кимди?

— Ол хөкүметинки дэлди.

— Кимиңкиди?

— Бекмырат байыңкыды.

— Ек, Торлы, ат билен яраг кимиң элинде болса, шонуңкы бор. Ол яраглар хөкүметинкиди. Ол сениң гечмишдәки гүнәң. Белки, ол гүнәң гечилерем...— дийип, Узук ойланмага башлады. Торлы сесини чыкарман, дымып галды. Эп-эсли вагтдан сөң Узук улудан бир де-

мини алып, ене сөзлемәге башлады. — Шейле, Торлы, белкем, сен мениң айдын сөзлериме оңчаклы дүшүнийән дәлсин. Белкем, гара небис, пейда, хайыр... мениң айдын сөзлерими саңа етирмән, бейниңе синдирмән, гара гума гарып ташлаяндыр. Йөне сениң бир вагткы маңа эден ягшылыгыңа мен дүшүнипдим. Хәзирем дүшүнийән. Шол эден ягшылыгыңы менем өдежек болян. — дийип, Узук сөзүни белтеди-де, Торлының йүзүнә серетди. Эмма Торлудан не сес чыкды, не-де сеза. Шол доңан ялы болуп отурышына бир агыз-да сөзлемеди. Чүнки Узугың нәме айтжакдыгына ол өңүнден дүшүнип отырды. — Хава, Торлы, шейле — дийип, Узук ене сөзүниң довамына башлады. — Соң гачакчылык эдйәсин. Ол ишиңи гой. «Гара небис гарак гапар» диййә.

— Гачакчылыгы еке мен эдемок, Узук.

— Сениң ил билен ишиң болмасын. «Өзбек өзүне бек» диййә. Гойнам өз аягыңдан асарлар, гечинем.

— Ягшы, гачакчылыгы мен этмесем, ол этмесе, хөкүметем-ә базара чыкарып, бир гадак чай сатанок. Он-соң ил нәдер?

— Ил өз нежатыны өзи гөрер. Хөкүмет ол хакда ойланар. Сен өзүң гапаның гапдалында дурсун. Шоңа серет. Бир гүн серхетде атышып ярадар болсан, кесел-хана дүшсен, газамада дүшсен, мен көмек берип билмән. Холха, дүйнки басыланыңда-да, мен яныңа бармадым. Догры, мен саңа агам ялы сарпа гойярын. Йөне кануның сарпасы хемме сарпадан белентдир, шоңа берк дүшүнмек герек — дийип, Узук чәйнегиндәки чаың иң соңуны кәсесине саркырды.

Торлы маңлай дерини гапдалында ятан уллакан ак яглыга сүпүрди-де, улудан бир демини алды. Ашаклыкдан төверегине середип, турайжак ялы этди. Бирденем:

— Мениң гачакчылык эдйәними кимден эшитдин? — дийип, гөни Узугың йүзүнә серетди.

— Кимден эшитсемем, эшитдим-дә — дийип, Узук хем онуң йүзүнә серетди. Ики гөз бир-бирине дүшендә, бу ики арада оюн гүррүңиң ёклугы әшгәр болды.

— Айтмасаңам билйән, Узук. Берди ялының бидерек лакгылдысыдыр. Бердин нәхили адамдыгыңы сен өзүң илден говы билмели ахыры — дийип, Торлы еринден турды.

— Берди хакында айдылан ярамаз сөзи мен динле-

мен. Бир-де Бердиниң яманлыгы хакда хич ким менден сөз динлемез — дийип, Узук-да еринден турды. Торлы чыкып гитди, Узук аягының бурнуна середип галды.

27-нәжи бап

ЖӘХЕННЕМӘ ГИДЕН ЕЛДАШ ГӨЗЛӘР

Гижәниң бир вагты Торлы өзүниң кичеңрәк тамында Аманмырады кабул этди. Ол гачкак болуп, гачакчылыга йүз уралы бәри, Мары себитинде ил гөзүнден чеке гезйәрди. Шонуң үчин хем таныш-билшиниң өйүнде-де гижәниң бир махалы гизлин гелип-гидерди. Асла мундан өң гетирен гачак харыдыны бириниңкиде яздырып билсе, ызына гайтманың алдасы билен болярды. Эмма бу сапар велин, ок дегенден соң, ярадар ёлбарс ялы айланып, Мары себитинден чыкманы өрән кын гөрди. Ана, ол бу гижә Торлыныңкыда гелип дүшди. Икичәк гүррүн чай башында довам этди.

Аманмырат башындакы гара силкмәни чыкарып, гапдалына ташлады. Голтугындакы улы яглыгыны алды-да, маңлай дерини сүпүришдирди.

— Хава, Торлы, «Барыны гөрмәге башым эсен болсун» дийипдирлер. Гара башымыз дик болса, гөрмедигимиз гөрде галаймаса, бу дүнйәде-хә галжак дәл өйдйән.

— Хава-да, «Ат йөрәр, чан галар, йигит йөрәр, хен галар» диййә.

— Бу нененси замана болды?.. Дүшүнер-дагы эдер ялы болмады. Холха, инди Меле ким, Аллак ким?.. Хаттарда сансыз, тойда донсуз, энтәп йөрән адамларды. Инди, гел-гел, шоларың дердинден доган-гарындашын янына аркайын барып-гайдып боланок.

— «Арслан өлер, шагал вивләр» дийип эшитмәнмидиң?

— Догры шол. Инди арсланлар өлди, шагаллар вивлешмәге башлады. Холха, отурмага юрт тапман йөрән Энекүтем ерли-сувлы болды. Өзүне жай салдырыпдыр... Дат, пелек! — дийип, Аманмырат отуран еринде будуна шапладып уруп гойберди. Соңра буларың арасында эп-эсли вагт сөзлешик болмады. Яссыкларыны тирсекләп, янларыны ере берип ятышларына хер хайсы

өз ички дүниәсине берилди. Элбетде, буларын икисинин хем дурмушында чуңнур ойланмага чылшырымлы ят дайлар аз дәлди. Аманмырат улудан демини алып, бир ардынды-да, сөзлемәге башлады.

— Никелай патыша нәче йыл хөкүм сүрди. Гурт билен гоюн бир ерден сув ичди. Халкы бала батырды...— дийип, Аманмырат сөзүни соңламанка, Торлы:

— Биз-ә бала батырмады — дийип, онуң сөзүни бөлтеди. «Икимизем-ә гурт билен гоюн ялы тас бир ерден сув ичипдик» дийип, Узук себәпли болан ваканы ятламак иследи. Ене-де хенизе ченли араларында бейле зат болмадык ялы, тиркешип гезенсонлар, хәзир бу ерде оны агзамагы ерликсиз билди.

— Догры, Торлы, өзүң ялы гарып йигитлерем ёк дәлди, йөне Никелай заманында халкың аглабасы докды. Би балшабиг-ә нәме, түйс тумаягың хөкүмети болансон, өзем тумаяк. Мунуң екдирйән экини чакжагундүз болансон, хий, халкың эзенеге галар өйдйәмин?.. Пагта екдирсин Никелай патыша ялы. Шу махал гачакчылар гетирмесе, балшабигиң бир гадак чай тапып билжек гүманы ёк. Мата диениң ене шейле. Хәзир Хываның ала бизини кервенлер бир йыл гетирмесе, әхлиң ялаңач гезибермели борсун. Бар Машада, чай диермин, дүканлары долуп ятыр—дийип, Аманмырат ашаклыкдан серетди.

Дүканларда матаның, чайың... ёклугы Торлы үчин тәзелик дәлди.

— «Сакавың соңуна серет» диййә. Шура хөкүметем сакавлап-сакавлап, ахыры бир зат диер-дә. Чага-да дүниә инен бадына, йөрәп гидибермейәр ахыры — дийип, Торлы бир йылгыран ялы этди.

Аманмырат онуң сөзүнә шол хемишеки гөврүми гиңлиги дийип дүшүнди.

— Ай, Шура хөкүмети гаты бир сакавлабам дуранок. Өрән дүшнүкли сөзлейә. Байы ёк этжек, гарыбам галдыржак, йөне онуң диени болайямы нәме. Адамзады алла-тагала озал-әбединде өз рысгалы билен ярадансон, балшабик рысгал пайлап билмез.

— Сениң айдяның догры, Аманмырат. Алла-тагаланың гудратына шүбхеленмек болмаз. Йөне Никелай патышаны йыкып, шейле гиң үлкә хөкүм әдән дөвлет шол үлкәниң рысгалына-да ыгтыяр эдип билер. Холха, мүлкдар байларың ерини, Байрамалыда паты-

шалык ери алып, гарыплара пайлады. Ол нәме рыгсал дэлми? Элбетде, рысгал. Хөкүмет хөкүметдир, онун билең оюн тутмак болмаз.

Торлының шейле сөзлеринден соң Аманмырат ятан еринде маңлайыны тутды. Хөкүметин терсине гайдан-соң, өйүнде ятып билмән, гачгак болуп йөрени хақда ойланды, эмма хич хили уч чыкарып билмеди. Ене хем «Жәхеннемә гиден өзүне ёлдаш гөзләр» диенлери ялы, Торлыны өз тарапына ырмак мақсады билең:

— «Қырк йыл мая гезендең тутуш бир йыл инер гез-мек» ягшы дөлмикә? ..—дийди.

— Оны айтмак өрән кын, Аманмырат, йөне мая инер йүкүни гөтермек еңил дүшмез.

Аманмырат гөзлерини гинден ачып, Торлының йүзүне бир сертди-де:

— Хе... онушмалы диййәсиң-дә?— дийди.

— Хава, онушмалы диййән. Маңыз ийжек болуп, диш дөвмегиң хажаты ёкмука өйдйән. Онсоң дөвүлмедик шәник ажыдәне чыкжакмы, пак чыкжакмы — ким билйә?..

— Бе... Хе... сен бейдийәйдиң-ов... Хе... мен бейдиерсиң өйтмәндим. Мениң сенден тамам башгады...— дийип, Аманмырат эп-эсли ойланып отурды. Соңра ене Торлының инче дамарыны тапжак болуп сыпап башлады.

— «Бу дине, худая дил етирийән хөкүметин үлкесинде яшамак дүрс дәлдир» дийип, ишан-моллаларымыз гүр-рүн эдйәлер. Оңа нәме диййәсиң?

— Оңа мен нәме диейин, Аманмырат? «Гечинем өз аягындан асарлар, гойнам» диййәймесем... Шу гүне ченли мениң өйүме гелип, «Дине, худая дил етир» дийип айдан адам ёк. Гележекде-де болмаяды-да.

— Бу Черкез ишан дагының эдип йөрән ишинден ха-барың ёкмы?

— Нәме иш эдйә?

— Ниреде дини мекдеп бар болса, барып, шо ерде Шура мекдебини ая. Шейдибем дини мекдеби арадан чыкаржак болялар. Чагалары аздырып, динсиз гойжак олар.

— Аманмырат, «Ити өлдүрән сүйрәр» диййә. Дини дүзенем, Түркүстана гетирип яйрадаңам Черкез ишанла-рың өзлери, араплар, хожалар. Ай гөренем өзлери, арыз бекләнем, арыз ачаңам өзлери. Биз нәме?.. Сырык ола-

рын элинде. Олар игде какса, бизиң ишимиз чөплөмөк.

— Хэй, Торлы хан, яман аркайын сөзлейэсиң велин, бир гүн саңа игдэн-э чөплөдерлер. Онда-да жигирдек игде чөплөдерлер.

— Чөплөтселер, чөплөмели бор-да, этжек задың нөмө?..— дийип, Торлы-гышарылып ятан еринде еңсесини сыпады.

Догры, Торлы Аманмырадың сазына-гошуп хинлөмөди. Йөне Торлының ягдайы дурмушда ончаклы берк дэл, битай йүки хачан-да болса, хайсы тарапа агса-да агып гидибөрмели— дийип, Аманмырат дүшүнйәрди. Шонун үчин хем оны өз тарапына чөкжек болуп, элинден геленини эдйәрди. Элбетде, Торлы ялы эдермен-ёлдашы өз янына чекип билсе, өңүнде гоян максатларының бир топарыны битиржекдигине шүбхелөнмөйәрди.

Берди Торлыны яман йигренйәрди. Торлам ыкбалы Бердиден чөзүлмели еринде, рехим-шепагата гарашма-ярды. Хакыкатдан хем, Берди гышыклык, эгрилик, галпылык... ялы затлары бир адамда гөрөнде, дуруп билмөйәрди. Онун билен рехимсиз гөрөшмөк ислейәрди. Дурды бейле дэлди. «Кемчиликсиз, ялңышсыз адам болмаз, дүзелжек адамыны ягшылык билен ёла салмалы» диерди. Шонун үчин Торлы билен ара-да саклаярды. Узук хем шол пикирдеди. Вагтал-вагтал оларың үчүси биле отуруп, Торлының гелжекки дурмушы хақда маслахат эдердилер. Эмма Торлы ене-де оларың гөзүне ачылмадык сырлы сандык болуп галарды. Аманмырат билен хәзирки эдйән гүррүнлеринде-де Торлының ене шол ачылмадык сырлы сандыклығыды. Шейле-де болса, Аманмырат Торлыны өз янына чөкмөк үчин ене ырып башлады.

— Гөр-дә, Торлы, эдер ишини билмән дуран йигитлерден-э дэлсиң. Көп тиркешдик, агыр ерлерде биле болдук. Бирек-биреге нәбелет болар ялы-ха болмадык. Учарлы гуш галканда белли» диййө. Хөкүмөтимизе-де белет боларча болдуң. Бердем хәзир хөкүметиң өңүнде абрайлы адамларың бири. «Торлыны сыпдырман-а» диййәмиш. Билмедим, эшитдиңми-эшитмедиңми, шейле гүррүн-э бар. Өнки тутдуранам Берди дәлми? — дийип, Аманмырат сөзүниң арасында сораг берди.

Торлы оңа:

— Хава, өңки тутдуран-а Бердиди — дийип, жогап берди.

— Хе, гөрдүнми, айдылян сөзлөр угрунда бардыр. Хәзирем «Торлыны нәхак гойберипдирлер, кеселханадан чыкан гүнүм, ене басдырын» дийип, чырпынып, ятыр дийәләр. Сен инди ата ымыклы чыкаймасаңам, чекерәк бол. Ана, мениң саңа бержек маслахатым шол — дийип середеңде, Торлының йүзүңде өңки аркайынчылыгың кемелендигини Аманмырат аңлады. «Ене бир ховсала салайсам, ырып билмезмикәм?» диен тама билен Аманмырат ене сөзләмәге башлады.

— Инди гөр-дә, Торлы, Берди танамаңаң адамың дәл. Отрядың неченлиги болупдыр. «Галтаман, гачакчы элине дүшсе, хич кимден сорамаң, гөни газмада басып билйә» дийәләр. Өзем түйс балшебик болупдыр дийәләр. Гүнәкәр болуп, элине дүшсәң, йүз гөрүп, сылажак гүманы ёкмуш...

— Сениң айдының догрудыр. Аманмырат. «Балшабиклерин хич бирем йүз гөренок» дийәләр. Ягшы, инди Бердиниң элине дүшмежек болсаң, нәме этмели?

— Чекерәк гезмели.

— Нененси чекерәк гезмели? — диен сорагдан сон Аманмырат Торлының салының бирнәме говшап уграндыгыны хем хәлиден бәри айтжак болуп отуран сөзүниң ери гелендигини билди. «Нененси чекерәк гезмели?..» дийип, сөзүне бир дыңгы берди-де, ене гөпләмәге башлады.

— Мениң-ә бир этжек ишим бар, Торлы. Мен серхетден анрык ашжак. Маңа бу үлкә дар гелйә. Догрусыны айтсам, бу үлкәде мен демигйән, хопугяң, демим етенок. Сениңем «достун» Берди болса, «Дадына алла етсин» диендери бормука өйтжек-дә. Онсоңам этжегимиз сөвдә болса, мен сөвданы серхетден аңырда этжек. Ол ерде сөвдә эдениң үчин товгуна ток дийжек адам ёк. Ине, бәрден гачакчылар барарлар. Хеммеси диен ялы таныш адамлардыр. Олар үчин мал тайярлап гоярыс, элтен харытларыны мәхетдел этмән аларыс. Гараз, шо ерде бизиң үчин өрән бәхбитли сөвданың болжаклыгы гөрнүп дур-да — дийип, Аманмырат уллакаң гөзлерини гинден ачып серетди. Пишге ялы муртларыны галдырышыдырып гойберди.

Башаң бармагының ужуны дишләп, сарсман ятан Торлының йүзүңде агыр ой-пикирден башга хич зат гө-

рүнмеди. Чүнки ол өзүниң ички дүнийэсиниң гирдабына гарк болуп галыпды.

Аманмырат Торлыны геплетжек хем болман, өзи өвүнмәге башлады.

— Ол гүнки мекдеп отлананын-а эшиденсин, шоны мен отладым. Дүйн-өннунам душундан гечип гитдим. Гара көмүр болуп ятан экен. Ол «достун» Бердиниң өйүне-де тиръек ташлатдым. Менем йөне бидерек айланып йөрөндир өйтме — дийип, агасының эден ишинем өзи эден ялы сөзледи.

Эмма Торлудан хич хили жогап болмансон, Аманмырат:

— Геплемедиң-ле? — дийип сорады.

— Хе-ей... нәме геплэийн?.. Геплемәге сөз кән, пейда ёк.

— Серхетден ашсак, шол пейда бор.

— Пейда бор?.. Билмедим... Би гөбек ганың дөкүлөн топрагыны, гөзүңи ачып гөрөн ерлериңи терк эдип гиди-бермек аңсат дәл.

— Ёк, Торлы, биз ене доланарыс. Ата гөтени терк эдип гитмек болмаз.

— Билмедим... Ата гөтени терк эдип гитмегиң бол-жакдыгына ынаның, эмма... «...доланарыс» диен сөзүңе бил багламак кындыр.

«Ят иллерде айрачылык чекенден
Урса, сөксө, хорласа-да, ил ягшы»

диййө.

— Вах, нәсини айдасың... Илде яшамага гоймасалар нәтжек? — дийип, Аманмырат улудан демини алды. Сонра икисиниң арасында эп-эсли вагт сөзлешик болмады. Хер хайсы отуран еринде өз ички дүнийэсине берилди, Бирхаюкдан соң Аманмырат:

— Нәме бейле дымдың? — дийип сорады,

— Дыммаз ялы меселе гозгамадың-да,

— Ханы онда нәме диййэсиң?

— Нәмәни «нәме диййэсиң?»

— Гитмек меселәни.

— Гитмек меселе хакда, Аманмырат, бирденкә бир зат айтмак болмаз. «Мүсүрде ша боландан Кенганда геда бол» дийлен накыл бар... Оны мазалы аграмлап гөрмек гөрек.

— Аграмлап гөрсөң гөр. Менем: «Хасыр-хусур гиди-берели» диемок. Өзүмөм энтөк Марының оюнда бирнөчө вагт айланжак— дийип, Аманмырат бир ойланды-да, ене сөзлөмөгө башлады. — Менин энтөк Марыда айланжак дийиенимиң өз себәби бар. Шол хелейиң дамагыны гаңрып чалмасам, мен серхетден ашсамам, долы сачагың башыңда ишдәмен ийип билмөн.

— Юртдан чыкып гитжөк болсаң, гой, олам яшасың-да.

— Ёк, Торлы, «яшасын» дийме, гой, ол яшамасын! Ол обалара чыкып, оба аяларынам өзи ялы азырамыш. Онун оба чыканыны билип, үч гайра йөрите ызындан барынымы мен саңа өң айдындым ахыры. Хер сапар барамда: «Ёк, яңыжа гитди» дийдилер. Ил оны менден гизлейә я-да гачыра. Ахыры бир гүн гириме саларын. Шоны гириме саянчам велин, серхетденем ашжак дәл, хич еригем гитжөк дәл.

— Ай, гөр-дә, Аманмырат, ятсаң-а, ер салайын?

— Ёк, мен гитжөк, йөне шунча гүрлөшдик велин, сенден долы жогап эшитмедим.

— Серхетден ашмак хакындамы?

— Хава.

— Серхетден ашмак хакында сен маңа бираз пурсат бер. Мен бир ятып-туруп ойланайын.

— Ойлансаң ойлан велин, мениң айданыма разы болайгын, яманлык гөрмерсиң.

— Ай, Аманмырат, «достумыз» Берди болансоң, разы болмасагам, болмалы бор өйдйән.

— Достуң-а Бердидир, шоңа гөзүң етйән болса боля — дийип, Аманмырат орнундан турды.

— Хош онда, мен гидейин.

— Гитсең, саг бол — дийип, данданың өң янында айрылышдылар.

28-нжи бап

ЧЕКИШМЭН — БЕКИШМЕЗ

Узугың аяллар гурамачысы болуп ишлөмөгө башла-нына шейле бир көп вагт гечмедик-де болса, ол аз иш этмеди. Ярым йыла етер-етмөз вагтың ичинде онун оку-ва иберен аялларының саны эп-эслә етипди. Элбетде,

онуң окува иберен аялларының хер бириниң айратын хасратлы тарыхы барды.

Ол дөвүрде ил ичинде ики аяллы адамлар аз дәлди. Оларың икисинден хем машгала өнүп-өсенсоң, оларың бирини айырмалы диен нетижә хөкүмет энтек гелмәнди. Шонуң үчинем оларың өзлеринден шикаят болмаса, я хөкүмет эдарасына гачып гелмесе: «Бириниз әриңизден айрылың» дийип, Узук оларың арасында айратын вагыз-несихат гечирмезди. Ол эсасы үнси башга бир тарапа берерди. Обалардакы өзүне сырдаш аялларың үсти билен аял үстүне тәзеден аял алян адамлары билмәге чалшарды.

Аял үстүне аял алнанда үйтгешик шагалаң-шугалаң этмән, огрын алмак дүзгүни түркмен арасында өнденем барды. Йөне Совет хөкүмети аяллар азатлыгына үнс берип башлансоң, ол дүзгүн хас хем гүйчленип башлады. Өйленйән адам бир ёлдашы билен гижә гидип, гелни алып гелйәрди. Шол гижәниң ичинде-де ника гыйярды. Йөне нененси огрын этселер-де, Узугам ахмал дәлди. Бейле ишиң болжагыны көпленч өнүнден дуйярды. Гижәниң бир вагтам болса, эдил ника гыйжак болуп отыркалар, гүпбасды эдип, гызы шәхере алып гайдярды. Эртеси әр болжак гелсе-де, гызың ата-энеси гелсе-де бермән, гызы гөни окува иберерди.

Гыгса вагтың ичинде оба аялларының арасында Узугың ады белли болуп башлады. Онуң адыны дабараландырмакда обалардакы сырдаш аяллары-да аз хызмат этмеди. Хатда соңабака әрлери нәхак ере уруп-сөгүп йөрен аялларың арасында «Узуга хабар етирин» дийип, әрлерини ювашаданларам болман дурманды.

Узук әлмыдама аял үстүне алынян гызлара ника гыйлып дурка, я өң янында етишип дурмаярды. Бихабар болуп, гижә гальян вагтларам болярды. Хатда бирнәче гүнден соң эшидийән вагтларам болман дурмаярды.

Бир гүн эртир ир билен Узук эдарасына гелен бадына, «Ики-үч гүн мундан өң бири аял үстүне гыз алды» диен хабар гелди. Узук аял алан адамың адыны, атасының адыны, обасыны язып алды-да, хабар етирен адама ругсат берди. Өзи хем деррев Сергейиң янына барып, шонуң ялы иш үчин оба гидйәнлигини айтды.

Сергей:

— Яның билен жигит алып гит — дийсе-де этмеди.

— Жигидиң гереги ёк, йөне Абадангөзели алып гидерин — дийип, Узук ховлукмач чыкып гитди.

Узук билен Абадангөзел обаның четинден барандан, гелниң хайсы өйде отурандыгыны ойнап йөрен чагалардан сорап билдилер. Догры шол өе барып, төрде отуран гелниң өңүне гечдилер. Гелин булары гөрүп йүзүни тутды.

— Вий, гелин, йүзүңи тутуп, бизден яшынып отурма. Мениң адамым сениң адамың оглы ялы ахыры — дийип, Узук гелниң йүзүни ачып гойберди.

Гелниң йүзи чым-гызыл болды. Узугың йүзүне бир серетди-де, деррев габагыны гойберди.

— Жан гелин, яшмагы айыр-да, аркайын сөзләбер, биз гайын дәл — дийип, Узук онуң яшмагынам айырды. Соңра гелин яшынжагам болмады, себәби ол әринин гаррыдыгыны билип отырды.

Узук хайсы обадандыгыны осмакладып сорады. Гелин обасыны айтды.

— Энең-атаң бармы? — дийип сорады.

Гелин:

— Ёк — дийип, жогап берди.

— Кимиң элинде болдуң?

— Агамың.

— Хе-е... агаң, еңнәң элинде улалыпсың-да?

— Хава, агаң, еңнәң элинде улалдым — дийип, гелин улудан демини алды. Узук гелниң инче дамарыны ызарлап тапды, шол дамарам ызарлап башлады.

— Ай, шейледир-ле, энең-атаң болан болса, денине-душуна берерди. Галың үчин гарры әре, хелей үстүне берип гойбермезди — диенде, Узук гелниң гөзлериниң өнүнден монжуклап гачян яш дамжаларыны гөрди.

— Галың бокурдагына тегек болмуш еңнә-хә еңне дийжексин, агасының акылына нәме болдука? Денине-душуна бермән, бир гарры ёлбарсың өңүне оклапдырлар — дийип, Узук Абадангөзеле гынанжыны билдирди.

— Ай, энең-атаң болмаса, эдилйәни шүдүр, жан доган. Бир онат, айың бөлеги ялы гыз экен — дийип, Абадангөзем гелне гынанжыны эшитдирди.

Гелин отуран еринде ичи ичине сыгман, хоркулдап агламага башлады. Төверегинде отуран гызларын хем гелне небислери агырып, бир хили болдулар.

Узук билен Абадангөзел гелниң әринден нәразыдыгыны билдилер. Оларың максатларам шолды. Узук се-

сини чыкарман, Абадангөзелиң йүзүнә серетди. Абадангөзел башыны атды. Шейле үм билен гелне индики айдылжак сөз хакында дүшүнишдилер.

Узук гелне хас якын сүйшүп, сачыны элине алды-да, гөрөн болды.

— Биз йөрите шәхерден сениң яныңа гелдик. Разы болсан, шәхере алып гитжек. Шол ерде сени окадарыс. Соңам өз халаныңа, деңиңе-душуна барарсың. Шона разымың? — дийип, Узук пышырдады-да, ювашлык билен гелниң сачындан чекип гойберди.

Гелин өрән парасатлы машгала экен. Узугың айдан сөзлерине-де, сачындан нәме үчин чекилендигине-де кемсиз дүшүнди. Деррев ағламасыны гоюп, Узугың йүзүнә серетди. Онун середишинден голуны тутан ховандар гөзлейәндиги Узуга әшгәр болды. Гелин:

— Мени әкидип, ода атсанызам разы — дийди.

— Шу сөзүни ниреде болса-да гайталармың?

— Гайталарын.

— Онда сөз шу болсун.

Ине, шейле сөзлешикден сонра Узук гелни сөзлетжек болуп хем отурмады. Өйленен адамың гапыдакы тамда отурандыгыны гызлардан сорап билди. Абадангөзел билен туруп, тама барды.

Узук дагы тама гиреңде, гырмызы донуны ясгынжак атынып, уллакан ак яглык билен сиңегини горап отуран яшула гөзлери дүшди. Яшулы дулукларындан ак сепен сакгалының ужуны чаларак гырчап, өңүнә мазалы тараш берипдир. Ол Узук дагыны гөрөңде, бирденкә үстүнә гызгын сув гуйлан ялы, бир хили чаласын херекет этди. Ненәсем болса, шол халатда ене өзүни тутды.

— Гелин, гечин, гелинлер — дийип, гапдалындакы яссыгы билен бейлерәк сүйшди.

— Эк, биз гечип отуржак дәл — дийип, Узук сөзләмәге башлады. — Биз хөкүмет адамысы. Биз аяллар азатлыгы уңрунда ишлейәрис.

— Ниреде ишлесеңизем, бир гечин, чай-пай ичин.

— Эк, яшулы, биз гечип отуржак дәл, чаям ичип билжек дәл. Сиздән ики ағыз сөз сорап, чыкып гитжек.

— Хе... Сораң онда — дийип, яшулы ховсала дүшен ялы болды.

— Хачан өйлендиңиз, яшулы? — дийип, Узук онун йүзүнә серетди.

— Ай... үч-дөрт гүн болды... — дийип, яшулы кынчылык билен гөвүнсиз жогап берди.

— Нәме, машгалаңыз болмадымы, гич өйленипсиниз?

— Ай, худая шүкүр, чага-чуг-а өз еринде бар.

— Ерли-еринде огул-гыз бар болса, шолары иле меңзеш ийдирип, гейдирип, етишдирсеңиз болмадымы?

— Ай, худая шүкүр, чага-чуга нәче-де болса, хар-хор этмән, саклара дөвлет бар.

— Дөвлетинизе ер тапман, өйленәйипсиниз-дә, шейлеми?

— Ай, ёк, дөвлет нәче-де болса, ер тапылар-ла.

— Нәме, яшулы, ики аял алмагың гадагандыгыны билмейәрдинизми?

— Ай, биз-ә хенизе ченли гадаган дийип айдан адам ёк. Ил ичинде ики аяллам аз дәл. Онсоң бизем өйленәйдик.

— Онда шейле, яшулы, биз хәзир шол гелни алып гитжек. Өзүнем биле гидерин дийсен, ябыны эерле-де, тайын бол.

Яшулы эп-эсли вагт сесини чыкарман отурансон:

— Ики аяллыларың хеммесини йыгнаарсыңызмы я еке мени алып гитжекми? — дийип, товлурак сөзледі.

— Сизиң гитмегиниз хөкман дәл, яшулы, йөне гелни алып гитжек.

Яшулы сакгалыны дырмап, эп-эсли отурандан сонра:

— Сизиң шу айдыан сөзлериңизин гапдалыңда зорлу-гам бармы я разылык биленми? — дийип сорады.

— Канун бар, яшулы.

— Канун еке мениң үчин дәлдир ахыры.

— Шу ерде ялңыз сизиң үчин. Ене сизиң ялының үс-түнден дүшенимизде, онуң үчин хем болар. Дүшнүклими? — дийип, Узук перт-перт, басып-басып сөзледі.

Яшулы сакгалыны дырмалап отурышына хич сөзлемеди. Нәме хакда ойланып, нененси нетижә гелендитем мәлим болмады. Йөне Узук оны геллемән отурмага гоймады.

— Нәме бейле дымдыңыз? Биз бейдип дурмалы дәл ахыры, я гелни алып гидиберелими? — дийип, гыссап башлады.

— Онда сиз ховлукман. Мен ябыны бир зерләйин — дийип, яшулы еринден турды. Узук дагы тамдан чыкып, гелни янына бардылар.

Яшулы ябысының янына барман, гөни еңнесиниң өйүне гирди. Тамдан алып чыкан дөрт дессе пулуны гарры еңнесиниң элине берди. Ол пулуң нәчедиги мәлим дәлди, йөне нәче-де болса, Узугың дөрт-бәш йылың ичинде алжак айлыгының жеминден аз дәлди.

Гарры еңне пулы элинде тутуп дуран еринде йүвүржисиниң йүзүне сораглы серетди. Йүвүржиси онуң нәме учин середендигини билди.

— Үстүмизден бела инди. Масгарачылык!.. Янкы аяллар гелни шәхере алып гитжек дийип отырлар. Шу пуллары бер. Аз гөрселер, ене бер. Йөне гелни алып гал. Бар, тиз бар — дийип, яшулы гарры еңнесини өйден чыкарып гойберди.

Гарры еңне Узугы тама чагырды.

— Жан гелин, гөрк-гөрмегин оңат экени. Гөрүм-гөрелдәнем оңатдыр. Ил ичине адың яманлык билен йа-рамасын. Өзүңизем масгара болмаң, бизем иле масгара этмәң. Пыланы пыланларың гелнини шәхере алып гидипдир дийип, ил адың яманлык билен тутмасын, жан гелин. Ынха, шу пулы ал-да, ызыңа абрай билен аман-эсен гайт. Ынха шу-да бир гелниң бахасы бар. Ики гелин эдинен экеник-дә хамана. Ал, эне сүйдүнден халал болсун — дийип, гарры еңне Узугы аларладып башлады. Петде-петде пуллары Узугың өңүне итип, этегине дыкып, аң-маңыны бермеди. Узук пуллары ызыңа итсе-де, гарры еңне гоймады. Соңра Узук пулларың хер дессесини бир яңа элиниң терси билен зыңып гойберди.

— Дайза, мен бу оба йыкынчылык этмәге, я пара алмага гелмедим. Хәзир сени шу пулларың билен шәхере алып гитсем, сени ызыңа абадам гойбермезлер, дайза. Дүшүнйәрмиң шоңа! — дийип, Узук гахар билен еринден турды. Онянча Абадангөзелем гапыдан гирди. Гарры еңне пулларыны йыгнап, чыкып гитди.

Өйленен яшулының максады иле-гүне гүррүң болман, бу ишиң өңүнден аман-эсен совулмакды. Планының тәзе алаң гелнини элинден алып, окува иберипдирлер дийлен гүррүңе эе болмагы өрән намыс эдйәрди. Шонуң учинем ол бу ишиң өңүнден пул билен сыпыл билсе, уммасыз чыкдажы этмәге-де разыды. Эмма ол ишем шовлы болмады. Гарры еңнеси пулуны ызыңа гетирип берди.

Өйленен яшулы ховлукды. Яш гелни элинден алдыраныңдан хер хили женаята йүз ураныны говы гөрди.

Ол Узугы өңөм кесесинден танаярды. Онуң кастында Аманмырадың ач гурт ялы энтәп йөрениннен хем хабарлыды. Хәзир-де Аманмырадың шу обаның ичинде, кимин өйүндө гизленип ятандыгынам билйәрди. Йөне Узугың бардыгыны Аманмырада дуйдуруп, эрбет вака турзандан пул билен сыпаныны йүз эссе говы гөрйәрди. Чүнки ол туржак говганың сонундан чала-чула горкмаярды. Ненеси-де болса, о яшажык аялыны элинден гидерениннен Узугың башында ганлы вака турзаныны говы гөрди. Аманмырадың янына инилериниң бирини ашаклыкдан иберип, өзи ябысыны эерлемәгә дурды. Онча пулы хөдүрләнлеринден сонра, Узук дагының хем инлери бир зат сызан ялы ховлугып башладылар. Гелни деррев ёла салмагы сорадылар. Гарры еңне ат эерләп дуран яшулының янына барып гелди-де:

— Йөр, гелин — дийип, гелни өйден чыкарды. Оны Узук дагының пайтунына мүндүрди. Пайтун ёла дүшди.

Узук пайтуның өкүндө ызына середип отырды. Гелниң адамсы яшулы ызларындан гөрнәермикә өйдүп, гөзүни айырман, ёлуң угруна середйәрди. Эмма хич ким гөрүнмейәрди. Бир бөлек оба гутарып, икинжи бөлегә етмәнкәлер, гелниң адамсы пайтуның ызындан етди. Хас ызракда атыны гордуруп гелйән ене бир атлам гөрүнди. Сонра ол атлының эгнине илдирилен бәшатарам мәлим болды. Узугың ини бир зат сызан ялы болды.

— Атларыңы гатырак сүр! — дийип, Узук пайтунча хөкүм этди. Пайтунчы атларыны сайгылап, сүрмәгә башлады. Ыздан гелйән атлам атының башыны гойберди. Атлы араны йыгрып, кем-кемдән якынлап гелйәрди. Узук Аманмырады танады. Пайтуның үстүндө дик дуруп:

— Сайгыла атларыңы, сайгыла! — дийип, гыгырды. Пайтунчы атларыны сайгыламага башлады. Атлар алып гөтерди. Эмма Аманмырат йыгрып гелйәрди. Узук наган сапанчасыны элине алды. Обаның ичинде бир тама габат геленде, Узук пайтундан бөкүшине бады билен ылгады. Гара өе етип барырка, Аманмырат тарк-тарк-тарк эди, үч ок атды. Узугам гара өе япланып, наган сапанчасы билен бәшатара жогап берди. Аманмырат атдан бөкүп дүшди. Онянча Узук тама гирип, гапысыны жарк-журк япды. Аманмырат анырдан ылгап гелшине бар бөкүп билең гапыны депди. Эмма гапы ачылмады. Тамагыңдан гапыны бөксүп чыкан оклардан горкусына

Аманмырат бөкүп бейләк дүшди. Гудузлан ялы нәме эдерини билмән, түпениниң гундагы билән тамың пей- жиресини уруп дөвди. Айналар күл-оврам болуп, сес- ленип, ере гачды. Шол халат тамың ичинден чыкан ок- лар жувук-жувук эдиң, Аманмырадың гулагыны гыр- дырып гечди. Ол синеклән өкүз ялы хөңкүлдәп гачды. Башга бир жая букулып, Узугың тамының пенжиресини ока тутды. Догры, онуң атан окларының хеммесем жай- ың ичине дүшди. Эмма онуң окуның дүшйән еринде Узугың иши ёкды. Ол жайың ичинде окуң дүшмежек саламат ерлерем Узуга етерликди.

Хава, бирденем огланларын:— Жигитлер гелйә! Жи- гитлер гелйәр!!— диен сеслери Узугың гулагына эшидил- ди. Шол вагт дережәниң габадыңдан Аманмырадың зымдырылып гечени гөрүңди. Узук онуң ызыңдан еди саны оқы ызлы-ызына гойберди. Эмма оқ мейданын- дан узаграк болдумы-нәмеми, окларың барысы хова гитди.

Аманмырат атлананыңдан, ябысыны гамча басды. Аз салымдан ики саны жигидем атларыны сайгылап, онуң ызыңдан ковуп гечди.

Олар гитди, гөздән йитди. Узук дагам үч аял болуп, пайтуна ерлешдилер. Узук гелни, онуң адамсыны эдара- сына алып гелди. Дөрт адам болуп, хер хайсы бир стул- да отурды. Узук:

— Ынха, яшулы — дийип сөзлемәге башлады.

— Шу отуран жайымыз аяллар гурамачысының жайы. Менем шу ерде ишлейэрин. Шу жайың ичинде-де аяллар меселесине адалат боюнча середилйәр хем-де аял- ларың ыкбаллары чөзүлйәр. Ынха, шу ерде сизем отыр- сыңыз, гелин хем отыр. Гелиң, инди динләлиң, гелин нәме диййәр. Гелин, шу ерде сениң ыкбалың чөзүлйәр. Буйтар-суйтар этмән, йүрегини ач, догрыны сөзлө. Сен шу яшулының икинжи аялы болуп, өмрүңи өтүрмәге разымы? Я-ха разы дий, я-да разы дәл дий. Көп сөз гөрөк дәл.

— Мен шу яшула екеже гүн хем аял болуп яшама- гыма разы дәл!

— Болды, гелин. Айдан сөзүң етерлик. Эшитдиңми, яшулы, гелин сөзүңи?

— Эшитдим.

— Дүшнүклими?

— Дүшнүкли.

— Дүшпүкли болса гидибер, яшулы Сиз бош, булагайлык этжек болсанам...

— Ойланарыс... — дийип, яшулы туруберди.

— Ойланыбериң! Бүтин өмрүңизи ойланып гечирсиниң! Яш гызлары икинжи аял эдинмөге ким сизе хукук берди! — дийип, Узук яшулының еңсесини гөрүп галды.

Яшулы Аманмырада хабар берени үчинем Узугың өмүндө мүйнлүди. Шонуң үчинем ол тиз туруп гиден болса керек. Йөне яшулы Аманмырада хабар берендир диең пикир Узугың хушунда-да ёкды.

Аманмырат билең ковалашып гиден жигитлерем Сергейиң иберендигини соң билип галды.

29-нчы бап

КИРПИ ДҮЙРҮЛСЕ, ТИКЕНЛЕРИ СЫХ-СЫХ БОЛАР

Сергейиң партия райкомына гурамачылык бөлүминиң мүдири болуп геченине энтек көп вагт болманды. Секретарь узак вагтлайын Ашгабада гиденсоң, жогап-көрчилик онун башындады. Ол хэзир столуның башында бир иш билең мазалы таныш болмак үчин башыны галдырман, окап отырды. Шол вагт гапыдан:

— Гирмек болармы? — дийип соран Бердиди.

«Гирин» дийлең жогапдан соң ол ичери гирип, Сергей билең гөрүшди-де, диварың өнүндө хатара гойлан стулларың биринде отурды. Саглык-аманлык сорашанларыңдан соң Сергей ондан:

— Таягы ташламаясың-ла. Нэме аягың агырысы азалмаямы? — дийип, сорады.

— Аягымың агырысам инди азаля. Басым таягам ташлажак.

Шол сөз билең Сергей:

— Багышла — дийип, ене хат окамасыны довам этди. Вагт гечмән, бюро чагырылан адамлар йыгнанышты. Сергей столуның аңырында дикелип, йыгнагы ачды. Ёлдашлар, шу гүн бюрода бирнэче меселэ гаралды. Окурти Бердиниң меселесине гарагада, йөрите дашың чагырылан ёлдашлара ругсат берелин. Кимде-ким ошол сөз болса, элини галдырсын. Ягшы. Ким нэрза болса, эл галдырсын. Нэрза ёк.

Онда шу иши дернән ёлдаша — ГПУ-ның векилине сөз берйәрис.

Сөз берлен еринден туруп, геплемәге башлады.

— Ёлдашлар, шу иш өрән тәсин хем гаранкы. Ошун гаранкылыгам Бердиниң иши боланлыгы себәпли. Чүнки Бердиниң кимдигине, онуң гечен ёлуның агырдыгына бизиң хеммәмиз хем белет — дийип, ол бир ойланды-да, ене сөзүни довам этди. — Берди кеселханада ярадар болуп ятырка, bize хат гелди. Букжаның йүзүнде Байрамалы почтасының печаты бар. Хатың мазмуны гысга. Ол хатда: «Берди Акы оглы мени он токга тиръек билет тутды-да, тиръек билен тутуландыгыңы хич ерде гүррүң этмесең, өзүни бошадып гойбержек» дийип айтды. «Тиз угруна чыкып гөзлесеңиз, белкем, шол тиръеги тапарсыңыз». Биз шол хатың эсасында Бердиниң өйүни барладык. Он токга тиръек чыкды. Биз барламага баранымызда, гапысы гулплы экени. Берди кеселханадан чыккандан соң, биз сорага башладык. Бердиниң гоңшуларындан, почтадан, өзүнден эден сорагларымыз хич хилли нетиже бермеди. Йөне ким-де болса душманларының бири Бердиниң өйүнде ёк вагтындан пейдаланып, шол тиръеги ташландыр диен чаклама бар. Себәби bize гелен хатың адреси ёк. Хат иберен өзүни гизләпди. Шонун үчинем тиръеги Бердиниң өйүне ташлан, шол хаты иберен адам болмалы дийип, чаклара эсас бар. Эмма хақыкы женаяткәри тапып, эден женаятыны бойнуна гоймалы велин, дерневи довам этмәге шол адресиз хатдан башга уч ёк. Шол зерарлам чаклама чакламалыгына галыберйә. Хақыкат хем Бердиниң өйүнде гачак малың чыкмагыдыр — дийип, ол сөзүне дынгы берди. Бир ойланып ялы этди-де: — Хава, ишиң дерневини довам этмәге бизде аңры уч ёк. Шонун үчинем, ёлдаш Берди Акыев партияның агзасы боланлыгы себәпли, өз нетижәмизи райкома гечирдик — дийип, оратор ашак отурды.

Сонра бирнәче адамлар Бердиниң тарапыны тутуп гепледи. Гаршысына чыкып сөзләнем болды. Эмма кимненеңс геплесе-де, ики саны гаршылыклы хақыкатың үстүнде дурман гечип билмеди. Бир тарапдан, Бердиниң шейле биканун иш этмеги хеммелери хайран галдырды. Оңа хич кимиң ынанасы гелмеди. Икинжи тарапдан, онуң өйүнде гачак малың чакандыгам хакды. Ол хақыкатың назарда тутман геплән хем болмады. Гаразхай, бу

ерде ики саны гаршылыклы хаыкаты ялнышман, адалатлы чөзэймек бюро еңил дүшмеди.

Йыгнага гатнашанлардан бири сөз алып, еринден турды.

— Ёлдашлар, мен хемме зада гарашядым, йөне шейле зада гарашмаядым. Догруданам, шейле иш болмадык болса, «Берди шейле иш эдипдир» дийселер ынанмаздым. Хов, муң адам хатар дуруп, «Берди шейле иш эдипдир» дийсе ынанмаздым, инди иши бюро дүшенсон, ынанмалы боля. Ёк, хенизем ынанып билемок. Хов, Берди, биз партия догрымызы сөзләп гирдик. Гел, чыкарсаларам, догрымызы сөзләп чыкалы. Ялан, галплык икимизде болмасын. Мен чыным билен сораян. Сенем догрындан гелип, чыныны айт. Сен шейле иш этдинми? — дийип, ол Бердә середип, эп-эсли гарашды. Онуң эдйән гүррүңине Бердиниң гаты гахары геленсон, ондан не сес чыкды, не-де сеза. Шол доңан ялы болуп отурышына, хатда габагынам галдырмады.

— Гөрдүнизми, ёлдашлар, Берди гепләнок. Гепләмәге йүзи ёк. Диймек, шейле иш эдипдир. Партиядан коvmалы бор. Йөне Берди партиядан гйтсе, мениңем йүрегим өз еринден гиден ялы бор — дийип, оратор хамсыган ялы этди-де, ашак отурды. Ики бүкүлип, йүзүни ашак салшына доңан ялы болуп галды.

Соңра сөз Узуга берилди. Ол эп-эсли ойланып дурды. Берди габагыны чала гөтерип, оңа серетди. «Хәзир мени ит алан санажа дөндәр-ов» диен пикир шол халат онуң башында пейда болды. Ол бейле пикири башындан коvуп чыкармага гүйч-кувват тапмады.

Узук сөзлемәге башлады.

— Ёлдашлар, сөзлемек кын. Бүтин гечен дурмуш ёлуны адалат угрунда гөрешип, иң соңунда өзем биканун иш этсе, гара небсине сатылса, ол адамың партияны, хөкүмети сыламадыгы бор. Бейле адам бизиң билен бир ёлдан йөрәп билмез, бизиң билен йүзбе-йүз дурубам билмез. Ёлдашлар, кирпичи дүйрүлсе, тикенлери сых-сых боля, йылан гүйзе якынласа, херекети кемелйә, эмма зәхери артя — дийип, Узук сөзүне дынгы берди.

Бердиниң депесинден дабанына ченли дагырдап гитди. Ер ярылмады, олам гирмеди. Маңлайындан гара дер инди.

Узук ене сөзүни довам этди.

— Ёлдашлар, инди мен шу айдан сөзлеримден нети-

же чыкаржак. Догры, уруш гутарды, вагтам гечди. Эмма гөреш башга гөрнүшде, башга усулда довам эдйә. Байлар дүйрүкди, тикенлери сых-сых болды, олар үчин түйз якынлады, йыланыңкы ялы зәхерлери артды. Кимде болса бир эйменч, горкулы душман Бердиниң үстүнә зәхерини дөкүп гидипдир. Биз болса шол зәхерден Бердини халас этмәниң тагадасыны тапман отырыс. Ёлдашлар, биз Бердә шол эрбет, гүйчли зәхерин аза-ызасыны чекдирмән, өзүмиз мелхем этмелидирис. Онуң беденинде душман салан яра өңем аз дәл — дийип, Узук сөзүнә ене дынгы берди.

Бердиниң гөзүниң чикгелеринде бир ужыпсыз яш пейда болды. Оны сүдүрмәниң улыбыны тапман, йүзүни хас ашаграк салды.

— Инди, ёлдаш, сөзүм саңа дегишли — дийип, Узук Бердиниң ишиниң дерңевини алып баран адама йүзленди. — Сен, ёлдаш, иши чиг гетирипсиң, оны биширип гетирмек герек. Инди Берди ялы большевиғиң бахасы он токга тиръекмидир, айт гөрейин? — дийип, Узук йити гөзлери билен дерңевчә берк серетди. Ол отуран еринде бир гозганды-да, хич хили жогап бермеди. Узук ене сөзләмәгә башлады. — Душман саңа-маңа уч тапдыржак болуп гоян дәлдирлер ол тиръеги. Нененсем болса, биз шол булашдырылан келебиң ужуны тапмалыдырыс. «Уч тапыланок» дийип, ол келеби ода атаймалы дәлдирис. Ол булашык келебиң ловлап янан одуна-да биз өз ёлдашымызы яндырмалы дәлдирис. Ол хакда берк ойланмак герек, душманы танамак герек.

Инди, ёлдашлар, мениң теклибим шейле: иши ызына гайтармалы, дерңеви довам этдирмели — дийип, Узук ашак отурды.

Сонра сөз Бердә берилди. Ол ховлукман, аграслык билен еринден галды. Сөзләмәгә-де ховлукмады. Ызлы-ызына ардынып, йүзүни ашак салды. Ене ховлукман йүзүни галдырды-да:

— Ёлдашлар — дийип, хаялжадан, арасына дынгы берип, сөзләмәгә башлады. — Мен шу ёлда, Шура хөкүметини дүзмек утрунда, көп йыллардан бәри гөрөшип гелдим Көпү-аз, элимден гелен гошанды гошдум... Хава, мен бир вагт Сухан гатының гойнунда чолук болуп гезйәдим. Ол вагт мениң душманым ёкды... Хава, болса-да, бу зейилли кән дәлди. Хәзир мениң душманым көп. Шол душманларың барыёынам Шура хөкүметини

дүзмек угрунда, онун абаданчылыгыны гурамак угрунда газандым. Серхетде, гумда гачакчылар билен чакнышяс. Атышык болансон, өленем боля, яралананам боля, дири гола дүшенем боля. Көплөнч гетирийән харытларыны ташлап гачялар. Ана, шоларың барысам мениң душмаым. Оларың доган-гарындаш, илен-чаланам маңа душман — дийип, Берди бир ойланды-да, ене сөзлөп башлады. — Мениң дүйнәде иң яман гөрийән задымың бириси нәхак төхмет, кеззапчылык. Инди шол тиръеги мениң өйүме пыланы ташландыр дийип, бир адамың адыны тутсам, нәхак төхмет болайжак ялы болуп дур... — диенде, отуранларың бири:

— Белки, бир чаклаяның бардыр ахыры? — дийип, сораг берди.

Берди эп-эсли ойланып дурды. Өңүрти Торлынын ады ядына дүшди. Соңра душманлары ызлы-ызына гөзүниң өңүне гелип башлады. Берди:

— Ёк, душманыма-да нәхак төхмет эдиң билжек дәл. Йөне сизиң адалатлы нетижәңизе гарашайжак — дийип, Берди ашак отурды.

— Ёлдашлар, хеммелер гепледи, инди гезек мана етди — дийип, Сергей еринден турды-да, сөзлемәге башлады. — Шу ерде чыкып геплән ёлдашларың хер хайсы өз пикирини айтды. Меселе эп-эсли дережеде айдыңлашып башлады. Яны ёлдаш Узук Мырадова өрән онат пикир айтды. Хакыкатданам, кирпи дүйрүкди, тикенлери сых-сых болды. Йылан гүйзе якынлады, зәхери артды. Хәзир душман өз гөрешинде башга усула гечди. Абрайлы шура ишгәрлерини масгараламага башлады. Эгер-де биз душманың гөреш усулына хайдан-хай дүшүнмесек, көп зыян чекерис, улы ялңышлар гойберерис — дийип, Сергей сөзүне дынгы берди. Бираз ойланан ялы этди-де, сөзлемәге башлады. — Ёлдашлар, Бердиниң эгнинде шол эсгерликдәки көне шинелинден башга зат гөрән дәлсиңиз. Онун аягындакы көне жалбарына середин. Шонам-а вагтында тәзелемән, дызына яма салдырып йөр. Ёлдашлар, гачакчыларың өңүнде Бердиниң екеже агыз айдан йылыжажык сөзи топ-топ мата болар. Онда-да инлисиң хакыкы коверкот матасы бор. Бердиниң шоңа акылы етмейәндир өйдәрсинизми? Шонун үчин көне гейип, күкрегиниң ока герип йөрөндир өйдәрсинизми? Ёк, бейле дәл, ёлдашлар. Берди галплык, эгрилик, паракорлык... дүйнәсиниң адамсы дәл. Берди

адалат дүңйәсиниң, белент максат дүңйәсиниң адамсы— дийип, Сергей бир ойланан ялы этдй-де, ене сөзлемәге башлады. — Ёлдашлар, мен Бердини көпинизден өнрәк-дең бәри танаян. Берди бир вагт ниче йыллар чолукчылык эдип, йыгнан гоюнларыны газычылара пайлады. Онуң мен өзүм дири шаяды. Чәржевде отлуларымыз бир тамжа янгычсыз дуран вагтында, Берди нәче гайра кервен гурап янгыч элтди. Иң агыр вагты Чәржеве нәче дүе ок-яраг элтип, бизиңкилере табшырды. Бердиниң эден ишлерини санасаң согабы бар. Иң соңунда-да, Бердини он токга тиръек билен айыплажак болсак, мениң пикиримче, хеңе гелйән зат дәл. Догры, Берди шейле иш эден болса, биз оны айыплап билердик. Берк чәрә-де гөрердик. Йөне мен муңа ынанмаян. Шонуң үчинем ёлдаш Узук Мырадованың: «...Иши ызына гайтарып, дерневи довам этдирмели» диен теклибине менем гошуляң. Кимиң башга теклиби бар? Ёкмы?

— Ёк.

— Ёк болса, кимде-ким шол теклибе разы болса, элини галдырсын. Бир, ики... ягышы.

— Ким гаршы? Гаршы ёк.

— Онда, ёлдашлар, иши ызына гайтармалы, дерневи довам этдирмели. Чагырылан ёлдашлара ругсат. Гелениңизе көп саг болуң. Ёлдашлар, бюро довам эдйә — дийип, Сергей ашак отурды.

Меселә ненеңси адалатлы гаралан-да болса, Бердиниң башына таяк деген ялы болды. Чыкышып баряң адамларың арасында оңа якымлы сөз айтжак болуп, якынлашяңларам ёк дәл. Эмма Берди хич кимден хич бир зады гаты гөрмедик хем болса, бириниңем йүзүне серетмән, чыкып гитди. Чўнки агыр хыянатың дөрөден агыр дуйгусы өзүниң батманларча лабыры билен Бердиниң депесинден басып, башыны гөтермәге май бермеди. Ол хеммеләрден өңүрти көчә чыкды Нәме үчиндир, сага-сола гараман, чалт йөрәп гайтды. Ёлы шәхер багының үстүнден дүшди. Ол букурак ерде гойлан скамейканың үстүнде отуруп, ойланмага башлады.

«Догры, душман билен гызгын чәгә япланышып, ок атышмак жаның ужы экен. Ол мерт сөвеш, мерт хем

өлүм. Эмма душманын намарт хужуминиң астында ар-намыса галмак, адамы рухы кеселе сезевар этмекдигине шек-шүбхө ёк экен. Нәхак төхметин одуна янмак кын, агыр... 'Өрөн хем ызалы» дийип, Берди үстүнө сая салып дуран яш агажың яш япрагыны үзди-де, ики долагы билен гапжады. Элини айырды. Япрак додакларының арасында галды. Шол отурышына Берди дашындан: — Догры... — дийип, ойланмасыны довам этди.

«Эгер-де мен хәзир нойба ялы тиръек атсам, эдил гөжеле иен ит ялы чабаланырын, дарка ярыларын. Тиръек өрөн гүйчли зат! Душманын шол он токга тиръегиниң өңүнде дурмага мениң гүйжүм етерми?! Эгер-де мен Шура хөкүмегини гурамак угрунда эден хызматым билен терезиниң бир тарапына мүнсем, душманын шол он токга тиръегинден агыр гелип билеринми?! Ек! Тиръек өрөн агыр зат...» дийип, Берди ойланып отырка, бюрода «Бердини партиядан ковмалы» дийип геплән бейлерәкде гөрүнди. Ол шол йыгнакдан чыкып, Бердиниң ызына гарама-гара дүшүп гайдыпды. Хәзирем Бердиниң янына гелмекчиди, йөне бир хили богны' ысман дурды. Ахыры йүрегине даш баглап гелди.

— Ахав, Берди, мениң янкы геплейшим бир хили болды велин, яман гөрәймегин — дийип, гапдалында отурды.

— Сенден мен нәмәни гаты гөрөйин?

— Мениңем шол догрудыр дийип геплейшим болды.

— Догрудыр дийип геплән болсан догрудыр-да.

— Ек, Берди, соң мен чыкышымын догры дәлдигине дүшүндим. Мен бир соватсыз адам. Гол чекенимде-де, ине, шуны басайян — дийип, голтук жүбүсинден мөхрүни чыкарды.

— Комитетлиги ынаныпдырлар, хакмы-нәхакмы селжерме-де, басыбер шол мөхрүни. Галам, ручка герек дәл, сыя герек дәл. Йүзүнө бир түйкүр-де, бармагың билен сыпалап басыбер. Оба комитетиниң голудыр, гечер — дийип, Берди йылгыран ялы этди. Эмма онуң йылгырышында үйтгешик сыр барды.

— Хов, Берди жан, нәтжек-дә, соват өвренибилмедик.

— Өвренимек герек.

— Вагг-течипдир, нәтжек-дә.

— Мен нәненси өвренипдирин, мениң вагтым гечмәнми?

— Сен газаматда ятыркан, ишсизликден совадам өвренипсин, дилем өвренипсин. Бизе вагт болмады.

— Ёк, бейле дәл. Сен көп билиәсиң. «Еңил-елпай гүнәмем болса гечерлер» диен пикир билен билгешләнден соват өвренәнок.

— Я... Берди, бейдиймесене-айт. Мениң бейле адамдыгымы-дәлдигими өзүң билиәсиң ахыры. Мениң адама яманлыгым ёк. Гөрйән велин, сен менден гаты гөрүпсиң-ов — дийди.

— Ёк, сенден хич зады гаты гөрөмок. Ондан яңа ясы яның ерде болсун. Душман сени маңа, мени саңа гаршы геплетмесе, онуң надан болдугы бор. Ондай яңа аркайын болай — дийип, Берди онуң эгнине какды.

Онуң йүзи ачылан ялы болуп:

— Онда мен-ә гайтжак — дийди.

— Гайтсан, саг бол.

— Саг бол.

Бердиниң еке өзи галды. Салкын сая якымлыды. Гушларың сайрашян сеслери дүрли лабызда эшидилип дурярды. Бахарың тер ачылан гүллериниң ысына гатышып өвүсйән шемал өрән ярамлы. Берди телпегини чыкарып, гапдалында гойды-да, ойланмага башлады.

«Дүңйә өрән ажайып гуралыпдыр. Йөне жемгыетин өсүш ёлы болмандыр. Эгер-де жемгыет башдан агзы-бирлик, догъанлык ёлы билен өсүп гайдан болса, дүңйә мунданам гөзел болжак экени. Инди дүңйәни дүзетмек, жемгыети тәзеден ёла салмак өрән кын. Әхли гөреш шо-нуң үстүнде баря...» дийип, Берди кисесинден махоркасыны чыкарды. Бир долама габатлан эпләң газетиниң бир гатыны йыртып алды-да, чилим долады. Ызлы-ызына берк соруп, яшыл түссәни буругсадып гойберди. Бурнуның өңүндәки кичижик муртуны бармагы билен дырмалап, ене ойланмага башлады.

— Догруданам, дурмуш өрән чылшырымлы. Онуң өврүми бизиң чаклышымыздан хас гиң экен. Гөвнүме болмаса, йыл гелдигиче дурмушың өврүми гиңәп, хасам чылшырымы артып башлаян ялы. Я-да мениң гөзъетим өң хас дар экен-де, инди гиңәп башлаямы-нәмеми?.. Гаразхай, гөреш, хемме ерде гөреш. Гөреш хем хил-хил. Мениң өйүме тиръек ташланың гөрәши — хыянат гылыжы, ёк әдижи гөреш. Узугынкы, адалатлы гөреш. Ол өрән адалатлы гепледи — дийип, Берди чилимини ызлы-ызына сорды.

— Догрудан хем, Узук ол мениң танаян садажа Узугым дәл. Ол йыл гелдигиче дәл, гүн гелдигиче өсйән, гүйчләнйән адалатлы Узук. Эмма мен нәме иш этдим? Нәме үчин?.. Мен оңа совук-сала гараян. Бу-да, белки, габанжаклыкдандыр. Мен гүнәкәр!..—диенде, Бердиниң гөзи Узуга дүшди.

Узук багың ичи билен еңил-еңил басып гелйәрди. Бәри тарап доланаймаса, гөни Бердиниң гапдалындан гечмелиди. Йөне ол көчә тарап доланды. Берди хасанаклап оңа тарап уграды. Эмма ядындан чыкараң телпегини ызына доланып алмалы болды. Оңанча Узук көчә чыкып, көпчүлиге гошулды. Араны хас ачды.

Берди:

— Узук жан, ене өңки сөйгич доланды. Алада хем габанжанлык губары билен бирнеме күлжерен сөйгич туташды! — дийип, тә Узугың гарасы йитйәнчә, гези билен уградып галды.

30-нҗы бап

ТОЙ

Дурдының Мая өйленмеги чыныргады. Тоюң сәхедиз белленди. Йөне бу-да гүррүнсиз болмады. Илкинҗи галыңсыз алынан гелниң тоюны шәхерде тәзе дүзгүн билен гечирелиң диен нетижә гелинди. Эмма Оразсолтан эже оңа разы болмады.

— Мен гыз чыкарып, иле мензеш той этмедим. Гелин эдиненимде, өз дәп-дессурым боюнча той этжек — дийип, тутды бир түкеззибана, оны хич бир яна ырып болмады.

Гылычлы, Сергей, Черкез ишан, ене-енелер: — Тоюңы шәхерде тәзе дүзгүн билен гечирели, кемини гоймарыс, обадаңа кими чагыржак болсаң чагырыбер — дийип, хер тарапындан гелип гөрдүлер. — Гелни өйүңе элтип, үстүңде отурдар ялы, абат дүшегинем-ә ёк — дийип гөрдүлер. Эмма Оразсолтан эже башартмады.

— Гелин барып, төрүме гечсе, шол гарып өйүң гара дурлугының агардыгы; ичиниң көне көчелериниң тәзәлендиги бор — дийип, шол ери юмруклап отурышы болды. Ер оюлды, ол үйтгемеди.

Догрудан хем, Оразсолтан эжәниң икинҗи хили мас-

лахатдашлары обада өрән көпди. Оларын хеммесем тәзе дурмушын ысыны алман, көне дурмушдан шыпа тапып йөрөн адамларды. Шонун үчин хем Оразсолтан эжәнің өңүнде оларын сөзи өтгүр хем дүшнүклиди. Нетижеде тойы обада гечирмели болды. Тойы совмак үчин Торлы жомартлык билен эчилен пулуны Узугын элине берди. Бу тоюң өңки тойлардан үйтгешик ерем тоюң яшулусам аял адам болды, ягны Узук яшулулык этди.

Бир гүн эртир ир билен ал-яшыл гейнен, агыр шайыны дакынан гыз-гелинлер Оразсолтан эжәнің өйүнің янына үйшдүлер. Боз сәхра жерени ялы бакжаклашып дуран гелинлерин үст-башына дакынан тумар-гөнжүк ялы шайлары-да өзлерине аграм салмаярды. Чүнки ол затларын аграмыны гелналыжа гитмегин көвеси гөтерйәрди. Аяклары дызлыклы, боюнлары жаңлы, овсарлары готазлы, хатарлы дуран эркеклер хем кежебелерине буйсанян ялы, Оразсолтан эжәнің өйүнің гапдалында эвмезлик билен гәвүш чалшып, узакдан-узаклара гарашып дурдулар.

Тоюң яшулусы Узугын екеже агыз: «Ханы угралын» диен сөзи билен дүелер чөкерилмелиди, гелинлер хем мүнүп, ёла дүшмелиди. Эмма ол: «Угралын» диен сөзи айтмады. Онуң мәхетделчилиги илиң гарашян зады дәлди. Дүйн ол шәхерин эхли пайтуныны кирейине тутуп гайдынды, шоңа гарашярды.

Безегли яш гелинлерин үнси дүелерден пайтунлара таран өврүлди. Дүелерин дызлыклары-да, жаңлары-да, овсарына дакылан готазлары-да, үстлериндәки кежебелер-де оларын гөзлерине илмеди. Тәзеже лак реңклерин ловурдап дуран пайтунлар, газанышып дуран гоша атлар, оларын аркасы билен чекилен гушгунларына дакылан садап реңкли балыкгулаклар яш гелинлерин көвесини өзүне чекди. Хеммесем дуран еринде шол пайтунлара мүнүп, гелналыжа гитмеги арзув этди.

Догры, бирнәчә бай гелинлерин үстлериндәки безеглерем шол пайтунларын хич биринден арзан дәлди. Шейле-де болса, оларын хич бирем, өмрүнде пайтун мүнмег-ә бейледе дурсун, хатда гөзлери билен гөрмәнлилерем. Ана, Узук себәпли олар пайтуны гөрдүлерем, мүндүлерем. Узук:

— Гелинлер, мүнүн пайтуна, бары сизинки. Гой; дүелер гәвүш чалсын! — дийип гыгырды. Гелинлер, шаң-

ңырдашып, пайтунлара тарап уградылар. Пайтуна мүнөн бадына, йырыш эдип, йылгырмадыгы болмады. Гелналыжы, атбашчы ёла дүшди. Оразсолтан эжәнің башы асманга етди.

Пайтунлы гелналыжа гитмеклик бу обаның тарыхында болманды. Угран пайтунларың ызындан гарап галаң яшулуларың хем өмүрлеринде эшекден дүшүп, пайтуна мүнөн ерлери болманды. Умуман, Узугың бу эден иши яшула-яшкичә тәсир этди. Оразсолтан эжә йүзленип, яшулуларың хер хайсы бир зат дийди.

— Оразсолтан, сениң тоюн-а мен диен байларыңкы-данаң үйтгешик болды.

— «Өңүм геленден сонум гелсин» диййә. Түвелеме, Оразсолтаныңкынаң соны гелди.

— Ай, түвелеме, көп гөрмесин. Узугам эркек адамың дуран еринде дуруп билжек.

— Хов, «Йигиди достундан тана» диййә. Өзи болмадыгың досты болмаз.

— Ай, хава-ла, түвелеме, Дурды өрән меникли огул болуп етишди. Узугам мунча хорлукдан башыны алып чыкды, көп гөрмесин.

Оразсолтан эже яшулуларың бейле сөзлерине йүрекден миннәтдар болды.

— Агзыңыздан худай эшитсин — дийип, өйүне гирди.

Берди тоя гелен-де болса, атбашча гитмеди. — Аягым агыря — дийип, Дурдының янында галды. Ол Торлы хакындакы пикирини Дурда ювашжадан дуйдуруп башлады.

— Дурды, сен Торлының болшуна, хий, сын эдйәмиң? — дийип, ашаклыкдан сынлады.

— Хайсы болшуна?

— Асыл хемме болшам маңа бир хили яранок.

— Хемме болшуна... — дийип, Дурды бир сакынды-да:

— Бир адамың бир болшы бир адама яранок, икинжи бирине ярая. Инди Торлының болшы, нәме, саңа яраманам билер, маңа ярабам билер, онуң терсине-де болуп билер — дийди.

— Гараз хай, Торлының болшунда кем-көс гөреңок-да? — дийип, Берди ене ашаклыкдан сынлады.

— Гөрийән, нәме гөрмән.

— Меселем?

— Меселем, Чәржев ёлунда яраг алып гачды. Мен өлдүржек болуп коваладым, болмады...

— Ягшы, ол башга гүррүң. Хәзир гачакчылык эдйән дэлмидир?

— Хәзир Торлы гачакчылык эдйән дэлдир. Мен-ә гачакчылык этмейәмикә өйдйән.

— Ягшы, бу харч эдйән пулларыны ниреден аляндыр өйдйәсин?

— Торлы харжы байлыгына ер тапман эдйәндир өйтмели дэл. Ол бир бары билен базар эйләп йөрән жалай йигит. Бай совурмалы болса, Сухан гаты соварды. Эмма онуң ялта эшеги йөрәнде, ызында тозанам тура-нок — дийип, Дурды Торлы хакда пикирини ене довам этмәге башлады. — Шейле, Берди, бир вагт чөлде Торлы билән нәче депелешип гезенәм болсак, мен өзүм-ә онуң хүй-хәсиетине ончаклы белет болман экеним. Догру-данам, өң онуң гитсе гетирйәндигини, тутса гопаряндыгыны, герек болан еринде өмүр-ха йүз гөрүшмежек адамларыныңам ынанжыны газанмагы башаряндыгыны билмейәдим... — диенде, Берди:

— Дур — дийип, Дурдының сөзүни бөлтеди. — Инди мен сени өз сөзүң билән тутжак. Эгер-де Торлы «...герек болан еринде өмүр-ха йүз гөрүшмежек адамларыныңам ынанжыны газанмагы башарян» болса, белки, сенинем ынанжыңы аңсатлык билән газанандыр? — дийип, Берди өңүнде дуран чәйнеге элини узатды. Дурды азажык ойланан ялы этди-де:

— Мениң ынанжым она нәмә герек? — дийди.

— А...й, асыл шоңа сениң ынанжың герек-дә. Гаранкы өврүмде гезйән адамларын хеммесине-де сениң ынанжың герекдир.

— Мен оңа дүшүнйән, Берди, йөне кануның бозулжак еринде, мениң ынанжым хич киме хезил бермез. Онсоңам, Торлының гаранкы өврүмде гезйәндигинден мениң хабарым ёк. Эгер-де кануның өңүнде эгри басындыгыны биләйсәм, сүйт эмшен доганымам болса, хезил бермен — дийип, Дурды чәйнегиндәки чайың ахырыны кәсесине саркырды.

— Чәржев ёлундакы яраг алып гачмагы эгри басмак дэлми?

— Эгри басмак. Гөзга ишини, гой, кануның өңүнде жогап берсин.

— Мен гөзгасам, сен гол чекермин?

— Чекерин. Ики ерине-де чекерин. Аллагам чекер. Меле чекер.

— Онда мен гозгажак.

— Гозга — диенсоң, икисем дымып галды. Эп-эсли вагтдан соң Берди отуран еринде бир гозганды-да, ене сөзлемөге башлады.

— Сениң той гүнүң шейле зады гозгап отурмак говам дәл велин, сени гаты говы гөрөмсоң айдайян... Сеним гаты гөрүп отурмарсың.

— Айт, айт, гаты гөрмен.

— Айтсам... Торлының шу гүнки пайтун үчин пул берен болмагы сени өз өңүндө борчлы этмейми?...

Бердиниң бейле сорагына Дурды эп-эсли ойланандан соң:

— Шейле, Берди, гелни пайтунлы гетирйәлерми, дүели гетирйәлерми я эшекли гетирйәлерми, я-да пыяда гетирйәлерми — мениң үчин уллакан тапавуды ёк. Йөне бу ерде башга бир ягдай бар. Ол ягдайдан сен бихабарсың. Торлы Бекмырат байларың гапысында талабан болуп йөркә, Узугы ики гайра өлүмден халас эдипдир. Хәзир ол Узуга: «Уям», әжеме-де «әже» дийип йөр. Бу тоя-да: — Өз тоюм, иними өерйән — дийип, Узуга пул берипдир. Инди пуллары я ызына бердирип, шол пайтунлары хем гайтардайсам, әжем гөзяш дөкүп аглажак. Өмрүндө екеже гайра тутан тоюнда әжеми мен ненеңси эдип агладайың?! Шоңа жогап бер — дийип, Дурды Бердиниң йүзүнә серетди. Берди, улудан сожап, бир демини алды-да, хич хили жогап бермеди. Белки, жогап хем тапан дәлдир... Онянча бирки саны адамың гелмеги билен бу гүррүң галды.

• • •

Гелниң «гелди-гелдиси», оглуң «болды-болдусы» дийлиши ялы, гелин гелди. Гелналыжа гиден аяллар өйли-өйүнә даргашды. Той адаты боюнча хемме зат бержай болды. Оразсолтаң әжәниң башы асманә етди. Торлудан хошал болды.

Бердини тоя гелен бадына, бир дашы сувалан түй-нүкли кепбә гетирип отурдыпдылар. Онуң гапысыны айтмасаң, ягты дүшер ялы пенжиресем ёкды. Шейле-де

болса, бейле кепбелер-де хер бир адамынын гапысында гөрүнмейәрди. Ичинин ёрган-дүшек энжамы онушмазча дэлди. Берди: — Шу кепбеден ковмасалар, өзүм оншарын — дийип отырды. Даш чыкып, айлаң-чайлаң, этсе-де, ене шол кепбә гелйәрди. Гүндиз онуң янында гүр-рүндеши көпди. Эмма агшам гүррүндешлери кем-кемден сейрәп, ин сонунда еке өзи галды.

Бердиниң еке өзи түйнүкли кепбәниң ортасында ду-ран пелтени чыраның инчеден-узын түсселейшине сын эдип отырды. «Түркменчилик-дә, бу чыраның деррев ай-насыны дөвйәлер, соң пенжиресинем айрып зыңялар. Егсам болманда, бу зейилли түсселәбем дурмазды ве-ли» дийип ойланан вагтында, дашардан аяк сеси эши-дилди. Хә диймән, Узук ичерик гирди.

— Еке өзүң отырмыдың? — дийип, элиндәки сачагы Бердиниң өңүне чаласын оклады. Дик дуран еринде эг-лишине сачагы хасыр-хусур ачды-да, нахары өңүнде гоюп, чаласын уграмакчы болды. Узугың бейле чаласын херекети Бердә ойланмага-да май бермеди. Нененсем болса:

— Дур — дийип, элини узаданда, кетени көйнегин этегине эли илди.

— Узук жан, багышла. Екеже агыз сөзүми динле..

— Ек, гойбер, ховлугян.

— Бейдийме, бой-каддына, бодуп дуршуңа гурбан, екеже агыз сөзүми динле — дийип, Берди отуран еринде чөкүне галды. Узугың голундан тутды. Узук бираз юва-шап:

— Айт — дийди.

— Багышла, гүнәми геч. Мениң шол Ашгабатда аң-дан сөзлерими айтмадыгым болсун. Сенем шейле дүшүн. Болямы?.. «Боля» дийәй, хошмы? «Хош» дийәй!..

— Ек, Берди, гижә галдың — дийип, йылгыржак ялы этди.

— Нененси?!

— Бирине сөз бердим.

— Киме?!

— Черкез ишана.

— Чер-кез и-шан-а?! — диен сөз билен Бердиниң а-гошардан тутуп дуран бердашлы голуның кем-кемде говшап барян вагтында, Узук онуң ички дүйнәсин туран тупан гомларының гүйч-кувватыны ялңышсыз чәп дурды.

Ак гошар голдан сыпды. Узук чыкып барярка, Берди она:— Узук жан, Черкез ишана берен сөзүңи гайдып ал — дийип, отуран еринде бир овсунды.

Узук гаңрылып серетди-де:

— Ызына гайдып алар ялы, сөз карзына берлен пул дәлдир — дийип, чыкып гитди.

Берди ажыгып отырды. Ишдәси ялманып дурды. Нахарама вагтында гелипди. Говрулан тәзе этиң ысы билен билеликте Узугынам ысы сары гавуның ысы ялы күкәп, Бердиниң бурнуна урупды. Шол халат онуң ишдәси өңкүсинден хем бетер ачылыпды. Арадан ончаклы вагтам гечмеди. Эмма ишдәси кесилди, бурны ыс алмасыны гойды, башына саңсар дашы деген ялы болуп галды. Отуран еринде «Ызына гайдып алар ялы, сөз карзына берлен пул дәлдир» дийип, Узугың сөзүңи гайта лады.

— Догруданам, Узук урмады, сөгмеди, усуллыжак билен отлады. Ерине дүшен сөзүң аграмы батмандан зыят. Артыкмач көп сөзүң герегем ёк. Бе... Черкез ишана сөз берени чынмыка... я мени одукдыржак болуп айдайдымыка?... Бу сөзүң инди такыгына етмесем болмады... — дийип, көп пикир, эденден соң, кем ишдә билен сачагың башына сүйшди. Эмма тутулан ишдә ачылмады. Шол вагт Торлы бир чанак палав гетирди.

— Асыл нахар гетирипмидилер? Зыяны ёк. Ажыкдырмадык болсалар боля. О-хов, бир тойы саг-аман соваймак аңсат дәл. Инди саг-аман совулды. Мәхелле сайпал тапды. Мениңем нахар эдинмәге отуржак болшум. Гел, инди несип этдигинден иели — дийип, Торлы сачагың башында отурды. Нахар эдиненлеринден соң, чай башында гүррүн башланды.

Бердиниң Торла азмы гүйчлүди. Торлам Бердиден аз хедер этмейәрди. Аракы бирнәче гүн газанматда отурып чыканынам Бердиден гөрйәрди. Шейле-де болса билмедиксирән болуп:

— Арада өе салып хеләк этдилер-ов — дийди.

Бердем билмедиксирән болуп:

— Нөме үчин өе салдылар? — дийип сорады.

Бидерек зат-лайт. Аракы гачакчыларын атып, хол саңа ок деген сапары — шоларын арасын-

дармышың — дийип салдылар.

Атып чыкканы арасындамы?

— Хава.

— «Бармышың» диен болсалар болансың-да.

— Эк-лайт, болма нәме ишлесин.

— Ягшы, онсон өйден нәдип чыкдың?

— Обаның әхли адамсы шаят болды. Чыкарып гой-бердилер.

Берди эп-эсли ойланып отурды. Кәсесине чай гуйды.

— Онда сен гачакчылык эдеңок-да? — дийип, кәсесини агзына етирди.

— Эк, Берди, ынансаң, гачакчылык эдемок,

— Этмедиңемми?

— Этдим, инди эдемок.

— Маясыны берип этдирйәнсиң-дә?

— Эк, берер ялы маямам ёк.

— Ягшы, ер-сув пайлашыгында нәме үчин ер алмадың?

— Бизин обамызда ер-сув пайланмады.

— Нәме үчин?

— Улы мүлкдар бай ёк — дийип, Торлы сачагы, табаклары алып гитмекчи болды.

Берди:

— Ханы отур энтеқ, ене бир сорағым бар. Шоңа-да жоғап бер-де гидибер — дийди.

— Сора, сорагың бөлсә, жоғап бирис — дийип, Торлы чоммалып отурды.

— Арада мен кеселханада ятыркам, яныма барып гайданың ядына дүшйәми?

— Дүшйә.

— Шонда догторы гума тарап кими бежертмәге алып гитдиң?

— Хайсы догторы?

— Хайсам болса, тапавуды ёк: Шол әкиден догторыңы-да.

Торлы бир хили өзүни йитирип, гызаран ялы этди-де, ене тиз өзүни дүрседи.

— Мениң-ә доктор әкиденим ядыма дүшенок.

— Догторы гөркезәйсем нәдерсиң?

— Гөркезәйсең гөрерис.

— Бойнуңа алармың?

— Субут әдип билсе аларыс... Болдумы?

— Болды. Шол Чәржев ёлунда яраг алып гачалың бәри, гаты гараңкы ишлерде гезйәсин, билинмейәндир өйтмегин.

— Билсениз боля. Гара гөрмән, топ атмасаңыз бор — дийип, Торлы еринден турды.

— Топ гаравула мүндүрилип атыляндыр.

— Маңа-да гереги шол — дийип, Торлы чыкып гитди.

31-нҗи бап

«ОЛ ИҮПИ ЗЫҢМА»

Берди эртирден соң чай-пай ичип уграмакчы болды. Торлы өтен агшам араларында гүррүн болмадык ялы, гүлөр йүз билен оны ёла салды. Бир чәйнек чай ичим салымдан соң Торлынын өзем уграды.

Сонкы вагтларда Бердинин башында пикир-ойланма кәнди. Гарагумда атышып, агыр ярадар боландан соң, гахаржаңлыгам пейда болупды. Өйүне тиръек ташланмагы, ишинин бюро дүшмәги она яман тәсир эдипди. Өтен агшам Узугый: «Ёк, Берди, гижә галдын» диен сөзем бөврүнден ханжар болуп санжылыпды. Гараз, шейле пикирлерин хеммесининем хекеми онуң башы болды, бири учды, бири гонды, эмма хич бирем узак учуп гитмеди.

Елда Бердинин ябысы бир акып ятан дуры сувлы ябың гүзеринден инди. Ортарагына барып, сув ичмәге дурды, сөйшүп башланамызда, дурмушын хич хили айлавына дуры сувуң ичинде Бердинин гөзүне гөрүнди. Берди гөзүни бир нокатдан айырман, ол сураты сынлады, Узук гитдикче гөзелленди. Эмма ябы сувдан ганып, Бердини өз ёлуна алып гитди.

Берди ойланды. «Хакыкатданам, биз илки Узук билең сөйшүп башланамызда, дурмушын хич хили айлавына дүшүнмән, думанлы сөйгинин үмрүне гарышып гиден яш жуван экеник. Онда мен дурмушын хер өврүминде язжак болуп дуран мүн-де бир читигийн бардыгына дүшүнмишим ялы, гызларыңам дашкы оваданлыгыңдан башга ички гөзеллигинин бардыгына-да дүшүнмейәр экеним. Инди Узугый хакыкы рухы гөзеллигини, хакыкы адалатлы ынсан сыпатыны гөрүп башладым. Инди мен оны сыпдырман. Черкез ишана сөз беренем болса сыпдырман... — дийип, Берди ябысының гандызына бир гамчы чалды. Ябы тисгинип, йөришини чалтландырды. Берди йөришини хаялладан ябысының сагры-

сына ене бир гамчы чалды. Эмма онун билен башына гонуп-учян пикир гитмеди. Өйүне ташланан тиръек хакында ойлаңмага башлады. — Мегерем мен хыянат гирдабына эййәм гарк болуп баряндырын?! Эгер-де шол тиръекден уч тапылмаса, мениң гуры сөзүме ким ынанар?! Догруданам, шу гүне ченли мен душман билең йүзбе-йүз дуруп, мерт сөвешде я алмалы, я бермелидир өйдүпдим. Уршуң гутармагы билең хемме зат гүлала-гүллүк болар дийип ойланыпдым. Эмма ол бейле дәл экен. Мерт сөвешден соң намарт сөвеш башланяр экен. Дик дуруп гөрешенде, душман йыкылды. Инди ятып атмага башлады. Зыяны ёк, бу эмелине-де дүшүнерис. Бу затларың хеммеси мениң үчин уллакан окув болар. Йөне мен окамалы, хениз гич дәл — дийип, гамчысының сапы билең эериниң гашына какып гойберди. — Чув! — дийип, аяклары билең ябысының бөврүне депди. Ябы йөришини чалтландырды. Берди ене ойланмага башлады. — Нәме үчин Дурды Торлы билең гатнашык эдйә?.. Ёк, мен — Торлудан араңы ач — дийип, оңа берк айдарын. Ол икиси хич вагтда ёлдаш болуп билмез. Торлы гараңкы гижәниң адамсы. Дурды болса ягты гүнүн адамсы. Ол икисиниң ёлы башга. Мениң өйүме тиръек ташланам Торлы ялының бири болмалы, йөне гөрмәнсоң айдып боланок. Нәхак төхмет болаярмака өйдүп, сакланып дурун. Ягшы, олар нәме үчин маңа каст эдип, өйүме тиръек ташлая?.. Мен болса адалаты ятлаяң?.. Ёк, ненеңсем болса, душманың өнүнде-де адалаты ятдан чыкармалы дәл...» дийип, Берди пикирини соңламанка, аты үркүп ёлдан чыкды. Берди зордан йыкылман сакланды. Эмма шол халат оны йыкдылар. Деррев ики элини аркасында даңып, өз ябысына мүндүрдилер. Ики аягынам ябысының гарнының ашагында баглап, гүр токая алып гитдилер.

Гараңкы токай, көне жаранлык гараңкы ишлериң гөрүлйән ериди. Бу ерде эйменч йыланлардан, эйменч адамлардан башга ынс-жынс ёкды. Догры, бент ончаклы узакда хем дәлди, онун үсти улы гатнавлы ёлды. Бент сакчысының яшаян ак тамы хем хенизем өңки еринде отырды. Эмма онда инди Сергей яшамаярды. Башга бир рус адамсы яшаярды. Ким яшаян болса-да, ким бендиң үстүнден гечип барян болса-да, Бердиниң

халындан хабар алжак гуманы ёкды. Чўнки Бердини хас аңыррак, токайың жўммўшине чекипдилер.

Бердини Мургабың белент учурымлы гаясының гырасында дуруздылар. Шол махал гара муртлары сых-сых болуп дуран эйменч уллакан гёзли, атайры яды атан-сатан адам бўтин гўйжи билен итиберип гойберди. Берди белент гаядан келемеңлэп гайтды. Сува паж-жылдап дўшўшине гөрўнмез болуп гитди. Салым гечди, гөрўнмеди, ене гечди, гөрўнмеди. Ахыры ери депип йўзе чыкды. Ики эли аркасында даңылгы болансон, саг кенары пейлэп, арканлыгына йўзмәге башлады. Эмма сувуң йўзүнде йўзмек башартмады. Ол чўмүп йўзмәге башлады. Демигён еринде йўзе чыкып, ене чўмйәрди. Өнүрти галтаманлар Бердиниң сув йўзүне, саг кенара чыкжакдыгына ынанмадылар. Ёлда гарк болуп, өлер өйтдүлер. Эмма Берди деряның ортасындан аңрык ашансон, галтаманлар: «Долан!» дийип гыгырдылар. Берди доланмады. Ызлы-ызына ики ок атдылар. Бири Бердиниң саг гапдалына дўшди, бирем чеп гапдалына дўшди. Онда-да Берди доланмады. Соңра галтаманларың ики санысы йўзүп, онуң ызындан етди. Сувуң ичи билен сўйрәп, чеп кенара чекдилер. Чеп кенарың бой еринде сува чўмдүрип, көп хорладылар. Сувуң ашағында демикдирип, Бердиниң ысгыныны алдылар. Соңра гыра чыкарып, көйнегини сыпырдылар. Дөрт адам болуп, йылгының чыгар чыбыгы билен енчмәге башладылар. Бердиниң эндамында абат ери галмады. Чыбыкларың деген ерлерине ган өйлүп, зав-зав болды.

Галтаманлар гөвүн солпудан чыкдылар. Берди оларың элине дўшели бәри, ягшыдан-ямандан екеже агыз сөз айтманды. Шейле хорлук-сүтемликлерин барысына мертлик билен чыдапды. Элбетде, онуң бейле дыммагы галтаманлара йөне тәсир этмели. Шол атайры ялы атан-сатан адам янында отуран ёлдашына гахар билен:

— Бар, гит-де, ак тамдан пил гетир. Өз габрыны өзүне газдырып, бир ок берели — дийди.

Ол:

— Деррев — дийип, бенде тарап ылгады.

Ине, эдил шу ерде Берди:

— Аркайын болуң, мән өз габрымы өзүм газман — дийди.

— Сен өз габрыңы өзүң өрән оңат газарсың.

— Оңат габыр нәмесине герек, итинки ялы газса бә-
лар — дийип, гапдалда отуран батныксыз гүлди.

— Ек, муна оңат габыр гереkdir. Оңат габра гирер
ялы, балшебиклере хызмат этди ахыры.

Эмма Берди оларга жогап бермеди. Пил гелди. Га-
быр газдыржак болуп, Бердини нәче енчселер-де пейда
бермеди. Ахыры өзлери газмага башлады. Элбетде,
Берди үчин габыр газмагың гереги ёкды. Бир ок берәге-
де, сува итәймелиди. Хачан-да болса, ниреде-де болса,
ким-де болса, бири оны суздан чыкарып, шол чыкараң
еринде-де жайларды. Йөне дириликде өз габырың газы-
лышына сын эдип, өлүме гарашып отурмак ынсан үчин
ненеңси кын, ненеңси агыр! Ана, галтаманлар шол кын-
чылыгы, шол агырлыгы Бердиниң башына салмак
үчин, йөрите дер дөкүп, габыр газмага башладылар.
Эмма дер дөкмек оларга еңил дүшмеди. Габыр газып
дуран:

— Нәме биз бейдип дурус? Бир ок берәгеде, деря
итип гойберелиң — дийип, пилини бейләк атды-да, түпе-
нине япышды.

Хәлки атан-сатан муртлак адам:

— Дур, атмалы болса, мен атайын. Мениң мунда ах-
мырым кәндир — дийип, өзи түпенини алды.

Бердини сувуң гырасына элтип дуруздылар. Атан-са-
тан гара адам түпенине ок сүрен вагтында:

— Аманмырат, дур! Дур, Аманмырат! — дийип, би-
ри йылгыңларың арасындан хасырдап чыкды. Геле-гел-
мәне:

— Гойбер түпени! — дийип, Аманмырадың ярагына
япышды. Эмма ол гойбермеди. — Аманмырат, түпени
гойбер... Эйгилиге гарашма, тохуммурт боларсың.. Эгер-
де сен шуны атайсаң, өзүм отряд болуп, кастыңа чы-
карын. Йөне икимиз терслешмәли. Онсоңам, шу адамы
мен сендең сораң. Сенем шуны өлдүрдигиң хасап эт-
де, мана мейдини берәй. Ене бир зада дүшүн. Бу адам
яраглы боланда, сизиң элиңизе дири дүшжек адам дәл.
Йөне багтының ятан вагты, ярагсызка, әле салыпсы-
ңыз. Инди дөрт саны яраглы болуп, бир ярагсызы өл-
дүржек болуп дурмак бигаһратлык дәлмидир? — ди-
йип, Торлы Аманмырадың түпенини силтерләп, элини
сыпдырды. Элбетде, Торлы башда Аманмырада дийже-
гини дийди. Шол айдан берк сөзлери билең хем онуң
йүрегине ховп-ховсала салды. Соңра болса Аманмырат

горкандыгыны билдирмән, маслахата гелер ялы мамла сөзлер тапды. Ишем Торлының нсlegungе болуп чыкды.

— Хәй, Торлы, сен болайсың-да, ёгсам-а маслахата гулак асмаздым — дийип, Аманмырат даңылгы дуран атына тарап серетди.

— Менем сен болансоң ялбарып дурун-да, болманда арзылы сөзүми сарп эдеринми? — дийип, Торлы оны гөтерип гойберди.

Шол сөз билен Аманмырат дагы атланышына гамча басдылар. Торлы Бердиниң элини чөзмәге дурды.

— Хәй, найынсаплар — дийип, Бердиниң эли даңлан йүпи сува зынып гойберди.

— Ёк, Торлы, ол йүпи зыңма. Мундан бейләкки гөрешимде билими багламага герек болар. Шу йүп билен билими баглап, гөреше чыкамда, хич ким мени йыкып билмез — дийип, Берди акып барян йүпе элини узатды.

Торлы йүпи алып, Бердә берди.

— Йөр, ак тама баралы. Шол ерде өзүңи дүрсе. Найынсаплар сени гаты хорлапдырлар — дийип, Торлы Бердини ак тама гетирди. Ол жайың бикеси, бент сакчысы рус аялы Бердиниң ганан ерлерини: йүз-гөзүни, аркаларыны йылы сув билен ювды. Шол махал он-он бир яшлы, сары сачлыжа оглан гелип, өзүңи рехимдар гөзлери билен Бердә серетди.

— Берди, сени өлүмден гутаран мен дәл. Сени өлүмден гутаран илки билен шужагаз оглан, икинжи — мен. Бендиң үстүне чыканымда, аглап ызымдан етди. Ярым-яш болуп: «Дәде о ерде бирини өлдүрйәлер» дийди. Етмесе сөбәп тапылмалы. Азажык гижә галнанлыгында, иш, гөр, нененси яман болжак экени — дийип, Торлы огланжыгың аркасына какды.

Огланжык оларың түркменче геплейишлерине дүшүнмесе-де, өзи хакда ягшылык билен бир зат айдыляндыгыны аңлады. Бир адамы өлүмден гутаранына йүрекден шатланып, хошаллык билен дуран еринде дылым-дылым эдип йылгырды.

Берди онуң башыны сыпалап:

— Мениң кичижик хоссарым, сен мениң өмрүми узалтдың. Мен саңа нәме эдерин?.. Мен саңа ики саныжак кейик овлажыгы билен кичижик эшежик гетирип бирин — дийди. Хакыкатданам, Берди эртеси айдан затларыны гетирип берди. Тайхар яшы етенем болса, өрән

кичижикиди. Хатда огланжык үстүне мүнсе, өзүнің узун-жа аяжыкларының бурны ер гырпап дурярды. Ол семизжеди. Реңкем гаражады. Өзи шейле кичижик болса-да, өрөн зорды. Нененси улы адамлар мүнсе-де, билини гайшардып, алып гидиберйәрди. Гарнам тулпарып, ере етжек болуп дурды.

Берди ол затлары гетирен бадына, огланжык өзүне гелен сылагың хайсыны говы гөржегини билмеди. Дылым-дылым эдип, үчүсине-де тайлы гезек серетди. Ахыры тайхары сайлады. Янына гелип, ялындан тугды-да:

— Мени гөтермез — дийди.

— Гөтерер, мүн.

— Ёк, гөтермез — дийип, огланжык енсә чекилди.

Берди бир аягыны гөтерип, атланды-да, ики аягынам йыгрып:

— Хых — диенден, тайхар дикгирдәп уграды.

Огланжык илки дуран еринде будуна чарпып гүлди. Сонра:

— Дәде, мен!.. Дәде, мен!.. — дийип, гапдаллап уграды.

Берди дүшди, огланжык мүнди. Хезил эдип, ики яна оккесдирме гечди. Сонра Бердиниң янында дуруп:

— Дәде, таңры ялкасын — дийип, тайхарың үстүнде отуран еринден элини берди.

— Саг бол, инди икимиз мыдамадык дост болдук — дийип, Берди онуң элини гысды.

32-нҗи бап

ДОҢУЗ ӨЗ СЕЧМЕСИ БИЛЕН АВЛАНЯНДЫР

Гаранкы гижәнің ичинде Торлының янына гелен Аманмыратды. Онуң кейпиниң көкдүгини, көк дәлдигини билер ялы дәлди. Саглык-аманлык сорашаң бадына, ашак отурып-отурманка:

— Әл, шо пилле, гөз агырысы ялы болуп, ниреден яккдын-айт? — дийип, муртларыны галдырып гойберди.

— Чыкмасам, Бердини хак өйүне табшырядың-да.

— Хак өйүне табшырмалы адам-да асыл өзи. Бир балшебик кем боларды-да.

— Сениң шол айдяныңам, гөрийән велин, бичеме дәл

экен. Середип отурсам, мениң шол эденим «Узының ха-
кылы гич гелер» диенлери болаян ялы...

— Асыл болаян ялы дәл, Торлы, түйс боландыр. Инди ол ахмырың ызындан етип болмаз. Бердини о зейилли осал басмак аңсат дәлдир — дийип, Аманмырат отуран еринде бир гобсунды.

— Осал басмак бейледе дурсун, осалсызам басдырмаз. Бу сапарам, шол кеселхана гиренде, ярагыны табышырып, хениз гайдып алмадык адам диерлер оңа. Тоя геленсон, көпчүлигин үйшен ери дийип, ярагсыз гайдыберендир. Инди бейле ягдайда душырып болмаз — дийип, Торлы улудан бир демини алды. Икисинин Берди хакда эдйән гүррүңлери гитдикче сазлашып башлады. Аманмырат арка тапынан көпек ялы гүберилип башлады.

— Охов, ол сениң шол эден ягшылыгың гадырынам билип дуран дәлдир. Ол оглан болуп, улың сөзүни динлән адам дәл ахырын. Бүтин яшлык дөврүни чөлде энтәп гечирди. Соңам гөрени газамат, ур-ха-ур, гач-ха-ков, шондан башга нәме герек? Онда адамчылык нәме ишләр — дийип, Аманмырат пишге ялы муртларыны гөтеришдирип, улудан ардынды.

— Сениң шол айданың догры, Аманмырат. Сиз шол атланып, чапышып гитдиниз. Мен элини чөзмәге дурдум. Эли бошан бадына. «Жан доган, гелжек өмрүмн миннети сендендир!» дийип, бир гужаклар өйдүпдим...

— Гужакламадымы?

— Ёк, гужаклама нәме ишлесин.

— Ана, яңкы айданым-да, ол адамчылыгы ниреден билсин? Йөне йүзүңе середип дурмы-айт?

— Ай, ёк. «Саг бол, эден ягшылыгыңы ятдан чыкарман, ягшылыгың еринде галар» дийди.

Бе... ол «Ягшылыгың еринде галар» дийдиги нәме мекә?

— Билмедик-дә...

— Шол деряның гырасында галар дийдигимикә?..

— Нәхили дүшүнсең дүшүнибермели-дә, Аманмырат — диенде, оларың өңүне ики чәйнек чай гетирдилер. Торлы чәйнеклерин бирини Аманмырадың өңүне сүйшүрди, бейлекисинем өз өңүне чекди.

Торлы чайыны гайтарып отырка, ене Аманмырадың чырасына яг гуяп башлады.

— Вах, мениң ол ишлерден хабарым ёкды-ла. Ел би-

лен гечип барякам, шол бент сакчысынын огулжыгы:
«Ол ерде бир адамы өлдүржек боялар» дийип айдайды.

— Вах, ол ниреден билдик?

— Инди серетсене Бердиниң эдйэнине, ол оглан-а онун жаныны гутаря, олам оңа бир кичижик тайхар гетирип берйө.

— Сылаг?

— Хава, сылаг.

— Пәхей, Бердиниң өз жынысы-да, нирә гитсин? — дийип, Аманмырат будуна шапбыгы билен чалып гой-берди.

Торлы кәсесине чай гуюп отырка:

— Ай, Аманмырат, бу эден ишимин пушайманынын ызындан етип болмазмыка өйдйән... — дийди.

— Хайсысының? Бердини бошатмагыңмы?

— Хава.

— Хич хачан етмерсин.

— Етмежегими мен бир затдан анлаян.

— Ягшы, хава? — дийип, Аманмырат илеррәк оvsунды.

— «Хавасы» шол, Аманмырат, ол гүнки той болан гүни агшам, мәреке совландан соң, еке өзи нахар эдинип отурмасын дийип, янына бардым.

— Бердиниңми?

— Хава, Бердиниң.

— Ери онсон? — дийип, Аманмырат илери-илери гобсунды.

— Онсоңы шол. Гараз хай, сөзүниң угры ёк-да. Шол сен гумда яралы ятыркан, догтор элтенимем бир ерден аныпдыр. Гөрийән велин, ол адам маңа хезил бермез.

— Онда нәме өлдүртмедин?

— Ай, өлдүртмәниме-де инди пушайманым аз дәл. Вах, шол вагт ядыма дүшмәндир — дийип, Торлы башыны яйкады.

Аманмырат эп-эсли вагт сесини чыкарман отурды, сонра:

— Ол Бекмырадың өйүне ташладан тиръеги хакда кич зат эшитмединми? — дийип сорады.

— Эшитдим.

— Я худай, нәме нетиже?

— Бир сапар йыгнага салып, аларладып баряар экен-тер велин, Узук тарапыны тутайыпдыр.

— Бе... онунам сөзүне гулак саямыкалар?

— Узугынымы?

— Хава.

— Узугын сөзүнө гаты гулак саялар. Салмасалар болмаз ахырын. Олам балшебигиң ёлуна йыкылып гал-ялларың бири-дә.

— Хей, тоба-а!.. — дийип, Аманмырат хырчыны диш-леди. Шол отуран еринде доңан ялы болуп галды. Көп вагтлап ондан не сес чыкды, не-де сеза. Бир хаюкдан соң: — Ягшы, ахырсоңунда нәме дийипдирлер? Ненен-сем болса, бир нетижә гелендирлер ахыры? — дийип со-рады.

— Дөрнәп, шол тиръеги кимин ташланыны тапма-лы — дийипдирлер.

— Ягшы, тапмасалар нәтжекмишлер?

— Тапмасалар, Бердини гайдырлар.

— Ол тумаяк саклап билмезми?

— Ким? Узукмы?

— Хава.

— Саклап билмез.

— Саклап билмесе Бердиң тайя. Ол тиръеги Берди-нин өйүне ташлан өрән әхтибар адамдыр — дийип, Аман-мырат муртуна элини етирди. Сесини чыкарман, эп-эсли ойланып отурды. Торлам сөзлемеди. Ахыры Аманмырат кәсесине чай гуйды-дә:

— Ханы ол гүнки маслахатымыз нененци болды? — дийип сорады.

— Хайсы маслахат?

— Серхетден анык ашмак-дә.

— Хе... серхетден анык ашмак... — дийип, Торлы бир ойланып ялы этди-дә, сөзләп башлады. — Серхетден анык гечмек... Ата ватаны терк эдип гидибермек, эл-бетдә, еңил дәл, йөне нәтмек герек?.. Бу ердә-дә яшамак еңил дәл... Ек, асыл бу юртда мениңки угруна дәл. Уг-руна болса, мен өз душманым Бердини өлүмдән бошат-маздым. Диймек, мениңки угруна дәл. Мен өз ёлума өз элим билән ёлбарс гойбердим. Ек! Угруна дәл! — дийип, Торлы ене хырчыны дишледи.

— Торлының хырчыны дишләп, башыны яйкамагына Аманмырадың хошы гелди. Онуң өчүп барян чырасына яг дамып, шөхлеленип башлады. Илери-илери омзап:

— Гидели, Торлы. Нире жана ынжалыклы болса, шол ердә яшамак герек. Бу тупандан совулмак герек. Балшебигиңем өмри узак дәлдир. Алла шек етирйән

хөкүмет узак яшап билмез. Алла гудратынын гүйчлүдигини гөркөзөр — дийип, Аманмырат хошаллык билен гапдалында ятан уллакан аглыга дерини сүпүрди. Шол аглык билен уллакан бурнууну билинден тутуп, сесли сүмгүринди.

— Гидели, хөкман гидели — дийип, Торлам отуран еринде говсунды. Икиси серхетден анрык ашмак меселесинде бир нетижә гелди. Эмма Аманмырадың башга-да максады барды. Ол максадының хем үстүни ачып уграды.

— Шейле, Торлы, «Балыкчының рыскы башга-да болса, жаны бир» диен накыл бар. Инди бизиң жанымыз бир. Сен шол тумаягы өлдүрмәге көмөк этмели боларсың.

— Кими? Узугымы?

— Хава, адыны тутмасана, «тумаяк» диенимден дүшүнәй-дә.

— Ай, шоны өлдүрүп нәтжек? Өзүн бу юртдан чыкып гитжек болсаң, «Гөзүм гөрмөсө, сыртымы бери ийсин» диен гүррүң бардыр...

— Эк, Торлы, маңа бейле маслахат берме. Ол бу ерде йыгнакларда гепләп йөрсө, орс мәтишгелериниң гейимини гейип, балдырыны чомуч ялы эдип йөрсө, көчөдө гөрөнөм: «Аманмырадың хелейи» дийсә, мен Ыссамбыла гитсемем, аркайын яшап билмен. Иң говусы, сен маңа көмөк эт. Мен шонуң бир ганыны дөкүп, йүрегими ерине гетирейин. Ондан соң серхетден анрык ашарыс — дийип, Аманмырат Торлының йүзүнә серетди, жогаба гарашып көп отурды. Эмма Торлудан жогап болмады. Йүзүни ашак салшына сарсман отурды.

Аманмырат отуран еринде бир гозганды-да:

— Нәме сесиңи чыкармадың, кын гөрйәмин? — дийип, сорады.

— Ай, кын гөрүп-гөрмән, нәме, олам адам-да. Гой, яшасын-да. Онсоңаң өңүнден чыканы өлдүрибермели дәл-дә.

— Охо-ов... Торлы, сен оны танаян дәлсин. Ол бир түйс юртыккандыр. Шол бизиң хатарымыза барансоң, угруна болмады. Шол угруна болманам гидип баршыдыр. Онсоңаң хелейлерин шулар ялы хөкүмете гошуланыны какыбермесен, сонрақ эркеклеримизе башартмаз. Азатлыга тарап сувсаң гоюн ялы бир эңенсоң, бу хелейлер bize өңүни алдыртмаз.

— Ай, нәме, икимиз-ә бу үлкеден чыкып гидйәс. Ызымызам нәме болса, шол болсун.

— Ек, Торлы, бейдийме. Мен дийжек болсам, шол тумаягың башына етели, онсоң чыкар гидерис. Болямы? «Боля» дийэй, мениң сөзүми ере салма — дийип, Аманмырат ялбармага башлады. Торлы разы болман, көп чекелешди. Аманмырат халыс гоймансоң, ахыры разылашды.

— Онда шейле, мен өйүни гөркезейин, өзүни гөркезейин. Онсоң сен өзүң нәтсең шейт. Болямы шол?

— Боля. Сен элиңи дегирме. Мен өзүм хөтдесинден гелерин.

— Иөне эрте агшам, бу гүн гич болды.

— Боля.

— Боля.

Ана, шол «боля-боля» билен Узугың кастына дил дүвүшдилер.

Эртеси агшам чаңмы, булутмы, асманың йүзүни тутды. Йылдызлар гөрүнмейәрди, гиче гаранкыды. Узук өйүнде китап окуп отырды. Душман билен ара алыс дәлди. Аманмырат Узугың яшаян ховлусына гирилйән гапының бейле янындакы агажың ашагында дурды. Узук окаян китабындан леззет алып, кәте-кәте йылгыр-ярды. Ол йылгырмасыны мыдамалык гоярмы? Гапыл отуран гелин гапыллык горпуның астында мыдамалык галармы?! Шейле нәзениң рехимсиз голуң берк тутачтыгы үчин дүнйә инипмиди?! Ол нәме үчин яшамалы дәл?! Ол нәме үчин өз гөзеллигини айшы-ашратда сарп этмели дәл?! Хайхат!

Ана, Аманмырат аууны атжак авчы ялы агажың дүй-бүнде галпылдап дур.

Торлы ондан:

— Кичи ярагың бармы? — дийип пышырдап сорады.

— Бар.

— Пычагыңам бармы?

— Пычагымам бар.

— Маңа гулак сал. Кичи ярагыңам, пычагыңам уланмалы дәл. Богуп өлдүрмели. Дүшнүклими?

— Дүшнүкли.

— Атсанам дуйларсың, пычакласаңам, ол гыгыр, ене дуйларсың. Ин говусы сесини чыкартман, богуп өлдүрмели.

— Мениң этжегимем шол-да.

— Шол, бояса, сен шу ерде биразажык дур. Мен бир сер салып гелейин — дийип, Торлы ховла гирди.

Аманмырат агажың ашагында гарашды. Бир ерде дуруп билмейерди. Ики яна йөрейерди. Гаршы Торлының гирен гапысына середйерди. Торлы чыкмаярды. Чүнки чыкара вагтам гечмэнди. Эмма Аманмырадың гөвнүне көп вагт гечен ялыды. Ол эллерини бир-бирине гүйч билен ойкалаарды.

— Ах, бокурдагы бир элиме илсе, шейдип бир овсам — дийип, дишлерини гыжаярды. Бар гүйжүни эллерине салып гыжынарды. Мен хэзир адам өлдүржег-ов дийип, онуң азажык-да небси агырмаарды. Чүнки хэзир онуң йүрегинден рехим, шепагат, адалат... диен затдан нам-нышан галман гөчүпди. Онуң орнуны гахар-газап, зулум, хыянат алыпды. Хэзир онуң аңы, дүшүнжеси, дуйгусы, акыл-хушы, пикири-зикири... дине биртараплайын ишлейерди. «Өлдүр, өлдүр, тизрэк өлдүр» дийип, ховлукдырарды. Икинжи тарапы, ягны адалат, рехим... тарапы болса, шел ачып, херекетсиз галыпды. Элбетде, оны херекете гетирмек мүмкинди, чүнки адамзадың ыгтыярының ол затларың хеммесинден гүйчлүдигине шүбхе ёк. Йөне ыгтыяры гүйже гетирмэге-де ислег херекди. Ол ислег-де Аманмыратда ёкды. Шонуң үчин хем ол шол махал йыртыжы, вагшы, гана сувсан хайванды. Агзыны йылы гана урмага ховлугарды, дишлери сызлаарды.

Ана, Торлы көчө чыкды. Аманмырат янына барды.

— Нененси? — дийип пышырдады.

— Узук столуң башында екеже өзи аңырсыны бакып, китап окуп отыр. Еңсесинден барагада бокурдагындан алсаң, не сес чыкар, не-де сеза.

— Ханы, йөр онда.

— Йөр — дийшип уградылар.

Узугың гапысы ачыкды. Торлы эли билен еңсесинден гөркезип, гөнелдип гойберди. Аманмырат пишик басышыны эдип уграды. Торлы онуң ызы билен уграды. Ене бир эдим этсе, Узугың бокурдагы Аманмырадың элиндеди. Эмма шол халат Дурды бейик шкафа габат болуп дурай ериңден чыкып:

— Элини галдыр! — дийшине, сапанчаның агзыны Аманмырадың маңлайында гойды. Аманмырат элини галдырды.

— Ёк, бейле азара, галып дурма — дийип, Торлы онун элини деррев аркасында баглады.

— Оюнчы утуланыны билсе ягшыдыр. Инди билйэ-миң утуланыңы?! Агаңам бириниң өйүне тиръек ташладаны үчин хак өйүне говушды, екесирэп отыр. Янына барарсың, хөвүр боларсың — дийди-де, Торлы дишини гысып чененди, эмма чалмады.

Узук еринден турды-да.

— Донуз өз сечмеси¹ билен авланяндыр, дүшүнйэ-миң шоңа?!. — дийип, бейлэк чекилди.

33-нҗи бап

БИРИНҖИ ЯЗЫЛАН КИМ?

Берди өтен агшам башына гелен сансыз пикирлери ковуп билмән, хелэк болупды. Бирини ковса, башга бири гелип, укламага гойманды. Ахыры ука гиденени эртирден соң оянанында билип галды.

Ол көпленч агшам ятан еринде эден пикирини эртирден соң хем дернэп гөрерди. Догры тапса, оны амала ашырмак угрунда чалшарды, догры тапмаса-да, ядындан чыкарар гойберерди. Хэзир хем ол өтен гиже көп вагтлап укы бермедик пикирлери хакда ойланып отырды.

«Догруданам, Бекмырат бай бизиң гаршымыза урушды. Ене-де булашыклык болайса, элинден геленини этжекдигине шүбхе ёк. Шу затлары биз хеммэмизем билйэс. Шейле-де болса, Бекмырат бай көчелерде аркайын йүзүмизе йылгырып, айланып йөр... Ине, мениң дүшүнмейән задым» дийип, Берди столуның башындан туруп, дережениң өңүне барды. Белент асманга сын эдип, ене бәрисини бакды. Еңсесинден салкын шемал чалды. Эмма ол-да ой-пикирини ковуп билмеди. Берди ене ойланды. — Догры, Бекмырат бай шейле адам, ону иниси Аманмырат бейле адам. Аманмырадың мундан өңки эден йыкынчылыкларыны хасаба алманында-да, хэзирем шол гачакчымы, басмачымы, дүшүнер ялы дәл... Ягшы, инди Торла нәме дийжек?.. Аманмырат онуң сөзүнден чыкып биленок. Диймек, икиси бир адам, шүб-

¹ Улы сечмә «донуз сечме» дийилйөр.

хе ёк. Ол икисиниң бир адамлыгам мени ген галдырмай. Инди Дурда нәме дийжек? Онун тоюнда Торлының эден харажадыны гөрийәмин? Диймек, ол Дурдынам элине алжак, асыл алыпдырам — дийип, Берди дережәниң өңүнден айрылды. Барып, стола гапдалыны диреди. — Ёк! — дийип, таягының ужуны пола дүкләдип урды. — Дурдыны онун элинден алмалы, онун тәсиринден чыкармалы. Дурды онун ёлдашы дәл. Дурды бизиң адамымыз. Торлы болса гаранкы өврүмлерде гезйән, гаранкы гижәниң адамы... — дийди-де, Берди дымып галды. Дүйн-өңнунлыкда өзүни өлүмден сыпдыраны ядына дүшди. — Догры, Торлы мени өлүмден сыпдырды. Мен оңа өлинчәм миннетдар боларын. Йөне мени өлүмден сыпдыраны үчин, ол өңки гүнәсинден нәче дережеде ювулжагыны, догруданам, мен билемок, оны канун билер. Эмма бир адама ягшылык эдени үчин, гелжекде гүнә этмәге канун ёл бермейә, оңа мен анык дүшүнйән. Бир адам икинжи бир адамы өлдүржек болса, үчүнжи бир адамың төвелла-тагсыр билен оны сорап алмагы асла ынсаның боржудыр. Ол, умуман, ынсанлык боржуны өдеди, оңа мениң шүбхәм ёк. Йөне, ненеңсем болса, ол гаранкы өврүмлерде гезйән адам. Чәржев ёлунда яраг алып гачды. Аманмырады бежертмәге догтор алып гидипдир... Ол ишлери айдыңлашдырмалы. Мекдеп отланды, оны ким отлапдыр?.. Ёк, ёк, шу ишлер хакда мен Сергей билен геплешейин. Умуман, мениң йүрегиме чиг затлар кән. Ай, окувсыз болсаң, хасасыз йөрән көр ялы болар экен. Окувсыз гуллуқчы боландан гидип, ер депмек ягшы — дийип, Берди еринден чаласын турды. Шол ерден гөни партия райкомына гелди.

Сергей еке өзи кабинетинде бир затлар оқап отырды. Берди:

— Мүмкинми? — дийип ичерик гирди-де, жогаба гарашман, таягыны тыркылдадып барыберди. Сергей столуның аңырсында дик дуруп гөрүшди. Саглык-аманлык сорашанларындан соң, Берди өз пикирини айтмага башлады. Сергей кәте сораг, кәте жогап берип, меселәни айдыңлашдырмага чалышды.

— Шейле, Берди, Бекмырат байың бизиң гаршымыва гөрешендигини, онун душмандыгыны, хич вагтда bize дост болмажакдыгыны сенем билйәсиң, менем билйән, икимизден ёкарыракдакыларам билйә...

— Ягшы, онда нәме чәре гөрөмзөк, сәхедине гарашы-
ясмы?

— Хава, сәхедине гарашыс. Сен мана догры дүшүн...
— диенден, Берди онуң сөзүни бөлтеди.

— Мен саңа догры дүшүнйән. Ол сәхет хачан гел-
мели?

— Мен оны саңа айдып билжек дәл, Берди. Йөне
шу махал Бекмырат бай дагы ялы адамлар яраг алып,
булагайчылык эдибермесе, биз дегемзөк. Себәби хәзир
халкың ичинде өзүниң дост-душманыны танаман, Бек-
мырат бай дагы ялыларың ызына дүшжек адамларам
аз дәл. Шонуң үчинем шу гүнки гүн биз халкың ичине
нәче аң-билим яйрадып билсек, Шура хөкүметиниң ким-
дигини дүшүндирип билсек, өзүмизе тарапдар чексек,
Бекмырат бай ялыларың шонча-да гүйжи гачар. Шол
затлар хакында пикир эдйәмин?— дийип, Сергей Бер-
диниң йүзүне серетди.

Берди сесини чыкарман, столуң үстүнде дуран махор-
калы гапыржага япышды. Икисем газет кагызына ёгын
долап, күкетмәге башлады. Берди ызлы-ызына чилими-
ни дартып, яшыл түссәни буругсадып гойберди-де:

— Ягшы, Бекмырат бай хәзир азарсыз-бизарсыз ду-
ран экен-дә, хамана. Онуң инисине нәме айдарсың?—
дийип, Берди таягыны тарк этдирип, пола урды.

— Инисине айтжак задым шейле, Берди. Аманмы-
рат бизиң гаршымыза элинден геленини эдйә. Ол гүнки
мекдеп отланам шол, сени ярадар эденем шол, серхе-
ди бозанам шол. Өтен гижә Узугы өлдүржек болуп, эле
дүшенем шол...— дийип, Сергей сөзүни соңламанка,
Берди:

— Эле дүшдүми?!— дийип, таягыны тыркылдадып,
берк урды. Пол эрбет сес билен сарсып гитди. Бердиде
бейле дуйдансыз херекет болмаярды. Эмма Аманмыра-
дың тутуланыны эшиденде, шейле херекет ниредендир
пейда болды.

— Тутулды дийсене, ана, ол болупдыр... Йөне Төр-
лам оңлы донуз дәлдир, шоңам билийәмин?— дийди.

— Ёк, оны билемок. Берди.

— Нәме үчин билеңок?!— дийип, таягыны пола ене
дүңкүлдедип урды.

— Берди, сен бир гөнүмел, догручыл адам. Торлы
болса өврүмли, пиримли адам. Шонуң үчинем, белки,
сен оңа дүшүнйән дәлсиң.

— Ёк, мен оңа өрән говы дүшүнйән, Сергей. Ол бизин адамымыз дэл.

— Ёк, сен оңа дүшүнмейәсин, Берди. Ол бизин адамымыз.

— Хачандан бәри?

— Чәржев ёлунда яраг алып гачанда-да, ондан өнөм, соңам бизин адамымыз — дийип, Сергей чилимини дартды.

Берди отуран еринде таягына сөөнип, ойланмага башлады. Бирхили деминден дүшөн ялы болуп:

— Торлының бизин адамымыздыгыны нененси субут әтжек? — дийип, говшаксы гөпледи.

— Оны субут әтмек кын дэл, Берди. Өтен агшам Аманмырады тутуп гөтиренем Торлы, онуң әден ишлерини бойнуна гоянам Торлы, сениң өйүне тиръек ташланы тапанам Торлы. Ондан башга-да бир субутнама болармы? — дийип, Сергей сөзүни соңламанка, Берди:

— Мениң өйүме тиръек ташлан тапылдымы? — дийип, өр-боюна галды.

— Тапылды.

— Ким экен?

— Ташланы сен тананок, ташладан Бекмырат бай.

— Бекмырат баям тутулдымы?

— Хәзир эле дүшенок, йөне нирә гидер өйдйәсин?

— Мен акландым герек?

— Акландың.

— Нирә гитсем, ёлум ачык?

— Онда мени окува ибер. Мен окамасам болмады.

— Гитжекми?

— Гитжек.

— Гитсен, КУТВ-а иберейин.

— КУТВ нәме?

— Гүндогар зәхметкешлериниң коммунистик университети, өзем Москвада.

— Болды, яз. Окамасак, бу өврүмләре дүшүнмек бизе башартжак дэл.

Сергей тахылындан бир тагта кагыз алды-да, Бердиниң адыны язды.

— Сен икинжи болдуң.

— Окува гидйәнми?

— Хава.

— Биринжи язылан ким?

— Биринжи язылан — Узук, Ыкбал геленде, бир

ерден өзи алып чыкмалы бор — дийип, Сергей йылгырды.

— Догруданам, ыкбалымызын ояндыгы болсун-да — дийип, Бердем йылгырды.

Хэзир шол ерде болан болса, белки, Узугам йылгырарды?.. Белки, щонуң билен хем узага чекен шейкелли сөйги еңил чөзүләрди.

34-нҗи бап

ЫХЛАСА — МЫРАТ

Берди партия райкомының жайындан чыкды-да, көчөниң угрунда диниргенип бир дурды. Хайсы яна угражагыны билмән, узын көчөниң ики тарапына-да серетди. Элиндәки таягының ужуны ёкарык гөтерип, ере урды. Ботинкасының бурнуна тырк-тырк какды. Онун бу эден херекетлериниң хич биринде-де белли бир мак-сат ёкды. «Янкы эден херекетлерини гайтала» дийсең, белки, оны гайталап хем билмезди. Чүнки хэзир онун ой-пикири сөйги әлеминде дараярды. Яшлык дөврүндө бәри жуван йүрегинде көрәп башлан сөйги одуның хов-руна хенизе ченли чоюнып билмән йөрйәрди.

Умуман, угруна болмадык, шовламадык ишин адам-зат хайсы тарапындан барса-да, эдил йылдыза туран ялы боляр. Оң дийип эдени герсине чыкяр. Онун терси-не чыкмагына-да йүзләрче себәп тапыляр. Бир ерде ке-секи себәп болса, ене бир ерде өзи себәп боляр. Башга бир ерде умуы ягдай себәп боляр, гараз, себәп тапыл-яр-да.

Сөйгиниң хер вагтта айратын нәзи, айратын сазы, үйтгешик бакышы, үйтгешик гаш какышы боляр. Сөйги от ялы туташанда-да, сөнүп галанда-да, сендән сорама-яр, онун өз ёлы бар.

Ана, Берди таягына бат берип баршына Узугын га-пысыны какды. Ишик хэзир ачылар диен тама билен гарашды. Йүзүни ашак салып, гапыны сүсжек ялы болуп дуршуна ойланмага башлады.

«Узугың маңа гөзи дүшенде нәдеркә? Йүзүни тор-сардып: «Нирә гелдин?» дийәйсе, мен нәме диерин?.. Ай, ёк, бейдиймез-ле... Белки, диймәеди-дә. Сесини чы-карман, гапыны жарка япып гидиберсе нәдерин?.. Ай, ёк,

Узук өрән сыпайычылыклы, ынсандыр. Бейле этмез-ле... Эдәйсе нәдерин?.. Зордан «Узук» дийип, ызыма долан-малы борунмы?.. Догры, нәме этсе-де, хагы бар» дийип, Берди дуран еринде улудан сожап демини алды. Ол ене гапыны какжак болды. Эмма эли ишиге етмәнкә, ене чуннур ой-пикирлер батып галды.

«Догры-да, ол нәме этсе-де, хагы бар. Себәби ол — мамла, мен — бимамла. Арамыздакы сөйгә совуклык аралашмагына мен себәпкәр болдум. Йөне шонда-да менин йүрегимде Узуга болан сөйгим эгсилмәнди. Ине, хәзир мен Узугың гапысында дурун. Мен оны сөййән, йүрекден сөййән. Мен гапыны какайын» дийип, Берди Узугың гапысыны хас мердегрәк какды. Аңырдан «Хәзир» дийлен сес эшидилип, гапы ачылды.

Узук бейле ягдая гарашмаярды. Ол бирден алжыран ялы болуп, Бердиниң йүзүне бир серетди-де, гапының агзындан азрак чекилди. Соңра Бердиниң дикилги газык ялы гозганман дуршуны чаласынлыкда сынлап:

— Гириң — дийди. Бердини ички тама алып барды-да, өзи чай гоймага чыкып гитди.

Узугың совук-салалыгыны дуймаз ялы болмады. Берди отуран еринде: «Бир вагткы якын ыснышыкдан нәм-нышан галмандыр. Барысына мен өзүм гүнәкәр» дийип, улудан бир демини алды. Бирденем эркек адамсыз, яш гелниң өйүне төтәнден дүшен мыхман ялы дарыгып башлады. — Ол гүнки тойда «Черкез ишана сөз бердим» дийип айдан сөзи, белкем, догрудыр. Белки, өйүне гелмегемем халаң дәлдир. Черкез ишана сөз берен болса, элбетде, халамаз. Инди мен голумдакы шункар гушумы алдырайдыммыкам?! — дийип, Берди ене отуран еринде улудан сожап демини алды. Онуң башына дүрли пикирлер гелип башлады. — Белкем, догторың маңа: «Аягың агсамагы дүйбүнден айрылып гитмез. Таягыңы ташласаңа, аз-кем агсарсың» диен сөзүнем Узук эшидендир. Шонун үчинем инди бу менден совашмак ислейәндир — диенде, Узук аңырдан ховлукмач гирди.

— Отырмын, Берди? — дийип, чалажадан йылгырды. Шкафдан чай алшына ене сагынман чыкып гитди.

Узугың йылгырышындан, еңил басып, гирип-чыкышындан тымсал алансоң, ене хем Бердиниң дәмарларына бирнәме йылы ган йөрән ялы болды, бираз гөвни гөтерилип, өзүнден өзи отуран еринде йылгырды. Оңан-

ча Узук демли чэйнеги гетирип, Бердиниң өңүнде гойды. Өзем столуң башында отурды.

Бир кәсе чай ичим салым окува гйтмек ялы, эйлең-бейлең гүррүң эдип отурдылар. Берди гүррүни өз мақсадына якынлашдырмак ислеги, йөне ненеңси якынлашдыржагыны билмән, көп эндишә галды. Бир зат айтса, Узук онуң ислегиниң терсине морта бир зат дийәр өйдүп горкды. Ненеңсем болса, якынлашмалы болды.

— Узук, мен сенден бир зат соражак велин, чыныңы айдармың? — дийип, Берди якымлы йылгырды.

— Сорабер — дийип, Узук хәм оңа йылгырмак билең жогап берди.

— Чыныңы айдармың?

— Айтмалы болса айдарын.

— Ол гүнки тойда айдан сөзүң чынмыды?

— Тойда көп сөз айтдым, хайсы айдан сөзүм?

— «Черкез ишана сөз бердим» диениң.

— Хава, чын — дийип, Узук йылгырды.

Бердиниң йүзи гызарып гитди. Ол габақларыны гой-берип, йүзүни ашак салжак ялы этди-де, бирденем Узугың гөзүңе серетди. Оларың гөз чаласынлыклары бир-бириниңкиден кем болмады. Узугың «оюн эдйәрин» дийип, ойнаклап дуран гөзлери бирденем өз орнунда даянып, «чын-чын» диен аламаты берди. Берди сесини чыкарман, йүзүни ашак салды. Эп-эсли вагт икисиниң арасында сөзлешик болмады. Хер хайсы өз еринде дымып галды. Ене:

— Берди, нәме гөплемедиң? — дийип, Узук оңа сөз гатды.

— Ай, нәме гөпләйин? — дийип, Берди отуран еринде чаларак гозганды.

— Маңа иң соңкы вакалары айт, Ашгабатдан гайданыңдан соң, көп затлар гөрүп-эшиденсин. Шолары гүррүң берибер.

— Ай, аягыма яра дүшди, йүрегиме яра дүшди. Шоны айдаймасам, башга нәме...

— Аягыңа яра салан-а гачакчылар. Йүрегине яра салан ким болмалы?

— Ынха, салып отырсың-а — диенде, бу сөзүни Узук гаты гөрер өйдүп, Берди чаларак йылгырды.

— Бу ненеңси гөп болды? — дийип, Узук Бердиниң йүзүңе серетди. — Я Ашгабатда иң соңкы сөзүни ай-

дып, йүрегиме яра салып гайданыңы яманлык билен ятлар өйдүп, өнүнден гачалак эдйәмин?.. Мен шол гүне ченли сага-сола серетмән, саңа гарашып гездим. Ол гүнден соң болса ёлум ачылды. Ёлумы ачанам сең өзүң болдун. Шол сөзлеринден соң киме барсамам, сениң өңүнде йүзүм гызарар ялы болмадым...— дийип, Узук хениз сөзүнем соңламанды. Бирденем Берди:

— Узум, Узук жан! — дийип, онуң сөзүни бөлтәнини өзи хем билмән галды.

Узугың өрән якымлы лабыз билен айдан асыллы хем манылы сөзлери Бердә өрән гүйчли тәсир этди. Узук хәзир бүтинлей сөйгә өврүләендир өйтди. Башга ерде ясла сөйги бардыр өйтмеди. «Ене шол башдакы сөйгим доланды, йүрегим жоша гелди» дийип, Берди чындан айдан сөзүни йүрегинде онлады. Отуран еринден туруп, Узугы гужакламак иследи. Эмма богны ысмады, чекилди. Узугың өрән аграс хем салыкатлы отурышы оны шүбхә салды. «Белкем, Черкез ишана сөз берәни чындыр. Эгер-де чын болайса, мениң гысмылжыранымы халамаз, гаты гөрер — дийип, Бердиниң гужакласам диен пикири херекете гечмән, өзүнде галды. Шол халатда Узук хакда гойберен ялңышлыклары энчеме эссе гүйчленип, Бердиниң гөз өңүне гелди. — Мениң ол ялңышлыгымы диңе Узугың: «Багышладым» диен сөзи дүзедип билер. Башга хич бир зат дүзедип-де билмез, еринде-де салып билмез» дийип, Берди өтүнч сорамак иследи.

— Узук жан, мениң гүнәми геч — дийип, зорданрак Узугың йүзүне серетди.

— Берди, сениң «Гүнәми геч» диен сөзүне ынанып болармы?

— Ынанмазлыга хаклысын, Узук жан, йөне сөзүм чындыр. Геченем ятласак ятлалы велин, гележеге-де пәк кабылдан гаралы. Мен шу ерик әхли ялңышлыкларымы бойнума алып гелдим...— дийип, Берди ялбармага башлады.

Берди бир вагт Ашгабатда: «Маңа багланып йөрме» диенде, Узугың йүреги доңан*ялы болуп, мәртлик билен гөзүне яш гетирмән сакланыпды. Эмма хәзир Бердиниң бойнуны буруп, ялбарып отурышыны гөрөнде, ол бипервай сакланып билмеди. Йүреги гыйлы, небси агырмага башлады. Шол яшлык вагтында сәхра гүлүнден Бердә чемен баглап берәни, леззәтли сөйгүлери, эшретли гүнлери бирме-бир Узугың гөзүниң өңүне гелди.

Йүреги сөйгүден долуп галды. Бирденем йүреги эзилип, агысы тутды. Сыр билдирмән сакланжак болды, башармады. Гөзлеринден яш дамжалары тогаланып гачмага башлады. Бердиниң оңа гөзи дүшенде, йүрегине от япышан ялы болды.

— Узук жан, Узугым, мен гүнәкәр!.. Багышла мени!.. Мен аглатдым сени!.. Мен гүнәкәр, багышла гүнәми! — дийип, зөвве еринден гурды. Бердиниң ялбармагына Узук хас хем эжизледи. Бармагыны дишлөп диңжек болды. Диңип билмеди. Күкрегине йыгнанан гахарлы демлер ярара гетирди.

— Узук жан, мең Узум, мен гүнәкәр, аглама! Мен аглатдым, гүнәми геч! Черкез ишана сөз берениң чын болса, онам айт, чекинме. Мен гитмели болсам, онам айт... Йөне аглама. Жанына дөнейин, аглама! — дийип, Берди оны аз-кем көшетди — Черкез ишана сөз берениң чынынмы, айт ахыры. Белки, мен... айт, чекинме — дийип, Берди гоймады.

— Мен хич киме сөз беремок — дийип, Узук йүзүни галдырман пышырдады.

— Нәме?.. Сөз беремок?!

— Хава, сөз беремок — дийип, Узук гатырак айтды.

— Чынынмы, Узук жан?..

— Чыным.

— Вах, Узук жан — дийип, Берди Узуга тарап бир әдим әденде, дашарда гапа етип гелйән Оразсолтан эжәниң аяк сеси эшидилди.

35-нәжи бап

ДУРМУШДА МАКСАТ КӘН ЭКЕН

Санлы гүнден Узук гитди. Москва етди. Эмма Берди окува гитмеди, оны гойбермедилер. Догры, ол дөвүрде окува гитмек өрән аңсатды. Ялбарып-якарып хем иберип билселер разыдылар. Йөне Бердини ибермедилер. Чунки онуң үчин үлкеде хас дервайыс ишлер кәнди.

Хава, ол дөвүрлерде Мары этрапларында галтаманлар хем ёк дәлди. Йөне энтек олар халыс гөзе-баша дүшүп йөрмейәрдилер. Гум ичинде, хас узагракларда гезйәрдилер. Эмма гачакчылар велин элли-алтмыш, йүзлерче атлы-яраглы йыгнаышып, серхеди гөни бөвсүп

гечип гидйәрдилер. Олар билен гөрешмек өрән кынды. Шу гиже гачак мал билен серхетден бәрик инен болсалар, эртеси шәхерде гөвүслерини шемала герип, аркайын гезйәрдилер. Чүнки ол дөвүрде ким гачакчы, ким эйлеки, ким бейлеки, айыл-сайыл этмек өрән кынды. Элбетде, оларың гаршысына гөрөши халк билен билеликте алып бармалыды. Йөне халкың арасында-да Совет хәкимиятинин максадына берк дүшүнип, аяга галан активлер энтек етерлик дәлди. Ана, шейле чылышырымлы ягдайда Берди ялы ыхласлы адамлара-да ялышман ишлемек еңил дүшмейәрди. Хатда ол Торлы хакындакы эдйән пикирләринин ялышдыгына Сергей билен соңкы гүррүңинде дүшүнип галды. Шонун үчин-де Бердини окува иберип, ерине башга бир адамы алмагы райкомың бюросы макул билмеді. Шейлеликте, Берди ислесе-де, ислемесе-де, хәзирликче окувданам, Узукданам галмалы болды.

Узук гитди. Москва етди. Элбетде, Москва Петроград дәлди. Обалыкдан улалан шәхерди. Шейле-де болса, ол ерде Узугы хайран галдырар ялы зат кәнди. Гатбар-гатбар хайбатлы ымаратлар-да, онуң гапдалында тайчанагы ялы болуп дуран кичижик агач жайлар-да Узук үчин тәзеликди. Көчелеринде шакырдап барян трамвайлар-да, адамларың өрән ховлукмач, чаласын йөрейишлеринде Узугы хайран галдырман дурмады. Шейле-де болса, ол көчелерде агзыны ачып, аңкарылып йөрмеді. Йүзүниң угруна сепини билдирмән, москвалылар гарышып гитди. Элбетде, онуң чыкан еринде азашып йөрмезлигине-де рус дилине, хатына дүшүнйәнлиги көмек этди.

Хава, Узугың Марыда-да ёклугы шейле бир билдирип хем дурмады. Онуң ерине Огулнәзик чагырылды. Аяллар бөлүминде ишлемәге башлады. Берди хем бир гүн шәхерде болса, ики гүн Гарагумда болярды. Ол Узугы ятлаармы я башагайлык билен ядындан чыкды гитдими, ким билйәр?.. Эмма «Черкез ишан Узуга эййәм ики гайра хат язып, бир гайра-да пул иберипмиш» диен хышы-вышы гүррүң эййәм ашаклыкдан яйрапды. Оразсолтан эже билен Черкез ишан онат гатнашыкдамыш» диен гүррүң хем ёк дәлди. Эмма, ненеңси болса-да, хышы-вышы, мыш-мыш гүррүңлере бил багламак болмаяр.

Абадангөзел Огулнәзик Мара геленден сон, тиз вагтың ичинде онуң билен гатнашык ачып башлапды. Ола-

рын хүй-хәсиетлери-де бир-бирлерине ярап, араларындан гыл гечмез жора болупдылар. Огулнәзик бир вагт Гылычлы билен сөйшендигини Абадангөзелден гизлиин саклаярды. Асла ол сөйгини бүс-бүтин ятдан чыкармак ислейәрди. Гылычлы болса ол сөйгини эййәм-эййәмлер унудып, бүтинлей хөкүмет ишине берлипди. Ягдай шейле болансоң, Абадангөзел билен Огулнәзигин якын арагатнашыгына пәсгел берйән зат ёкды.

Бир гүн Огулнәзик өйүне геленинде, Абадангөзел арзылы мыхманының өнүнде чай-чөрөк гоянсоң, өзүниң гызыклы гүррүниниң соңуны сөйгә элтди.

— Хава... онсоң сен шейтжек гезжек йөржекми, гыз? — дийип, Абадангөзел юмшаксы йылгырды.

Огулнәзик онуң сорагына дүшүнсе-де, дүшүнмедиксирән болды.

— Эйсем нәдип гезейин? — дийди.

— Бирине бармак герек. Өмүр дийлен өтүп барян затдыр. Душундан шаглап гечинини дуйман галарсың.

— Вай, бейле ховлукдырмасана, гыз.

— Вах, мен ховлукдырамок-ла, йөне вагт пурсат беренок. Бу яш жуванлык, гөрк-гөрмек икимизе-де вагт-лайын берлендир. Вагтың ялмап-ювдуп, өтүп гиденини билмән галарыс — диенде, икисем бир-бириниң йүзүне середип, ажымтык йылгырышдылар. Ене-де Абадангөзел өз сөзүниң эден тәсиринден тиз чыкып: — Нәме, хабар гатян ёкмы? — дийип сорады.

— Вах, жан доган, хабар гатян ёк. Бир абат адам хабар гатайса, менем сыпдыржак дәл-ле. Азазыл ялы тутжак якасындан — дийип, Огулнәзик гүлен болды. Себәби шол вагт Гылычлы билен араларындакы болаң сөйгиниң бир дөвүрде от болуп туташандыгы, вагт гечмек билен өлчерилмедик от ялы сөнүп галандыгы ядына дүшди. Эмма Абадангөзел онуң бейле ойланмаларындан бихабарды. Ол өз келлесине гелен пикири айтды.

— Эшитдинми, гыз, хакыт Черкез ишан Узук билен хат алшып дурамыш. Пулам иберйәмиш. Черкез ишан йөне ерден пул ибериб-ә дурмаз.

— Вай, ол йөне «мыш» болаймасын? — Оны Берди билйәрмикә, гыз? — дийип, Огулнәзик агзыны тутды.

— Биленде нәме? Бердини Узукдан совадан Черкез ишан дәлми нәме?

— Вай, Черкез ишанмыка, гыз?

— Ай, Черкез ишанам бар, Бекмырат байларам бар.

Гаразхай, шейкелли сөйгини соватмага себәп көп болды-да.

— Шейле-дә, ёгсам болманда, бейле совашаймаздылар. Ай, хенизем совашан дәлдирлер-ле, бир өврүмде тапышарлар — дийип, Огулнәзик аяк үстүнә галды.

Абадангөзел оны угратды,

36-нчы бап

ИЛ ЯЛАН СӨЗЛЕМӨЗ

Сейидахмет ишаны, бир тарапдан, гаррылык, икинжи тарапдан, кесел, гам-гусса, ене бир тарапдан, онуң үчин дөврүң якымсыз өвсен шемалы агыр ягдая салыпды. Ол сонкы вагтларда ысгын-кувватдан дүшүп, өз беденине өзи ыгтыяр этмәге-де гурбаты чатмаярды.

Бир вагт Черкез ишан курсда окамага талыплар билен бирликде бирнәче соватлы ялягысынам алып гидипди. Ана, шонда ики саны ялягысы орта ёлда арабадан өзлерини гойберип, башагайлык салыпды. Шоларың икисем: «Жедит хатына серетмели болан еримде, икә бармагымы гөзүме сокуп, көр боларың» дийип, дини ынанч билен берк айдыпды. Онуң өрән чыны билен айдандыгына-да Черкез ишанда шүбхе галманды. Шонуң үчин хем оны орта ёлда ташлап гидипди. Шол вакадан соң ол гачанлар Сейидахмет ишаның өнүнде уллакан хормата эе болупды. Ишан өз беденине өзи ыгтыяр эдип билмәнден соң, гижеде-гүндизде онуң янындан турман саклаяң хем шоларды. «Туруз» дийсе, турзуп, «ятыр» дийсе ятырардылар. Нирә экит дийсе, гөтерип экидердилер, гөтерип хем гетирердилер. Олар шейле хызматы билен ишаның сөйгүсини газаныпдылар.

Сейидахмет ишан шейле агыр халда ятырка, бир гүн оглуны чагыртды. Черкез ишан гапыдан гиренде, сарсман ятан дәдесиниң йүзүнә гөзи дүшди. Бир бада онуң дем алып ятандыгына-да шүбхеленжек болды. Усуллык билен гапдалында отурды. Ене онуң рухы гачып, өлиниң реңки чайылан йүзүнә сын этди. Сонра усуллык билен башыны галдырып, онуң гапдалында отуран сопусының йүзүнә серетди. Ол башыны ёкары-ашак атып, «Гөрйәмиң, сен мени жедит ёлуна салжак болдуң, хемме кишиниң хем болжагы шудур» диен маныны гөз херекети

билен берди. Черкез ишан онун пикирине дүшүнди, йө-
не жогап бермеди-де:

— Адам танаямы? — дийип пышырдады.

Сопы башыны атмак билен «таная» диен жогабы бер-
ди. Онянча Сейидахмет ишан гөзүни содалык билен
ачып, оглунын йүзүнө серетди. Черкез ишан:

— Эссалавмалейкүм, дәде — дийип, салам берди.

— Вaleyкүм эссалам — дийип, дәдеси оңа жогап
берди. Чүнки таңры саламыны алмазлыга хакы ёкды.

— Нәдйәсиниз, дәде, ягшы болямысыңыз?

— Гөршүң ялы-да — дийип, Сейидахмет ишан гөзле-
рини сүзди-де, йүзүни бейләк совды.

Сөзлешик галды. Синеклер учмады, дымшыклык до-
вам этди. Эмма сопы Черкез ишаны газаплы назарын-
дан сыпдырмады. «Пириминң шейле дережә етмегине сен
гүнәкәр. Сени өлдүрөне еди женнетиң гапысы бирден
ачылар» диййәндигине Черкез ишан анык дүшүнди.
Эмма жогап бермеди, чүнки ери дәлди.

Хава, эп-эсли вагтдан соң Сейидахмет ишан гөзлери-
ни усуллык билен ачды-да:

— Сопымыз, мени бир дикелдин — дийди.

Черкез ишан:

— Ханы мен отурдайын — дийип, чаласын херекетә
гелди.

Сейидахмет ишан оңа бир аларылып серетди-де:

— Ёк, дегирме элиңи. Сен көмек этжек вагтың әдип-
мидиң?! — дийип, ысгынсыз халда хыклады.

Черкез ишан лампа ашак отурды. Сопусы пирини ди-
келтди. Сейидахмет ишан демини дүрсәп билмән, эп-эс-
ли вагт отурды. Соңра ысгынсыз ягдайда сөзлемәге
башлады.

— Сен инди шейтжек йөржекми? Пәлиндән гайтжак
дәлми? Бу медреседе оқап йөрөн талыплары әкидиң,
ёлдан чыкарыпсын. Мениң болуп отурышымы гөрйәмин?
Мен сениң нусгаң. Сеңем бир гүн мениң шу болуп оту-
рышым ялы боларсын. Совлуп гечмәге башга ёл ёкдур.
Ондан соң пушман билен бу әден хата ишлериң ызын-
дан етип билмерсин, шоны ядына сал — дийип, ишан о-
лунын йүзүнә өчүгси гөзләри билен серетди.

Черкез ишан геплемеди. Чүнки нәме дийсе-де, бу я-
гдайда дәдесиниң табыны тапмажакдыгыны билди.

Сейидахмет ишан узак гарашман, ене сөзлемәге
башлады.

— Сен мана серет. Пугта сын эт. Мен узаклашдырман, басым аманады табшырян. Гел-де, бу дөвлете, бу эмлэге эе бол. Сен эчилик этмесең, менден башга зурят галмады. Бу метжит-медресе, хужрелере эе бол. Бош галып, байгуш меканы болмасын. Бу дөвлети мен сениң үчин йыгнадым.

— Ай, дәде, байлык, эмлэк болса, мен эчилик этмәнимде-де, эе тапылар.

— Ёк, бу дөвлети мен сениң үчин йыгнадым. Гайрылар үчин йыгнамандым.

— Ким үчин йыгнан болсаңызам, мунча дүниә мен эчилик эдип башарман.

— Хе... «Башарман»... Саңа байлык герек дәл... Сени каманыс болупдыр дийип эшидйән. Догрумы шол?

— Ил ялан сөзлемез, дәде.

— Хе... «Ил ялан сөзлемез»... Чын-да онда?

— Ил айдян болса чындыр.

— Шонун үчинем саңа байлык-да, десга-да герек дәл, шейлеми?

— Шейле, дәде.

— Шейле болса, чык! Мениң гөзүме гөрүнме! Мениң оглум ёк! Мен сенден гечдим!— дийип, Сейидахмет ишан отуран еринде ысгынсыз эллерини ере диреди. Сонра эмай билен манлайыны ере гоюп, түкге дүшди. Сопусы чагасыны гораян йыртыжы. ялы, пенжелерини герип, ишаның үстүне герилди, оны багыртлайжак болды. Шол герлип дуршуна-да, ичине дaмaр-дaмaр гaн өйлен уллaкaн гөзлeрини гиндeн aчып, Чeркeз ишaнын йүзүне серетди. Чeркeз ишaн шол хaлaтдa онун ички дүнийәсиндe гoпaн тупaн гoмлaрынын гүйч мукдaрыны eтик билмeсe-дe, aлдaжы ялы гөзлeриниң ичиндe гaхaр-гaзaпдaн бaшгa эйгилик нышaныны гөрүп билмeди. Хaкыкaтдaн хeм, жeдит хaгынa сeрeтмeзлик үчин, бaр-мaклaрыны өз гөзүнe coкyп, көр болжак болуп дyрaн aдaмын дини дуйгулaры гaхaрлы гүйжe гирeн вaгтын-дa, өлмөгe-дe, өлдүрмөгe-дe хәзирдигинe Чeркeз ишaндa aзaжык-дa шүбхe гaлмaды. Шeйлe ягдaйдa этияжы эл-дeн бeрмeзлик үчин ярaглы жүбүсинe элиңи coкжак болды. Енe-дe хәлими-шинди гyтaржaк болуп ятaн ишaнын жайындa ярaг болмaз диeн пикир ядынa дүшди.— Ким билйәр, бу герлип отуран coпы, бeлки, өз яны билeн ярaг гeтирeндир — дийип, өңки эдeн пикиринe-дe

шүбхеленди. Шейле шүбхе астында-да Черкез ишан туруп гитди. Эжесиниң янына барды.

Черкез ишан вагтында туруп гитди. — Бармакларымы гөзүме сокуп, көр боларын — диен сопы онуң ызындан середип, хырчыны берк дишледи, башыны яйкады. Ах чекип арманда галды... Сонра пирини аркайын ятырмак үчин гозганда, ол шалкылдап гитди. Ишан маңлайыны ере гоюнда гутарыпды. Сопы:

— Эй, вай эй! — дийип, улы или билен гыгырды.

Черкез ишан эжесиниң янында отырка:

— Гутарды! — дийип, аяк үстүне галды...

...Шу вагт Мары шәхериниң көчелериниң биринден бираз емпәбрәк барян Берди: «Мениң Узугым гитди, Москва етди. Менем дири болсам, индики окув йылы хөкман Узугың янына етерин... Хава-да, адамзадың өз хасабындан башга дурмушыңам өз хасабы бар. Гачакчылар, галтаманлар гүн гелдикче көпелип баряр. Эңтек өңде гөреш гүйчли. Белки, гелен йылам окува гойбермезлер... Гелен йыл гойбермеселер, соңкы йыл-а гойбәрлер-дә — дийип, өзүне гарашып дуран ёлдашларының янына барды. Олар аз вагтдан гаракчыларын гаршысыңа ёла дүшмелиди.

...Эдил шол вагтың өзүнде Узугам көче билен барярды. Йөне онуң барян көчеси Бердиниң барян көчөсине меңзеш дәлди. Онуң ики тарапында-да дөрт-бәш мертебели жайлар үстүне абанып дурды. Олам ойланып барярды. «Гөзъетимим нененси дар экен. Әре бармакдан башга дүнийәде максат бардыр өйтмейәрдим. Эмма дурмушда максат кән экен. Инди мен Лениниң китапларыны өз эне дилимде окуп, дүшүнер ялы болынчам окарын. Ана, белент максат. Максадың белент, йүрегин пәк болса, хақыкы сөйги өз аягы билен үстүне гелер» диенде, Бердиниң аладалы кешби гөзүниң өңүне гелди.



Line ID:

@ kitaphana



Line ID:

@ kitaphana

МАЗМУНЫ

1-нжи бап 5

Жерен: „Балам!“ дийп агласа,

Бөри: „Доймадым“ дийп ағлар

2-нжи бап 17

Чөлсүрән дүе мензилден чөл ысыны алар

3-нжи бап 29

Палак юмуртгадан жүйже чыкмаз

4-нжи бап 42

Тутулан ишдәлер

5-нжи бап 46

Диле дүшмедик үме дүшер

6-нжи бап 59

Сырлар ачылышар

7-нжи бап 65

Сөйгү сыры нәздәдир

8-нжи бап 73

„Жакжагундуз өкдө чыкайдымы?“

9-нжи бап 79

Кәрли эселер, бикәр сусалар

10-нжи бап 88

Дурна ердедир

11-нжи бап 98

Эшегин эми-шалдыр

12-нжи бап 106

Чакышан выжданлар

13-нжи бап 117

Алжырандан аң гачар

14-нжи бап 123

Ниятине гөрә ыкбал болмады.

15-нжи бап 134

Өкүзчө нәче толгунса-да, бойнамалы болар

16-нжи бап 145

Сынса гөвүн, сейик болмаз . . .